

بچوں میں اسلامی اقدار اُجاگر کرنے والی موثر کتاب

بڑوں کا بچپن

قدم بہ قدم


حضور صلی اللہ علیہ وسلم سے لے کر موجودہ دور تک کے
اکابر حضرات کا بچپن..... نصیحت اور سبق آموز واقعات
پہلی مرتبہ بچوں کیلئے عام فہم آسان انداز میں پہلی دلچسپ کتاب
جسکے مطالعہ سے بچے بھی اپنا بچپن مثالی اور با کمال بناسکتے ہیں

عبداللہ فارانی

ادارۃ تالیفات اشرفیہ

پوک فارمنٹ لان پکٹان

(061-4540513-4519240)



بڑوں کا بچپن
قدم بے قدم

بچوں میں اسلامی اقدار اُجاگر کرنے والی موئِ شرکتاب

بڑوں کا بچپن قدم بے قدم

حضور صلی اللہ علیہ وسلم سے لے کر موجودہ دور تک کے
اکابر حضرات کا بچپن نصیحت اور سبق آموز واقعات
پہلی مرتبہ بچوں کیلئے عام فہم آسان انداز میں پہلی دلچسپ کتاب
جسکے مطالعہ سے بچے بھی اپنا بچپن مثالی اور با کمال بناسکتے ہیں

عبداللہ فارانی

ادارہ تائیفات اشرفیہ

پونک فوارہ نکان پاکستان

(061-4540513-4519240)

بڑوں کا بچپن

تاریخ اشاعت جمادی الاولی ۱۳۳۰ھ
 ناشر ادارہ تالیفات اشرفیہ ملتان
 طباعت سلامت اقبال پریس ملتان

انتباہ

اس کتاب کی کاپی رائٹ کے جملہ حقوق محفوظ ہیں
 کسی بھی طریقے سے اس کی اشاعت غیر قانونی ہے

قانون د مشیر

قیصر احمد خان

(ایڈوکیٹ ہائی کورٹ ملتان)

قارئین سے گذارش

ادارہ کی حقیقتی کو شش ہوتی ہے کہ پروف ریڈنگ معیاری ہو۔
 الحمد للہ اس کام کیلئے ادارہ میں علماء کی ایک جماعت موجود رہتی ہے۔
 پھر بھی کوئی غلطی نظر آئے تو برائے مہربانی مطلع فرمائے کر منون فرمائیں
 تاکہ آئندہ اشاعت میں درست ہو سکے۔ جزاکم اللہ

ادارہ تالیفات اشرفیہ چوک فوارہ ملتان کتبہ الفاروق مصریاں بڑی ہٹریڈ پال راولپنڈی

ادارہ اسلامیات اناکلی لاہور دارالاشاعت اردو بازار کراچی

کتبہ سید احمد شہید اردو بازار لاہور مکتبۃ القرآن نجہادون کراچی

کتبہ رحمانی اردو بازار لاہور کتبہ دارالاکلام قصہ خوانی بازار پشاور

ISLAMIC EDUCATIONAL TRUST U.K 119-121- HALLIWELL ROAD
 (ISLAMIC BOOKS CENTER) BOLTON BL1 3NE. (U.K.)



عرض ناشر

محترم والدین اور پیارے بچو!

انسانی زندگی تین مراحل کا مجموعہ ہے... بچپن... جوانی... اور بڑھا پا

عموماً بچپن کا دور جو تقریباً بارہ تیرہ برس تک رہتا ہے اسے کھیل کو دکا زمانہ سمجھا جاتا ہے اس ابتدائی اہم دور کو تعلیم و تربیت اور جسمانی نشوونما میں خاص اہمیت حاصل ہے یہی وہ زمانہ ہے جس میں جن اچھی عادات پر طبیعت پختہ ہو جائے وہ مرتبے دم تک رہتی ہیں۔

اللہ تعالیٰ نے جن باکمال لوگوں سے خدمت دین کے اہم فریضہ کا کام لینا ہوتا ہے ان کا بچپن دوسرے بچوں سے ممتاز اور قابلِ رشک ہوتا ہے بلکہ سعادت مند بچ پنگھوڑے ہی میں پہچان لئے جاتے ہیں۔ ایسے نیک بخت حضرات کا بچپن دوسرے بچوں کیلئے نصیحت آموز ہوتا ہے اور بڑوں کیلئے ہمت افزابھی۔

آج سے تقریباً سات سال قبل بندہ نے حضرات انبیاء علیہم السلام، صحابہ کرام، اولیاً عظام اور علمائے امت کی سوانح حیات سے بچپن کی زندگی کے دلچسپ واقعات جمع کر کے ”مثالی بچپن“ کے نام سے ایک کتاب شائع کی تھی۔

اللہ کے فضل سے یہ کتاب بچوں اور بڑوں کیلئے یکساں نافع ہوئی ہے اور قارئین نے ڈھیروں دعاوں سے نوازا۔ لیکن اس کتاب میں واقعات کو صرف جمع کر دیا گیا تھا اس لئے بعض الفاظ بچوں کی سمجھ سے بالاتر بھی تھے اور انداز بھی آسان نہ تھا۔

دور حاضر میں بچوں کے ادیب محترم اشتیاق احمد صاحب (عبداللہ قارانی) جو اپنے فن میں مکال رکھتے ہیں بندہ نے انہیں درخواست کی کہ اس کتاب کے واقعات کو اپنے انداز میں تحریر کر دیں تو بچوں کی نفیات کے مطابق جدید انداز میں شائع کر دی جائے۔

اللہ تعالیٰ محترم اشتیاق احمد صاحب کو جزائے خیر سے نوازیں جنہوں نے اپنی شانہ روز کی مصروفیات کے باوجود کتاب ہذا کا نصف حصہ تحریر کیا اور بقیہ مسودہ کے بارہ میں جو ہدایات دیں ان کی روشنی میں تکمیل کر دی گئی۔

علاوه ازیں اکابر کے بعض واقعات جو مثالی بچپن میں بھی نہ تھے وہ بھی شامل کتاب کیے گئے ہیں۔ زیرِ نظر کتاب پانچ ابواب پر مشتمل ہے۔

باب-1۔ انبیاء علیہم السلام کا بچپن

باب-2۔ حضور صلی اللہ علیہ وآلہ وسلم کا بچپن

باب-3۔ صحابہ کرام رضی اللہ عنہم کا بچپن

باب-4۔ تابعین... فقهاء... محمد شین رحمہم اللہ اور سلاطین امت کا بچپن۔

باب-5۔ بر صغیر پاک و ہند کے اکابر کا بچپن۔

اس طرح اسلامی تاریخ کی اہم شخصیات کے بچپن کو اس کتاب میں سودا گیا ہے کوشش کی ہے کہ کوئی واقعہ حوالہ کے بغیر نہ ہوتا ہم جن واقعات کا حوالہ نہیں دیا گیا ان کا مأخذ ”مثالی بچپن“ ہی ہے۔ اس لئے ہر جگہ اس کا حوالہ نہیں دیا گیا۔

بچے ہمارا مستقبل ہیں تو بچیاں قوم کی اولین درس گاہ ہیں جن کی گود میں قوم نے پروان چڑھنا ہے۔ اسی لئے بچوں اور بچیوں کی دینی تربیت سے غفلت انفرادی جرم نہیں بلکہ اس کا خمیازہ پوری قومی کو بھگتنا پڑتا ہے۔

زیرِ نظر کتاب انتہائی سہل انداز میں لکھی گئی ہے جسے نہ صرف بچے آسانی سے پڑھ سکتے ہیں بلکہ بڑے لوگوں کے بچپن سے بہت کچھ سیکھ سکتے ہیں۔ اسی طرح نوجوان اور بڑی عمر کے لوگ بھی اس ہمت افزای کتاب سے بہت کچھ سیکھ سکتے ہیں۔

اللہ تعالیٰ اس کتاب کو بڑوں اور بچوں سب کیلئے سبق آموز بنائے اور ہمیں بھی اپنے اسلاف کے نقش قدم پر چلنے کی توفیق سے نوازیں۔ آمین۔

والسلام محمد الحق غفرلہ

جمادی الاولی 1430ھ بمطابق مئی 2009ء

بِسْمِ اللّٰهِ الرَّحْمٰنِ الرَّحِيْمِ

دو باتیں

السلام علیکم ورحمة الله وبركاته

مولانا محمد الحق ملتانی صاحب سے ایک خاص قسم کا تعلق چلا آرہا ہے...
یہ خاص تعلق خاص طور پر کافی پرانا بھی ہے لیکن بہر حال بچپن کا نہیں... اسی
لئے جب انہوں نے کہا کہ آپ ہمیں بچپن کی باتیں لکھ دیں... اور لکھ بھی دیں ”
قدم بہ قدم“ تو میں بہت حیران ہوا... اس وقت میں یہ گمان کر بیٹھا تھا کہ وہ
میرے بچپن کی بات کر رہے ہیں... لیکن جب معلوم ہوا کہ وہ میرے نہیں
اسلامی شخصیات کے بچپن کی بات کر رہے ہیں تو میں نے اطمینان کا سانس
لیا... کتاب کا نام ”بڑوں کا بچپن قدم بہ قدم“ تجویز کیا تو انہوں نے پسندیدگی
کی سند عطا کر دی... اس کے بعد میں نے کام شروع کر دیا لیکن رفتار بہت
ست رہی، اس کی بھی کچھ بہت خاص وجوہات تھیں... اب ان وجوہات کو کیا
گنوانا کہ آپ کو آم کھانے سے غرض ہے پیڑ گن کر کیا کریں گے ...

پیڑ گنے کا کام ہم مولا نا اسحق ملتانی صاحب پر چھوڑتے ہیں اور بڑوں کے بچپن کی بات کر لیتے ہیں اس موضوع میں بہت جاذبیت ہے دلکشی ہے ... بڑوں کی بڑی باتیں سامنے آ جاتی ہیں اپنے تصور میں ہم انہیں بہت کچھ کرتے دیکھ لیتے ہیں ...

بچپن کے عزیز نہیں، بڑے ... بڑھے اپنے بچپن کی باتیں ذوق اور شوق سے بیان کرتے سنائی دیتے ہیں ... اس لحاظ سے جب بہت بڑوں کی بہت بڑی باتیں سامنے آئیں گی تو بات ہی اور ہوگی ... اور یہ باتیں آپ کو کہیں کہیں لے جائیں گی ... لیکن فکرناہ کریں خیر و عافیت کے ساتھ لے جائیں گی ... ”قدم بہ قدم“ لفظ کا تعلق چونکہ عبداللہ فارانی کے نام کے ساتھ مخصوص ہے اس لئے اس کتاب پر بھی آپ کو مؤلف کی جگہ عبداللہ فارانی کا نام ہی نظر آئے گا جبکہ ”دو باتیں“ کا تعلق دور کا بھی عبداللہ فارانی سے نہیں ہے اس لئے ان ”دو باتیں“ کے نیچے اگر آپ کو اشتیاق احمد کا نام نظر آئے تو اس سے حیران اور پریشان نہ ہو جائیے گا کہ یہ زندگی کے رخ ہیں ...

موضوع کے نئے پن کے ساتھ بات جب آسان پیرائے میں کی جائے تو اس کا حسن دو بالا ہو جاتا ہے اور جب باتیں بھی ہوں بڑوں کی ... تو دو بالا کی بجائے نجائز کتنا زیادہ ہو جاتا ہے اس کا اندازہ آپ یہ کتاب پڑھتے ہوئے بخوبی لگا ہی لیں گے ... ان شاء اللہ

والسلام
اشتیاق احمد

بِسْمِ اللَّهِ الرَّحْمَنِ الرَّحِيمِ

ابتدائیہ

والدین کے نام اہم پیغام

حضرت امام غزالی رحمہ اللہ تعالیٰ کا فرمان

فرماتے ہیں کہ ماں کی گود بچے کیلئے ابتدائی مکتب ہے... اگر اس مکتب میں اس کی اچھی تربیت ہوئی تو پھر آخر تک اس کی اسی طرز پر تعلیم و تربیت ہوتی رہتی ہے اور اگر خدا نخواستہ بچپن ہی سے برقی صحبت اور غلط تربیت ہوئی تو بہت مشکل ہے کہ پھر آئندہ اس کی اصلاح ہو سکے... بقول شاعر

نیک ماں سے ہوتی ہے ابتداء تعلیم کیونکہ ہے آغوش مادر سب سے پہلا مدرسہ
فرماتے ہیں بچہ پیدا ہوتے ساتھ ہی تربیت کے قابل ہوتا ہے عموماً یہ سمجھا جاتا ہے کہ
جب بچہ چار یا پانچ سال کا ہوگا اس وقت اس کی تربیت کا وقت ہوگا مگر یہ صحیح نہیں جبکہ اس
سے پہلے بھی اس کے سامنے کوئی برا کلمہ نہیں کہنا چاہئے اور نہ ہی کوئی برا اندازان کے سامنے
اختیار کرنا چاہئے... امام غزالی نے لکھا ہے کہ ایک والدین نے طے کیا کہ امید کے ان دنوں
میں کوئی گناہ نہیں کریں گے تاکہ بچے پر اس کا غلط اثر مرتب نہ ہو...

چنانچہ بچہ پیدا ہوا... اس کے بعد بھی اس کی نگرانی کی گئی ایک دن دیکھا کہ اس
نے پڑوس کی ایک کھجور اٹھا کر چپ چاپ کھا لی... اس کو دیکھ کر والدین کو بہت
افسوں ہوا آخر کار بات یہ کھلی کہ امید کے دنوں میں ایک دن اس کی ماں کو بہت سخت

بھوک لگ رہی تھی اور کھانے کو کچھ بھی نہیں تھا تو پڑوس کے گھر کے درخت کی شاخ جو اس کے گھر آئی ہوئی تھی اس میں سے اس نے ایک کھجور چپ چاپ کھائی تھی جس کا اثر بعد میں بچے پر بھی ہوا... (مقالات غزالی)

حضرت امام رازی رحمہ اللہ کا فرمان

فرماتے ہیں کہ ماوں کو اپنے بچوں کی تعلیم و تربیت میں سب سے پہلے یہ خیال رکھنا چاہئے کہ یہ بچے صرف ان کے ہی نہیں بلکہ قوم کے ہیں..
اگر ان کی تعلیم و تربیت میں کسی قسم کی کوئی خرابی ہوئی تو پوری قوم کے ساتھ انتہائی بے ایمانی اور پوری قوم کے ساتھ غداری ہوگی اور یہ ایسی خیانت ہوگی کہ اس کا کوئی بدلہ ہو ہی نہیں سکتا...
بچوں کو شروع سے ہی عقائد، عبادات، حسن معاشرت، اخلاق، حسن عمل، حسن سلوک کی عادت ڈالنی چاہئے تاکہ وہ بڑے ہو کر اپنی قوم کا سچار ہبر بن سکیں... (کتاب اصلاح)

علامہ ابن خلدون رحمہ اللہ تعالیٰ کا فرمان

فرماتے ہیں کہ بچوں کی صحیح تعلیم و تربیت اور ان کی دماغی اور ہنی صلاحیتوں کی حفاظت اس قدر ضروری ہے کہ اتنی اور کوئی چیز ضروری نہیں جس وجہ سے مسلمان عورت (ماں) اپنے بچے کی تعلیم و تربیت میں دن و رات مشغول رہتی ہے...

وہ اس لئے بچوں کی تربیت نہیں کرتی کہ وہ بچہ بڑھاپے میں ان کے کام آسکے گا بلکہ ان کی تربیت اور ان کی محنت و شفقت کا مقصد ہی صرف یہ ہوتا ہے کہ یہ بچے قوم کی امانت ہیں اور ان کی صحیح تربیت کر کے قوم کے سپرد کرنا ہے...

ای مقصد کے پیش نظر اگر ہمارے یہاں کے بچوں کا دوسراے اقوام کے ساتھ مقابلہ کیا جائے تو ان میں زمین آسمان کا فرق نظر آئے گا... (ابن خلدون)

حضرت خواجہ نظام الدین اولیاء رحمہ اللہ تعالیٰ کا فرمان

فرماتے ہیں کہ میری والدہ کا معمول تھا کہ جس دن ہمارے گھر میں کچھ پکانے کو نہ ہوتا تو والدہ فرماتیں کہ آج ہم سب اللہ کے مہمان ہیں مجھے یہ بات سن کر بہت مزہ آتا...

ایک دن ایک شخص بہت ساغلہ ہمارے گھر دے گیا جس کی وجہ سے چند دنوں تک مسلسل روٹی پکتی رہی۔

مگر مجھ کو تمبا تھی کہ والدہ جو فرماتی تھیں کہ ہم اللہ کے مہمان ہیں وہ کب آئے گا آخر ایک دن جب وہ غلہ ختم ہو گیا تو والدہ نے کہا کہ سب خدا کے مہمان ہیں... یہ سن کر مجھے ایسا ذوق و سرور حاصل ہوا کہ بیان نہیں کیا جاسکتا... (تاریخ دعوت و عزیت)

امت مسلمہ کی ماوں کے نام ایک پیغام مفکر اسلام سید ابو الحسن علی ندوی کے قلم سے

آج میں ایک سوانح نگار کی حیثیت سے کہتا ہوں کوئی تعریف کی بات نہیں لیکن ذرا اپنی بات کا وزن پیدا کرنے کیلئے کہتا ہوں کہ اللہ تعالیٰ کے حکم اور اس کی حیثیت کے مطابق کہ جو کچھ لکھنے کے موضوعات ہیں اور ان میں سے خاص سوانح نگاری کے موضوع پر عطا ہوا ہے۔

اور مجھے سعادت حاصل ہے کہ میں نے بزرگان دین کی سوانح عمریاں بہت پڑھی ہیں... عربی میں بھی فارسی میں بھی اور اردو میں بھی اور ان کے حالات کہ تمام دنیا کا جن پر اتفاق ہے کہ یہ مقبولان بارگاہ الہی تھے اور یہ امت کے ہیرے جواہرات کیا یہ ان کی تو ہیں ہو گی... کہا جائے کہ امت کے مفاخر میں سے ہیں اور یہ امت کی اور دین کی صداقت کی دلیلیں ہیں... ان میں جتنے بھی بڑے نام لئے جاسکتے ہیں...

سیدنا عبدالقدار جیلانی رحمۃ اللہ تعالیٰ کا نام ہندوستان میں آئیے تو خواجہ نظام الدین اولیاء کا نام بھی آتا ہے میں انہیں دونا مous پر اکتفا کرتا ہوں...

ان دونوں کے حالات میں نے پڑھے ہیں...

ان کے ان مستند مأخذوں میں جن سے زیادہ مأخذ نہیں ہو سکتے اور میرا تعلق چونکہ ندوۃ العلماء لکھنؤ سے ہے اور اس کے کتب خانے سے ہے... اس لئے مجھے ان کی کتابیں پڑھنے کا موقع ملا جس کی بڑے بڑے فضلاء کو نوبت نہیں آتی ہے اس کے خاص اسباب تھے ان دونوں کے تعلق میں کہہ سکتا ہوں کہ ان پر جو بنیادی اور سب سے زیادہ اثر پڑا ہے وہ ان کی ما میں ہیں...

سیدنا عبدالقدار جیلانی رحمۃ اللہ علیہ نے جب بغداد کا رخ کیا تاکہ وہاں آ کر دیئی

تعلیم بھی حاصل کریں ...

بغداد جو اس وقت ساری دنیا نے اسلام کا صرف خلافت کا مرکز ہی نہیں تھا بلکہ سب سے بڑا دارالعلوم، دارالعلم تھا، دارالفضل تھا، روحانیت کا مرکز تھا ...

چوٹی کے مرشدین مربین وہاں پائے جاتے تھے... وہاں تعلیم کے ایسے انتظامات تھے جو کہیں اور نہیں ہو سکتے تھے اور خلافت کا وہاں سایہ تھا... یہ واقعہ تاریخ کی کتابوں میں لکھا ہے کہ جب سیدنا حضرت عبدالقادر جیلانی چلنے لگے تو ان کی والدہ نے کہا کہ دیکھو بیٹا ایک نصیحت کرتی ہوں کہ جھوٹ بھی نہ بولنا، چنانچہ واقعہ لکھا ہوا ہے کہ جب وہ قافلہ چلنے لگا، وہ قافلوں کا زمانہ تھا اور رہرni بھی ہوتی تھی ...

راستے میں ڈاکے بھی پڑتے تو چوروں کی ایک ٹولی نے قافلہ پر حملہ کیا چوروں ہر ایک سے پوچھتا تھا کہ تمہارے پاس کیا ہے؟ سب کہتے تھے کہ کچھ نہیں ہے، ہمارے پاس کچھ نہیں ہے اور ہم بالکل خالی ہاتھ ہیں پھر وہ ٹھوٹا تھا اور دیکھتا تھا بڑی دولت نکلتی تھی وہ سب پر قبضہ کرتا تھا اور اس آدمی کی تو ہیں بھی کرتا تھا اور سزا بھی دیتا تھا ...

چنانچہ یہی ہوتا رہا یہاں تک کہ کچھ لوگ حضرت عبدالقادر جیلانی رحمہ اللہ تعالیٰ کے پاس آئے اور کہا
کہ کچھ ہے تمہارے پاس؟
آپ نے کہا

ہاں ہے، ہمارے پاس کچھ اشرفیاں ہیں جو ہماری والدہ نے دی تھیں۔ وہ موجود ہیں۔
تاریخ میں لکھا ہوا ہے کہ صرف اسی ایک جملے سے وہ سب تائب ہو گئے کہ او فو! یہ لڑکا!
سب جھوٹ بولتے ہیں اور یہ سچ بول رہا ہے کہہ سکتا تھا کہ ہمارے پاس بھی کچھ نہیں ہے اور اس کی صورت شکل سے، لباس سے تصدیق ہوتی ہے کہ یہ کسی بڑے گھرانے کا لڑکا نہیں ہے... لیکن اس نے صاف کہہ دیا کہ ہمارے پاس اتنی دولت ہے انہوں نے دولت بھی چھوڑ دی اور اپنا طریقہ بھی چھوڑا اور ایمان لائے ...

یہ ایک تاریخی واقعہ ہے آپ تقریباً ہر بزرگ کے حالات میں دیکھیں گے کہ ان کی تربیت میں سب سے بڑا حصہ ان کی ماں کا ہے، ان کی بڑی بہنوں کا ان کے گھر والوں کا ہے،

حضرور پاک صلی اللہ علیہ وآلہ وسلم سے ایسی محبت کہ جو کسی ہستی کے پاس نہ ہوان کے نام پر ہر آدمی کا بے چین ہو جانا اور ان کا انتہائی ادب کے ساتھ نام لینا اور اسے مبارک سمجھنا یہ سب گھر کے ماحول سے ہوتا ہے ...

ایسے ہی خلفاء راشدین کی عقیدت اور یہ کہ وہ مستحق تھے خلافت کے یہی ترتیب صحیح ہے یہ بھی عقیدہ گھر ہی میں پیدا ہوتا ہے اور اس کے بعد برائی سے دوری اور نفرت یہ بھی کوئی اخلاقی تعلیم نہیں پیدا کر سکتی یہ بھی گھر کی تعلیم پیدا کرتی ہے۔

کسی کا دل نہیں توڑنا چاہئے اور نا انصافی نہیں کرنا چاہئے، کسی بزرگ یا بڑے کی بے ادبی نہیں کرنا چاہئے اور کوئی ایسا کام جو شریعت کے خلاف ہو نہیں کرنا چاہئے ... یہ چیزیں وہ ہیں جو کسی ولیل اور فلسفہ سے نہیں پیدا ہوتیں یہ گھر کے ماحول سے پیدا ہوتی ہیں ... اور ماں باپ کے کہنے سننے سے پیدا ہوتی ہیں ... ان میں سب سے بڑھ کر جو چیز ہے وہ یہ کہ شرک سے نفرت ہونی چاہئے ... ہر شکل میں کوئی بھی شکل ہو شرک کی جس میں خدا کے علاوہ کسی کو قادر سمجھا جائے مالک سمجھا جائے نفع و ضرر کا۔

یہ بات محض دلائل سے نہیں نکلتی، جذباتی طور پر، حسی طور پر، باطنی طور پر اس طرح کی گھر میں با تین ہوں، بچپن سے ہی حضرت ابراہیم خلیل اللہ علیہ السلام کے واقعات کہ آپ نے ہر قسم کے شرک کو رد کر کے آگ میں کو دجانا پسند کیا جسے خدا نے ان کیلئے رحمت بنادیا ... یہ واقعات اس طرح سے سنائے جائیں کہ بچے کے دل پر نقش ہو جائیں اور اس شرک سے نفرت ہو۔

پھر اللہ اور توفیق دے، تو بدعت سے نفرت ہو، اسراف یعنی فضول خرچی سے نفرت ہو، کسی کا دل توڑنے سے نفرت ہو۔

آج ہمارے ملک میں کیا ہو رہا ہے، کیا یونیورسٹیاں نہیں ہیں؟
کیا اعلیٰ سے اعلیٰ تعلیم نہیں ہے؟
کیا انگریزی کارروائی نہیں ہے؟

کیا وہ لوگ نہیں جو یورپ و امریکا جاتے رہتے ہیں اور وہاں کی ترقیات دیکھتے رہتے ہیں۔ کہاں گئیں وہ تصنیفات، یورپ کے بڑے بڑے اخلاق و انوں کی اور ہندوستان کے

بڑے بڑے لکھنے والے سنیاسیوں کی؟

اردو زبان کے بولے جانے اور اس کے کان میں پڑنے پر یہ سزا دی گئی کہ کئی لوگوں کا خون بہہ گیا اور حکومت کو مجبور ہو کر روکنا پڑا اور اس طرح کے جو واقعات ہیں ...
بچوں پر ہاتھ اٹھانا، بچیوں پر ہاتھ اٹھانا اور یہاں تک کہ وہ چیز جوز بان سے کہنے کی نہیں وہ سب ہو جاتا اور یہ جو فسادات ہو رہے ہیں ان میں جوسفا کی، خوزیریزی اور انسان دشمنی کی بو آتی ہے یہ سب کس کا نتیجہ ہے۔

میں صاف کہتا ہوں کہ یہ اس کا نتیجہ ہے کہ ہمارے گھروں میں۔ انہیں وہ تعلیم نہیں دی جا رہی ہے۔

وہ ایمانی تربیت، اور وہ اخلاقی تربیت نہیں کی جا رہی ہے جس سے جب بچے گودوں میں پل کر جوان ہوں تو ان کے ذہن میں وہی سب بیٹھا ہو اور گھٹی میں پاک چیزیں ڈالی جائیں جس سے برائی سے نفرت پیدا ہو، ظلم و سفا کی سے نفرت پیدا ہو۔

انسان کا دل توڑنے سے آدمی کا نپ جائے اسی ملک کے فقراء و بزرگان دین گزرے ہیں... ان کے حالات پڑھئے کہ یہ بیج سب سے پہلے اور شروع میں ان کے گھر میں پڑا تھا... اللہ تعالیٰ نے یہاں بھی ایسے خاندان پیدا کئے شرفاء کے خاندان پیدا کئے اور علماء کے خاندان پیدا کئے جہاں شروع سے ان باتوں سے رغبت پیدا کی جاتی ہے ...

میں آپ کے سامنے عرض کرتا ہوں کہ میرے بچپن سے جن دو چیزوں کا لحاظ رکھا گیا... میری تربیت میں میں اس کا ممنون احسان ہوں اور میں نے کاروں ان زندگی میں اس کو لکھا بھی ہے اور آپ سے بھی کہتا ہوں ...

ایک تو یہ کہ کوئی حرام لقمہ نہ جانے پائے ...

اور دوسری بات یہ کہ ہم کسی کے دل کو نہ دکھانے پائیں... آج اسی کی کمی ہے آپ جو کچھ دیکھتے ہیں اور اس ملک کا بگاڑ دیکھتے ہیں... وہ اقدامات اور وہ تحریکات تک جو انسانیت کے منافی ہیں، جو شرافت کے منافی ہیں جو فطرت انسانی کے منافی ہیں ...

یہ سب جو کچھ ہو رہا ہے یہ اس کا نتیجہ ہے کہ گھروں کی تعلیم ختم ہو گئی اور سکواؤں، کالجوں اور یونیورسٹیوں پر انحصار رہا... اخباروں سے سیکھو جو کچھ سیکھنا ہو کالجوں میں اور یونیورسٹیوں

میں سیکھو اور پڑھو، گھر میں کوئی بات اخلاق کی ایسی نہیں کہی جاتی ہے... (الاما شاء اللہ)
لیکن شاید وہ یا پانچ فیصدی ایسے گھر تکلیفیں گے جو بچپن سے عقیدہ درست کرنا...
اللہ سے ڈرنا...
اس کے رسول صلی اللہ علیہ وآلہ وسلم سے محبت پیدا کرنا...
اور انسان کا احترام کرنا اور جھوٹ سے فریب سے بچنے کی تعلیم دینا...
اور اللہ تعالیٰ سے دعا کرنا، مانگنا، اسی کو کار ساز سمجھنا اور انسان کو کسی مذہب کا انسان ہو
کسی طبقہ اور حیثیت کا انسان ہو اس کا دل نہ دکھانا اور اس کی مدد کرنا...
یہ وہ چیزیں ہیں جو اٹھ گئی ہیں... پہلے آپ دیکھئے کہ ایسے واقعات ملتے ہیں کہ تصدیق
کرنا مشکل ہوتا ہے کہ بچہ اپنا کھانا دوسرے کو پیش کر دے اور کھلا دے کہ یہ زیادہ بھوکا ہے
اور ایثار کے واقعات جو خانقا ہوں میں ملنے چاہئے تھے...
یہ سب گھر کی تربیت کا نتیجہ ہے...
عورتیں اس کا خیال رکھیں کہ نئی نسل کی تربیت کرنا ہے... اس کے عقائد بھی درست
کرنے ہیں... اس کی عادتیں بھی ٹھیک کرنی ہیں اور اس کا مزاج بھی بنانا ہے...
دیکھئے مزاج بنانے کی بات ہے میں نے گھٹی کی جوبات کی ہے ایک چیز ہوتی ہے... دماغ
بننا اور ایک چیز ہوتی ہے دل بننا اور مزاج بننا اصل حکومت جس کی ہے...
اور دنیا میں جو خیر و شر پیدا کرتی ہے وہ دماغ بننا نہیں، دماغ بنانے والے لوگوں کی میں نے
تاریخ پڑھی ہے، میں نے یونان کی تاریخ پڑھی ہے...
ایران کی تاریخ پڑھی ہے...
انہائی عروج کے زمانے کی کیا حالت تھی؟ کوئی بیان نہیں کر سکتا ہے...
لیکن اصل میں عقائد ان کے پیوست کرتا ہے اور اچھے اور بدے ہونے کا احساس فطری
طور پر پیدا کرنا ہے اس میں تکلیف کی ضرورت نہ ہو خود بخود گھن آئے برائی سے نفرت ہی نہ ہو...
میں معذرت کے ساتھ کہتا ہوں کہ اس سے گھن آئے کہ کس چیز کا تم نے نام لے لیا،
تو بہ تو بہ اب آئندہ نہ کہنا...
.....

یعنی بچہ بچے سے کہے ...

دوست دوست سے کہے کہ تم نے اب نام لے لیا اب آئندہ میں سن نہ سکوں گا تم نے
چوری کا نام لیا ہے، تم نے ظلم کا نام لیا، تم نے خنجر گھوپنے کا نام لیا، تم نے تو ہین کرنے کا نام لیا،
میں سن نہیں سکتا ان باتوں کو ...

اور ایسی عورتیں ہوں جن کو خود بھی گناہوں سے نفرت ہو اور غلط عقائد سے نفرت ہو
اور یہ بھی جذبہ ہو کہ جب بھی موقع ملے گا اس کی نفرت اور اس کی برائی پیدا کریں گی... اللہ
تعالیٰ توفیق دے اور کامیاب بنائے ...

گھر کا ماحول عورتوں ہی سے بنتا ہے

ہمارا پورا نظام معاشرت بلکہ نظام زندگی و نظام مذہبی بھی اس کے بغیر نہیں چل سکتا کہ
یہیاں اور بچیاں بھی اسلام سے واقف ہوں اور گھر میں جو کچھ ماحول ہوتا ہے وہ تو یوں
اور بیٹیوں ہی کا ساختہ پرداختہ ہے ...

اگر گھر کے اندر اسلامی فضائیں ہے، دینی تعلیمات نہیں ہیں، اسلامی اخلاق نہیں ہیں تو
پھر اس نسل کی اسلامی پرورش ہو ہی نہیں سکتی ...

اس لئے ہم تاریخ میں پڑھتے ہیں کہ اس کا ہمیشہ اہتمام رکھا گیا اور امت کا طبقہ نساں
بھی ہمیشہ نہ صرف یہ کہ علم سے واقف بلکہ علم پھیلانے والا بھی رہا اور تذکرہ کی کتابوں میں
ایسی یوں کے نام ملتے ہیں جو بڑی فاضلہ عالمہ تھیں اور جن کی وجہ سے خاندان کے
خاندان بلکہ اس زمانہ میں ملت کا پورا حصہ دین سے واقف تھا اور دین پر کار بند تھا ...

ان کے کارنا میں آپ دیکھیں بلکہ بعض خاندانوں کا ایمان بچایا ہے مستورات
نے کہ انہوں نے شروع سے بچیوں کی ایسی تربیت کی اور اسلامی اور دینی غیرت کا
اظہار کیا اور نقش کر دیا اور سچ پوچھئے تو دل کی بھٹی میں دل کی خاک میں اور دل کے کشت
زار میں تھم مائیں ڈال سکتی ہیں ...

گھر کی مستورات ہی ڈال سکتی ہیں اور یہ تھم جب پک جاتا ہے تو پھر اس کو حکومتیں بھی
نہیں اکھاڑ سکتی ہیں اور اس کی ہزار ہا مثالیں ہیں کہ ماں اور بہنوں سے پڑھا ہوا سبق، ان سے

سیکھا ہوا دین، ان کا بیدار کیا ہوا جذبہ بڑے بڑے مجاہدین کی استقامت اور ان کی ثابت قدمی کا ذریعہ بنا اور اگر آپ ان کی تحقیق کریں اور ذرا ریسرچ سے اور سراجِ رسانی سے کام لیں تو معلوم ہو گا کہ اصل جو اس میں ثبات و استقامت اور جذبہ پیدا ہوا ہے وہ ماں کا پیدا کیا ہوا ہے ...

اور اس کی کثرت سے مثالیں ہیں کہ بڑے بڑے چوتھی کے علماء اسلام میں ایسے گزرے ہیں، جن پر سب سے زیادہ ان کی ماوں کا اثر پڑا ہے اور ان کی ماوں نے ان کو اخیر تک اسلام پر قائم رہنے کی ہمت اور حوصلہ دیا ہے اور اس کے لئے مستقل کتابیں ہیں اور ہماری تاریخ میں مستورات کے طبقہ کی مستقل کتابیں ہیں کہ بعض اوقات انہوں نے اللہ کے راستے میں جان دینے پر آمادہ کیا اور اپنے لخت ہائے جگر کو انہوں نے خطرے میں ڈالا ان کی ہمت بڑھائی بلکہ ان میں غیرت پیدا کی کہ دین کیلئے کیوں کام نہیں کرتے ہو؟ دین کیلئے قربان ہو جانا چاہئے اور سب کچھ قربان کر دینا چاہئے ...

اس کی مثالیں ہماری تاریخ میں ملتی ہیں، بعض بڑے بڑے اکابر اور بڑے بڑے مجاہد پیدا ہوئے ہیں کہ اول اول ان کے اندر جو جہاد کا جذبہ پیدا ہوا، اسلام کیلئے قربانی دینے کا جذبہ پیدا ہوا اور اسلام پر ثار اور قربان ہو جانے کا جو حوصلہ پیدا ہوا وہ ان کی ماوں کی تربیت کا نتیجہ تھا کہ اکثر اہل اللہ کے حالات میں اور مجاہدین کے حالات میں ان کی ماوں کا بنیادی حصہ ملے گا ...

اور انہوں نے خود اعتراف کیا کہ سب سے پہلے ہمارے کان میں یہ بات ہماری ماں کے ذریعہ سے پڑی ...

انہوں نے ہمارے اندر دینی غیرت پیدا کی اور بعض موقعوں پر تو دینی محیت پیدا کرنے میں ہماری خواتین کا حصہ زیادہ ہے... (اللہ تعالیٰ امت مسلمہ کو دوبارہ ایسی ماں میں عطا فرمائیں)

باب

انبیاء علیہم السلام کا بچپن

اللہ تعالیٰ نے حضرت آدم علیہ السلام کو مٹی سے پیدا فرمایا اور اس کے ساتھ ابلیس (شیطان) کو آگ سے پیدا کیا... ابلیس بھی اللہ تعالیٰ کی بہت عبادت کیا کرتا ہے لیکن..... لیکن کیا؟ اس عبادت کے ساتھ ساتھ اس میں ایک بہت بڑا عیب بھی تھا وہ کیا بھائی... وہ یہ کہ اس میں تکبر و غرور تھا جب اللہ تعالیٰ نے تمام فرشتوں کو سجدہ کا حکم فرمایا تو تمام فرشتے سجدہ کرنے لگے لیکن ابلیس نے تکبر و غرور سے سجدہ کرنے سے انکار کر دیا... پھر کیا ہوا بھائی....

ہوتا کیا..... ابلیس یوں اللہ کی نافرمانی کی وجہ سے رحمت سے دور ہو گیا..... پھر شیطان نے اللہ تعالیٰ سے کہا... اے میرے رب مجھے مہلت دے دیجئے..... کیسی مہلت... یعنی اس چیز کی مہلت کہ میں انسان کو آپ کے راستہ سے گراہ کرتا رہوں گا... اللہ تعالیٰ نے مہلت دے دی....

اس شیطان نے آدم و حوا کو یوں پھسایا کہ اللہ تعالیٰ نے جنت کے جس بچل کو کھانے سے منع کیا تھا اس مردود نے انہیں پھسایا آخر کار آدم و حوانے اس بچل کو کھالیا... اللہ تعالیٰ نے شیطان کو تو ہمیشہ ہمیشہ کیلئے جنت سے نکال دیا..... لیکن آدم و حوا سے فرمایا... دنیا میں جاؤ اپنی اولاد کے ساتھ کچھ دن وہاں رہو کسی کی عبادت نہ کرو سوائے میری اگر تم اور تمہاری اولاد نے مجھے راضی کر لیا تو پھر جنت میں ہمارے پاس ہمیشہ ہمیشہ کے لئے آ جاؤ گے...

یوں پھر دنیا میں آدم و حوا کی اولادیں بھیلیں اور نسل درسل انسانی آباد کاری ہوتی چلی گئی... حضرت آدم علیہ السلام کے دو بیٹے تھے... ایک کا نام ہاتھیل اور دوسرا کے کا نام قاتھیل تھا...

حضرت آدم علیہ السلام نے ان دونوں بچوں کی شادی کرنا چاہی..... لیکن ایک عجیب مسئلہ پیدا ہو گیا...
وہ کیا بھائی؟

مسئلہ یہ کہ ہابیل کی جس لڑکی سے شادی طے ہوئی قabil کو بھی وہی لڑکی پسند آگئی
اب دونوں بھائیوں میں سخت جھگڑا شروع ہو گیا
جب یہ جھگڑا زیادہ بڑھا تو آدم علیہ السلام نے فرمایا..... تم دونوں اللہ کی منت مان لو
اور اپنی کمائی کے جانوروں کی قربانی کا گوشت الگ الگ رکھ دو
اللہ تعالیٰ آسمان سے آگ اتارے گا وہ جس کی قربانی کو جلا دے گی بس وہ ہی اس
لڑکی سے شادی کرے گا..... چنانچہ یوں ہی کیا گیا...
لیکن قabil کی نیت درست نہ تھی اس نے ایک نہایت دبلے پتلے جانور کی قربانی کر دی...
اللہ نے ہابیل کی قربانی کو قبول فرمایا... اور آسمان سے ایک آگ اتری جس نے
ہابیل کی قربانی کو جلا دیا...

اس طرح لڑکی کی شادی ہابیل سے طے ہو گئی...
قابل کو اپنی بد نیتی کی وجہ سے بڑی مایوسی ہوئی اور بالآخر اس نے ایک دن اپنے
بھائی ہابیل کو دھمکی دی..... میں تجھ کو قتل کئے بغیر نہ چھوڑوں گا میں دیکھتا ہوں تو اس لڑکی کے
ساتھ کیسے شادی کرتا ہے...

اور پھر ایک دن موقع پا کر اس نے ہابیل کو قتل کر ڈالا..... قabil نے قتل تو کر دیا مگر
لاش کو چھپانے کا مسئلہ درپیش ہوا..... کیونکہ اس وقت تک کوئی انسان قتل نہ ہوا تھا...
بس بھئی یا کا یک اللہ تعالیٰ کے حکم سے اس نے ایک کوئے کوز میں کریدتے ہوئے دیکھا...
اب قabil کو سمجھ آئی اس نے بھی زمین میں ایک گڑھا کھودا اور ہابیل کی لاش اس
میں دفن کر دی...

اس قتل کے بعد قabil کو اپنے کئے پر بے حد پچھتاوار ہا..... روئے زمین پر جب
بھی کوئی ظلم سے قتل ہوتا ہے تو اس کا گناہ حضرت آدم علیہ السلام کے بڑے بیٹے قabil

کی گردن پر ضرور ہوتا ہے...
 یہ نبی کریم صلی اللہ علیہ وسلم کا فرمان ہے...
 لہذا بچوں بھی بھی گناہ نہ کرو... کیونکہ تمہاری وجہ سے دنیا میں گناہ پھیلے گا اور اس کی ذمہ
 داری بھی تم پر ہوگی... لہذا گناہوں سے بچو اور کہو
 أَسْتَغْفِرُ اللَّهَ رَبِّيْ مِنْ كُلِّ ذَنْبٍ وَّأَتُوْبُ إِلَيْهِ...

☆☆☆

جہاز سعودی عرب کی ایک جگہ کا نام ہے اسی طرح ایک ملک شام ہے...
 ان دونوں کے نیچے میں ایک قوم آباد تھی اس کا نام ثمود تھا... یہ قوم اللہ کی عبادت چھوڑ کر
 بت پرستی میں مبتلا ہو گئی اور بہت کفر و گناہ میں پڑ گئی...
 اللہ تعالیٰ نے انکی ہدایت کیلئے ایک نبی کو بھیجا..... ان کا نام حضرت صالح علیہ السلام تھا...
 انہوں نے اپنی قوم کو بار بار سمجھایا لیکن وہ بت پرستی سے بازنہ آئی... جو لوگ مسلمان
 ہوئے قوم انہیں بھی ستاتی رہی...

قوم کو یہ گھمنڈ تھا کہ ہمارے پاس مال و دولت اور باغات ہیں لہذا ہم سچے راستے پر ہیں...
 وہ حضرت صالح علیہ السلام کو مخاطب کر کے کہتے..... تم لوگ خود کو دیکھو کیسے غریب
 اور فقیر ہو... ہمارے جسموں کو دیکھو ہم کیسے موٹے تازے ہیں اور لمبے تڑنے گے... ہماری
 طاقت کا یہ حال ہے کہ ہم اپنے مکانات پھرلوں اور پہاڑوں میں بنائیتے ہیں... بڑے
 بڑے درختوں کو اکھاڑ پھینکتے ہیں... لہذا بتاؤ تم خدا کے پیارے ہو یا ہم؟
 اس طرح وہ صالح علیہ السلام کو جھٹلاتے اور کہتے اگر تم خدا کے پیغمبر ہو تو کوئی نشانی لاو...
 قوم کی ان باتوں سے تنگ آ کر صالح علیہ السلام نے اللہ تعالیٰ سے دعا کی..... اللہ
 تعالیٰ نے ایک اونٹنی بھیجی اور فرمایا کہ تمہاری قوم کے لئے نشانی ہے... اس کو اپنی قوم میں
 آزاد چھوڑ دو اور دیکھو اس کو کوئی تکلیف نہ پہنچانا اور نہ ہی اسے ذبح کرنا... تمہارے اور اس
 اونٹنی کے درمیان اس کے پانی پینے کے لئے باری مقرر کردی گئی ہے...
 ایک دن تمہارا ہے اور ایک دن اس اونٹنی کا...

قوم نے کچھ دن تو اس اونٹی کو برداشت کیا پھر شرات کرتے ہوئے ایک دن اس اونٹی کو قتل کر دا۔ لہذا اب تو قوم کو سزا ملنی تھی۔۔۔

اوٹی کے قتل کے بعد جب اگلے دن صبح کو لوگ بیدار ہوئے تو ان کی کیا حالت تھی
لوگوں کے چہرے خوف کے مارے بالکل پیلے پڑ گئے تھے...

دوسرے دن یہ حالت ہوئی کہ ان کے چہرے بالکل سرخ ہو گئے اور تیسرا دن کیا ہوا...

تیرے دن جب قوم بیدار ہوئی تو ان کے چہرے بالکل سیاہ ہو گئے تھے ان کی
حال ایسی بری ہوئی کہ جیسے اب موت ہی کا آنا باقی تھی

اس طرح اللہ تعالیٰ نے شمود کی قوم کو ہلاک کر دیا۔

اللہ کے حکم سے چاروں طرف سے بھلی کی خوفناک کڑک کی طرح چیخ دار آواز ہر طرف پھیل گئی اور جو جہاں اور جس حال میں تھا ہلاک ہو گیا... ساری آبادی بتاہ ہو گئی... اور سنو..... اللہ تعالیٰ نے اپنی مہربانی سے حضرت صالح علیہ السلام اور ان کے ماننے والوں کو اس خوفناک عذاب سے بچایا...

☆☆☆☆

آزر بڑھتی تھے جو لکڑی کے بت اور کھلونے بنانے کا بیجتے تھے ...

ان کے بیٹے کا نام ابراہیم تھا جو اللہ تعالیٰ کے نبی اور پیغمبر تھے... ان کی قوم کے لوگ بتؤں کی عبادت کرتے اور سجدہ کیا کرتے تھے...

یہ لوگ اتنے احمق تھے کہ ستاروں، درختوں اور پتوں کی عبادت کرتے ایک دن
ابراهیم علیہ السلام نے اپنے والد سے کہا...

اے ابا جان آپ اپنے ہاتھوں سے اپنا خدا بناتے ہیں جونہ بول سکتے ہیں نہ سکتے
ہیں اور نہ کچھ دیکھ کر سمجھ سکتے ہیں نہ کسی کو فتح پہنچا سکتے ہیں اور نہ نقصان

ابا جان..... صرف ایک اللہ تعالیٰ کی عبادت کیجئے جس کا کوئی شریک نہیں اللہ ہی تمام
جہاؤں کا مالک ہے ...

ابراهیم علیہ السلام نے اپنے والد سے کوئی سختی نہیں کی بلکہ نرمی سے عرض کیا..... آج

سے میں آپ سے جدا ہوتا ہوں بہر حال اللہ تعالیٰ سے آپ کی ہدایت کیلئے دعا کرتا رہوں گا...
یوں ابراہیم علیہ السلام نے اللہ کی محبت اور ایمان کیلئے والد کی محبت کو قربان کر دیا...
حضرت ابراہیم علیہ السلام نے اپنے والد کے ساتھ ساتھ پوری قوم کو اسلام کی دعوت
دینی شروع کر دی...

آپ نے قوم کو دعوت دیتے ہوئے فرمایا..... اپنے لکڑی اور پتھر کے گونگے بہرے
بے جان بتوں کو میرے پاس لاوہ میرا کچھ نہیں بگاڑ سکتے... میں تو صرف اور صرف اللہ کو اپنا
معبد مانتا ہوں وہی کائنات کا خالق و مالک ہے... لہذا تم بھی ان بتوں کو توڑ کر پھینک دو یہ
پتھر کے بت کسی کا کچھ نہیں بگاڑ سکتے اور کچھ نہیں بن سکتے وہ صرف اللہ ہی ہے جو مجھے یہاں کرتا
ہے اور مجھے شفا بھی دیتا ہے... وہی مارتا ہے اور جلاتا ہے...

اللہ تعالیٰ نے حضرت ابراہیم علیہ السلام کو ایک ایسی تدبیر بھائی کہ ساری قوم کی عقل
ٹھکانے آجائے وہ خود اپنے مشاہدہ سے اللہ کی وحدانیت ماننے والے بن جائیں ...
ایک دن تاروں بھری رات تھی ایک ستارہ خوب چمک رہا تھا کفر و شرک میں ڈوبی قوم
اس ستارہ کی پوچھا کر رہی تھی ...

حضرت ابراہیم علیہ السلام نے جب ستارہ کو دیکھا تو کہنے لگے اچھا یہ میرا رب ہے ...
کیونکہ یہ دوسرے ستاروں سے زیادہ چمکدار اور بڑا ہے لیکن کچھ دیر بعد وہ روشن ستارہ
آنکھوں سے اوچھل ہو گیا ...

حضرت ابراہیم علیہ السلام فوراً پکارا تھے فرمایا...
نہیں... نہیں... جو ایک منٹ بھی اپنی مرضی سے نہ رک سکے اور ہماری دعائیں نہ سن
سکے اور منہ چھپا کر بھاگ گئے وہ بھلا ہمارا خدا کیسے ہو سکتا ہے ...

کچھ دیر بعد ابراہیم علیہ السلام نے دوبارہ آسمان کی طرف نگاہ اٹھائی اور دیکھا کہ چاند
اپنی پوری آب و تاب سے اپنی روشنی پھینک رہا ہے تو فرمایا یہ چاند اس ستارہ سے کافی بڑا ہے
اور اس قابل ہے کہ اس کو اپنارب مان لیا جائے ...

لیکن کیا ہوا؟..... جو نہیں رات ڈھلنے لگی چاند کی روشنی بھی مدد ہونے لگی اور اس نے

بھی اپنا منہ موڑ لیا..... اب صبح کے آٹار دکھائی دینے لگے تو سورج نے اپنا سر نکالا....
سورج کو دیکھتے ہی حضرت ابراہیم علیہ السلام نے پھر پکار کر فرمایا....

یہ ہے سب سے بڑا یہ ہمارا رب ہو سکتا ہے مگر جب مغرب میں سورج بھی ڈوب گیا تو
ابراہیم علیہ السلام نے اعلان فرمایا..... اے قوم میں تمہارے شرک سے بیزار ہوں میں نے
اپنا رخ صرف اسی ایک خدا کی طرف موڑ لیا ہے جو آسمانوں اور زمینوں کا خالق ہے... میرا
خدا صرف ایک ہے میں مشرک نہیں ہوں ...

آج کل کی طرح اس زمانہ میں بھی ایک میلہ لگتا تھا جس میں تمام قوم شریک ہوتی...
جب میلہ کا موقع آیا تو قوم نے حضرت ابراہیم علیہ السلام سے چلنے کو کہا...

حضرت ابراہیم علیہ السلام نے فرمایا..... میں نہیں جاتا... میں کچھ بیمار سا ہو رہا ہوں
اس پر کافر قوم نے کہا..... یہ تو کسی منحوس ستارے کے اثر میں آگئے ہیں الہذاں کو وہیں
چھوڑ دیا پوری قوم میلہ میں چلی گئی تو ابراہیم علیہ السلام ان کافروں کے مندر میں چلے گئے جہاں
بے شمار چھوٹے بڑے بت رکھتے تھے اور ان کے سامنے قسم قسم کے پھل اور مٹھائیاں پڑی تھیں...
حضرت ابراہیم علیہ السلام کی طبیعت میں خیال آیا اور ان بے جان مورتیوں سے
پوچھنے لگے..... تم ان چیزوں کو کھاتے کیوں نہیں ہو... جواب کیوں نہیں دیتے...

پھر ابراہیم علیہ السلام نے ایک بھاری ہتھوڑا اٹھایا اور ایک ایک کر کے تمام بت توڑ
ڈالے اور ہتھوڑے کو بڑے بت کے کندھے پر رکھ کر واپس آگئے...

قوم میلہ سے واپس آئی اور اپنے مندر کی حالت دیکھ کر غصے سے لال پیلے ہو گئے اور کہنے لگے...
ہونہ ہو یہ حرکت اسی شخص کی ہے جس کا نام ابراہیم ہے وہی ہمارے دیوتاؤں کا دشمن ہے...
تمام سردار ایک جگہ جمع ہو گئے اور حضرت ابراہیم علیہ السلام کو بلالیا... اور ان سے پوچھا
ہمارے دیوتاؤں اور بتوں کے ساتھ تم نے یہ کیا حرکت کی؟ ان سب کو کیوں توڑ ڈالا...
حضرت ابراہیم علیہ السلام نے قوم کو مخاطب کر کے فرمایا...

تم لوگ ذرا اپنے اس بڑے بت سے پوچھو جس کے کندھے پر ہتھوڑا ہے یہ حرکت
اسی کی ہے...

اس بات کوں کر پوری قوم پکاراٹھی...
کیا کہتے ہو کہیں بت بھی بولتے اور بات کرتے ہیں ...

حضرت ابراہیم علیہ السلام نے فرمایا..... اب تو تم کو یقین آ گیا کہ یہ تمہارے سردار اور پنڈت نے تم سب کوں مگر اسی اور مکروہ فریب میں پھنسا رکھا ہے... اب تم اللہ کو اپنا معبود مان لو اور کسی بت کی پوجانہ کرو... یہ بے جاں لکڑی اور پتھر کے دیوتا تمہیں کہاں نفع و نقصان پہنچا سکتے ہیں ...

حضرت ابراہیم علیہ السلام کی اس دعوت پر بھی قوم کفر و شرک پر بھی رہی اور ایک دوسرے کو کہنے لگے..... اگر دیوتاؤں کی خوشنودی و مہربانی چاہتے ہو تو ابراہیم کو اس کے جرم کی سخت سزا دو اور اس سے دبکتی ہوئی آگ میں جلاڈالو...

قوم کے بڑے بڑے پنڈت اور سردار اس بات کو اپنے بادشاہ نمروڈ کے پاس لے گئے
 القوم نے نمروڈ بادشاہ کو خدا کا درجہ دے رکھا تھا... نمروڈ کو حضرت ابراہیم علیہ السلام کی دعوت اور بتوں کی توڑ پھوڑ کا علم ہوا تو مارے غصے کے آپ سے باہر ہو گیا نمروڈ نے سوچا اگر ابراہیم کو اسی طرح چھوڑ دیا گیا تو یہ ہماری سلطنت اور ہمارے باپ دادا کے مذہب کو ختم کر دے گا پھر لوگ مجھے خدا نہ مانیں گے لہذا نمروڈ نے حکم دیا...

ابراہیم کو ہمارے دربار میں فوراً حاضر کیا جائے ...

چنانچہ حضرت ابراہیم علیہ السلام نبی کی شان و وقار کے ساتھ نمروڈ کے دربار میں حاضر ہوئے ...
نمروڈ نے پوچھا..... تم ہمارے باپ دادا کے دین کی مخالفت کس لئے کرتے ہو اور مجھے اپنارب ماننے سے کیوں انکار کرتے ہو ...

حضرت ابراہیم علیہ السلام نے فرمایا..... میں صرف اور صرف ایک اللہ کی عبادت کرتا ہوں اور کسی کو اس کا شریک نہیں مانتا... ساری کائنات اس کی مخلوق ہے وہی سب کا خالق و مالک ہے تم بھی ایک انسان ہو جس طرح ہم سب انسان ہیں لہذا تم ہی بتاؤ تم کس طرح سے ایک انسان کے رب اور خدا ہو سکتے ہو ...

اے نمروڈ را سوچو یہ گونگے بہرے لکڑی اور پتھر کے بت کیسے خدا ہو سکتے ہیں ...
مزید فرمایا..... میں صحیح راستہ پر ہوں اور تم سب غلط راستے پر ہو اس لئے میں اپنی

دعوت و تبلیغ کیسے چھوڑ سکتا ہوں اور تمہارے باپ دادا کے من گھڑت اور اپنے ہاتھوں سے
بنائے ہوئے بتوں اور ان کے مذہب کو کس طرح اختیار کر سکتا ہوں ...
نمرود نے یہ بات سن کر پوچھا تمہارے رب میں کون سی خوبی ہے جو مجھ میں نہیں
میں ہوں رب ...

حضرت ابراہیم علیہ السلام نے فرمایا میرا رب وہ ہے جو موت دیتا ہے اور وہی
زندگی دیتا ہے ...

نمرود نے بلا سوچ سمجھے جلا دو حکم دیا ایک بے قصور آدمی کو پکڑ کر اس کی گردان اڑا
دی جائے جب اس پر عمل درآمد ہو گیا تو کہا ...

تم نے دیکھا میں بھی اسی طرح موت دیتا ہوں ... پھر اس نے جیل سے ایک قیدی کو
بلا یا جس کو سزا نے موت دی جانے والی تھی پھر اس کو آزاد کر کے کہنے لگا ...

دیکھا میں رب ہوں میں زندگی بھی بخشتا ہوں اب تمہارے رب کی کیا خصوصیت رہی ...

حضرت ابراہیم علیہ السلام نے فرمایا نمرود میرا رب وہ ہے جو روزانہ سورج کو
مشرق سے لاتا ہے اور مغرب کی طرف لے جاتا ہے یہ جو تم خداوی کا دعویٰ کرتے ہو ذرا
سورج کو مغرب سے نکال کر مشرق میں چھپا کر دکھاؤ ...

نمرود یہ سن کر دم بخود اور لا جواب ہو کر رہ گیا اس کے ہوش اڑ گئے اس کی سمجھ میں نہ آیا
کہ وہ کیا کرے ...

بالآخر اس نے حکم دیا کہ ابراہیم کو آگ میں زندہ جلا دیا جائے اس نے ہماری اور
ہمارے معبدوں کی توہین کی ہے ... اس کی یہی سزا ہے ...

چنانچہ ایک خاص جگہ میں مسلسل کئی دن تک آگ جلاتی گئی اور ابراہیم علیہ السلام کو اس
جگہ لا کھڑا کیا ... دور دور تک آگ کے شعلے بلند ہو رہے تھے جنگل کے درندے
چندے اور پرندے بھی دور جا کر دبک گئے کہ کسی کی ہمت نہ تھی کہ وہ ابراہیم علیہ السلام کو
آگ میں پھینکے ... چنانچہ نمرود نے ایک توپ جیسی غلیل بنوائی اور ابراہیم علیہ السلام کو اس
میں بٹھا کر دبکتی ہوئی آگ میں پھینک دیا گیا ...

جب حضرت ابراہیم علیہ السلام اس آگ کے اندر پہنچ تو اللہ تعالیٰ نے آگ کو حکم دیا
اے آگ ٹھنڈی ہو جا اور حضرت ابراہیم علیہ السلام پر سلامتی والی ہو جا...
پیارے بچو! آپ نے اللہ کی قدرت کا کرشمہ دیکھ لیا...

اللہ نے آگ کو حکم دیا خبردار جو میرے پیارے نبی کو جلا یا... آگ فوراً ٹھنڈی ہو گئی...
اللہ کا کرتا ایسا ہوا کہ نمرود دوبارہ تاج پہن کر اپنے تخت پر بیٹھا تو اپنے رب ہونے اور
باڈشاہ ہونے کا رعب جمانے لگا...

ادھر حضرت ابراہیم علیہ السلام بخیر و عافیت آگ سے باہر نکل آئے اب قوم کے
سامنے نمرود کی رسوائی و شرمندگی ہونے لگی...
عین اسی وقت اللہ تعالیٰ نے ایک مچھر کو نمرود کے قریب پہنچا دیا... وہ مچھر نمرود کی
ناک میں گھس گیا...

اب تو سارے وزیر، مشیر، رعایا، ڈاکٹر حکیم اور جادو گر سب نے مل کر کانفرنس کی...
کسی نے کچھ رائے دی... کسی نے کچھ کہا... ایک ماہر دانشور نے کہا..... ایک نہایت
عمدہ قسم کے موٹے چڑے کا نیانیا خوب مضبوط جوتا پانی میں خوب بھیگا ہوا لیں اور باڈشاہ
نمرود کے سر پر زور زور سے لگائے جائیں... اس طرح شاید ناک کی رطوبت سے مچھر
صاحب باہر آ جائیں...

چنانچہ اسی بات پر تمام اراکین سلطنت کا فیصلہ ہوا ایک آدمی مقرر کیا گیا جو بھیگا ہوا
جوتا اٹھاتا اور رڑا خ رڑا خ نمرود کی پیشانی پر سر کے بھیجے اور گردن پر رسید کرتا...
وہ مچھر ذرا بھی حرکت کرتا تو نمرود کا سر درد کے مارے پھٹنے لگتا... اور بعض اوقات اس
کی چیخ بھی نکل جاتی...

کبھی کبھی ان جتوں کی وجہ سے نمرود کو چھینک بھی آ جاتی اور یوں مچھر کے نکلنے کی امید بندھ
جاتی... واقعی اللہ تعالیٰ سے بغاوت کرنے اور اسکو رب نہ ماننے والوں کی سزا یہی ہونی چاہئے...
پیارے بچو! ذرا سوچئے بھرے دربار میں نمرود کو جوتے مارے جاتے ہوں گے تو اس
کی ذلت و رسوائی کا کیا حال ہوتا ہوگا...

ایک مرتبہ حضرت ابراہیم علیہ السلام نے اللہ تعالیٰ سے سوال کیا..... اے اللہ جب تمام لوگ مرجا میں گے تو آپ کس طرح مردوں کو دوبارہ زندہ کریں گے ... اللہ تعالیٰ نے فرمایا..... اے ابراہیم کیا تم اس بات پر ایمان اور یقین نہیں رکھتے ... ابراہیم علیہ السلام نے فوراً فرمایا..... بے شک میں ایمان رکھتا ہوں لیکن میری درخواست ہے کہ میں اپنی آنکھوں کے سامنے دیکھ لوں کہ ایک مردہ کس طرح دوبارہ زندہ ہو جائے گا ... اللہ تعالیٰ نے فرمایا..... اچھا اگر تم اپنے مشاہدہ کے لئے مردہ کو زندہ ہوتا ہوا دیکھنا چاہتے ہو تو چند پرندوں کو پکڑ کر لا و... پھر ان کو نکڑے نکڑے کر کے سامنے والے پھاڑ پڑاں آ و... پھر انہیں دوبارہ پکارو ...

چنانچہ ابراہیم علیہ السلام نے ایسا ہی کیا جب انہیں پکارا تو کیا دیکھتے ہیں کہ ان پرندوں کے ہاتھ پیر اور بدن کے تمام نکڑے جمع ہو کر اپنی اصل شکل میں آگئے اور زندہ ہونے کے بعد اڑتے ہوئے واپس ابراہیم علیہ السلام کے پاس چلے آئے ... پیارے بچو! حضرت ابراہیم علیہ السلام کو سخت امتحانوں اور آزمائشوں میں بتلا کیا گیا تاکہ ہم لوگ ان سے سبق یا کھیس اور ان کی پیروی میں اپنے دین اسلام پر ثابت قدم رہیں ... حضرت ابراہیم علیہ السلام نے قوم کو دعوت وی تو وہ مخالف ہو گئی اور آپ کو دیکھتی آگ میں ڈال دیا گیا یہ آپ کی پہلی آزمائش و امتحان تھا ...

abrahem علیہ السلام کو خواب میں مسلسل تین دن تک حکم ہوا کہ حضرت اسماعیل علیہ السلام کو اللہ کی رضا کے لئے ذبح کرو ...

پیارے بچو! نبی کا خواب بھی سچا ہوتا ہے اور نبی اپنے خواب کے مطابق عمل کرتا ہے لہذا حضرت ابراہیم علیہ السلام اپنے لخت جگر اسماعیل کو ذبح کرنے کے لئے جنگل کی طرف لے چلے ... راستہ میں شیطان نے ورگلانے کی کوشش کی تو ابراہیم علیہ السلام نے اس شیطان کو رات کنکریاں ماری کنکریاں لگانے سے شیطان مر دو دو ہیں زمین میں ڈھنس گیا پھر زمین نے اس کو چھوڑ دیا لیکن اپنی حرکت سے باز نہ آیا اور پھر دور چل کر پھر انہیں ورگلانے لگا ...

حضرت ابراہیم علیہ السلام نے پھر سات کنکریاں ماری تو بد بخت شیطان وہیں ٹھنڈا پڑا

گی... چلتے چلتے باپ بیٹا دنوں جنگل میں پہنچ گئے...

حضرت ابراہیم علیہ السلام نے ہاتھ میں چھری لے کر اپنے جگر گوشہ کو ذبح کرنے کے لئے اپنی آنکھ پر پٹی باندھ لی...

ادھر اسماعیل علیہ السلام نے فرمایا...

اباجان آپ میرے بھی ہاتھ پاؤں باندھ دیجئے... ایسا نہ ہو کہ شیطان پھر کوئی حرکت کر بیٹھے...

بچوں روح پرور ایمان افروز منظر کا تصور کرو اور اللہ کی اطاعت کا کیا نمونہ پیش کیا جا رہا ہے...

حضرت ابراہیم علیہ السلام کے ہاتھ میں چھری ہے جو انہوں نے اسماعیل علیہ السلام کے حلق کو دبا کر چلا دی اور زبان سے یہ دعا فرمائی ہے ہیں
اے اللہ ہماری اس قربانی کو قبول فرمائیجئے...

یہ کہتے ہوئے اطمینان سے اپنی آنکھوں سے پٹی کھولی تو کیا دیکھتے ہیں اسماعیل علیہ السلام کی جگہ ایک مینڈھا ذبح کیا ہوا پڑا ہے اور قریب ہی حضرت اسماعیل علیہ السلام بخیر و عافیت لیئے ہیں...

اللہ تعالیٰ کی طرف سے اسی جگہ وحی کی شکل میں آواز آئی..... اے ابراہیم علیہ السلام تم نے اپنے خواب کو سچ کر دکھایا...

پیارے بچو! یہ حضرت ابراہیم کی دوسری آزمائش تھی جو پہلی آزمائش سے زیادہ کٹھن تھی... لیکن اللہ کے محبوب پیغمبر اس آزمائش میں بھی سرخو ہوئے اسی طرح دیگر آزمائشوں میں بھی پورے اترتے رہے...



حضرت ابراہیم علیہ السلام کی دو یویاں تھیں..... حضرت ہاجرہ اور حضرت سارہ حضرت ابراہیم علیہ السلام کی عمر نوے سال سے زیادہ ہو چکی تھی لیکن دونوں یوں سے کوئی اولاد نہ تھی... ایک مرتبہ اللہ تعالیٰ نے ایک فرشتہ حضرت ہاجرہ کے پاس بھیجا جس نے انہیں ایک لڑکے کی پیدائش کی خوشخبری دی...

حضرت ہاجرہ نے سنات تو فرمایا..... میں تو بوڑھی ہو گئی ہوں اور میں بانجھ بھی

ہوں (بأنجھ اس عورت کو کہتے ہیں جس میں بچہ جننے کی صلاحیت نہ ہو) میری اولاد کیسے پیدا ہوگی؟

فرشته نے کہا..... اللہ تعالیٰ کا یہی حکم ہے ...

الہذا جب حضرت حاجہ کے ہاں لڑکا پیدا ہوا تو والدین نے اس کا نام اسماعیل رکھا... دوبارہ اللہ تعالیٰ کا حکم ہوا کہ حضرت حاجہ اور ان کے بیٹے کو بہت دور جا کر ویران ریگستان میں چھوڑ آئیں مقصود یہ تھا کہ دنیا کو معلوم ہو جائے کہ اللہ تعالیٰ کس طرح ظاہری اسباب کے بغیر پرورش کر کے دکھاتے ہیں ...

بچے اور اس کی والدہ کو صحراء میں چھوڑ کر واپس ہونے لگے تو حضرت حاجہ نے پوچھا اے اسماعیل کے ابو! آپ ہم دونوں کو اس بے سروسامانی کے عالم میں کس کے سہارے چھوڑ کر جا رہے ہو؟

حضرت ابراہیم علیہ السلام نے فرمایا.....

ہاجہ میں تمہیں اللہ کے حکم سے چھوڑ کر جا رہا ہوں ...

یہ بات سنتے ہی حضرت حاجہ واپس پہنچیں اور فرمایا..... پھر تو اللہ تعالیٰ ہمیں ضائع نہیں کرے گا...

حضرت حاجہ اپنے ہمراہ جو کھوریں اور پانی لائی تھیں وہ چند دن میں ختم ہو گیا پھر تو بیٹے اور والدہ کا بھوک و پیاس سے براحال ہونے لگا ...

معصوم اور چھوٹا سا دودھ پیتا بچہ بلکہ رہا ہے اور ترذیل رہا ہے بالآخر پانی کی تلاش میں حضرت حاجہ نکلیں اور صفا و مروہ پہاڑی کی طرف دوڑتی پھرتی تھیں کہ کہیں سے کوئی قافلہ دکھاتی دے اور ہم دونوں کی پیاس بجھے ...

ادھر اللہ تعالیٰ نے ایک فرشتہ کو بھیج دیا اس نے حضرت اسماعیل علیہ السلام کے قدموں کی گلگہ میں جہاں ان کی ایڑیاں چل رہی تھیں اپنا پرمارا جس سے وہاں ایک چشمہ جاری ہو گیا... یہ وہی چشمہ ہے جسے آج ہم سب زم زم کہتے ہیں ... آگے سنئے

حضرت حاجہ پانی کی تلاش سے واپس ہوئی تو کیا دیکھتی ہیں کہ جوش مارتا ہوا ایک

چشمہ ہے جو اسماعیل علیہ السلام کے قدموں کے نیچے سے بہرہا ہے حضرت حاجہ نے جلدی جلدی اس کے چاروں طرف منڈیر بنائی شروع کر دی تاکہ پانی زیادہ دور تک نہ پھیلے...
حضرت حاجہ پانی کے گرد منڈیر بھی بناتی جاتی تھیں اور کہتی جاتی تھیں... زم زم زم زم زم زم یعنی رک جارک جا...

اللہ کی قدرت دیکھئے کہ چشمہ تو خود رک گیا لیکن اس کا با برکت پانی تمام دنیا میں پہنچتا ہے... فرشتہ نے حضرت حاجہ سے کہا..... آپ ذرا بھی خوف اور غم نہ کریں اللہ تعالیٰ آپ کو اور آپ کے بچے کو ضائع نہ کرے گا... جس مقام پر یہ چشمہ جاری ہوا، اس شہر کا نام مکہ مکرمہ ہے اسی جگہ کعبہ ہے جسے بیت اللہ بھی کہتے ہیں... پانی کے چشمہ کو دیکھ کر آس پاس کے پرندے چرند کے غول اڑنے لگے جنہیں اڑتے دیکھ کر گزرنے والے قافلے سمجھ گئے کہ یہاں پانی ہے...

اہذا ایک قافلہ جو قبیلہ جرہم کا تھا انہوں نے یہاں آ کر بسرا کیا اور حضرت حاجہ کی اجازت سے مستقل ٹھہر نے لگا...

اجازت ملنے پر یہ تمام لوگ مکرمہ میں آباد ہو گئے تو اور حضرت اسماعیل علیہ السلام بھی ان میں گھل مل گئے...

جب حضرت اسماعیل علیہ السلام جوان ہوئے تو انتہائی خوبصورت بہادر اور نبیوں والی صفات کے حامل تھے...

لوگوں نے آپ کو اتنا پسند کیا کہ اپنے خاندان کی سب سے اچھی لڑکی سے حضرت اسماعیل علیہ السلام کی شادی کر دی... اس کے کچھ عرصہ بعد حضرت حاجہ کا انتقال ہو گیا... اس دوران حضرت ابراہیم علیہ السلام و فتاوی فتا اپنے بچوں کو دیکھنے تشریف لاتے رہے ایک مرتبہ جب تشریف لائے تو حضرت اسماعیل علیہ السلام گھر پر موجود نہ تھے اہلیہ سے پوچھا کہ اسماعیل کہاں گئے ہیں...

بیوی نے بتایا..... کھانے پینے اور روزی کی تلاش میں باہر تشریف لے گئے ہیں... حضرت ابراہیم علیہ السلام نے پوچھا..... گھر کے خرچہ اور گزر بسر کا کیا حال ہے...

وہ کہنے لگیں..... سخت مصیبت ہے اور پریشانی و تکلیف میں گزر بس رہو رہی ہے ...
 نبی کی بیوی سے اللہ تعالیٰ کی نا شکری کے یہ الفاظ کا سن کر حضرت ابراہیم علیہ السلام
 نے فرمایا جب اسماعیل واپس آئیں تو ان سے میراسلام کہنا اور یہ بھی کہنا کہ اپنے دروازے
 کی چوکھ تبدیل کر دیں ... یہ پیغام دے کر حضرت ابراہیم علیہ السلام واپس آگئے ...
 حضرت اسماعیل علیہ السلام جب گھر آئے تو گھر میں نبی کے نور کی روشنی کے انوار و
 برکات دیکھ کر فرمایا... کوئی شخص یہاں آیا تھا؟

بیوی نے جواب میں سارا واقعہ اور ان کا پیغام بھی نقل کر دیا ...
 حضرت اسماعیل علیہ السلام نے فرمایا جانتی ہو وہ کون تھے وہ میرے والد حضرت
 ابراہیم علیہ السلام تھے ان کا مشورہ ہے کہ میں تمہیں طلاق دنے دوں ...
 حضرت اسماعیل علیہ السلام نے پھر دوسرا نکاح کر لیا ... کچھ عرصہ بعد حضرت ابراہیم علیہ السلام
 دوبارہ تشریف لائے خدا کا کرنا ایسا ہو کہ اس مرتبہ بھی اسماعیل علیہ السلام گھر میں موجود تھے ...
 ابراہیم علیہ السلام نے ان کی اہلیہ سے وہی سوالات کئے اہلیہ نے جواب میں کہا خدا کا
 شکر و احسان ہے اچھی طرح گزر بس رہو رہی ہے ...

پھر پوچھا کھانے کو کیا ملتا ہے
 جواب ملا ... گوشت پھر پوچھا اور پینے کو جواب ملا پانی
 یہ سن کر حضرت ابراہیم علیہ السلام نے دعا دی کہ اللہ تعالیٰ انکے گوشت اور پانی میں برکت فرمانا
 پھر واپس چلتے وقت فرمایا
 اسماعیل سے کہہ دینا کہ اپنے گھر کی چوکھ کو محفوظ رکھنا ...

جب اسماعیل علیہ السلام واپس لوٹے تو بیوی نے تمام واقعہ انہیں سنایا اور ان کا پیغام بھی سنایا ...
 حضرت اسماعیل علیہ السلام نے فرمایا تم کیا سمجھیں وہ میرے والد حضرت ابراہیم
 علیہ السلام تھے اور ان کا یہ پیغام ہے کہ تم عمر بھر میری رفیقہ حیات رہو ...
 بچو دیکھا آپ نے شکر گزاری کا کر شمہ ...

حضرت ابراہیم علیہ السلام کی عمر سو سال سے زیادہ ہو چکی تھی اللہ تعالیٰ نے آپ کی اہلیہ حضرت سارہ کے پاس ایک فرشتہ بھیجا۔ فرشتہ نے حضرت سارہ کو لڑکے کی خوشخبری سنائی... حضرت سارہ کو تعجب و حیرانی ہوئی اور وہ کہنے لگیں
میں تو بالکل بانجھا اور بوڑھی ہوں ہمارے ہاں بھلا اولاد کیسے ہوگی؟
اسی طرح وہ خدائی فرشتہ حضرت ابراہیم علیہ السلام کے پاس یہ خوشخبری لے کر گیا... انہوں نے بھی فرمایا..... میں بوڑھا ہوں ہماری اتنی زیادہ عمر میں اولاد کیسے ہوگی؟
فرشتہ نے کہا..... اللہ تعالیٰ جو چاہتا ہے وہی ہوتا ہے لہذا تمہارے ہاں ایک لڑکا پیدا ہو گا اس کا نام الحق رکھنا...
کچھ عرصہ گزرنے کے بعد حضرت سارہ کے ہاں ایک لڑکا پیدا ہوا اور یوں ان کی مراد پوری ہوئی ...

حضرت الحق علیہ السلام کو بھی اللہ تعالیٰ نے اسماعیل علیہ السلام کی طرح نبی بنایا جب الحق علیہ السلام آٹھ دن کے ہوئے تو ان کا ختنہ بھی کرادیا گیا... اور جب جوانی میں قدم رکھا تو حضرت سارہ کے بھائی کی لڑکی سے شادی کر دی گئی...
حضرت الحق علیہ السلام کا مکمل قصہ قرآن کریم کی سورہ انبیاء، مریم، ہود اور سورہ الصفت میں موجود ہے...



حضرت ابراہیم علیہ السلام کے بھتیجے حضرت لوط علیہ السلام تھے... جو آپ کے زیر تربیت رہتے اور سفر و حضر میں ساتھ رہتے تھے...
ایک مرتبہ سفر سے واپسی پر حضرت ابراہیم علیہ السلام تو فلسطین میں آباد ہو گئے اور حضرت لوط علیہ السلام اردن کے مشرقی علاقے میں جا کر بس گئے... اس علاقہ کے لوگ ہر قسم کی برائیوں اور گناہوں میں بنتا تھے...

یہ لوگ اپنی برائیوں پر شرمند ہونے کی بجائے ان حرکتوں پر فخر کرتے کہ ذیکھو ہم نے فلاں شخص کو قتل کر دا... فلاں جگہ مال لوٹ لیا، میں نے فلاں جھوٹ بولا، کوئی میری طرح

چوری کر کے دکھائے تو میں اسے جانوں... اس طرح اپنی بری حرکتوں پر غرور کرتے...
بچوان لوگوں میں سب سے بری عادت یہ تھی کہ وہ لڑکیوں اور عورتوں سے بات بھی نہ
کرتے تھے صرف لڑکوں اور مردوں سے برائی کی دوستی تھی تو بے توبہ...
جب اللہ تعالیٰ نے اس قوم کو کتے اور سور کی سی زندگی گزارتے دیکھا تو حضرت لوط
علیہ السلام کو نبی بننا کر بھیجا...

حضرت لوط علیہ السلام نے رات دن تبلیغ کی اور ہدایت کی طرف لوگوں کو دعوت دی
دین برق کی یہ آوازن کر قوم ان کی مخالف ہو گئی اور وہ کہنے لگے...
یہ شخص بڑا پا کی باز بنا پھرتا ہے اس کو اپنی آبادی سے باہر نکال دو...
حضرت لوط علیہ السلام قوم کو برابر محبت اور نرمی سے سمجھاتے رہے اور انہیں اللہ کے
عذاب سے ڈراتے رہے...

مگر قوم اپنی حالت سدھارنے کو تیار نہ ہوئی ایک دن قوم نے جھنجلا کر کہا...
اگر ہمارے اعمال سے تمہارا خدا نا راض ہے تو تم ہمیں وہ عذاب لا کر دکھاؤ...
پیارے بچو! قوم کی اس بغاوت، سرکشی پر خدا کا عذاب حرکت میں آگیا اللہ نے اپنے
تین فرشتوں کو نہایت حسین و جمیل لڑکوں کی شکل میں جنگل میں بھیج دیا حسن اتفاق سے
حضرت ابراہیم علیہ السلام بھی اسی جنگل میں موجود تھے...

جو مہمان نوازی میں بڑے مشہور تھے حتیٰ کہ کسی نہ کسی مہمان کو ساتھ بٹھا کر کھانا کھاتے تھے...
جب کھانے کا وقت ہوا تو حضرت ابراہیم علیہ السلام نے ان تین نوجوانوں کو بھی
کھانے کی دعوت دی اور ایک پچھڑا ذبح کر کے گرم گرم بھنے ہوئے گوشت کو دسترخوان پر
رکھا مگر مہمانوں نے کھانے سے انکار کر دیا...

حضرت ابراہیم علیہ السلام نے سمجھا کہ یہ دُشمن لوگ ہیں اس لئے کھانے سے انکار کر رہے ہیں...
تینوں مہمانوں نے ہنس کر کہا..... آپ گھبرا میں نہیں اور ہرگز پریشان نہ ہوں ہم اللہ
تعالیٰ کے فرشتے ہیں اور قوم لوط کو تباہ و بر باد کرنے کے لئے بھیجے گئے ہیں...
حضرت ابراہیم علیہ السلام نے فرمایا..... اس بستی میں تو ہمارے بھائی کے بیٹے اور

برگزیدہ نبی لوط علیہ السلام بھی موجود ہیں...
 فرشتوں نے جواب دیا..... اللہ نے فیصلہ فرمادیا ہے ان کو اور ان کے خاندان کو محفوظ رکھا جائے گا سو اے لوط علیہ السلام کی بیوی کے کوہ بھی قوم کے ساتھ تباہ کر دی جائے گی کیونکہ وہ بھی نافرمان لوگوں اور سرکشوں میں شامل ہے...

حضرت ابراہیم علیہ السلام سے رخصت ہو کر یہ فرشتے اس آبادی میں پہنچ جس کوتباہ کرنا تھا...
 بچو! اس آبادی کا نام سڈوم تھا... جب یہ فرشتے اس آبادی میں پہنچ تو لوط علیہ السلام نے قوم کی برائی کے خوف سے انہیں چھپا کر رکھا...
 لیکن قوم کو کسی نہ کسی طرح معلوم ہو گیا اور وہ لوط علیہ السلام کے مکان پر چڑھائے اور مطالبة کرنے لگے کہ ان لڑکوں کو ہمارے حوالے کر دیا جائے...

حضرت لوط علیہ السلام نے انہیں دعوت و تبلیغ کے ذریعے سمجھایا کہ یہ مہمان ہیں لیکن قوم کے سر پر بد بخشی سوار تھی...

جب فرشتوں نے لوط علیہ السلام کو پریشان دیکھا تو کہنے لگے ہماری ظاہری صورت دیکھ کر گھبرا یے نہیں ہم عذاب کے فرشتے ہیں اور اللہ تعالیٰ کا فیصلہ اٹل ہے ...
 رات شروع ہوئی تو فرشتوں نے حضرت لوط علیہ السلام اور ان کے خاندان والوں کو بستی سے باہر ایک محفوظ جگہ پر پہنچا دیا... لیکن آپ کی بیوی اسی بستی میں رہی کیونکہ وہ بھی نافرمان اور گمراہوں میں سے تھی ...

جب آدمی رات گزر چکی تو پہلے زبردست ہیبت ناک چیخ تمام آبادی میں گونجی جس سے پوری بستی الٹ پلٹ ہو گئی... پھر تمام آبادی والی زمین کا ٹکڑا الٹ دیا گیا...
 اور عرف اتنا ہی نہیں بلکہ اوپر سے پھرلوں کی ایسی تیز بارش ہوئی کہ لوگوں کا نام و نشان تک باقی نہ رہا... سب کچھ مٹا دیا گیا اور تباہ و بر باد کر دیا گیا...
 بچو! اس طرح ایک نافرمان قوم اللہ کے عذاب کا لقمه بن گئی...

بَابٌ

حضور صلی اللہ علیہ وآلہ وسلم کا بچپن

خانہ کعبہ کی تعمیر ہو رہی تھی... مکہ کے لوگ پھر اٹھا اٹھا کر لارہے تھے... ان میں حضور نبی کریم صلی اللہ علیہ وآلہ وسلم کے چچا حضرت عباس رضی اللہ عنہ بھی شامل تھے خود آپ صلی اللہ علیہ وآلہ وسلم بھی یہ کام کر رہے تھے اور آپ اس وقت بھی بچے تھے... حضرت عباس رضی اللہ عنہ نے آپ کو بھاری مشقت کی حالت میں دیکھا تو انہیں آپ پر بہت ترس آیا... چنانچہ آپ سے کہا...

اب سمجھیج: آپ اپنا تہبند اتار کر اسے تہہ کر کے کندھے پر رکھ لیں... اس طرح جب آپ پھر کندھے پر رکھیں گے تو آپ کو تکلیف نہیں ہو گی... آپ نے اپنے چچا کا مشورہ سن کر تہبند کھولا اور اسے کندھے پر رکھ لیا... لیکن ایسا کرتے ہی آپ گر پڑے اور بے ہوش ہو گئے... آپ زمین پر گرے تو آپ کی آنکھیں آسمان کی طرف اٹھی ہوئی تھیں... اٹھتے ہی آپ نے فرمایا...

میری چادر... پھر آپ نے فوراً تہبند باندھ لیا... اس وقت دراصل دوسرے قریشی بچے بھی یہ کام کر رہے تھے اور انہوں نے اپنے تہبند کھول کر اپنے کندھوں پر رکھے ہوئے تھے... آپ فرماتے ہیں...

جب میں نے تہبند کھولا تو گر پڑا... ایسی حالت میں ایک فرشتے نے مجھے آہستہ سے بٹھایا اور کہا کہ اپنا تہبند باندھ لو... میں نے تہبند باندھ لیا اور پھر سے پھر اٹھانے لگا اور میرے ساتھیوں میں صرف میں نے تہبند باندھ رکھا تھا...

یہ آپ صلی اللہ علیہ وآلہ وسلم کی اس عمر کی بات ہے جس عمر میں بچے عام طور پر بغیر تہبند کے پھر لیتے تھے اور یہ بات عیوب نہیں سمجھی جاتی تھی... لیکن اللہ تعالیٰ نے اپنے نبی کے بچپن میں بھی اس بات کو پسند نہیں فرمایا... (عبد الرزاق، البداییہ حجۃ اللہ علی العالمین)

بوانہ ایک بت کا نام تھا... قریش کے لوگ اس بت کی پوجا کرتے تھے... ہر سال اس کے پاس جمع ہوتے... عید مناتے، اس کی تعظیم کرتے اور اس کے نام پر جانور ذبح کرتے تھے... صبح سے شام تک پھر کے اس بت کے آگے جھکے رہتے...

حضرور نبی کریم صلی اللہ علیہ وآلہ وسلم کے چچا ابو طالب بھی اپنی قوم کے ساتھ وہاں جایا کرتے تھے... آپ صلی اللہ علیہ وآلہ وسلم کچھ بڑے ہوئے تو انہوں نے آپ سے بھی چلنے کیلئے کہا... آپ صلی اللہ علیہ وآلہ وسلم نے وہاں جانے سے انکار کر دیا... اس کے بعد پھر یہ ہوا کہ جب بھی ابو طالب جانے لگتے وہ آپ سے کہتے: بھتیجے ہم بوانہ کی پوجا کیلئے جا رہے ہیں تم بھی چلو... آپ ہر مرتبہ جانے سے انکار کرتے رہے... یہاں تک کہ ایک روز ابو طالب کو غصہ آگیا... وہ جھلا کر بولے ...

آخر تم ہمارے ساتھ کیوں نہیں چلتے ...

آپ کی پھوپھیاں بھی ناراض ہوئیں اور غصے میں آکر بولیں... آج تو ہم تمہیں لے کر ہی جائیں گی... تم کیوں ہمارے معبودوں سے دور رہتے ہو... چل کر ہمارے ساتھ عید کیوں نہیں مناتے... ہمیں ڈر لگتا ہے کہیں یہ معبود تمہیں کوئی نقصان نہ پہنچائیں... وہ بار بار آپ سے چلنے کیلئے کہتی رہیں... ابو طالب بھی کہتے رہے آخر مجبور ہو کر آپ ان کے ساتھ چل پڑے... جو نہی آپ بتوں کے نزدیک پہنچے آپ خوف زدہ ہو گئے اور فوراً واپس پلٹ آئے... اپنی عید سے فارغ ہونے کے بعد جب سب لوگ واپس لوٹ لوٹ آئے ہو... آخر کیابات ہوئی، آپ واپس کیوں لوٹ آئے ہو...

آپ صلی اللہ علیہ وآلہ وسلم نے جواب دیا... جب میں بوانہ کے پاس رکھے دوسرے بتوں میں سے ایک کے نزدیک پہنچا تو مجھے پیچھے سے سفید رنگ کے ایک لمبے آدمی کی شکل دکھائی دی... اس نے بلند آواز میں کہا...

اے محمد صلی اللہ علیہ وآلہ وسلم اس بت کو ہاتھ نہ لگانا... وہاں سے ہٹ کر میں دوسرے بت کی طرف بڑھا تو پھر اس کی صورت دکھائی دی اور اس نے پھر کہا...

اے محمد صلی اللہ علیہ وآلہ وسلم اسے ہاتھ نہ لگانا...
 میں اس سے خوف زدہ ہو گیا اور فوراً وہاں سے لوٹ آیا... یہ واقعہ ام ایمن نے
 بیان کیا... (ابن سعد)

☆☆☆☆

مکے میں ایک شخص زید بن عمرو بن نفیل تھا... مکے کے مشرک جب کسی بت پر کوئی
 جانور ذبح کرتے تو وہ ان سے کہا کرتا تھا... اس جانور کو تو اللہ نے پیدا کیا ہے... اسی نے
 اس کیلئے آسمان سے پانی اتارا اسی نے اس کیلئے زمین سے سبزہ اگایا... پھر تم اسے غیر
 اللہ کے نام پر کیوں ذبح کرتے ہو...

اس وقت ہمارے نبی حضرت محمد صلی اللہ علیہ وآلہ وسلم بچے تھے... آپ بھی زید بن
 عمرو بن نفیل کی یہ باتیں سناتے تھے... آپ صلی اللہ علیہ وآلہ وسلم فرماتے ہیں... میں نے
 بھی بچپن میں بتوں کے نام پر ذبح کئے گئے جانور کا گوشت چکھا تک نہیں... یہاں تک کہ
 اللہ تعالیٰ نے مجھے رسالت عطا فرمائی... (ابونعیم ۱۹۵)

☆☆☆☆

آنحضرت صلی اللہ علیہ وآلہ وسلم سے کسی نے پوچھا... اے اللہ کے رسول، کیا آپ
 نے کبھی کسی بت کی عبادت کی... آپ نے جواب میں ارشاد فرمایا...
 نہیں... پھر لوگوں نے پوچھا... کیا آپ نے کبھی شراب پی... آپ نے فرمایا...
 نہیں... میں شروع سے یہ جانتا تھا کہ یہ لوگ جس مذہب پر ہیں وہ کفر ہے البتہ اس
 وقت مجھے ایمان اور کتاب کی دعوت دینے کا طریقہ معلوم نہیں تھا...
 اس کے علاوہ اس قسم کے سوالات کے جواب میں آپ نے ارشاد فرمایا... میں
 نے جب سے ہوش سن جالا ہے... اللہ تعالیٰ کی طرف سے مجھے میں بتوں اور اشعار کی
 نفرت ڈالی گئی ہے... (ابونعیم ۱۹۵)

☆☆☆☆

ایک بنت کا نام رساف تھا... مکے کے مشرک جب خانہ کعبہ کا طواف کرتے تھے تو اس بنت کو چھوتے تھے... ایک دن نبی کریم صلی اللہ علیہ وآلہ وسلم نے خانہ کعبہ کا طواف کیا تو زید بن حارثہ رضی اللہ عنہ نے بھی آپ صلی اللہ علیہ وآلہ وسلم کے ساتھ طواف کیا اور مشرکوں کے طریقے کے مطابق رساف کو ہاتھ لگانے لگے تو آپ صلی اللہ علیہ وآلہ وسلم نے انہیں آواز دی... اسے ہاتھ نہ لگانا... حضرت زید فرماتے ہیں میں نے پھر طواف کیا اور دل میں کہا میں تو رساف کو ہاتھ لگاؤں گا... چنانچہ طواف کے بعد میں اسے چھونے لگا تو آپ نے پھر فرمایا کیا تھے روکا نہیں گیا...

حضرت زید کہتے ہیں ...

میں رک گیا اور اللہ کی قسم اس کے بعد میں نے کسی بنت کو بھی بھی ہاتھ نہیں لگایا... یہاں تک کہ اللہ تعالیٰ نے آپ صلی اللہ علیہ وآلہ وسلم کو نبوت عطا فرمادی مکہ کے لوگ رات کے وقت ایک دوسرے کو کہانیاں سناتے تھے سنانے والے کے گرد لوگ جمع ہو جاتے... سننے والوں میں ہر عمر کے لوگ ہوتے تھے ایک روز ہمارے نبی اکرم صلی اللہ علیہ وآلہ وسلم نے اپنے ساتھی لڑکے سے کہا...
تم ذرا میری بکریوں کا خیال رکھنا... آج رات میں کے میں جا کر کہانیاں سنوں گا...

آپ اس زمانے میں کے کے نواح میں بکریاں پہنچایا کرتے تھے... یہ لڑکا بھی آپ کے ساتھ اپنی بکریاں چڑھاتا تھا... اس نے جواب میں کہا...
ٹھیک ہے..... فکر نہ کرو...

آپ اس ارادے سے چل پڑے... جب آپ مکے کے گھروں میں سے ایک گھر کے قریب پہنچتے تو اس میں سے گانے بجانے کی آواز آرہی تھی... آپ نے پاس موجود ایک شخص سے پوچھا...
یہ یہاں کیا ہو رہا ہے... اس نے بتایا...

ایک مرد نے ایک عورت کے ساتھ شادی کی ہے... اسی خوشی میں گانا بجا نا ہو رہا ہے... آپ نے جو بھی گانے کی طرف توجہ دی... آپ کو سخت نیندا آگئی اور آپ سو گئے... صبح سورج نکلنے پر آپ بیدار ہوئے اور اٹھ کر اپنے ساتھی لڑکے کے پاس چلے گئے... اس نے جب رات کی تفصیل پوچھی تو آپ نے اسے بتا دیا کہ کیا ہوا تھا... اسی طرح ایک اور دن آپ نے اس سے فرمایا...

تم آج رات میری بکریوں کا خیال رکھنا میں مکے میں جا کر کہانیاں سنوں گا اس
نے کہا تھیک ہے ...

آپ کے کی طرف روانہ ہوئے ... پہلی رات کی طرح آپ کو پھر ایک گھر سے گانے
بجانے کی آوازیں آئیں ... لیکن جو نہیں آپ نے اس طرف کا ان لگانے چاہے ... اللہ تعالیٰ
نے آپ پر نیند طاری کر دی اور صبح سورج نکلنے پر آپ کی آنکھ کھلی آپ فرماتے ہیں ...

اللہ کی قسم! پھر مجھے دھوپ ہی نے اٹھایا ...

آپ اپنے ساتھی کے پاس لوٹ آئے اس نے پھر رات کی کیفیت کے بارے میں
پوچھا تو آپ نے ساری بات بتادی ...

آپ صلی اللہ علیہ وآلہ وسلم ان دو واقعات کا ذکر کرنے کے بعد فرماتے ہیں ...
اللہ کی قسم! اس کے بعد نہ میں نے کبھی ایسا ارادہ کیا، نہ میں اس طرح کے کسی کام
کے لئے دوبارہ گیا ... یہاں تک کہ اللہ تعالیٰ نے مجھے نبوت کا اعزاز بخششا... (البدایہ)

☆☆☆☆

ایک مرتبہ آپ صلی اللہ علیہ وآلہ وسلم کے دادا عبدالمطلب کا اونٹ گم ہو گیا ... انہوں
نے آپ صلی اللہ علیہ وآلہ وسلم کو اونٹ کی تلاش میں بھیجا ... آپ کو واپس آنے میں کچھ دیر
ہو گئی ... عبدالمطلب پریشانی کے عالم میں بیت اللہ کا طواف کرنے لگے اور یوں کہنے لگے ...
اے رب میرے سوار محمد کو میری طرف لوٹا دیجئے ... مجھ پر احسان کیجئے ... اب انہیں لوٹا
دیجئے ... ایک شخص نے ان کے بارے میں کسی سے پوچھا ...

یہ کون صاحب ہیں اور یہ کیا کر رہے ہیں ... اس نے بتایا ...
یہ عبدالمطلب ہیں انہوں نے اپنے پوتے محمد کو اپنے اونٹ کی تلاش میں بھیجا تھا اور
آج تک انہوں نے اپنے پوتے کو جب بھی جس کام کیلئے بھی بھیجا ہے ان کا پوتا کامیاب ہی
لوٹا ہے ... آج انہیں آنے میں ذرا دیر ہو گئی تو یہ ان الفاظ میں دعا مانگ رہے ہیں ...
ابھی یہ بات ہو رہی تھی کہ آپ صلی اللہ علیہ وآلہ وسلم اونٹ کو ساتھ لئے واپس
آتے نظر آگئے ... (الحاکم)

☆☆☆☆

ایک مرتبہ کے میں بارش نہیں ہو رہی تھی... بارش نہ ہونے کی وجہ سے لوگ بہت پریشان تھے... کوئی کہتا...

لات و عزمی کے پاس چلو...
کوئی کہتا... مناہ کے پاس چلو...

اس پر ایک خوب صورت اور سمجھدار قسم کے آدمی نے کہا... تم کہاں بھٹک رہے ہو...
حالانکہ تم میں حضرت ابراہیم علیہ السلام اور حضرت اسماعیل علیہ السلام کی نشانی موجود ہے...
یہ سن کر لوگوں نے کہا...

کیا آپ کا اشارہ ابوطالب کی طرف ہے... اس نے فوراً کہا
ہاں... وہ سب کھڑے ہو گئے اور ابوطالب کے دروازے پر آئے... ابوطالب باہر
نکلے تو لوگوں نے ان سے کہا...

وادی میں قحط پڑا ہے... بچے ہلاک ہو گئے... آئیں بارش کی دعا کریں... ابو
طالب ان کے ساتھ چلے... اس وقت حضور نبی کریم صلی اللہ علیہ وآلہ وسلم ان کی انگلی
پکڑے ساتھ چل رہے تھے اور آپ چھوٹے سے بچے تھے... ابوطالب نے آپ کی کمر
خانہ کعبہ سے ملا دی اور آپ کی انگلی پکڑ کر آسمان کی طرف اٹھا دی... اس وقت آسمان
میں بادل کا کوئی مکڑا نہیں تھا... یعنی بارش ہونے کے کوئی آثار نہیں تھے... لیکن جو نبی
آپ کی انگلی اوپر آئھی، بادل ادھر ادھر سے آ کر جمع ہونے لگے... اور پھر بارش شروع
ہو گئی... شہر اور دیہات سب کے سب سیراب ہو گئے...

نبوت کے اعلان کے بعد جب قریش آپ کو ستانے لگے تو ایک مرتبہ ابوطالب نے
ان سب سے اشعار کی صورت میں یہ بات بھی کہی...

تم انہیں ستاتے ہو... یہ توروٹن چہرے والے ہیں... ان کے چہرے کا واسطہ دے کر تو بارش
طلب کی جاتی ہے... یہ تو تیمبوں کے فریادرس ہیں... بیواؤں کے محافظ ہیں... آل ہاشم کے ضرورت
مندا نہیں کا دامن پکڑتے ہیں اور ایسا کرنے کی وجہ سے نعمتیں اور عزت پاتے ہیں... (جنت اللہ علی العالمین)

آپ صلی اللہ علیہ وآلہ وسلم کی عمر چھ سال تھی کہ آپ کی والدہ آپ کو آپ کے دادا کے تھیاں میں لے آئیں... ایک دن ایک یہودی نے آپ کو دیکھا تو بار بار دیکھنے لگا... آخر اس سے رہانے کیا... پوچھنے لگا...

اے لڑکے تیر انام کیا ہے... آپ صلی اللہ علیہ وآلہ وسلم نے جواب میں فرمایا... احمد!... اس پر اس نے آپ کی پشت مبارک کی طرف دیکھا اس وقت اس نے کہا یہ اس امت کا نبی ہے...

پھر وہ اپنے لوگوں میں گیا... اس نے انہیں بھی یہ بات بتائی... ان لوگوں نے یہ بات آپ صلی اللہ علیہ وآلہ وسلم کی والدہ محترمہ کو بتائی... اس پر حضرت آمنہ کو خوف محسوس ہوا اور وہ آپ کو مدینہ منورہ سے واپس لے آئیں...



ایک مرتبہ آپ صلی اللہ علیہ وآلہ وسلم نے اپنے چچا زبیر کے ساتھ یمن کا سفر کیا... اس وقت آپ کی عمر دس سال سے کچھ زیادہ تھی... راستے میں ایک وادی آگئی... وہاں ایک بہت طاقت و را اور مست اونٹ کھڑا نظر آیا... اس کے ڈر سے لوگ دونوں طرف رک گئے تھے... اس کے پاس سے گزرنہیں رہے تھے... آپ صلی اللہ علیہ وآلہ وسلم اس اونٹ سے ڈرا بھی نہ ڈرے... اس کے نزدیک چلے گئے... اونٹ نے جو آپ کو دیکھا تو بیٹھ گیا اور اپنا سینہ زمین پر رکنے لگا... آپ صلی اللہ علیہ وآلہ وسلم اپنے اونٹ سے اتر کر اس پر سوار ہو گئے... یہاں تک کہ اس وادی کو پار کر گئے... تب کہیں جا کر آپ نے اسے چھوڑا... وادی سے آگے روانہ ہوئے تو ایک اور وادی راستے میں آگئی... وہ پانی سے بھری ہوئی تھی اور پانی پورے زور شور سے بہہ رہا تھا... اس پانی کی وجہ سے لوگ رکے ہوئے تھے... یہ دیکھ کر آپ نے فرمایا...
میرے پیچھے آؤ...

یہ کہہ کر آپ اس وادی میں داخل ہو گئے... اب کہاں تو پانی زور شور سے بہہ رہا تھا... کہاں آپ کے اس میں داخل ہوتے ہی پانی خشک ہو گیا... اللہ تعالیٰ نے اس پانی کو گویا ہوا کی طرح اڑا دیا اور لوگوں نے آسانی سے وادی پار کر لی...

مکہ واپس پہنچ کر لوگوں نے یہ دونوں واقعہ حیرت زدہ انداز میں بیان کئے اور آپس میں کہنے لگے... اس بچے کی عجیب شان ہے... (جیۃ اللہ علی العالمین)

☆☆☆

نبی کریم صلی اللہ علیہ وآلہ وسلم سے کسی نے پوچھا... آپ بھی اپنے بچپن کے بارہ میں کچھ بتائیں... آپ صلی اللہ علیہ وآلہ وسلم نے ارشاد فرمایا...

ایک مرتبہ میں اپنی بھیڑ بکریوں کے رویوں میں کھڑا تھا کہ میرے پاس دوآدمی آئے... ان کے کپڑے سفید تھے... ان میں سے ایک کے پاس سونے کا ایک طشت تھا... وہ طشت برف سے بھرا ہوا تھا... انہوں نے مجھے لٹایا اور میرے پیٹ کو چاک کیا... پھر انہوں نے میرے دل کو باہر نکالا اور اسے چیرا... اس میں سے سیاہ تو ہزار انکال ڈالا... پھر انہوں نے میرے دل اور پیٹ کو اس برف سے دھویا... یہاں تک کہ انہوں نے میرے دل کو واپس میرے پہلو میں رکھ دیا اور دل گویا پہلے کی طرح ہو گیا... اب ان میں سے ایک نے دوسرے سے کہا...

ان کی امت کے دس آدمیوں سے ان کا وزن کرو... انہوں نے مجھے تولا تو میرا وزن زیادہ ہو گیا... اس پر پہلے نے کہا... سو آدمیوں سے وزن کرو...

اس نے مجھے سو آدمیوں سے تولا... اب بھی میرا وزن بڑھ گیا... اس کے بعد مجھے ہزار آدمیوں سے تولا گیا... اب بھی میرا وزن بڑھ گیا... اب پہلے نے کہا بس رہنے دو اگر تم انہیں پوری امت کے مقابلہ میں تولو گے تب بھی انہی کا وزن زیادہ ہو گا... (البدایہ والنہایہ)

☆☆☆

حضرت صلی اللہ علیہ وآلہ وسلم فرماتے ہیں... میں اپنے باپ ابراہیم علیہ السلام کی دعا ہوں... عیسیٰ علیہ السلام کی بشارت ہوں... جب میری والدہ نے مجھے اپنے پیٹ میں اٹھایا تو انہوں دیکھا کہ ان سے ایک نور نکلا ہے اور اس نور میں شام کے محل نظر آنے لگے ہیں... میں نے قبیلہ بنی سعد بن بکر میں دودھ پیا ہے... (البدایہ)

☆☆☆

خانہ کعبہ کے سامنے میں عبدالمطلب کیلئے ایک تخت بچھایا جاتا تھا... عبدالمطلب آگر اس تخت پر بیٹھ جاتے ان کے سارے بیٹے ان کے ارد گرد بیٹھتے لیکن اس مند پر کوئی نہ بیٹھتا ایسے میں اگر حضور نبی کریم صلی اللہ علیہ وآلہ وسلم تشریف لے آتے تو سیدھے اس تخت پر جا بیٹھتے... اس وقت آپ بہت چھوٹے تھے... آپ کے چچا آپ کو تخت سے اتنا چاہتے عبدالمطلب انہیں روک دیتے اور ان سے کہتے ...

میرے بیٹے کو کچھ نہ کہو اللہ کی قسم اس کی بہت بڑی شان ہو گی... یہ کہنے کے بعد عبدالمطلب نبی کریم صلی اللہ علیہ وآلہ وسلم کو اپنے ساتھ بٹھایتے آپ کی کمر پر شفقت سے ہاتھ پھیرتے اور آپ کو دیکھ کر خوش ہوتے... (البداية)

اس واقعے سے ثابت ہوتا ہے کہ بچپن سے ہی آپ کی شان ظاہر ہو چکی تھی...

☆☆☆☆

قبیلہ لہب کا ایک شخص فال نکالا کرتا تھا... جب وہ مکے میں آتا تو قریشی لوگ اپنے لڑکوں کو اس کے پاس لے جاتے تھے وہ انہیں دیکھ کر ان کی فال نکال دیتا تھا... حضرت عبد اللہ بن زیر رضی اللہ عنہ کہتے ہیں کہ ایک مرتبہ ابوطالب کے باقی لڑکوں کے ساتھ آپ صلی اللہ علیہ وآلہ وسلم بھی تشریف لے آئے... اس فال کو نکالنے والے نے ایک نظر سے آپ کو دیکھا پھر اپنے کام میں مصروف ہو گیا فارغ ہوا تو بولا...
اس لڑکے کو میرے پاس لاو...
ابوطالب نے کوئی خوف محسوس کیا اور آپ کو اس کے پاس سے ہٹا دیا اس پر وہ بولا...

اس لڑکے کو میرے پاس لاو جسے میں نے ابھی دیکھا تھا... کم بختو! اللہ کی قسم اس لڑکے کی شان ضرور عظیم ہو گی...

ابوطالب فوراً آپ کو ہاں سے لے کر چل دیتے ...

نوٹ... فال نکالنا مشرکین کا طریقہ تھا اسلام میں اس کی کوئی گنجائش نہیں...

☆☆☆☆

ایک مقام پر کچھ صحابہ کرام رضی اللہ عنہم آپ صلی اللہ علیہ وآلہ وسلم کے ساتھ تھے... وہاں پیلو کے درخت تھے... ان پر پیلو لگے ہوئے تھے... صحابہ کرام رضی اللہ عنہم پیلو توڑنے لگے... آپ صلی اللہ علیہ وآلہ وسلم نے دیکھا تو فرمایا... سیاہ پیلو توڑوہ زیادہ خوش ذائقہ ہوتے ہیں ... صحابہ کرام میں سے کسی نے پوچھا...

اے اللہ کے رسول! آپ کو یہ بات کیسے معلوم ہے کیا آپ بکریاں چراتے رہے ہیں... جواب میں آپ نے ارشاد فرمایا...

ہاں میں نے بچپن میں بکریاں چڑائی ہیں اور کوئی نبی ایسا نہیں گزرا جس نے بکریاں نہ چڑائی ہوں... میں اہل مکہ کی بکریاں چند قیراط پر چڑایا کرتا تھا... (بخاری)

☆☆☆☆

آنحضرت صلی اللہ علیہ وآلہ وسلم نماز پڑھ رہے تھے... صحابہ کرام رضی اللہ عنہم آپ کے پیچھے صفائی کھڑے تھے... آپ صلی اللہ علیہ وآلہ وسلم کے نواسے حضرت حسن رضی اللہ عنہ ایسے میں مسجد میں تشریف لے آئے... جب آپ سجدے میں گئے تو حضرت حسن آپ صلی اللہ علیہ وآلہ وسلم کی گردان مبارک پر بیٹھ گئے اور دریتک بیٹھ رہے... جب تک وہ خود نہ اٹھے آپ سجدے کی حالت میں ہی رہے... صحابہ کرام رضی اللہ عنہم حضرت حسن رضی اللہ عنہ سے کہنے لگے...

تم کیسے بچے ہوئی کریم صلی اللہ علیہ وآلہ وسلم کی گردان پر بیٹھ گئے... آپ صلی اللہ علیہ وآلہ وسلم نے فرمایا... انہیں کچھ نہ کہو یہ جو کچھ کریں مجھے پسند ہے...

☆☆☆☆

آنحضرت صلی اللہ علیہ وآلہ وسلم کی سفر پر تشریف لے گئے... آپ کی عدم موجودگی میں حضرت علی رضی اللہ عنہ نے اپنے گھر میں کچھ رقم بھیجی... سیدہ فاطمہ رضی اللہ عنہا نے اس رقم سے دو گنگن بنوالے اور ایک پردہ خرید کر اپنے دروازے پر لٹکالیا...

جب آپ صلی اللہ علیہ وآلہ وسلم سفر سے واپس تشریف لائے تو اپنی عادت مبارکہ کے مطابق سیدھے اپنی صاحبزادی کے پاس تشریف لائے... آپ کی نظر سیدہ فاطمہ رضی اللہ

عنہا کے کنگنوں اور دروازے پر لٹکے ہوئے پردے پر پڑی تو واپس پلٹ گئے... حضرت فاطمہ رضی اللہ عنہا نے آپ کو دیکھا تو استقبال کیلئے خوشی خوشی دروازے کی طرف لپکیں... آپ کو واپس جاتے دیکھ کر آپ رونے لگیں... اور سب سمجھ گئیں کہ آپ کو ان چیزوں سے نہایت ناگواری گزری ہے پہلے تو آپ نے کبھی ایسا نہیں کیا تھا... آپ نے فوراً پرده اتار دیا... دونوں کنگن بھی نکال لئے... پھر آپ نے حضرت حسن اور حضرت حسین رضی اللہ عنہما کو بلوایا... ایک کونگن تھا یہ دونسرے کو پرده اور ان سے فرمایا...

یہ دونوں چیزیں اپنے نانا جان کے پاس لے جاؤ اور ان سے کہنا، آپ کی عدم موجودگی میں ہم نے ان دونوں چیزوں کے علاوہ اور کچھ نہیں بنایا... یہ آپ کی خدمت میں حاضر ہیں... آپ ان کا جو جی چاہے کجھے...

دونوں صاحبزادے ان دونوں چیزوں کو لے کر آپ صلی اللہ علیہ وآلہ وسلم کی خدمت میں پہنچے... والدہ ملجمہ کا پیغام آپ صلی اللہ علیہ وآلہ وسلم کو دیا... آپ نے دونوں کے منہ پر بوسہ دیا شفقت سے اپنے زانوئے مبارک پر بھایا اور خوشی کا اظہار فرمایا... پھر حکم فرمایا چاندی کے یہ دونوں کنگن توڑ دیئے جائیں...

کنگن توڑ دیئے گئے تو آپ نے ان کے ملکڑے اہل صفة (وہ حضرات جو خود کو دینی تعلیم کیلئے وقف کئے ہوئے تھے) میں تقسیم فرمادیئے... صفة اس چبوترے کو کہتے ہیں جو مسجد نبوی کے باہر دروازے کے ساتھ بنایا گیا تھا اس پر نادار صحابہ بیٹھا کرتے تھے... پھر آپ صلی اللہ علیہ وآلہ وسلم نے اصحاب صفة میں سے ایک صحابی کو بلایا... اس کے پاس کپڑا نہیں تھا... اس دروازے کے پردے میں سے ایک ملکڑا اپھاڑ کر اسے دے دیا... اس طرح ہر ایک کو تھوڑا تھوڑا اس پردے میں سے عنایت فرمایا... اس سے فارغ ہو کر آپ صلی اللہ علیہ وآلہ وسلم نے فرمایا... اللہ میری بیٹی فاطمہ پر رحمت بھیجی اور انہیں جنت کے خوبصورت لباس عطا کرے اس بخشش کے بدالے میں جوانہوں نے کی اور اس پردے کے بدالے میں جس سے مسلمانوں کی ستر پوشی ہوئی اور اللہ انہیں ان کنگنوں کے بدالے میں جنت کا زیور پہنانے جوانہوں نے غریبوں میں تقسیم کئے...

حضور اقدس صلی اللہ علیہ وسلم نے مراجع کا واقعہ خود سنایا:
 فرماتے ہیں ”گذشتہ رات جبکہ میں سور ہاتھا...
 جبریل علیہ السلام آئے اور مجھ کو جگایا...
 ابھی پوری طرح جاگ بھی نہ پایا تھا کہ حرم کعبہ میں اٹھالائے پھر تھوڑی دیر لانا کر پوری
 طرح جگا کر کے پہلے میرا سینہ چاک کیا...
 تاکہ دنیا کی کدو روتوں کے اثرات صاف ہو جائیں اور دھویا اور ایمان اور حکمتوں سے بھر دیا...
 اس کے بعد مجھے حرم کے دروازہ پر لا یا گیا... اور وہاں جبریل نے برّاق کو میری سواری
 کے لئے پیش کیا... برّاق سفید رنگ کا تھا...
 جب میں سوار ہو کر روانہ ہوا تو اس کی تیز رفتاری کا یہ عالم تھا کہ حد نگاہ اور حد رفتار
 یکساں نظر آتی تھی، کہ اچانک بیت المقدس جا پہنچے...
 برّاق کو مسجد کے دروازہ پر باندھ دیا...
 پھر میں نے مسجدِ قصیٰ میں دور کعت پڑھیں...
 پھر جبریل علیہ السلام نے میرے سامنے دو پیالے پیش کئے...
 ایک شراب سے بھرا ہوا تھا اور دوسرا دودھ سے...
 میں نے دودھ کا پیالہ قبول کیا...
 حضرت جبریل نے کہا آپ نے دودھ کا پیالہ قبول کر کے دین فطرت کو اختیار کیا...
 اس کے بعد ملاء اعلیٰ (آسمانوں سے بلند) کا سفر شروع ہوا... جب ہم پہلے آسمان (آسمان
 دنیا) تک پہنچ گئے تو حضرت جبریل نے نگہبان فرشتوں سے دروازہ کھولنے کو کہا...
 نگہبان فرشتہ نے دریافت کیا...
 کون ہے؟ جبریل نے کہا
 میں جبریل ہوں...
 فرشتہ نے کہا...
 تمہارے ساتھ کون ہے؟

جبرئیل نے جواب دیا...

محمد (صلی اللہ علیہ وسلم) کیا اللہ کے مدعو ہو کر آئے ہیں...

جبرئیل نے کہا...

بے شک

فرشتہ نے دروازہ کھولتے ہوئے کہا...

ایسی ہستی کا آنا مبارک ہو...

جب ہم اندر داخل ہوئے تو حضرت آدم علیہ السلام سے ملاقات ہوئی...

جبرئیل علیہ السلام نے میری طرف مخاطب ہو کر کہا

یہ آپ کے والد اور نسل انسانی کے مورث اعلیٰ حضرت آدم علیہ السلام ہیں آپ ان کو

سلام کیجئے...

میں نے ان کو سلام کیا...

انہوں نے سلام کا جواب دیتے ہوئے فرمایا

”مرحبا... خوش آمدید... برگزیدہ بیٹے اور برگزیدہ نبی کو...

اس کے بعد دوسرے آسمان تک پہنچ اور پہلے آسمان کی طرح سوال و جواب ہو کر

دروازہ میں داخل ہوئے تو وہاں بھی اور عیسیٰ علیہ السلام سے ملاقات ہوئی...

جبرئیل علیہ السلام نے ان کا تعارف کرایا اور کہا

کہ آپ ہی پہلے سلام کیجئے...

میں نے سلام کیا اور دونوں نے جواب دیتے ہوئے فرمایا...

خوش آمدید اے برگزیدہ بھائی اور برگزیدہ نبی... پھر تیسرا آسمان پر پہنچ کر بھی

معاملہ پیش آیا تو حضرت یوسف علیہ السلام سے ملاقات ہوئی...

سلام کیا... جواب سلام کے بعد اسی طرح خوش آمدید کہا...

اے برگزیدہ بھائی اور اے برگزیدہ نبی کہا... اس کے بعد چوتھے آسمان پر اس سلام و

جواب کے ساتھ حضرت اور لیں علیہ السلام سے ملاقات ہوئی

اور پانچویں آسمان پر حضرت ہارون علیہ السلام
اور چھٹے آسمان پر حضرت موسیٰ علیہ السلام سے اسی طرح ملاقات ہوئی...
لیکن میں جب وہاں سے روانہ ہونے لگا، تو حضرت موسیٰ علیہ السلام کو روتا آنے لگا
میں نے سبب دریافت کیا تو فرمایا...

مجھے رشک ہوا کہ اللہ تعالیٰ کی حکمت بالغ نے ایسی ہستی کو (یعنی حضرت محمد صلی اللہ علیہ وسلم کو) جو میرے بعد مبعوث (نبی بنائے گئے) ہوں یہ مرتبہ و شرف بخش دیا کہ ان کی امت
میری امت کے مقابلہ میں کئی گناہ زیادہ جنت میں داخل ہوگی (جنت سے فیض یا ب ہوگی)
اس کے بعد پچھلے سوالات و جوابات کا مرحلہ ہے تو کہ جب میں ساتویں آسمان پر پہنچا
تو حضرت ابراہیم علیہ السلام سے ملاقات ہوئی

جو بیت المعمور سے پشت لگائے بیٹھے تھے اور جس میں ہر روز ستر ہزار نئے فرشتے
(عبادت کیلئے) داخل ہوتے ہیں... انہوں نے میرے سلام کا جواب دیتے ہوئے فرمایا...
”مبارک اے میرے برگزیدہ بیٹے اور برگزیدہ نبی ...

یہاں سے پھر مجھے سدرۃ النینہیٰ تک پہنچایا گیا... (تمہاری بول چال میں یہ ایک انہتا
کی بیری کا درخت ہے) جس کا پھل (بیر) بھر کی ٹھلیا کے برابر ہے... اور جس کے پتے
ہاتھی کے کان کی طرح چوڑے ہیں...

اس پر اللہ کے فرشتے گنوکی طرح بے تعداد چمک رہے تھے... اور خدا کی خاص تجلی^۱
نے اس کو حیرت طور پر روشن اور پر کیف بنادیا تھا...

اس سفر میں، میں نے چار نہروں کا بھی معاہدہ کیا اُن میں سے دونا ہر بہتی تھیں اور دو
باطن بہرہ ہی تھیں...

یعنی دونہریں جن کا نام نیل و فرات ہے

آسمان دنیا پر نظر پڑیں اور دونہریں جنت کے اندر موجود پائیں...
اور ان مشاہدات کے بعد شراب، دودھ اور شہد کے پیالے پیش کئے گئے اور میں نے
دودھ کو قبول کر لیا...

اس پر جریئل علیہ السلام نے مجھے بشارت سنائی کہ آپ نے دین فطرت کو قبول کر لیا
(یعنی جو ہر قسم کی کدورتوں سے پاک اور شفاف ہے... عمل میں شیریں اور خوشنگوار اور نتیجہ
میں حدود رجہ مفید اور حسن ہے) ...

پھر خداۓ تعالیٰ کا خطاب ہوا کہ تم پر رات و دن میں پچاس نمازیں فرض قرار دی گئیں...
جب میں ان اسرار الہی کے مشاہدات سے فارغ ہو کر نیچے اترنے لگا تو درمیان میں
موسیٰ علیہ السلام سے ملاقات ہوئی ...

انہوں نے دریافت کیا کہ
معراج کا کیا تحفہ لائے ہو؟

میں نے کہا
پچاس نمازیں ...

انہوں نے فرمایا

تمہاری امت اس بارگراں (بوجھ) کو برداشت نہ کر سکے گی ...
اس لئے واپس جائیے اور کم کرنے کی درخواست کیجئے کیونکہ میں تم سے قبل اپنی امت
کو آزمائچا ہوں ...

چنانچہ میں درگاہ الہی میں واپس لوٹا اور اللہ تعالیٰ کی جانب سے پانچ کی کمی ہو گئی ...

موسیٰ علیہ السلام تک لوٹ کر آیا تو انہوں نے پھر اصرار کیا

کہ اب بھی زیادہ ہیں اور کم کرو ...

اور میں اسی طرح چند مرتبہ آتا جاتا رہا حتیٰ کہ صرف پانچ نمازیں رہ گئیں ...

مگر موسیٰ علیہ السلام مطمئن نہیں ہوئے اور فرمایا کہ میں بنی اسرائیل کا کافی تجربہ اور
ان کی اصلاح کر چکا ہوں ... اس لئے مجھے اندازہ ہے کہ آپ کی امت یہ بھی برداشت نہ کر
سکے گی ... اس لئے کمی کرانے کی مزید عرض کیجئے ...

تب میں نے کہا کہ

اب عرض کرتے ہوئے شرم آتی ہے ... میں اب راضی بہ رضا اور فیصلہ کے سامنے سر

نیاز جھکاتا ہوں ...

جب میں یہ کہہ کر چلنے لگا تو ندا آئی ...

ہم نے اپنا فرض نافذ کر دیا... اور اپنے بندوں کے لئے کمی کر دی یعنی اللہ کی مرضی اس سے قبل ہی یہ فیصلہ کر چکی ہے کہ امت محمد (صلی اللہ علیہ وسلم) پر بصورت اداً اگرچہ پانچ نمازیں فرض رہیں گی مگر ان کا اجر و ثواب پچاس ہی کے برابر ہوگا... اور یہ کمی ہمارا فضل و کرم ہے ...

پھر میں نے جنت اور جہنم کا بھی مشاہدہ کیا ...

شبِ معراج میں آپ صلی اللہ علیہ وسلم کو دجال بھی دکھایا گیا ...

داروغہ دوزخ کو سلام کیا ...

جنت کی بھی سیر کرائی گئی جس کے گنبد اور عمارتیں موتی کے تھے اور زمینِ مشک کی تھی ...

☆☆☆☆

حضور اقدس صلی اللہ علیہ وسلم اور اس وقت کے مٹھی بھر مسلمانوں کے ساتھ مکرمہ کے مشرکوں اور برت پرستوں نے اتنا ظلم ڈھایا کہ کوئی کسر اٹھانے رکھی تھی ...

یہ کیسے ہو سکتا تھا کہ وہ ایک اللہ کی عبادت چھوڑ کر سینکڑوں بتوں کی پوجا کرتے ...

آخر کار مسلمانوں میں سے کچھ لوگ جشہ کی طرف ہجرت کر گئے جس میں حضرت

عثمان غنی رضی اللہ عنہ معا پنے اہل و عیال کے شامل تھے ...

ایک وقت ایسا بھی آیا کہ ان موزیوں نے (اللہ کی پناہ) حضور اقدس صلی اللہ علیہ وسلم

پروار کرنے کی تھان لی ...

تب اللہ تعالیٰ نے حضور اقدس صلی اللہ علیہ وسلم کو وحی کے ذریعہ اطلاع دی ...

اسی رات جب لوگوں نے محاصرہ کر کا تھا حضور اقدس صلی اللہ علیہ وسلم نے اپنے بستر پر

حضرت علی کرم اللہ وجہہ کو لٹا دیا اور خود ان کی آنکھوں میں دھول ڈالتے یعنی شاہت الوجوہ

پڑھتے ہوئے سامنے سے نکل کر سیدھے حضرت ابو بکر صدیق رضی اللہ عنہ کے گھر پہنچے ...

ان کو ہمراہ لے کر مدینہ منورہ کی طرف ہجرت فرمائی ...

مدینہ منورہ کے کچھ لوگوں نے جو پہلے ہی سے مسلمان ہو چکے تھے بڑا شاندار استقبال کیا ...

مکہ والوں نے حضور اقدس صلی اللہ علیہ وسلم اور حضرت ابو بکر صدیق رضی اللہ عنہ کا پیچھا کیا
تو آپ ایک بہت بلند پہاڑی پر غارِ ثور میں جا کر چھپ گئے تو مکڑی نے جالا بنا کرتا دیا...
پیچھا کرتے کرتے وہ غارتک پہنچ گئے تو حضرت ابو بکر رضی اللہ عنہ کو تشویش ہوئی تو
حضور اقدس صلی اللہ علیہ وسلم نے فرمایا... لَا تَحْزُنْ إِنَّ اللَّهَ مَعَنَا آپ بالکل فکرناہ کریں اللہ
ہمارے ساتھ ہے... الحمد للہ ایسا ہی ہوا...

مشرک مکڑی کا جالا اور کبوتر کی موجودگی دیکھ کر واپس ہو گئے...

☆☆☆☆

جس لشکر کے ساتھ نبی کریم صلی اللہ علیہ وسلم نہیں ہوتے تھے اس جہاد کو سریا
اور جس میں بے نفس نفیس خود آپ صلی اللہ علیہ وسلم شرکت فرماتے تھے اس کو غزوہ کہتے ہیں...
حضور اکرم صلی اللہ علیہ وسلم اور صحابہ کرام نے مکہ مکرہ سے مدینہ منورہ ہجرت کی تو یہ
بات مکہ کے مشرکوں اور بُت پرستوں کو بہت شاق گذرا

تلماً اٹھئے اور لڑنے مرنے اور جنگ کرنے کی تیاریاں شروع کر دیں...

پہلے تو چھوٹے چھوٹے غزوات مثلاً بواط اور غزوہ عشیرہ ہوتے رہے پھر سب نے مل
کر ہتھیار اور اسلحہ خوب جمع کرنا شروع کر دیا...

ایک قافلہ ابوسفیان کی سرکردگی میں ملک سے باہر ہتھیار خریدنے کو بھیجا...
وہ قافلہ طرح طرح کے ہتھیاروں سے لیس ہو کر جب مکہ مکرہ واپس لوٹ رہا تھا تو
مدینہ میں مسلمانوں کو اطلاع ملی...

☆☆☆☆

ٹے پایا کہ ان کے اسلحہ اور ہتھیاروں پر قبضہ کر لیا جائے...
کیونکہ یہ اسلحہ آخر کار مسلمانوں پر ہی تو استعمال کیا جائے گا...
اب دیکھوڑ راقدرت کا کھیل

ابوسفیان کو جب یہ معلوم ہوا تو فوراً مکہ مکرہ سے مدمنگوں والی...
ایک طرف سینکڑوں کا لشکر اور سامان جنگ کی کثرت

اور دوسری طرف مسلمانوں کی تعداد تین سو تیرہ تھی ...

چند تلواریں

دو تین گھوڑے ساٹھ زرہ اور ساٹھ اونٹ تھے ...

جس مقام پر یہ لشکر آئے سامنے مقابلہ پر آئے اس کو بدر کہتے ہیں اسی لئے اس کو غزوہ

بدر کہا جاتا ہے ...

مہاجرین اور انصار نے بڑے جوش اور ولولہ انگیز تقریریں فرمائیں

جس سے حضور صلی اللہ علیہ وسلم کا چہرہ مبارک مسرت سے تمتما اٹھا... اور فرمایا..... اللہ

کا وعدہ بلاشبہ سچا ہے اور میں ابھی سے قوم کے سرداروں کی قتل کی جگہ کو دیکھ رہا ہوں ...

اور زمین پر ہاتھ رکھ کر بتایا کہ اس جگہ فلاں قریشی مارا جائے گا

اور یہاں فلاں قتل ہو گا... اور ایک اور حیرت کی بات سنو....

مشرکین مکہ جس طرف تھے اس طرف کی زمین نہایت ہموار اور پختہ فرش کی طرح تھی ...

حدیہ کہ دشمن پانی پر اور مسلمان اس سے محروم تھے ...

با وجود ان سب بے سرو سامانی کے اور ناساز گار حالات کے چونکہ یہ حق و باطل کا

معرکہ اور مقابلہ تھا حضور اقدس صلی اللہ علیہ وسلم کی مرضی پا کر مسلمانوں نے والہانہ جذبہ کے

ساتھ مقابلہ کیا اور ڈٹ گئے ...

اس حالت میں جب دشمن بھی سامنے آ گئے تو آپ صلی اللہ علیہ وسلم نے پہلے تو

مسلمانوں کی صفوں کو درست فرمایا ...

پھر گڑ گڑا کر اللہ تعالیٰ سے دعا مانگنی شروع کی ...

”اے اللہ تو نے جو وعدہ مدد کا مجھ سے فرمایا وہ پورا کر دیجئے ... اے اللہ اگر یہ مٹھی بھر

مسلمان ہلاک ہو گئے تو پھر خطہ زمین پر کوئی تیر ا العبادت گزار باقی نہیں رہے گا ...

حضرت ابو بکر صدیق رضی اللہ عنہ نے عرض کیا ...

اللہ کے رسول صلی اللہ علیہ وسلم ! بس کیجئے ... اللہ تعالیٰ اپنا وعدہ ضرور پورا کرے گا ...

اللہ پاک نے فوراً ایسا حکم فرمایا کہ مسلمانوں کی نگاہ میں دشمنوں کی تعداد اصل تعداد

سے کم نظر آنے لگی... اور مسلمان بھی مرعوب نہ ہوئے...
 اور سنو! دشمنوں کی نگاہوں میں یہ مٹھی بھر مسلمان ایک وقت میں دو گنا معلوم ہونے
 لگے اور بُری طرح مرعوب ہو کر گھبرا گئے...
 حضور صلی اللہ علیہ وسلم کی دعا پر اللہ پاک نے ایک ہزار فرشتے نازل فرمائے
 اور پھر یہ تعداد بڑھا کر تین ہزار کرداری
 اور مزید فرمایا کہ اگر دشمن تم پر یک لخت جملہ کرے تو ہم پانچ ہزار فرشتوں سے تمہاری
 مدد کریں گے...

چنانچہ ایسا ہی ہوا کہ عین لڑائی کے وقت مسلمانوں پر اللہ تعالیٰ نے اونچھ طاری کر دی
 اور آنکھ کھلی تو تازہ دم ہو گئے...

پھر چوتھے یہ کہ آسمان سے پانی برسادیا...
 دشمن تو کچھ میں لٹ پت ہو گئے اور مسلمانوں کی زمین جو ریتلی تھی کو جما کر پختہ فرش بنادیا...
 اب جو جنگ نے زور پکڑا تو حضور صلی اللہ علیہ وسلم نے "شاھست آلو بُوہ" (یعنی
 چہرے سیاہ ہوں) پڑھتے ہوئے مٹھی بھر خاک اور کنکریاں دشمنوں کی جانب پھینکیں تو اللہ
 تعالیٰ کی قدرت تو دیکھو کہ

ہوا کے ذریعہ اس کے ذریعات تمام مشرکین کی آنکھوں کے اندر پہنچ گئے
 اب جوانہوں نے گھبراہٹ اور بے بسی کے عالم میں آنکھیں ملنا شروع کیا تو بھاگنے کا
 بھی موقع نہ ملا...

*
 ان کے ستر آدمی قتل ہوئے اور ستر گرفتار...
 باقی بھاگ گئے...



احمد دینہ منورہ کے ایک پہاڑ کا نام ہے...
 حضور اکرم صلی اللہ علیہ وسلم کو احمد سے بڑی محبت تھی...
 غزوہ بدرا میں جو شکست قریش کھا چکے تھے...

اس کا بدلہ لینے کے لئے ابوسفیان کی کمان میں تین ہزار سور ماوں کا لشکر مکہ کرمہ سے نکلا
اور أحد کے سامنے آ کر خیمه ڈال دیا...

حضور اکرم صلی اللہ علیہ وسلم نے اچھی طرح مشورہ فرمایا
اور ایک ہزار کا لشکر لے کر مقابلہ کے لئے مدینہ سے نکلے...
اس لشکر میں تین سو منافق بھی ساتھ ہوئے...

کچھ دور ساتھ چلنے کے بعد مسلمانوں میں پست ہمتی پیدا کرنے کی خاطروہ واپس
مدینہ منورہ آگئے...

مسلمانوں کا حوصلہ اور زیادہ بلند ہو گیا...

بچوں میں اسلام پر جان دینے کا وہ جذبہ تھا کہ
جب حضور اقدس صلی اللہ علیہ وسلم نے لشکر میں شامل کرنے کا جائزہ لیا
اور دو چھوٹی عمر کے بچوں کو واپسی کا حکم دیا تو رافع بن خدیج جوابھی بہت کم عمر تھے وہ
بچوں کے بلکھرے ہو گئے کہ یہ دیکھئے میں بڑا ہوں
حضور صلی اللہ علیہ وسلم نے ان کی ہمت اور شوق کو دیکھ کر اجازت دے دی...

اسی طرح جب ایک دوسرے کم عمر بچہ سمرہ بن جندب کو الگ کیا تو وہ رونے لگا
اور عرض کیا کہ یا رسول اللہ! جب رافع جنگ کے لئے شریک کئے جاسکتے ہیں تو مجھ کو کیوں
خارج کیا جا رہا ہے... جبکہ رافع کو میں کشتی میں پچھاڑ دیتا ہوں... آخر کشتی کرائی گئی اور سمرہ
نے رافع کو پچھاڑ دیا...

پھر دونوں کو لشکر میں شامل کر لیا گیا...

حضور اکرم صلی اللہ علیہ وسلم نے لشکر کی اس طرح صفائی کی اور پچاس
تیر اندازوں کو پہاڑ کی ایک گھاٹی پر مقرر فرمادیا
کہ چاہے فتح ہو چاہے شکست کسی حال میں بھی اپنی جگہ سے حرکت نہ کریں...
تاکہ پیچھے سے دشمن جملہ آور نہ ہو سکے...

جب گھسان کی لڑائی ہونے لگی تو تحوزی ہی دیر میں اللہ پاک نے دشمنوں کے

قدم اکھاڑ دیئے

اور وہ میدان چھوڑ کر بھاگ نکلے ...

جب میدان صاف پایا تو مسلمانوں کے لشکر نے مال غنیمت جمع کرنا شروع کر دیا ...

وہ جو پچاس تیر انداز پھاڑ کے پیچھے مقرر تھے غالباً یہ سمجھ کر کہ لڑائی تواب ختم ہو چکی ہے

وہ بھی مال غنیمت کی طرف متوجہ ہو گئے

دشمن نے خالی جگہ دیکھ کر پیچھے گھاٹی کی طرف سے مسلمانوں پر ٹوٹ پڑے ...

مسلمان اس اچانک حملہ سے گھبرا گئے اور منتشر ہو گئے ... نبی اکرم صلی اللہ علیہ وسلم کے

پہلو میں صرف حضرت ابو بکر، عمر، علی، زیر رضی اللہ عنہم موجود تھے ...

پھر بھی ایک پتھر حضور اکرم صلی اللہ علیہ وسلم کے آکر لگا جس سے آپ کا ایک دانت شہید ہو

گیا اور لڑکھڑا گئے جس سے خود میں گھس گیا اور چہرہ مبارک اور بازوں میں کافی زخم آئے ...

ایک مشرک نے پکار دیا کہ (نعوذ باللہ) محمد صلی اللہ علیہ وسلم کا انتقال ہو گیا ...

یہ سنتے ہی سارے صحابہ کرام سمٹ کر جمع ہو گئے کہ اگر یہ خبر صحیح ہے تواب ہم زندہ رہ کر

کیا کریں گے ...

ابوسفیان (مشرکوں کا سردار) نے جب یہ نقشہ دیکھا تو یہ کہہ کر آئندہ سال پھر بدر ہی

میں معركہ آرائی ہو گی ...

پھر اپنا لشکر واپس مکھ لے گیا ...



عرب کے قبیلے یہود اور جن سے ان کا معاہدہ تھا

سب کے سب جمع ہو کر مسلمانوں کو نیست و تابود کرنے نکلے تھے ...

اور مدینہ منورہ کے اندر مذاہقین کا گروہ خفیہ طور پر ان کی مدد کر رہا تھا ...

ابوسفیان دس ہزار مشرکوں کا لشکر لے کر مدینہ منورہ پر چڑھائی کیلئے نکلا ...

جب حضور اکرم صلی اللہ علیہ وسلم کو اس کا علم ہوا تو آپ صلی اللہ علیہ وسلم نے صحابہ سے مشورہ کیا ...

حضرت سلمان فارسی رضی اللہ عنہ نے عرض کیا کہ

خندق کھو دکر دشمنوں سے حفاظت کر لی جائے...
 چنانچہ کdal لے کر خود بھی نفس نیس شرکت فرمائی...
 میرے پیارے بچو!

ذراغور کرو سر کار دوجہاں فخر موجودات صلی اللہ علیہ وسلم کی ذات گرامی اور خندق کا
 کھو دنا اور اپنے صحابہ کے ساتھ مل کر اور اس سے زیادہ حیرت کی بات بتاؤں...
 حضور اکرم صلی اللہ علیہ وسلم تین دن کے فاقہ سے تھے اور پیٹ پر پتھر باندھے ہوئے
 تھے اور اس کے آگے تو کوئی جدید نہیں رہ گئی جبکہ ایک بہت سخت پتھر بیج میں آگیا...
 سب صحابہ نے خوب زور لگایا لیکن اس پتھر کو حرکت نہ ہوئی... صحابہ نے حضور اقدس
 صلی اللہ علیہ وسلم سے اپنی بے بسی کاظمیہ کیا
 تو آپ صلی اللہ علیہ وسلم نے "بسم اللہ" کہہ کر کdal کی ایک ضرب سے اس پتھر کو پارہ
 پارہ کر دیا...

آپ صلی اللہ علیہ وسلم کے ساتھ صحابہ کرام بھی، تین دن رات بھوک سے پیٹ پر پتھر
 باندھے اسلام کی خاطر مصروف رہے...
 خندق سے مٹی اٹھا کر ادھر ادھر منتقل کر رہے تھے اور جسم مبارک گرد میں اٹا ہوا تھا...
 اسی لئے اس کو غزوہ خندق بھی کہتے ہیں...
 دشمنوں کو آگے بڑھنے کا کوئی موقع نہ ملا...
 بیس روز تک محاصرہ اور گھیراؤ کئے رہے...

آخر میں کفار ہی کا ایک شخص نعیم بن مسعود تھمی کے دل میں فتو ر آیا اور اس نے مشرکین
 مکہ اور یہود مدینہ کے درمیان بے اعتمادی پیدا کر دی اور ایسا اختلاف پیدا ہو گیا کہ ایک
 دوسرے کے ساتھ مل کر مسلمانوں سے جنگ کرنے سے صاف انکار کر دیا اور اللہ تعالیٰ نے
 اپنی قدرت کاملہ سے ہوا حکم دیا...

اور وہ طوفان بن کر دشمنوں کے اوپر اتنی تیز چلی کہ
 تمام لشکر تہہ و بالا ہو گیا...

خیے اکھڑ گئے چوپائے بھڑک بھڑک کر بھاگنے لگے
آخر کار دشمن نے محاصرہ ختم کر دیا... اور بھاگ گئے...

اس موقع پر حضور اقدس صلی اللہ علیہ وسلم نے کچھ اس طرح دعا فرمائی تھی:
”اے کتاب (قرآن) کے نازل کرنے والے خدا! اے جلد حساب
لینے والے تو مشرکین کی جماعتوں کو شکست دیدے... الہی ان کو فرار
کر اور ان کو ڈگ گا دئے“

☆☆☆☆

حدیبیہ مکہ مکرہ سے جدہ کی جانب ایک منزل پر واقع ہے...
اصل میں یہ ایک کنوئیں کا نام ہے...

۲۔ هجری مطابق فروری ۶۲۸ء مہذی قعدہ پیر کے دن سرورد و عالم صلی اللہ علیہ وسلم چودہ سو صحابہ رضی اللہ عنہم کے ہمراہ عمرہ کرنے روانہ ہوئے...

☆☆☆☆

ایک جاسوس نے اطلاع دی کہ قریش مکہ کا ارادہ ہے کہ آپ کو مکہ مکرہ میں داخل نہیں
ہونے دیں گے...

مشورہ میں حضرت ابو بکر صدیق رضی اللہ عنہ، نے عرض کیا کہ
ہم تو صرف عمرہ کرنے نکلے ہیں... جنگ یا قتل ہمارا مقصد نہیں...

نبی اکرم صلی اللہ علیہ وسلم اچانک بے خبری میں خالد بن ولید کے دستہ کے سامنے پہنچ گئے
تو اپنی گھات کونا کام دیکھ کر خالد گھبرا گئے اور تیزی کے ساتھ مشرکین مکہ کے پاس پہنچ گئے...
نبی اکرم صلی اللہ علیہ وسلم جب اس ثیلہ پر پہنچے جہاں سے اتر کر مکہ مکرہ پہنچنا تھا تو
اچانک آپ صلی اللہ علیہ وسلم کی اونٹی قصوئی بیٹھ گئی اور کسی طرح اٹھنے کا نام نہ لیا تو حضور
اقدس صلی اللہ علیہ وسلم نے فرمایا...

”قصوئی ہرگز نافرمان نہیں ہوتی اور نہ یہ اس کی عادت ہے بلکہ اس کو اس خدا نے
روک دیا ہے... جس نے ہاتھی والوں کو روک دیا تھا...

(الہذا) اُس خدا کی قسم جس کے قبضہ میں میری جان ہے وہ (مشرکین) مجھ سے جو بھی
چاہیں گے جس میں بیت اللہ کی حرمت پیش نظر ہو تو میں ضرور اس کو پورا کروں گا...
جیسے، ہی یہ اعلان ہوا قصوئی فوراً! انہوں کھڑی ہوئی
اور حدیبیہ کے میدان میں جا پہنچی...



حضور اکرم صلی اللہ علیہ وسلم نے مشورہ کے بعد حضرت عثمان رضی اللہ عنہ کو مکہ بھیجا...
ابوسفیان وغیرہ سے مل کر گفتگو کی تو انہوں نے ایک نہ سنی اور کہنے لگے تم اگر
چاہو تو اکیلے طواف کرو اور نہ ہم محمد (صلی اللہ علیہ وسلم) اور ان کے ساتھیوں کو مکہ میں
داخل نہیں ہونے دیں گے...

حضرت عثمان رضی اللہ عنہ نے فرمایا

یہ تو میں ہرگز نہیں کر سکتا کہ اللہ کے رسول صلی اللہ علیہ وسلم کے بغیر طواف اور عمرہ ادا کروں...
قریش نے حضرت عثمان رضی اللہ عنہ کا یہ اصرار دیکھا تو ان کو واپس جانے سے روک لیا...
اُدھر مسلمانوں کو یہ خبر پہنچی کہ حضرت عثمان رضی اللہ عنہ قتل کر دیئے گئے...
ہر شخص بیقرار اور بے قابو ہوا جا رہا تھا...

نبی اکرم صلی اللہ علیہ وسلم نے اسی وقت ایک درخت کے نیچے بیٹھ کر مسلمانوں سے
اس بات پر بیعت لی کہ مر جائیں گے مگر ہم سے کوئی ایک بھی فرار نہیں ہو گا...
جب مشرکین مکہ کو یہ خبر پہنچی تو خوفزدہ ہو کر حضرت عثمان رضی اللہ عنہ کو واپسی کی
اجازت دے دی...

اس کو بیعت رضوان کہتے ہیں...

مشرکین مکہ پر اس بیعت کا ایسا اثر پڑا کہ وہ خود صلح پر آمادہ ہو گئے...
حضور اکرم صلی اللہ علیہ وسلم نے اس صلح کی تجویز کو پسند فرمایا...
طے پایا کہ:

۱۔ اس سال مسلمان مکہ میں داخل نہ ہوں اور واپس چلے جائیں...

۲۔ آئندہ سال مسلمان بغرض عمرہ مکہ میں اس طرح داخل ہوں گے کہ معمولی

ہتھیاروں کے علاوہ کوئی جنگی ہتھیار نہیں ہو گا اور تلواریں نیام کے اندر ہی رہیں گی...

صرف تین دن قیام کریں گے...

۳۔ معاهدہ کی مدت کے اندر دونوں جانب امن و عافیت کے ساتھ آمد و رفت

جاری رہے گی...

۴۔ اگر کوئی شخص مکہ سے مدینہ چلا جائے گا تو اس کو مکہ واپس کرنا ہو گا

لیکن جو مدینہ سے مکہ آئے گا تو اس کو واپس نہیں کریں گے...

۵۔ تمام قبائل آزاد ہیں جو جس فریق کا دوست بننا چاہے حلیف بن جائے گا...

۶۔ یہ معاهدہ دس سال تک قائم رہے گا... کوئی خلاف ورزی نہیں کرے گا...

معاهدہ کی تحریر کے وقت نام مبارک کے ساتھ لفظ ”رسول اللہ“ لکھنے پر مکہ والوں کے

نمازندہ سہیل نے اعتراض کیا تو حضرت علی رضی اللہ عنہ نے جو معاهدہ لکھ رہے تھے صاف

انکار کر دیا کہ رسول اللہ ضروری ہے...

نبی اکرم صلی اللہ علیہ وسلم نے خود اپنے دست مبارک سے اس کو محوك دیا...

☆☆☆☆

مسلمانوں کو محسوس ہوا کہ ہم نے دب کر صلح کی ہے...

حضرت علی رضی اللہ عنہ نے عرض کیا...

”یا رسول اللہ“، ”کیا حدیبیہ کا واقعہ“، ”فتح“ ہے...

آپ نے فرمایا

ہاں قسم بخدا بلاشبہ یہ ”فتح“ ہے...

اللہ تعالیٰ نے اپنے پیارے لاڈ لے نبی صلی اللہ علیہ وسلم کو ایسی حکمت اور فراست عطا

فرمائی کہ صلح کے بعد کے واقعات سورج کی طرح روشن دلیل ہیں کہ یہ دب کر صلح کرنا

درحقیقت عین فتح میں، فتح عظیم ثابت ہوئی...

پہلے یہ کہ جنگ کا خطرہ ٹل گیا... مکہ مکر مہ اور مدینہ منورہ میں آنے جانے کا بے خطر امن

اور اطمینان کا راستہ کھل گیا...

اب جو قریش مکہ اور مسلمانوں میں تبادلہ خیالات کا موقع ملا تو تبلیغ اور دعوت کے ذریعہ لوگوں نے دھڑکن اسلام قبول کرنا شروع کر دیا...
حضرت خالد بن ولید اور حضرت عمر و بن العاص رضی اللہ عنہما کا قبول اسلام اسی صلح کا کارنامہ ہے...

تم غور کر لو کہ حضور اقدس صلی اللہ علیہ وسلم اس صلح سے قبل عمرہ کے لئے نکلے تو صرف چودہ مسلمان ہمراہ تھے
لیکن جب فتح مکہ کے لئے صرف دو سال بعد نکلے تو دس ہزار تعداد تھی...

☆☆☆☆

مشرکین مکہ نے معاهدہ کی خلاف ورزی کی اور وہ ثوٹ گیا...
ہوا یہ مشرکین کے دو قبیلے بنی خزاعہ اور بنی بکر میں پھر جنگ چڑھ گئی...
بنی خزاعہ مسلمانوں کا ساتھ دیتے تھے... انہوں نے حضور صلی اللہ علیہ وسلم سے مدد مانگی...
قریش اس سے ڈر گئے اور ابوسفیان کو مدینہ بھیجا کہ قبیلوں کی جنگ کے واقعہ کو حضور صلی اللہ علیہ وسلم سے چھپا لیں اور معاهدہ کی مدت میں اضافہ اور از سرنو معاهدہ کر لیں...
ابوسفیان مدینہ پہنچ تو سید ہے اپنی بیٹی اُم جبیبہ رضی اللہ عنہا (جو کہ ازواج مطہرات میں سے تھیں) کے گھر گئے اور جب حضور اکرم صلی اللہ علیہ وسلم کے بستر پر بیٹھنے کا ارادہ کیا، اُم جبیبہ نے کہا کہ... یہ پیغمبر خدا کا پاک بستر ہے اور آپ مشرک ہیں...
ابوسفیان وہاں سے بڑا تھا ہوا حضور اقدس صلی اللہ علیہ وسلم کی خدمت میں حاضر ہوا
اور نئے معاهدہ کی تجویز پیش کی... حضور صلی اللہ علیہ وسلم نے فرمایا یہ
نئے معاهدہ کی کیا ضرورت ہے... تم مطمئن رہو ہم اپنے عہد پر قائم ہیں...
حضور اکرم صلی اللہ علیہ وسلم کا جواب سن کروہ ما یوں ہو گیا تو اس نے حضرت ابو بکر رضی اللہ عنہ اور حضرت علی رضی اللہ عنہ کو بہر کانا چاہا ان سے بھی ما یوں ہو کروہ مکہ واپس ہو گیا...
اس طرح صلح حدیبیہ کے معاهدہ کے ٹوٹنے کی تصدیق ہو گئی...

☆☆☆☆

معاہدہ ٹوٹ جانے کے بعد حضور اکرم صلی اللہ علیہ وسلم نے مشورہ فرمایا اور یہ طے ہوا کہ
پوشیدہ طور پر قریش کو مروعوب کر کے مکہ مکرمہ فتح کر لیا جائے...
کسی قریش کو کانوں و کان خبر نہ ہو...

کیونکہ آپ صلی اللہ علیہ وسلم کی دلی خواہش یہ تھی کہ مکہ میں جنگ نہ ہونے پائے اور
قریش مروعوب ہو کر مطیع و مغلوب ہو جائیں...
رمضان المبارک کی ابتدائی تاریخیں تھیں ...

حضرت اقدس صلی اللہ علیہ وسلم دس ہزار جانشیروں کے ساتھ مکہ مکرمہ کی جانب روانہ ہوئے...
کچھ دور تک پہنچے تو دیکھا کہ روزہ کی سختی تیز ہو رہی ہے ...

آپ صلی اللہ علیہ وسلم نے پانی منگوا کر مجمع کے سامنے نوش فرمایا تاکہ لوگوں کو معلوم
ہو جائے کہ سفر کی حالت میں اور پھر جہاد کے موقع پر روزہ افطار کرنے کی اجازت ہے ...
اس سفر میں حضور صلی اللہ علیہ وسلم کے چچا حضرت عباس رضی اللہ عنہ مسلمان ہو کر حاضر
خدمت ہوئے ... آپ نے فرمایا اہل و عیال کو مدینہ منورہ ہجج دیں اور آپ ہمارے ساتھ رہیں ...

☆☆☆☆

اسلامی لشکر جب مکہ مکرمہ کے قریب پہنچا تو ابوسفیان چھپ کر لشکر کا صحیح اندازہ کر رہے
تھے کہ اچانک ان کو گرفتار کر کے خدمت اقدس میں پیش کر دیا ...

آپ صلی اللہ علیہ وسلم نے ابوسفیان پر نگاہ کرم ڈالتے ہوئے معاف کر دیا ...
ابوسفیان نے رحمۃ للعلیمین صلی اللہ علیہ وسلم کا یہ اخلاق دیکھا تو فوراً مسلمان ہو گئے ...
اسی طرح عبد اللہ بن ابی امیہ بھی اسلام کے شیدائی بن کر حاضر خدمت ہوا تو فرمایا
آج کے دن تم پر کوئی الزام نہیں اور اللہ ارحم الراحمین ہے
اور حضرت عباس رضی اللہ عنہ سے فرمایا کہ

ابوسفیان کو ابھی مکہ واپس جانے دو اور سامنے کی پہاڑی پر لے جاؤ تاکہ وہ مسلمانوں
کی شوکت کا اندازہ کر سکیں ...

☆☆☆☆

مہاجرین اور انصار کے بعد احمد اقبلیے اپنے پرچم لہراتے ہوئے سامنے
سے گذر رہے تھے ...

ابوسفیان ان کو دیکھ کر متاثر ہو رہے تھے کہ حضرت سعد بن عبادہ رضی اللہ عنہ اپنے
النصار کا پرچم ہاتھ میں لئے گزرے تو ابوسفیان کو دیکھ کر جوش میں کہہ گئے کہ آج کا دن
جنگ کا دن ہے ...

آج کعبہ میں جنگ حلال ہے ...

ابوسفیان کو بھی جوش آگیا ... اے عباس جنگ کا دن مبارک ہو ...

پھر جب حضور اقدس صلی اللہ علیہ وسلم کا دستہ گذر اتو ابوسفیان نے خدمت اقدس میں
سعد رضی اللہ عنہ اور اپنا مکالمہ سنایا تو ارشاد فرمایا

”سعد نے صحیح نہیں کیا ... آج کا دن تزوہ ہے کہ اللہ تعالیٰ اس میں کعبہ کی عظمت کو بلند و
بالا کرے گا اور آج کعبہ پر غلاف چڑھایا جائے گا ...

اس کے بعد حضرت سعد رضی اللہ عنہ کو برطرف کر کے پرچم اور شکر کی ذمہ داری ان
کے بیٹے کے پر دکر دی ...

☆☆☆☆

اب نبی اکرم صلی اللہ علیہ وسلم نے حضرت خالد بن ولید کو حکم فرمایا کہ تم مکہ مکر مہ
کے نیچے کے حصے کی جانب سے داخل ہونا اور کسی کو قتل نہ کرنا ہاں اگر کوئی پہل کرے
تو دفاع کی اجازت ہے ...

اور خود آقائے نام اصلی اللہ علیہ وسلم مکہ کے بلند حصے سے بیت اللہ میں داخل ہوئے
تو اس وقت یہ اعلان کر دیا:

- ۱۔ جو مکان بند کر کے بیٹھ جائے اس کو امن ہے ...
- ۲۔ جو ابوسفیان کے مکان میں پناہ لے اس کو امن ہے ...
- ۳۔ جو مسجد حرام میں پناہ لے اس کو امن ہے ...

☆☆☆☆

نبی اکرم صلی اللہ علیہ وسلم مکہ مکرہ میں داخل ہوئے تو تواضع اور عاجزی کا یہ عالم تھا
کہ درگاہ الہی میں خشوع و خضوع کے ساتھ انہی پر اس درجہ جھکے ہوئے تھے کہ چہرہ
مبارک انہی کی پیٹھ کو چھور ہاتھا...

جب مسجد حرام میں داخل ہوئے تو سب سے پہلے آپ صلی اللہ علیہ وسلم نے حکم فرمایا
کہ کعبہ سے تمام بُت نکال کر پھینک دیے جائیں
اور دیواروں پر جو تصاویر نقش ہیں وہ منداوی جائیں...
چنانچہ سب توڑ کر پھینک دی گئیں...

دو مورتیاں حضرت ابراہیم اور حضرت اسماعیل علیہما السلام کی اس حالت میں سامنے
آئیں کہ ان کے ہاتھوں میں بانس کے تیر تھے...

آپ صلی اللہ علیہ وسلم نے فرمایا خدا ان مشرکوں کو مارے... یہ خوب جانتے تھے کہ یہ
دونوں مقدس ہستیاں اس ناپاکی سے مقدس اور پاک تھیں...
کعبہ کے اندر داخل ہوئے تو بلند آواز میں تکبیرات کہتے رہے اور نفل نمازادا کی...
باہر تشریف لائے تو مقام ابراہیم پر نمازادا کی...

☆☆☆

مشرکین حیران تھے کہ اتنی بڑی فتح و کامرانی کے موقع پر نہ کوئی جشن اور نہ گھمنڈیا غرور کا اظہار...

ہر ایک خالص اللہ کی عبادت میں لگا ہوا ہے...

عثمان بن طلحہ جنہوں نے بیت اللہ کی کنجی دینے سے انکار کیا تھا ان ہی کو بلا کروہ کنجی
ان کے سپرد کر دی...

جو آج تک ان ہی کے خاندان میں چلی آ رہی ہے...

تمام مشرکین اور خصوصاً قریش قیدیوں کو جنہوں نے مسلمانوں پر ہر قسم کی تکالیف
پہنچائی تھیں سب کی آزادی کا اعلان کر دیا...

ایک شخص لرزتا کا نپتا آپ صلی اللہ علیہ وسلم کی خدمت میں آیا تو آپ صلی اللہ علیہ وسلم
نے فرمایا ”گھبراو نہیں، میں کوئی بادشاہ نہیں ہوں... میں تو خشک گوشت کھانے والی ایک

ع. ت کا بیٹا ہوں ...

اُن معافی و کرم کا یہ نتیجہ نکلا کہ قریش کے بڑے بڑے سردار تک جو حق در جو حق اسلام میں داخل ہو گئے ...

چنانچہ حضرت معاویہ اور حضرت قافہ (حضرت ابو بکر رضی اللہ عنہ) کے والد اسی دن مسلمان ہو گئے ...

اور تو اور ہندہ تک اس منظر کو دیکھ کر مسلمان ہو گئیں ...

یہ وہی ہندہ ہیں جنہوں نے حضرت حمزہ رضی اللہ عنہ کا لکیجہ چبایا تھا ...

☆☆☆

فتح مکہ کے بعد عرب قبیلے جو حق در جو حق مسلمان ہونے لگ گئے لیکن قبیلہ ہوازن اور قبیلہ ثقیف نے اور بھی قبائل کو شریک کر کے جنگ شروع کر دی ... نبی کریم صلی اللہ علیہ وسلم مشورہ کے بعد بارہ ہزار جانشیروں کا لشکر لے کر دفاع کی غرض سے خین میں پہنچے ...

بعض مسلمانوں کی زبان سے بغیر ان شاء اللہ کے اپنی فوج کی اکثریت کا گھمنڈ نکل گیا کہ آج ہماری قوت کو کوئی شکست نہیں دے سکتا ...

اللہ پر بھروسہ کرنے کی بجائے اکثریت پر گھمنڈ کرنا اللہ تعالیٰ کو پسند نہیں آیا ...

اب جو جنگ چھڑی تو دشمنوں نے گوریلا جنگ کے طور پر پھاڑوں کی گھائی پر چھپ کر چہار طرف سے اسلامی لشکر پر تیروں کی اندھا دھنڈ بارش کر دی جس سے مسلمانوں کے قدم اکھڑ گئے اور تمام بد و قبائل کی اکثریت میدان چھوڑ کر فرار ہو گئی ...

مگر نبی اکرم صلی اللہ علیہ وسلم اللہ تعالیٰ پر مکمل بھروسہ کئے ہوئے اس حالت میں بھی رجز پڑھتے جاتے تھے

انا النبی لا کذب انا بن عبدالمطلب

اس میں کوئی جھوٹ نہیں ہے کہ میں نبی ہوں، میں عبدالمطلب کی اولاد ہوں ...

فرض اسی وقت نبی اکرم صلی اللہ علیہ وسلم کے ارشاد پر، حضرت عباس رضی اللہ عنہ نے

بلند آواز سے بھاگتے ہوئے لوگوں کو لاکارا...
 اے انصار کے لوگو! یا بیعت رضوان کے ساتھیو، ایک ایک مسلمان اپنی حالت پر
 افسوس کرتا ہوا پلٹ پڑا...
 اور حضور اکرم صلی اللہ علیہ وسلم کے گرد جمع ہو کر ایسی بہادری دکھلائی کہ منشوں میں اللہ
 پاک نے شکست کو فتح میں تبدیل کر دیا...

☆☆☆

تبوک ملک شام کا مشہور شہر ہے...
 ۹۹ ہجری کا واقعہ ہے کہ وہاں کے بادشاہ قیصر روم ہرقل نے کئی لاکھ کا شکر مسلمانوں
 پر چڑھائی کی غرض سے وہاں جمع کر دیا...
 یہ سخت آزمائش کا وقت تھا...
 سینکڑوں میل کی راہ نہایت ہی آگ بر ساتی ہوئی ہوا (لو اور دھوپ) اور تپتی ہوئی
 ریت سے واسطہ...
 پورے جہاز میں قحط سالی، مالی حالات بالکل ناساز گار...
 دشمن کی زبردست قوت کا مقابلہ کرنا تھا اس لئے مشورہ میں سارے حالات صحابہ کرام
 کے سامنے رکھ دیئے...
 حضور اقدس صلی اللہ علیہ وسلم کا اشارہ پاتے ہی ہر شخص جس سے جو کچھ ہو سکا اکر پیش کر دیا...
 حضرت عثمان رضی اللہ عنہ نے دس ہزار دینار سرخ، تین سو اونٹ اور پچاس گھوڑے پیش کئے...
 حضرت عمر رضی اللہ عنہ نے اپنا نصف مال پیش کر دیا...
 حضرت عبد الرحمن بن عوف نے سواویہ
 اور حضرت عاصم بن عدی نے سائھ و سق کھجوریں پیش کیں
 اور حضرت عباس و حضرت طلحہ رضی اللہ عنہ نے بہت زیادہ مال پیش کیا...
 عورتوں نے بھی زیادہ سے زیادہ زیورات پیش کئے
 اور حضرت ابو بکر صدیق رضی اللہ عنہ نے اپنا کل مال اسلام پر قربان کر دیا...

نبی اکرم صلی اللہ علیہ وسلم نے دریافت فرمایا
”اے ابو بکر تم اپنے اہل و عیال کے لئے بھی کچھ چھوڑ کر آئے ہو...
ابو بکر رضی اللہ عنہ نے عرض کیا...“

ہاں یا رسول اللہ، میں اپنے گھر میں اللہ اور اس کے رسول کا نام چھوڑ آیا ہوں...
غرض کہ مسلمانوں کا ایمانی جوش و ولہ سے بھرا ہواز بر دست لشکر تبوک کی طرف روانہ
ہوا تو ہر قل با دشہ روم کے جاسوسوں نے اس کو خبر سنائی تو اس کے ہوش اڑ گئے اور اس کا سارا
لشکر تتر بترا ہو کر بھاگ کھڑا ہوا...“

نبی اکرم صلی اللہ علیہ وسلم راستہ کے کچھ عیسائی امیروں کو امن و امان کا اطمینان دلاتے
اور عہد و پیمان کرتے ہوئے مدینہ منورہ کا مرانی کے ساتھ واپس آگئے...“

☆☆☆

آپ ہمیں نبی کریم صلی اللہ علیہ وسلم کے کچھ حالات سنائیں...
حضرت عائشہ رضی اللہ عنہا نے یہ سن کر تعجب کیا اور فرمایا..... کیا تم قرآن نہیں پڑھتے
قرآن جو کچھ کہتا ہے محمد صلی اللہ علیہ وسلم نے اسی کو عمل کر کے دکھایا...
حضور صلی اللہ علیہ وسلم اللہ تعالیٰ کی ہستی کے بعد سب سے زیادہ بزرگ ہستی ہیں آپ
کے مبارک ناموں کی تعداد کسی نے چونٹھ کسی نے ننانوے اور بعض نے ایک ہزار بتائی
ہے... صلی اللہ علیہ وسلم ...

حضرت ابراہیم علیہ السلام نے جو دعا مانگی قرآن پاک میں اس طرح مذکور ہے...“
”اے ہمارے پروردگار ان عرب لوگوں میں سے ایک رسول بھیج جوان پر تیری
آیات پڑھے اور ان کو حکمت سکھائے اور ان کو ہر قسم کی براہیوں سے پاک کرے بے شبه تو
 غالب اور حکمت والا ہے“

حضرت عیسیٰ علیہ السلام نے فرمایا:

”میں بشارت دینے والا ہوں ایک رسول کی جو میرے بعد آئیں گے اور ان کا نام
احمد (عبرانی زبان میں فارقلیط) ہو گا...“

حضور صلی اللہ علیہ وسلم کی ولادت بساعادت ۹ ربیع الاول بمطابق ۲۰ اپریل ۱۵۷۱ء
ہے بروز پیر صحیح کو ہوئی ...

وہ مبارک صحیح تھی جو شہروں کی ذق ذق بق سے دور کھیتی اور بغیر سبزہ کے سنگلاخ
ترین مکہ مکرمہ کے باعزت خاندان قبیلہ قریش بنی ہاشم کے ہاں پیدا ہوئے آپ کی والدہ کا
نام حضرت آمنہ بنت وہب تھا ...

آپ کی پیدائش پر تمام عالم میں دھوم مج گئی ... کفر و شرک کے جتنے اڑے تھے سب
کے سب ٹوٹ گئے ... کسری اپنے وقت کا بڑا بادشاہ تھا اس کے عالی شان محل کے چودہ
کنگرے زمین بوس ہو گئے ...

ملک فارس کے پارسیوں کا ایک عبادت خانہ تھا جس میں چوبیس گھنٹے برابر آگ جلتی رہتی
اور لوگ آگ کی پوچاپاٹ کرتے اس وقت وہ آگ بھی بجھ گئی ... موسیت کی تنظیم بھی بکھر گئی ...
آپ صلی اللہ علیہ وسلم کے ذریعے کلمہ توحید سارے عالم میں پھیل گیا ... حضور صلی اللہ
علیہ وسلم اپنی ولادت سے پہلے ہی میتیم ہو گئے تھے ...

آپ کے والد ملک شام میں تجارت کرنے گئے ہوئے تھے واپسی پر مدینہ منورہ پہنچ تو
بیمار ہو گئے اور وہیں انتقال ہو گیا ... اللہ تعالیٰ نے براہ راست آپ کی پروردش کا انتظام فرمادیا ...
آپ کی عمر چھ برس کی تھی آپ کی والدہ ماجدہ حضرت آمنہ بھی انتقال کر گئیں ... مدینہ
منورہ سے واپس آتے ہوئے نافی صاحبہ کا بھی انتقال ہو گیا ... ابھی سات آٹھ سال کے نہ
ہوئے تھے کہ دادا عبدالمطلب بھی فوت ہو گئے دنیا کے تمام اسباب کفالت ختم کر کے اللہ
تعالیٰ کی مرضی کے مطابق آپ کی تربیت ہوتی رہی ...

عرب کے دستور کے مطابق دیہات سے عورتیں آتیں اور پھر کو دودھ پلانے کے لئے اپنے
ساتھ لے جاتیں ... چنانچہ جب عورتیں آتیں اور اپنی اپنی پسند کا انتخاب کر کے لے گئیں اور کسی عورت
نے حضور صلی اللہ علیہ وسلم کو اس خیال سے نہ لیا کہ یہ میتیم بچہ ہے اور معقول اجرت ملنے کی امید نہیں ...
حضرت حلیمه کی خوش بختی چمک اٹھی ... انہوں نے جیسے ہی حضور صلی اللہ علیہ وسلم کو اپنی
گود میں لیا برکات و معجزات کا سلسلہ شروع ہو گیا ...

ست رفتار لاغر اونٹی سب سے ہوشیار اور صحت مند ہو گئی...
 ایک مرتبہ مکہ مکرمہ میں کافی سیلا ب آیا اور کعبہ شریف کی دیواروں میں شگاف پڑ
 گئے... اس موقع پر اہل مکہ میں بڑا فساد ہو گیا...
 آخر سب نے مل کر کعبہ کی دیواریں تعمیر کر دیں... لیکن جھرا سود کو اپنے خاص مقام پر نصب
 کرنے پر پھر فساد ہو گیا کہ ہر سردار اس مبارک کام کو اپنے ہاتھوں سرانجام دینے کا خواہش مند تھا...
 بالآخر سب نے اتفاق کیا کہ حضرت محمد صلی اللہ علیہ وسلم جو فیصلہ کر دیں ہمیں منظور ہے
 آپ صلی اللہ علیہ وسلم نے ایک بڑی چادر منگوائی اور اپنے دست مبارک سے جھرا سود کو اٹھا کر
 اس میں رکھا... اور تمام سرداروں سے فرمایا چادر کا کونہ اپنی اپنی طرف سے پکڑ لیں...
 جب جھرا سود اپنی جگہ پہنچ گیا تو آپ صلی اللہ علیہ وسلم نے اپنے دست مبارک سے اسے
 نصب فرمادیا یوں آپ کی حکمت سے ایک بڑا جھگڑا اُمل گیا اور سب خوش ہو گئے...
 ☆☆☆☆

ہماری گیند واپس کر دیں...
 جس صاحب کو گیند لگی انہوں نے گیند بوج لی اور دینے سے انکار کر دیا۔
 بچوں نے ہر چند ملتیں کیں اور معدترت کی لیکن وہ غیر مسلم راضی نہ ہوا۔
 بالآخر بچوں نے حضور صلی اللہ علیہ وسلم کا واسطہ دے کر گیند طلب کی اس پر اس غیر مسلم
 نے نہ صرف گیند دینے سے انکار کیا بلکہ آپ صلی اللہ علیہ وسلم کی شان میں گستاخی کرنے لگا...
 اب تو بچوں کو گیند بھول گئی... انہوں نے ان لکڑیوں سے جن سے کھیل رہے تھے اس
 غیر مسلم کو مارنا شروع کر دیا اور اس کی خوب گت بنائی...
 یہ معاملہ عدالت فاروقی میں پیش ہوا...

تحقیق پر غیر مسلم کا جرم ثابت ہوا کہ اس نے واقعی تو ہین رسالت کا جرم کیا ہے اور
 بچوں نے ایمانی غیرت کے تحت اس کی پٹائی کی ہے اس پر حضرت عمر فاروق رضی اللہ تعالیٰ
 عنہ نہایت خوش ہوئے کہ اللہ کا شکر ہے ہمارے بچوں میں حضور صلی اللہ علیہ وسلم کی اتنی محبت
 ہے اور وہ اس معاملہ میں اتنے حساس اور بہادر ہیں...
 ☆☆☆☆

بائب

صحابہ کرام رضی اللہ عنہم کا بچپن

حضرت عبد الرحمن بن عوف رضی اللہ عنہ بہت بڑے اور مشہور صحابی ہیں... فرماتے ہیں... میں بدر کی لڑائی میں لڑنے والوں کی صفت میں کھڑا تھا... مجھے اپنے دامیں جانب اور کم عمر انصاری بچے نظر آئے... اس لمحے میں نے سوچا اگر میرے دامیں باعثی عمر کے طاقت و رستہ ہوتے تو اچھا تھا... ہم ضرورت کے وقت ایک دوسرے کی مدد تو کر سکتے تھے... جب کہ میرے دامیں باعثی جانب کم عمر بچے ہیں... ضرورت کے وقت یہ کیا کر سکیں گے... ایسے میں ان میں سے ایک نے میرا ہاتھ پکڑ کر کہا...
پچا جان! آپ ابو جہل کو پہچانتے ہیں؟... میں نے کہا...

ہاں پہچانتا ہوں لیکن تم کیوں پوچھ رہے ہو... میری بات کے جواب میں اس نے کہا...
مجھے معلوم ہوا ہے کہ وہ رسول اللہ صلی اللہ علیہ وآلہ وسلم کی شان میں گستاخیاں کرتا ہے...
اس پاک ذات کی قسم! جس کے قبضے میں میری جان ہے... اگر میں اسے پکڑ لوں تو اس وقت تک اس کے پاس سے نہیں ہٹوں گا جب تک کہ اسے مارنے والوں... یا خود نہ مارا جاؤں...
مجھے اس کی باتیں سن کر حیرت ہوئی... اتنے میں دوسرے نے بھی وہی سوال پوچھا جو پہلے نے پوچھا تھا... اتنے میں میدان جنگ میں مجھے ابو جہل نظر آگیا میں نے ان دونوں سے کہا جس کے بارے میں تم پوچھ رہے ہے تھے وہ آرہا ہے...

میں نے اشارے سے انہیں بتایا کہ ابو جہل کون ہے یہ سنتے ہی دونوں تکواریں ہاتھوں میں لئے ابو جہل کی طرف دوڑ پڑے اور اس کے نزدیک پہنچتے ہی دونوں نے تکواریں چلانا شروع کر دیں... دونوں نے ابو جہل پروار کئے... یہاں تک کہ اسے گرا دیا...

یہ دونوں لڑکے معاذ بن عمرو بن جموج رضی اللہ عنہ اور معاذ بن عفرا رضی اللہ عنہ تھے... معاذ بن عمرو رضی اللہ عنہ کہتے ہیں...

میں لوگوں سے سنتا رہا تھا کہ ابو جہل بہت بہادر ہے... جنگ جو ہے... اسے کوئی نہیں مار سکتا... وہ بڑی حفاظت میں رہتا ہے... مجھے اس وقت یہ خیال تھا کہ اسے میں قتل کروں گا... معوذ بن عفراء رضی اللہ عنہ کے خیالات بھی یہی تھے... یہ دونوں صاحبزادے پیدل تھے اور ابو جہل گھوڑے پر سوار تھا... وہ صفوں کو درست کر رہا تھا... چھوٹے بچوں کے بعد گھوڑے پر سوار دشمن پر قتل کرنا ایک مشکل کام تھا... اس کے نزدیک جاتے ہی ایک نے ابو جہل کے گھوڑے پر حملہ کیا... دوسرے نے ابو جہل کی ٹانگ پر واڑ کیا... گھوڑا خمی کھا کر گرا تو ابو جہل بھی گرا... اس کی ٹانگ پر بھی تلوار لگ چکی تھی... اس کے گرنے پر دونوں نے اپنی چھوٹی چھوٹی تلواروں سے چند وار اور کئے... ابو جہل زخموں سے تڑپنے لگا... بعد میں حضرت عبد اللہ بن مسعود رضی اللہ عنہ کا گزر اس طرف سے ہو گیا انہوں نے اس ملعون کا سر جسم سے الگ کر دیا... جب دونوں بچوں نے ابو جہل پر حملہ کیا تو اس کے بیٹے حضرت عمر مہ رضی اللہ عنہ بھی یہیں باپ کے ساتھ تھے... انہوں نے معوذ بن معاذ کے کندھے پر حملہ کیا... معاذ کا بازو کٹ گیا... بازو صرف کھال سے لٹکا رہا گیا... انہوں نے اس لٹکے ہوئے بازو کو کمر کے پیچھے ڈال لیا اور دن بھر دوسرے ہاتھ سے لڑتے رہے... جب اس طرح بھی بازو کی وجہ سے مشکل پیش آئی تو اس کو پاؤں کے نیچے دبا کر زور سے کھینچا... اس طرح وہ کھال ٹوٹ گئی جس سے وہ اب تک انکا ہوا تھا... تب انہوں نے اس بازو کو پھینک دیا اور جنگ میں مشغول ہو گئے...

☆☆☆☆

بارہ تیرہ سال کا ایک بچہ دوڑا جا رہا تھا... دھوپ تیز تھی... اردو گردناٹا تھا... اور وہ اپنی دھن میں بس چلا جا رہا تھا... اس کے دائیں ہاتھ میں تلوار تھی... یوں لگاتا تھا جیسے اس بچے کو کسی بات کی کوئی پرواہ نہیں... اس کا رخ بستی سے باہر پہاڑوں کی طرف تھا... چہرہ پر شدید غصے کے آثار تھے... وہ کسی کی تلاش میں نظریں ادھرا دھر گھمار رہا تھا...

ایسے میں اچانک چٹان کے پیچھے کوئی نمودار ہوا... بچے نے تلوار کو مضبوطی سے پکڑ لیا... آنے والی ہستی بالکل سامنے آئی تو بچے کا چہرہ چمک رہا تھا... دوسری طرف آنے والی ہستی نے دیکھا تو بچے کے ہاتھ میں نگلی تلوار ہے تو محبت سے بھر پور لمحے میں پوچھا...

پیارے بیٹے! تم یہاں کیسے؟ بچے نے فوراً کہا... آپ کی تلاش میں... اس بچے کا نام زبیر تھا... باپ کا نام قوام اور ماں کا نام حضرت صفیہ رضی اللہ عنہا تھا... حضرت زبیر رضی اللہ عنہ حضور نبی کریم صلی اللہ علیہ وآلہ وسلم کے پھوپھیزاد بھائی تھے... اس نے سنا کہ مکہ معظمه میں افواہ پھیل گئی تھی کہ اللہ کے رسول صلی اللہ علیہ وآلہ وسلم کو کچھ لوگ پکڑ کر پھاڑی کی طرف لے گئے ہیں... مکے میں آپ کے دشمن بے شمار تھے... اس لئے یہ بات ناممکن نہیں تھی... حضرت زبیر رضی اللہ عنہ کی عمر صرف بارہ سال تھی... انہیں یہ خبر ملی تو اس کیلئے ہی آپ کو تلاش میں نکل کھڑے ہو گئے... آخر انہیں آپ صلی اللہ علیہ وآلہ وسلم مل گئے... آپ صلی اللہ علیہ وآلہ وسلم نے ان سے پوچھا زبیر تم کدھر... حضرت زبیر رضی اللہ عنہ نے جواب دیا... آپ کے بارے میں یہ خبر اڑی تھی کہ آپ کو پکڑ کر پھاڑوں کی طرف لے جایا گیا ہے... مکہ معظمه میں چونکہ آپ کے دشمن بہت ہیں... اب یہ بھی ممکن تھا اس لئے میں آپ کی تلاش اور حفاظت میں نکل آیا...

ان کی بات سن کر آپ صلی اللہ علیہ وآلہ وسلم نے پوچھا... اگر واقعی پکڑ لیا جاتا تو پھر تم کیا کرتے... حضرت زبیر رضی اللہ عنہ نے جواب دیا... میں مکے میں اتنے قتل کرتا کہ ان کے خون کی ندیاں بہہ جاتیں...

آنحضرت صلی اللہ علیہ وآلہ وسلم یہ سن کر ہنس پڑے... انکی جرأت پر انہیں اپنی چادر مبارک انعام میں دی... اللہ تعالیٰ کو بھی اس بہادر بچے کی ادا بہت پسند آئی... چنانچہ حضرت جبریل علیہ السلام آسمان سے نازل ہوئے اور عرض کیا...

اللہ کے رسول! اللہ تعالیٰ آپ کو سلام کہتے ہیں اور زبیر کو بھی یہ خوشخبری دے دیں کہ اب قیامت تک جتنے لوگ اللہ تعالیٰ کے راستے میں تلوار اٹھائیں گے ان سب کا ثواب بھی زبیر کو ملے گا اور ان لوگوں کو بھی ملے گا کیونکہ زبیر نے سب سے پہلے اللہ تعالیٰ کے راستے میں تلوار اٹھائی ہے...

بیٹی دودھ میں تھوڑا سا پانی ملا دے ...

حضرت عمر رضی اللہ عنہ یہ الفاظ سن کر رک گئے ...

آپ اپنے غلام اسلم رضی اللہ عنہ کے ساتھ مدینہ منورہ میں گشت کر رہے تھے اور یہ

وقت تھارات کے آخری پھر کا ...

آپ نے سنا کوئی لڑکی رو رہی تھی ... اسی جان ... امیر المؤمنین نے تھوڑے دن پہلے ہی

اعلان کروایا ہے کہ دودھ میں پانی ملا کر فروخت نہ کرو ...

عورت نے بیٹی کے جواب میں کہا ...

امیر المؤمنین کو کیا پتہ چلے گا کہ ہم نے دودھ میں پانی ملا�ا ہے ...

اس پر لڑکی بولی ... امیر المؤمنین نہیں دیکھ رہے تو کیا ہوا اللہ تعالیٰ تو دیکھ رہے ہیں ...

حضرت عمر رضی اللہ عنہ لڑکی کا جواب سن کر بہت خوش ہوئے ... اتنے خوش ہوئے کہ اپنے

بیٹی عاصم کی شادی اس لڑکی سے کر دی ... اس لڑکی سے ایک لڑکی ام عاصم پیدا ہوئیں ... یہ

حضرت عمر بن عبد العزیز رحمہ اللہ کی والدہ ہوئیں ...

☆☆☆☆

گلی میں کچھ بچے کھیل رہے تھے ان میں حضرت زبیر بھی تھے ... ایسے میں انہوں نے

حضرت عمر رضی اللہ عنہ کو آتے دیکھا آپ کو آتے دیکھ کر سب بچے بھاگ کھڑے ہوئے ...

لیکن یہ نہ بھاگے اپنی جگہ کھڑے رہے ... حضرت عمر نے ان سے پوچھا ...

یہ کیا بات ہے ... اپنے دوستوں کے ساتھ تم کیوں نہیں بھاگے ...

حضرت زبیر رضی اللہ عنہ نے جواب دیا ... اے امیر المؤمنین: میں نے کوئی جرم

نہیں کیا تھا کہ بھاگتا راستہ بھی تنگ نہیں ہے کہ گزر نہیں سکتے ... ان کا یہ جواب سن کر

حضرت عمر رضی اللہ عنہ بہت خوش ہوئے ...

☆☆☆☆

حضرت عمیر بن ابی و قاص مشہور صحابی حضرت سعد بن ابی و قاص کے چھوٹے بھائی

تھے ... ایک دن انہوں نے اپنے بھائی کو دیکھ کر کہ وہ آپ صلی اللہ علیہ وآلہ وسلم کی نظروں

سے چھپنے کی کوشش کر رہے ہیں... آپ اس وقت اسلامی لشکر کا معاون فرمادے تھے...
حضرت سعد نے اپنے بھائی کو اس طرح چھپتے دیکھ کر پوچھا... کیا بات ہے...
تم اس طرح کیوں چھپ رہے ہو... کیا ہوا تمہیں؟

انہوں نے جواب دیا...

مجھے ڈر ہے مجھے چھوٹا سمجھ کر حضور صلی اللہ علیہ وآلہ وسلم مجھے واپس نہ بھیج دیں اور میں
جہاد کیلئے جانا چاہتا ہوں... شاید اللہ تعالیٰ مجھے شہادت نصیب فرمادیں...
آخر انہیں بھی حضور نبی کریم صلی اللہ علیہ وآلہ وسلم کے سامنے پیش کیا گیا... آپ نے
انہیں چھوٹا دیکھ کر واپس جانے کا حکم فرمایا... اس پر آپ رونے لگے... آپ کو ان کے روں
پر ترس آیا اور انہیں جہاد کی اجازت دے دی...

حضرت سعد فرماتے ہیں... وہ اس وقت اتنے چھوٹے تھے کہ میں نے ان کی تلوار کے
تھے میں گر ہیں لگائی تھیں تاکہ تلوار سنہجانے میں انہیں آسانی ہو جائے...
آپ سولہ سال کی عمر میں شہید ہو گئے...

☆☆☆☆

غزوہ بدر میں حصہ لینے والے سات مجاہد ایسے بھی ہیں جو ایک ہی ماں کے بیٹے تھے...
یہ بیٹے حضرت عفرارضی اللہ عنہما کے تھے... ان کی پہلی شادی حارث سے ہوئی تھی حارث
سے ان کے ہاں تین بیٹے پیدا ہوئے... ان کے نام عوف... معوذ اور معاذ رضی اللہ عنہم
تھے... حارث کے بعد حضرت عفرارضی اللہ عنہ کی شادی بکیر بن یالیل سے ہوئی... اس سے
چار لڑکے ہوئے... اس کے نام ایاس... عاقل... خال اور عامر رضی اللہ عنہم تھے...
یہ سارے غزوہ بدر میں شریک ہوئے ایسی صحابیہ جن کے سات بیٹے بدر میں شریک
ہوئے... صرف حضرت صفرا رضی اللہ عنہ ہیں...

دریائے فرات کے کنارے ایک بوڑھا دیہائی وضو کر رہا تھا... اس نے جلدی جلدی
وضو کیا... یعنی پورے طور پر نہ کیا... اسی طرح جلدی جلدی نماز پڑھ دی... اس نے بھی رکوع
اور سجود کا کچھ خیال نہ کیا... اتفاق کی بات... حضرت حسن اور حضرت حسین رضی اللہ عنہما نے

اسے وضو کرتے اور نماز پڑھتے دیکھا... اب دونوں اسے سمجھانا چاہتے تھے... لیکن ظاہر ہے... وہ عمر میں ان سے بہت بڑا تھا... یہ کہنا مناسب نہیں تھا کہ آپ نے وضو ٹھیک طرح نہیں کیا اور نماز بھی درست طریقہ سے نہیں پڑھی... چنانچہ حضرت حسن نے اس سے کہا... آپ تجربہ کار ہیں... وضو اور نماز کا طریقہ ہم سے بہتر جانتے ہوں گے... ہم آپ کے سامنے وضو کرتے ہیں اور پھر نماز پڑھ کر دکھاتے ہیں... ہم سے کوئی کوتا ہی ہو جائے تو ہمیں بتا دیجئے گا... اس کے بعد دونوں نے اچھی طرح سے وضو کیا... پھر صحیح طریقے سے نماز ادا کی... رکوع اور بجود پوری طرح کر کے دکھائے... بوڑھا سمجھ گیا کہ انہوں نے اسے سمجھانے کیلئے یہ طریقہ اختیار کیا ہے... کہنے لگا...

آپ دونوں کا وضو اور نماز درست تھی میرا وضو اور نماز درست تھی... میں آئندہ اسی طرح وضو کروں گا اور نماز ادا کروں گا... جس طرح آپ نے کر کے دکھایا ہے...



ایک نہفے بچ کی بے تحاشا روئے کی آواز سن کر حضرت عمر رضی اللہ عنہ دک گئے... رات کا آخری پھر تھا اور آپ گشت پر تھے... جب بچہ چپ نہ ہوا تو آپ نے دروازے کے قریب ہو کر فرمایا...

اللہ کی بندی: اللہ سے ڈر! بچ کو کیوں رلا رہی ہے... یہ فرمایا آپ آگے بڑھ گئے... کچھ دیر بعد وہاں سے گزرے تو بچہ اب بھی رو رہا تھا... اب تو حضرت عمر رضی اللہ عنہ کو بہت غصہ آیا... آپ نے تیز آواز میں فرمایا...

اللہ تجھ سے پوچھتے تو کتنی بے رحم ماں ہے آخر بات کیا ہے...

تیرا بچہ چپ کیوں نہیں ہوتا... بچ کی ماں نے جواب دیا...

اے اللہ کے بندے میں اسے دودھ نہیں پلاتی یہ اس لئے رہا ہے... اور تم اسے دودھ کیوں نہیں پلاتیں... عورت بولی...

امیر المؤمنین کا حکم ہے کہ شیر خوار بچے کو وظیفہ نہ دیا جائے... اس بچے کی عمر کتنی ہے... کیا اس کی دودھ چھڑانے کی مدت ہو گئی ہے... عورت نے جواب میں کہا...

نہیں: ابھی اس کی عمر اتنی نہیں ہوئی لیکن میں چاہتی ہوں... اس کا دودھ چھڑا دوں

تاک اس کا وظیفہ لگ جائے... اب آپ نے فرمایا...
اللہ تم پر حم فرمائے... اس کا دودھ چھڑانے میں اتنی جلدی نہ کر...
یہ فرمائے کے بعد آپ لوٹ گئے... عورت آپ کو پہچان نہیں سکتی تھی... آپ نے فجر کی
نماز کے بعد لوگوں کو خطبہ دیا اور خطبہ دیتے ہوئے آپ کی آنکھوں سے آنسو بہرہ ہے تھے...
آپ فرمائے تھے ...

اے لوگو! عمر پر افسوس ہے... نہ جانے کتنے مسلمان بچوں کا خون اس کی گردان پر ہے...
اپنے بچوں کا دودھ چھڑانے میں جلدی نہ کرو... میں ہر مسلمان بچے کا وظیفہ مقرر کرتا ہوں...
اس کے بعد حضرت عمر فاروق رضی اللہ عنہ نے ہر پیدا ہونے والے بچے کا وظیفہ سو
درہم مقرر کر دیا... جب اس میں ذرا شور آ جاتا تو یہ وظیفہ دو سو درہم کر دیتے... بالغ ہونے
پر وظیفے میں اور اضافہ ہو جاتا... کوئی لاوارث بچہ لا جاتا تو اس کا بھی وظیفہ مقرر کیا جاتا...
اس کے سر پرست کو الگ رقم ملتی... بچے کے دودھ اور دوسری چیزوں کے اخراجات بیت
المال سے دیئے جاتے تھے... ہر سال وظیفے میں اضافہ بھی کیا جاتا تھا...

☆☆☆☆

آنحضرت صلی اللہ علیہ وآلہ وسلم خیر کی فتح کیلئے تشریف لے جانے والے تھے... اس کی
تیاریاں ہو رہی تھیں... آپ کے سامنے ایک بچے کو پیش کیا گیا... آپ صلی اللہ علیہ وآلہ وسلم کو بتایا
گیا... حضور اس بچے کی جہاد میں حصہ لینے کی بہت خواہش ہے... آپ اسے اجازت دے دیجئے...
آپ صلی اللہ علیہ وآلہ وسلم نے انہیں دیکھا تو کم عمر تھے... لیکن ان کے شوق اور
جدبے کی وجہ سے اجازت دے دی...

آپ صلی اللہ علیہ وآلہ وسلم نے انہیں ایک تکوار بھی عنایت فرمائی... انہوں نے تکوار گلے
میں لٹکا لی... اب تکوار بڑی تھی اور ان کا قد چھوٹا تھا... اس لئے وہ زمین پر گھستی جاتی تھی... انہوں
نے اسی حالت میں جہاد میں شرکت کی... بچے تھے اور تھے بھی غلام... اس لئے مال غنیمت میں
پورا حصہ تو نہیں ملا... البتہ کچھ سامان انہیں دیا گیا... ان کا نام حضرت عمر رضی اللہ عنہ تھا...

☆☆☆☆

آنحضرت صلی اللہ علیہ وآلہ وسلم کی عادت مبارکہ تھی کہ کسی لڑائی کیلئے تشریف لے جاتے تو مدینہ منورہ سے باہر لشکر کا معاہدہ فرماتے تھے... مجاہدین کی ضروریات اور دوسری چیزوں کا جائزہ لیتے... کم عمر بچے لشکر میں شامل ہو جاتے تو انہیں واپس بھیج دیتے... احمد کی لڑائی کیلئے تشریف لے جانے لگئے تو معمول کے مطابق آپ صلی اللہ علیہ وآلہ وسلم نے لشکر کا جائزہ لیا جو نو عمر لڑ کے نظر آئے... انہیں واپس چلے جانے کا حکم فرمایا... ان میں یہ حضرات شامل تھے...

عبداللہ بن عمر... زید بن ثابت... اسامہ بن زید... زید بن ارقم... ہرا بن عازب... عمر و بن حزم... اسید بن ظہیر... عرابہ بن اوس... ابوسعید خدری... سمرہ بن جنڈب... رافع بن خدنج رضی اللہ عنہم... ان حضرات کی عمریں اس وقت تقریباً تیرہ چودہ برس کی تھیں جب انہیں واپسی کا حکم ہوا تو حضرت خدنج رضی اللہ عنہ نے عرض کیا...

اے اللہ کے رسول: یہ لڑ کا تیر چلانے میں بہت اچھا ہے تو حضرت رافع بھی اس وقت بخوبی کے بل اور پاٹھ کر کھڑے ہو گئے تاکہ کچھ بڑے نظر آسکیں... آپ نے ان کا جذبہ دیکھ کر اجازت فرمادی... اس پر حضرت سمرہ بن جنڈب نے اپنے سوتیلے باپ مرہ بن سنان سے کہا... حضور صلی اللہ علیہ وآلہ وسلم نے رافع کو تو اجازت دے دی اور مجھے نہیں دی... حالانکہ میں رافع سے طاقت ور ہوں... اگر میرا اور اس کا مقابلہ ہو تو میں اس کو پچھاڑ لوں گا...

حضرت سمرہ کے والد نے یہ بات آپ صلی اللہ علیہ وآلہ وسلم سے بیان کی... آپ نے دونوں کا مقابلہ کرایا تو سمرہ رضی اللہ عنہ نے رافع رضی اللہ عنہ کو واقعی پچھاڑ دیا... اس پر آپ نے انہیں بھی اجازت دے دی...

اس کے بعد اور بچوں نے بھی ایسی کوشش کی اور کچھ کو اجازت مل گئی... اس کا روایت میں رات ہو گئی... آپ نے لشکر کی حفاظت کا انتظام فرمایا... پچاس کے نام مقرر فرمائے اس کے بعد آپ نے فرمایا...

ہماری حفاظت کون کرے گا... ایک صاحب اٹھے اور بولے... اے اللہ کے رسول! میں کروں گا... آپ نے پوچھا...

تمہارا نام کیا ہے؟ انہوں نے کہا ذکوان... آپ نے فرمایا... اچھا بیٹھ جاؤ...
آپ نے پھر فرمایا...
ہماری حفاظت کون کرے گا... ایک صاحب اٹھے اور بولے...
میں کروں گا... تو آپ نے پوچھا... تمہارا نام کیا ہے...
انہوں نے کہا... ابوسعیں (سبع کا باپ) آپ نے فرمایا...
بیٹھ جاؤ... تیسرا مرتبہ پھر آپ نے پوچھا ہماری حفاظت کون کرے گا...
ایک صاحب نے کہا... میں کروں گا...
آپ نے پوچھا تمہارا نام کیا ہے...
انہوں نے کہا... ابن عبدالقیس (عبد القیس کا بیٹا)
آپ نے ارشاد فرمایا... اچھا بیٹھ جاؤ...
کچھ دیر بعد آپ نے ارشاد فرمایا...
تینوں آجائیں... اس پر صرف ایک صاحب حاضر ہوئے آپ نے پوچھا تمہارے دو
ساتھی نہیں آئے... انہوں نے عرض کیا حضور تینوں مرتبہ میں ہی بولا تھا...
یہ سن کر آپ صلی اللہ علیہ وآلہ وسلم نے دعا دی اور فرمایا... ٹھیک ہے تم پھرہ دینا...
وہ رات بھر پھرہ دیتے رہے...



حضرت ابوسعید خدری رضی اللہ عنہ نے احمد کی لڑائی میں جانے کیلئے اجازت مانگی اس
وقت آپ کی عمر تیرہ سال تھی... باپ نے بھی اجازت دینے کے بعد سفارش کی اور عرض کیا...
حضور! اس کے اعضا طاقت ور ہیں ہڈیاں مضبوط ہیں... آپ صلی اللہ علیہ وآلہ وسلم
نے ان کی طرف دو تین بار دیکھا پھر فرمایا... نہیں ابھی یہ کم عمر ہے...
اس طرح انہیں اجازت نہ ملی... احمد کی لڑائی میں ان کے والد شہید ہو گئے... باپ کی
شہادت کے بعد آپ کے پاس آئے مال بھی نہیں تھا فرماتے ہیں میں..... آپ صلی اللہ
علیہ وآلہ وسلم کی خدمت میں حاضر ہوا... آپ نے انہیں دیکھ کر فرمایا...

جو صبر مانگتا ہے اللہ تعالیٰ اسے صبر عطا فرماتے ہیں... جو اللہ تعالیٰ سے پا کی بازی مانگتا ہے... اللہ تعالیٰ اسے پاک بازی عطا فرمادیتے ہیں اور جو مال مانگتا ہے... اللہ تعالیٰ اسے مال عطا فرماتے ہیں...

آپ نے یہ باتیں سنیں تو بغیر کچھ مانگے ہی واپس لوٹ آئے... کم عمر تھے... باب پ کا سایہ سر سے اٹھ گیا تھا ضرورت مند تھے... لیکن کوئی سوال کئے بغیر لوٹ آئے... اللہ تعالیٰ نے پھر آپ کو بہت بڑا مرتبہ عطا فرمایا... آپ کو بہت علم عطا فرمایا...

☆☆☆☆

مدینہ منورہ کے چار پانچ میل کے فاصلے پر ایک چراغاہ تھی... اس کا نام غابة تھا... وہاں آنحضرت صلی اللہ علیہ وآلہ وسلم کے اونٹ چرا کرتے تھے... کچھ کافر لوگ آئے اور ان اونٹوں کو لے اڑے... ان کا سردار عبد الرحمن فزاری تھا... چراغاہ میں جو صاحب آپ صلی اللہ علیہ وآلہ وسلم کے اونٹوں کو چراتے تھے انہیں ان ڈاکوؤں نے قتل کر دیا...

یہ ڈاکو گھوڑوں پر سوار تھے... ہتھیار لگائے ہوئے تھے... ایسے میں حضرت سلمہ بن اکوع رضی اللہ عنہ نے انہیں اونٹوں کو لے جاتے ہوئے دیکھ لیا... یہ پیدل تھے اور تیر کمان بھی لیکر چراغاہ کی طرف نکل آئے... انہیں تیر اندازی کا بہت شوق تھا... اس لئے اس وقت بھی تیر کمان ان کے پاس تھے...

سلمہ بن اکوع دوڑنے میں بہت تیز تھے... یہاں تک کہ دوڑتے گھوڑے کو پکڑ لیتے تھے... جبکہ گھوڑا انہیں پکڑ سکتا تھا... مطلب یہ کہ گھوڑے سے زیادہ تیز دوڑتے تھے... انہوں نے یہ خوفناک صورت حال دیکھ کر فوراً ایک پہاڑی پر چڑھ کر اپنا منہ مدینہ منورہ کی طرف کیا اور بلند آواز میں پکارے...

لوگو! دوڑو رسول اللہ صلی اللہ علیہ وآلہ وسلم کے اونٹ ڈاکو اڑائے لئے جا رہے ہیں... یہ کہتے ہی آپ نے ان ڈاکوؤں کی طرف دوڑنا شروع کر دیا... اس قدر دوڑے کے ان کے نزدیک پہنچ گئے... اب انہوں نے کمان کندھے پر اٹھا لی اس میں تیر چڑھایا اور ڈاکوؤں کی طرف پھینکا... آپ دوڑتے جاتے تھے اور تیر چلاتے جاتے تھے...

اس طرح انہوں نے کئی گھوڑوں کو زخمی کر دیا... یہ اس قدر تیزی سے تیر چلا رہے تھے کہ ڈاکو سمجھے کہ تیر چلانے والے کئی ہیں... ان میں کوئی پیچھے مڑ کر تیر چلانے والوں کو دیکھنا چاہتا تو یہ فوراً کسی درخت کی اوٹ میں ہو جاتے...

غرض وہ بھاگتے رہے اور یہ ان کا پیچھا کرتے رہے... یہاں تک کہ جتنے اونٹ انہوں نے چڑائے تھے وہ پیچھے رہ گئے... سلمہ بن اکوع ان میں آگے ہو گئے... ڈاکو ان پا سامان بھی گراتے چلے جا رہے تھے... ان چیزوں میں بہت سے برچھے اور چادریں بھی تھیں... اتنے میں عینہ بن حصن کی ایک جماعت ڈاکوؤں کے پاس پہنچ گئی... یہ ان ڈاکوؤں کے ساتھی تھے... اس طرح ان لوگوں کو طاقت حاصل ہو گئی... انہیں معلوم ہو گیا کہ ایک اکیلا لڑکا اس وقت تک ان کا پیچھا کرتا رہا ہے اور یہ ساری کارروائی اس کی ہے... اب انہوں نے مل کر سلمہ بن اکوع کو گھیرنے کی کوشش شروع کی... یہ ایک پہاڑی پر چڑھ گئے... وہ لوگ بھی پہاڑی پر آگئے... جب ان کے نزد یہ پہنچ گئے تو یہ بولے...

ذر اٹھرو! پہلے میری ایک بات سن لو... تم مجھے جانتے بھی ہو... میں کون ہوں... وہ بولے... بتا تو کون ہے... وہ بولے...

میں ابن اکوع ہوں اور اس ذات پاک کی قسم جس نے محمد صلی اللہ علیہ وآلہ وسلم کو عزت دی... تم میں سے اگر کوئی مجھے کپڑا ناچاہے تو نہیں پکڑ سکتا اور میں تم میں سے جسے چاہوں پکڑ سکتا ہوں... اصل میں حضرت سلمہ بن اکوع ان لوگوں کو باتوں میں لگائے رکھنا چاہتے تھے... تاکہ مدد آجائے... مدینہ منورہ کی طرف منہ کر کے یہ اعلان تو کر ہی آئے تھا اور انہیں پوری امید تھی کہ مدد آجائے گی... چنانچہ انہوں نے ان لوگوں کو ادھرا دھر کی باتوں میں لگائے رکھا... ساتھ ہی مدینہ منورہ کی طرف بھی دیکھتے جا رہے تھے... آخر اس طرف سے کچھ لوگ گھوڑوں پر سوار آتے نظر آئے... ان میں سب سے آگے اخرم اسدی رضی اللہ عنہ تھے...

انہوں نے آتے ہی عبد الرحمن فزاری پر حملہ کر دیا... اور اس نے اخرم اسدی کے گھوڑے پر وار کیا اور اس کا پاؤں کاٹ دیا... اس پر گھوڑا اگرا... اخرم اسدی رضی اللہ عنہ اپنے گھوڑے سے گر پڑے... اس حالت میں عبد الرحمن فزاری نے انہیں شہید کر دیا... ان کے

پیچھے ہی حضرت ابو قادہ رضی اللہ عنہ تھے... انہوں نے عبد الرحمن پر حملہ کر دیا... اس نے اب پھر حضرت ابو قادہ رضی اللہ عنہ کے گھوڑے پر وار کیا... ابو قادہ گھوڑے سے گر پڑے لیکن گرتے ہی سن بجل گئے اور عبد الرحمن پر وار کیا... وہ جہنم رسید ہو گیا...

جب اخرم اسدی نزدیک آگئے تھے تو حضرت سلمہ بن اکوع رضی اللہ عنہ نے انہیں روکا بھی تھا کہ ابھی حملہ نہ کریں... ساتھیوں کو آنے دیں... لیکن وہ نہ رکے اور اب یہ کہتے ہوئے حملہ آور ہوئے...

مجھے شہید ہونے دو...

اس کے بعد مسلمانوں کی ایک بڑی جماعت وہاں پہنچ گئی اور ان ڈاکوؤں پر حملہ آور ہوئے... ڈاکوؤں کے بہت سے ساتھی مارے گئے... باقی خوف زدہ ہو کر بھاگ نکلے... صبح یہ حضرات آنحضرت صلی اللہ علیہ وآلہ وسلم کی خدمت میں حاضر ہوئے... آپ کو ساری رو داد سنائی گئی... اس وقت حضرت سلمہ بن اکوع نے درخواست کی... آپ سو آدمی میرے ساتھ کر دیں ابھی ان کا پیچھا کروں گا... جواب میں آپ نے ارشاد فرمایا...

نہیں اب وہ لوگ اپنے لوگوں پر چلے گئے ہیں... تاریخ کی کتابوں میں ہے کہ اس وقت حضرت سلمہ بن اکوع کی عمر بارہ تیرہ سال کی تھی... یہ ان کا حیرت انگیز کارنامہ تھا... ڈاکوؤں سے لوٹا ہوا سامان بھی واپس لے لیا اور ان کا بہت سا سامان بھی ہاتھ لگا... دراصل یہ اخلاص کی برکت تھی...

☆☆☆☆

عمرو بن سلمہ ابھی بچے تھے... ان کا گھر مدینہ طیبہ سے باہر تھا... مدینہ منورہ میں آنے جانے والے لوگ ان کے گھر کے پاس سے گزرتے تو ان کے گھروالے ان سے نبی اکرم صلی اللہ علیہ وآلہ وسلم کے بارہ میں پوچھتے... وہ صاحب جونبوت کا دعویٰ کرتے ہیں ان کی کیا خبر ہے... وہ انہیں بتاتے...

وہ کہتے ہیں مجھ پر وحی آتی ہے... یہ یہ آیات نازل ہوئی ہیں... حضرت عمرو بن سلمہ کہتے ہیں...

جو وہ بیان کرتے میں اسے یاد کر لینا... اس طرح مسلمان ہونے سے پہلے ہی مجھے بہت سا قرآن یاد ہو گیا... عرب کے سب لوگ مسلمان ہونے کیلئے مکہ والوں کا انتظار کر رہے تھے... جب مکہ فتح ہو گیا تو گروہ در گروہ اسلام قبول کرنے کیلئے آنے لگے... میرے والد بھی اپنی قوم کے کچھ لوگوں کے ساتھ ساری قوم کی طرف سے قاصد بن کر آئے... آپ صلی اللہ علیہ وآلہ وسلم کی خدمت میں حاضر ہوئے... آپ صلی اللہ علیہ وآلہ وسلم نے انہیں شریعت کے احکامات بتا کر نماز سکھائی... جماعت کا طریقہ بتایا پھر ارشاد فرمایا... تم میں سے سب سے زیادہ قرآن جسے یاد ہو... وہ امامت کرنے کیلئے افضل ہے... اب چونکہ میں لوگوں سے آیات سن کر یاد کرتا رہتا تھا... اس لئے سب سے زیادہ قرآن مجھے یاد تھا... سب سے قرآن سن گیا تو قرآن مجھے سے زیادہ کسی کو یاد نہیں تھا... لہذا انہوں نے مجھے ہی امام بنالیا اور میری عمر اس وقت چھ سال تھی... اسی طرح جب کوئی جنازہ ہو جاتا نہ مجھے ہی امام بنایا جاتا... یہاں یہ بات یاد رکھئے کہ اتنی سی عمر کے بچے کو امام نہیں بنایا جاتا... اس وقت صورت حال اور تھی اور یہ ایک مجبوری تھی اور نہ آپ نے دراصل ان بڑی عمر کے لوگوں سے یہ فرمایا تھا کہ تم میں سے جسے قرآن زیادہ یاد ہو... وہ امامت کرائے...



ایک قافلہ چلا جا رہا تھا... اچانک اس پر ڈاؤکوؤں نے حملہ کر دیا... قافلے کو لوٹ لیا اور کچھ لوگوں کو پکڑ کر لے گئے... تاکہ انہیں غلام بنائیں... ان میں ایک بچہ زید نام بھی تھا... اس زمانہ میں غلاموں کی خرید و فروخت ہوتی تھی... جب ڈاؤکو کے حصے میں زید نامی لڑکا آیا تھا... وہ اسے فروخت کرنے کیلئے کے کے بازار میں لے آئے... حکیم بن حزام نامی شخص نے اس بچے کو خرید لیا اور اپنی پھوپھی کو دے دیا...

اس بچے کا پورا نام حضرت زید بن ثابت رضی اللہ عنہ ہے... حکیم بن حزام رضی اللہ عنہ کی پھوپھی کا نام حضرت خدیجہ رضی اللہ عنہا ہے اور یہ باتیں ہیں اسلام سے پہلے کی... جب آنحضرت صلی اللہ علیہ وآلہ وسلم نے حضرت خدیجہ رضی اللہ عنہا سے نکاح فرمالیا تو سیدہ خدیجہ رضی اللہ عنہا نے حضرت زید کو آپ کی خدمت کیلئے وقف کر دیا... اس طرح

حضرت زید آپ کی خدمت میں رہنے لگے ...

زید کے باپ کو ان کے بارے میں کچھ پتا نہیں تھا... وہ ان کی جدائی میں دیوانہ ہو رہے تھے اور اشعار پڑھتے رہتے تھے... سارا دن روتے رہتے تھے... اتفاق کی بات کہ ان کی قوم کے کچھ لوگ مکہ آئے... انہوں نے زید کو دیکھا تو پہچان لیا... انہیں بتایا کہ ان کی جدائی میں ان کے باپ کا کیا حال ہے حضرت زید نے ایک کاغذ پر اپنا حال لکھ کر انہیں دے دیا... اس میں انہوں نے لکھا تھا...

میں مکہ مکرمہ میں ہوں... نہایت شریف اور کریم لوگوں کی غلامی میں ہوں... بالکل راحت اور آرام سے ہوں ...

یہ لوگ واپس گئے تو زید کا خط ان کے باپ کو دیا اس نے فوراً اپنے بھائی کو ساتھ لیا اور مکہ پہنچا تلاش کرتے کرتے آخر حضور نبی کریم صلی اللہ علیہ وآلہ وسلم کی خدمت میں حاضر ہو گئے... انہوں نے کہا اے ہاشم کی اولاد اور اپنی قوم کے سردار! آپ ارض حرم کے رہنے والے ہیں... مہمان نواز اور غریب پور ہیں... بھوکوں کو کھانا کھلاتے ہیں... قیدیوں کو آزاد کرتے ہیں... اور مصیبت زدؤں کی مدد کرتے ہیں... ہم اپنے بچے کیلئے آپ کے پاس آئے ہیں... ہم پر احسان کریں اور فدیے لے کر اسے رہا کر دیں...

آپ صلی اللہ علیہ وآلہ وسلم نے پوچھا... بات کیا ہے ...

انہوں نے ساری بات بتائی تو آپ نے فرمایا...

بس اتنی سی بات کیلئے منت سماجت کر رہے ہو... یہ تو کوئی بات ہی نہیں زید کو بلا تا ہوں... تم اس سے پوچھ لو... وہ جانا چاہے تو بغیر فدیے کے اسے لے جاؤ... اگر وہ نہ جانا چاہے تو پھر میں اسے زبردستی نہیں سمجھوں گا...

آپ کی بات سن کر دونوں بھائی بہت خوش ہوئے اور بولے آپ کا بہت بہت شکریہ ہے ...

اب حضرت زید کو بلایا گیا آپ صلی اللہ علیہ وآلہ وسلم نے ان سے پوچھا زید انہیں

پہنچانے تھوڑے بولے ...

جی ہاں یہ میرے والد ہیں اور یہ پچاہیں... اب آپ نے فرمایا...

میرا حال بھی تمہیں معلوم ہے... اب تمہیں اختیار ہے... ان کے ساتھ چلے جاؤ یا
میرے پاس رہو...

یہ سنتے ہی حضرت زید بول اٹھے...

حضور! میں آپ کو چھوڑ کر کیسے چلا جاؤں یہ کیسے ہو سکتا ہے...
میں تو یہیں رہوں گا... باپ اور پچایہ جواب سن کر حیرت زدہ رہ گئے کہنے لگے...
زید تم آزادی کے مقابلے میں غلامی کو پسند کرو گے اپنوں کو چھوڑ کر غوروں میں
رہنا چاہتے ہو...

حضرت یہ بات سن کر ہنس پڑے اور بولے...

جی ہاں ان کی غلامی پر ہی ہزار ہا آزادی سے بہتر سمجھتا ہوں اور یہ ایسے غیر ہیں کہ ان
پر ہزار اپنے قربان کر سکتا ہوں... اب میرے باپ بھی اور ماں بھی یہی ہیں...
آپ صلی اللہ علیہ وآلہ وسلم ان کا یہ جواب سن کر بہت خوش ہوئے... انہیں اپنی گود میں
بٹھایا اور فرمایا میں نے تمہیں اپنا بیٹا بنالیا...

باپ اور پچایہ منظر دیکھ کر بہت حیران ہوئے اور خوشی خوشی انہیں چھوڑ کر چلے گئے...
حضرت زید بن حارث رضی اللہ عنہ سب سے پہلے اسلام لانے والوں میں شامل
ہیں... غزوہ موتہ میں شہید ہوئے... حضرت اسامہ رضی اللہ عنہ انہی کے بیٹے ہیں... غزوہ
موتہ کا بدلہ لینے کیلئے آنحضرت صلی اللہ علیہ وآلہ وسلم نے جو شکر روانہ فرمایا... حضرت اسامہ
بن زید رضی اللہ عنہ کو اس شکر کا امیر مقرر فرمایا تھا...

اس شکر میں بڑے بڑے صحابہ شامل تھے لیکن ان پر سپہ سالار آپ نے حضرت اسامہ
کو مقرر فرمایا تھا اور اس شکر کو روانہ کرنے کے کچھ ہی دیر بعد آپ نے انقال فرمایا تھا... شکر
ابھی مدینہ منورہ سے باہر ہی نکلا تھا کہ آپ صلی اللہ علیہ وآلہ وسلم کے وصال کی اطلاع پہنچی...
لہذا حضرت اسامہ واپس لوٹ آئے...

حضرت ابو بکر رضی اللہ عنہ نے خلیفہ بنے کے بعد سب سے پہلے اسی شکر کو روانہ فرمایا...

انہوں نے اپنے بیٹوں کو نصیحت کرتے ہوئے فرمایا... سنو! میرے بیٹو! تمہیں معلوم ہے... اللہ تبارک و تعالیٰ نے مسلمانوں کیلئے کافروں سے جہاد کرنے میں کیسے کیے ثواب اور برکتیں رکھی ہیں... دنیا کی فانی زندگی سے آخرت کی ہمیشہ رہنے والی زندگی ہزار درجے بہتر ہے... اس لئے جب تم کل جنگ میں شریک ہو تو اللہ سے مدد مانگتے رہو... دین کے دشمنوں کے مقابلے میں ڈٹ جاؤ اور جب جنگ خوب زوروں پر شروع ہو جائے... تکواریں چمکنے لگیں تو اپنے دلوں کو مضبوط رکھو اور کافروں کے سردار کا مقابلہ کرو... ان شاء اللہ تمہیں جنت میں عزت اور کرام کے ساتھ بہشت میں ہمیشہ ہمیشہ کیلئے داخل کر دیا جائے گا...

یہ الفاظ صحابیہ رسول حضرت خسروی اللہ عنہا نے اپنے چاروں بیٹوں سے کہے ...

حضرت عمر رضی اللہ عنہ کی خلافت کا دور تھا... قادیہ کی لڑائی کیلئے اسلامی لشکر کو بھیجا جا رہا تھا... اسی سلسلے میں حضرت خسروی اللہ عنہا نے اپنے بچوں کو یہ نصیحت کی آپ خود بھی اس جنگ میں شریک ہوئیں ...

دوسرے دن جب لڑائی شروع ہوئی اور گھمسان کارن پڑا تو اپنی والدہ کے حکم کے مطابق ایک ایک بیٹا آگے بڑھتا گیا اور شہید ہوتا گیا... یہاں تک کہ چاروں نے جام شہادت پی لیا...

اس پر حضرت خسروی اللہ عنہا نے فرمایا...

اللہ کا شکر ہے کہ جس نے مجھے شہیدوں کی ماں بنیا... یہ عزت اور شرف مجھے عطا فرمایا مجھے اللہ کے فضل و کرم سے امید ہے کہ ان شہیدوں کے ساتھ میں بھی اس کی رحمت کے سامنے میں رہوں گی... حضرت حنظله رضی اللہ عنہ کے والد نے ان کے بچپن میں انہیں آنحضرت صلی اللہ علیہ وآلہ وسلم کی خدمت میں لے گئے... آپ صلی اللہ علیہ وآلہ وسلم نے پیار سے ان کے سر پر ہاتھ پھیرا... اس ہاتھ کے پھیرنے کی وجہ سے اللہ تعالیٰ نے انہیں یہ برکت عطا فرمائی کہ کسی کے منہ میں ورم آ جاتا یا کسی بکری کے تھن میں ورم آ جاتا تو ورم کی جگہ کو حضرت حنظله کے سر سے لگا دیا جاتا... ورم فوراً ختم ہو جاتا...

حج کے موقع پر آنحضرت صلی اللہ علیہ وآلہ وسلم کی خدمت میں ایک بچے کو لا یا گیا... وہ بچہ اسی روز پیدا ہوا تھا... آپ صلی اللہ علیہ وآلہ وسلم نے اس سے پوچھا میں کون ہوں ...

ایک دن کا بچہ فوراً بول پڑا... آپ اللہ کے پیغمبر ہیں...
آپ نے ارشاد فرمایا...
تم نے سچ کہا اللہ تجھے برکت دے...
اس نے کہا وہ بچہ اس وقت بولا جب اس کی بولنے کی عمر ہو گئی... لوگ اس بچے کو
مبارک الیما مہ کہنے لگے تھے...

☆☆☆☆

ایک صحابی جب آپ صلی اللہ علیہ وآلہ وسلم کی خدمت میں حاضر ہونے لگے تو اپنے
بچے کو بھی لے آئے وہ چھوٹا سا بچہ آپ کے سامنے آ کر بیٹھ جاتا... ایک دن وہ صحابی نہ
آئے... آپ نے حاضرین سے پوچھا...
فلان شخص نظر نہیں آ رہا...
کسی نے بتایا...

اللہ کے رسول اس کا وہ بچہ فوت ہو گیا ہے جو آپ کے سامنے آ کر بیٹھ جاتا تھا... آپ صلی
اللہ علیہ وآلہ وسلم تعزیت کیلئے اس کے گھر تشریف لے گئے... اس سے ملاقات کی اور فرمایا...
تمہیں کون سی بات پسند ہے...

اپنی دنیاوی زندگی میں نفع اٹھانا چاہتے ہو یا یہ چاہتے ہو کہ جب تم جنت کے
دروازے پر پہنچو تو اسے وہاں پاؤ وہ تجھ سے پہلے وہاں موجود ہو اور تمہارے لئے جنت کا
دروازہ کھو لے...

یہ سن کر صحابی نے عرض کیا...
اے اللہ کے رسول! مجھے یہ زیادہ پسند ہے کہ وہ مجھ سے پہلے جنت کے دروازے پر
پہنچے اور اسے کھو لے...
آپ صلی اللہ علیہ وآلہ وسلم نے فرمایا...
پھر تمہارے لئے ایسا ہی ہو گا...

☆☆☆☆

حضور صلی اللہ علیہ وآلہ وسلم نے حضرت حسن... حضرت حسین... حضرت عبداللہ بن زبیر... حضرت عبداللہ بن عباس اور حضرت عبداللہ بن جعفر رضی اللہ عنہم کو بچپن ہی میں بیعت فرمایا تھا... ابھی یہ لوگ بالغ نہیں ہوئے تھے...

حضرت عبداللہ بن زبیر اور حضرت عبداللہ بن جعفر رضی اللہ عنہ کی عمر اس وقت سات سال کی تھی... ان کے علاوہ آپ صلی اللہ علیہ وآلہ وسلم سے کم عمر میں کسی کو بیعت نہیں فرمایا...

☆☆☆☆

حضرت عبداللہ ابن عباس رضی اللہ عنہما فرماتے ہیں کہ اور لوگ 5 ہجری میں حضور نبی کریم صلی اللہ علیہ وآلہ وسلم کی خدمت میں حاضر ہونے کیلئے گھر سے نکلے... ہم غزوہ خندق میں شرکت کیلئے روانہ ہوئے تھے... میرے ساتھ میرا بھائی فضل رضی اللہ عنہ اور ہمارے غلام ابو رافع رضی اللہ عنہ تھے...

عرج کے مقام پر پہنچ کر ہم راستہ بھول گئے اور دکوبہ گھٹائی کے بجائے ہم جھاش پہنچ گئے... پھر وہاں قبیلہ بنو عمرو بن عوف کی طرف آنکلے... آخر مدینہ پہنچ گئے اور ہم نے حضور نبی کریم صلی اللہ علیہ وآلہ وسلم کو خندق میں پایا...

اس وقت میری عمر آٹھ سال اور میرے بھائی کی عمر تیرہ سال تھی... یعنی اس عمر میں بھی جہاد کا شوق تھا...

☆☆☆☆

فارس میں آگ کو پوچنے والا ایک شخص رہتا تھا... اس کا نام بوذرخ شان تھا... وہ ایک بہت بڑا زمیندار تھا... ایریان کے دربار میں بھی اس کا آنا جانا تھا اور وہ وہاں عزت کی نظروں سے دیکھا جاتا تھا... اس کا ایک چھوٹا سا بیٹا تھا اس کا نام ما بہ تھا... اسے اپنے بیٹے سے بہت محبت تھی... اس نے ما بہ کی پرورش بڑے ناز و نعمت سے کی تھی... ماں باپ کے لاذ پیار سے اس بچے کی عادت بگڑی نہیں تھیں بلکہ وہ بہت سعادت مند تھا... وہ بہت سنجیدہ اور خاموش طبیعت لڑکا تھا... وہ اپنے ہم عمر لڑکوں سے کھیلنے کی بجائے آتش کدوں میں آگ جلانے میں مصروف رہتا تھا... آگ کو پوچنے والے آگ ہر وقت جلائے رکھتے تھے... اسے بچھنے نہیں دیتے...

ایک دن بوذرخ شان نے اپنے بیٹے مابہ سے کہا...
 بیٹے: میں آج ضروری کام کی وجہ سے کھیتوں پر نہیں جاسکوں گا... اس لئے کھیتوں کی
 دلکشی بھال آج تمہارے سپرد ہے...
 مابہ نے باپ کا حکم سناتا تو فوراً کھیتوں کی طرف چل پڑا... راستے میں عیسائیوں کا ایک گرجا
 تھا... عیسائی اس وقت گرجے میں اپنی عبادت کر رہے تھے... بلند آواز سے مناجات پڑھ رہے
 تھے... مابہ ان کی آواز سن کر گرجے میں داخل ہو گیا... اس نے عیسائیوں کی عبادت کا طریقہ دیکھا
 تو اسے بہت اچھا لگا... وہ گرجے کے پادری سے ملا اس نے اپنے بارے میں بتایا اور پھر بولا...
 مجھے آپ کا دین بہت پسند آیا ہے آج سے میں آتش پرستی چھوڑتا ہوں اور تمہارے
 دین میں داخل ہوتا ہوں...

پادری یہ سن کر بہت خوش ہوا... انہوں نے اس وقت اپنے طریقے کے مطابق مابہ کو
 اپنے دین میں داخل کر لیا... مابہ کے دل میں حق کی تذپ تھی... اس نے پادری سے پوچھا...
 آپ لوگوں کا مرکز کہاں ہے...

پادری نے جواب دیا... ملک شام میں...
 مابہ نے یہ بات ذہن نشین کر لی... شام تک گرجے میں رہا... سورج غروب ہونے کے
 بعد گھر لوٹا باپ نے پوچھا...
 کھیتوں کو دلکشی آئے... مابہ نے جواب دیا...

نہیں راستہ میں ایک گرجا تھا وہاں کچھ لوگ عبادت کر رہے تھے مجھے ان لوگوں کا
 عبادت کرنے کا طریقہ بہت پسند آیا... میں تمام دن انہی لوگوں کے پاس رہا... بوذرخ شان
 کو بیٹے پر بے تحاشا غصہ آیا... اس نے جھلا کر کہا...

ان لوگوں کا مذہب بالکل واہیات ہے ہمارا مذہب بہت پاک ہے... آج تم پر گھر
 سے باہر نکلنا بند...

یہ کہہ کر اس نے مابہ کے پیروں میں زنجیریں ڈال دیں اور اسے کمرہ میں قید کر دیا...
 اب وہ بہت حوصلے سے قید کے دن کاٹنے لگا... ایک دن اس نے کسی طرح پادری کو پیغام

بھیجا... اس نے اسے لکھا مجھے باپ نے قید میں ڈال دیا... کوئی قافلہ شام جا رہا ہو تو مجھے اطلاع دیں... میں یہاں سے نکل کر اس قافلے میں شامل ہو جاؤں گا...

کچھ دن بعد شام سے ایک قافلہ تجارت کی غرض سے وہاں آیا... جب وہ واپس جانے لگا تو پادری نے مابہ کو اطلاع دے دی... مابہ رات بھر زنجیروں سے آزاد ہونے کیلئے زور لگاتا رہا... آج صبح ہونے سے پہلے اس نے اپنے پیر زنجیروں سے نکال لئے اور گھر سے نکل کر اس قافلے میں شامل ہو گیا... شام پہنچ کر اس نے شہر کے سب سے بڑے پادری کا پتہ پوچھا... اس سے ملا اور اپنے بارے میں بتانے کے بعد بولا...

میں دین عیسوی کی تعلیم حاصل کرنا چاہتا ہوں اور اسی غرض سے فارس سے یہاں آیا ہوں... پادری کا نام اسقف تھا... اس نے مابہ کی درخواست قبول کر لی... لیکن یہ پادری ریا کا رہتا... بد دیانت تھا... مال و دولت جمع کرنے کے چکر میں رہتا تھا... اس نے سونے چاندی کے سات ملکے بھر کھے تھے... مابہ جب اس کے ساتھ رہنے لگا تو اسے اس کے بارے میں یہ سب باتیں معلوم ہو گئیں... وہ دل ہی دل میں کڑھنے لگا... لیکن کچھ کرنہیں سکتا تھا... لوگوں کو اس کی مکاریوں کا پتہ نہیں تھا... وہ تو اس کی بہت عزت کرتے تھے...

آخر اس کے مرنے کا وقت آگیا... اس کے مرنے پر سب لوگ جمع ہوئے تو اس وقت مابہ نے ان سب کو اس کا سارا حال سنادیا اور ملکے ان کے سامنے رکھے لوگ غصے میں بھر گئے... انہوں نے اس کی لاش کو سولی پر لٹکا دیا اور اس پر خوب پھر بر سائے... اب انہوں نے اس کی جگہ ایک نیک پادری کو مقرر کیا... یہ شخص بہت نیک فطرت تھا... مابہ کو اس سے بہت عقیدت ہو گئی... وہ دل و جان سے اس کی خدمت پر لگا رہا... پادری کو بھی اس سے انس ہو گیا... وہ اس کا بہت خیال رکھتا تھا... آخر اس کا بھی آخری وقت آگیا... اس نے مابہ کو اپنے قریب بلایا اور کہا...
مابہ میرے مرنے کے بعد تم موصل چلے جانا وہاں فلاں شخص سے ملنا وہ سچا پادری ہے... وہی تمہیں سیدھا راستہ بتائے گا...

مابہ اس پادری کی وصیت کے مطابق موصل پہنچا... اس پادری تک پہنچا اور اس کے پاس رہنے لگا... عیسائی نہ ہب کی تعلیم حاصل کرنے لگا... یہاں تک کہ اس کی بھی موت کا

وقت آگیا... مرتب وقت اس نے کہا...

اے بیٹے مجھے دفن کر کے فلاں شخص کے پاس نصیبین چلے جانا میرے علم کے مطابق اب وہی شخص تمہیں دین حق پر چلائے گا... دوسرے لوگوں نے دین کو بدل ڈالا ہے اور گمراہ ہو گئے ہیں... ما بہ حق کی تلاش میں نصیبین پہنچا... وہاں کے پادری سے ملا اس کے پاس رہنے لگا ابھی تھوڑے ہی دن گزرے تھے کہ اس پادری کا بھی وقت آگیا... وہ واقعی درست آدمی تھا اس نے ما بہ سے کہا...

بیٹے! جس نورحق کے تم متلاشی ہیں وہ تمہیں عموریہ میں فلاں شخص کے پاس ملے گا... میرے مرنے کے بعد تم سید ہے اس کے پاس چلے جانا... اس پادری کے کفن دفن کے بعد ما بہ سید ہا عموریہ پہنچا... اب اس نے وہاں کے پادری کی خدمت شروع کر دی... وہ بھی ایک پاک باز پادری تھا... اللہ نے اسے علم عطا فرمایا تھا... ما بہ نے اس کی صحبت سے خوب فائدہ اٹھایا اور وہ دین مسیحی کا سچا پیر و کار بن گیا... کچھ مدت بعد عموریہ کا یہ پادری بھی دنیا سے رخصت ہونے لگا جب وہ دم توڑ رہا تھا تو ما بہ نے اس سے کہا...

میں سیکڑوں میل کا سفر کر کے بہت مشکل سے یہاں تک پہنچا تھا... کتنے علاقوں کی خاک چھانی ہے... تب کہیں جا کر یہاں آیا تھا... اب آپ بھی میرا ساتھ چھوڑ کر جا رہے ہیں... آخر اب میں کہاں جاؤں گا... عموریہ کے پادری نے اکھڑتی سانوں کے ساتھ جواب دیا...

تم حق کی تلاش میں نکلے ہو... میرے بیٹے! اس وقت ساری دنیا گناہوں کے سمندر میں غرق ہے... چاروں طرف کفر کی آندھی چل رہی ہے... اس دنیا میں مجھے کوئی شخص ایسا نظر نہیں آتا جس کے پاس تمہیں بھیجوں... البتہ اب اس آخری نبی کے ظہور کا وقت قریب آگیا ہے جو صحراء عرب سے اٹھ کر اللہ کے دین کو زندہ کرے گا اور اس سر زمین کی طرف ہجرت کرے گا جس پر کھجور کے درختوں کی کثرت ہو گی... اس کے دونوں شانوں کے درمیان مہربوت ہو گی... وہ صدقے کو اپنے لئے حرام سمجھے گا اور ہدیے کو قبول کرے گا... اگر تم اس پاک نبی کا زمانہ پاؤ تو اس کی خدمت میں ضرور جانا...

یہ کہہ کر پادری نے آخری بچکی لی اور اپنے مالک سے جا ملا... اب ما بہ نبی آخر

الزمان کی تلاش میں نکلا... آخر ایک دن قبیلہ بنو کلب کا ایک قافلہ عموریہ سے گزرنا... ماہہ کو پتہ چلا کہ اس قافلے کو عرب جانا ہے... یہ بات معلوم ہوتے ہی وہ فوراً قافلے کے سردار کے پاس پہنچا... اس نے سردار سے کہا...

آپ میرے مویشی لے لیں... اس کے بدلتے میں مجھے اپنے ساتھ عرب لے چلیں... قافلے کا سردار اس بات پر رضا مند ہو گیا... اس نے ماہہ کی گائیں اور بکریاں اپنے قبضے میں لے لیں اور اسے ساتھ لے لیا...

یہ قافلہ جب وادیِ قریٰ میں پہنچا تو قافلے کے سردار کی نیت خراب ہو گئی... اس نے ماہہ کو ایک یہودی کے ہاتھ پیچ دیا... ماہہ اب اس یہودی کے کام کرنے لگا... ایک دن اس یہودی سے ایک اور یہودی ملنے کیلئے آیا... یہ دوسرا یہودی یثرب کا رہنے والا تھا... اسے ایک غلام کی ضرورت تھی... اس نے اپنی ضرورت کا ذکر اس سے کیا تو اس نے ماہہ کو اس کے ہاتھ پیچ دیا... یہ شخص ماہہ کو اپنے ساتھ یثرب لے آیا... اسے یہاں ہر طرف کھجوروں کے درخت ہی درخت نظر آئے تو اسے یقین ہو گیا کہ عموریہ کے پادری نے جس آخر الزمان نبی کا ذکر کیا تھا... وہ ضرور بھرت کر کے اسی سرز میں میں آئیں گے...

اب ماہہ بہت بے تابی سے آخر الزمان نبی کا انتظار کرنے لگا... آخر اس کے انتظار کی گھڑیاں ختم ہو گئیں... وہ اپنے یہودی آقا کے باغ میں کھجور کے درخت پر چڑھا کھجوریں توڑ رہا تھا کہ یہودی اسی درخت کے نیچے آبیٹھا... ایسے میں ایک یہودی شہر کی طرف سے بھاگتا ہوا آیا اور وہ اس یہودی سے کہنے لگا...

خدا یثرب کے لوگوں کو غارت کرے... سب کے سب ایک شخص کی طرف بھاگے جارہے ہیں... وہ مکے سے آیا ہے اپنے آپ کو نبی کہتا ہے... ان لوگوں نے اس کے دعوے کو مان لیا ہے... ان کے نیچے اور عورتیں تک اس کا رخ کر رہے ہیں... یہ باتیں سنتے ہی ماہہ کے بدن میں بجلی سی دوڑ گئی... اس کے دل نے فوراً کہا یہی ہیں وہ جن کی تلاش میں میں ہوں...

بے قرار ہو کر اس نے اوپر سے ہی چھلانگ لگائی اور آنے والے یہودی سے پوچھا تم

کیا کہہ رہے تھے ذرا پھر سے بتانا... مابہ کا آقا اس دخل اندازی پر تاؤ میں آگیا اس نے اس
کے منہ پر ایک زور دار تھپٹر سید کر دیا اور بولا...
کم بخت تھے کیا..... تو جا..... اپنا کام کر....

مابہ وہاں سے ہٹ تو گیا لیکن بے قراری تھی کہ برابر بڑھ رہی تھی... اسکا بس نہیں چل رہا
تھا... ورنہ وہ اڑ کر وہاں پہنچ جاتا... آخر چند دن بعد اسے وہاں سے نکلنے کا موقع مل گیا... اس
نے کھانے کی کچھ چیزیں خریدیں اور پوچھتا پوچھتا حضور نبی کریم صلی اللہ علیہ وآلہ وسلم کی
خدمت میں حاضر ہو گیا... آپ صلی اللہ علیہ وآلہ وسلم کے سامنے پہنچ کر مابہ نے یوں عرض کیا...
اے خدا کے برگزیدہ بندے! آپ اور آپ کے ساتھی پر دلیسی ہیں... یہ چند چیزیں میں
نے صدقے کیلئے رکھی تھیں... آپ سے بڑھ کر ان کا کون حق دار ہو گا... یہ قبول فرمائیں...
آپ صلی اللہ علیہ وآلہ وسلم نے مابہ سے یہ چیزیں لے کر اپنے صحابہ میں تقسیم کر دیں اور
خود اس میں سے کچھ نہ کھایا... یہ دیکھ کر مابہ نے دل میں کہا... یہ بات تو ثابت ہو گئی کہ آپ نے
صدقے کی چیز نہیں کھائی... دوسرے دن مابہ پھر کچھ چیزیں خرید کر لے گیا اور بولا...
یہ ہدیہ ہے اسے قبول فرمائیں...

آپ نے یہ ہدیہ قبول فرمایا کچھ اس میں سے خود نوش فرمایا... باقی صحابہ میں تقسیم
کر دیا... مابہ کو یقین ہو گیا کہ یہی آخر الزمان نبی ہیں... لیکن ابھی تیسری علامت باقی تھی...
کہ ابھی تک مہر نبوت نہیں دیکھی تھی...

چند دنوں بعد مابہ نے سنا کہ رسول اکرم صلی اللہ علیہ وآلہ وسلم ایک جنازہ کے ساتھ
قبرستان میں تشریف لائے ہیں... یہ بھی وہاں پہنچ گیا... آپ کو ادب سے سلام کیا اور پشت
کی جانب دیکھنے لگا کہ کسی وقت کرسے کپڑا ہٹ جائے تو مہر نبوت دیکھ لے...
آپ صلی اللہ علیہ وآلہ وسلم نے اس کی بے چینی بھانپ لی... آپ نے کمر مبارک سے
کپڑا ہٹایا... اب مہر نبوت مابہ کے سامنے تھی... اس نے عقیدت بھرے انداز میں اپنے
کا نیچتہ ہونٹ مہر نبوت پر رکھ دیئے اور بے اختیار رونے لگا...
آپ صلی اللہ علیہ وآلہ وسلم نے فرمایا... سامنے آؤ...

ما بہ سامنے آگیا اب اس نے اپنے پورے سفر کی کہانی سنائی... ان کی کہانی سن کر آپ صلی اللہ علیہ وآلہ وسلم نے اپنے صحابہ سے فرمایا کہ تم سب ان کی کہانی سنو... اب ما بہ نے ان سب کو اپنی درد بھری رو داد سنائی... اس کے بعد وہ ایمان لے آئے... آپ صلی اللہ علیہ وآلہ وسلم نے ان کا اسلامی نام سلمان رکھا اور آپ حضرت سلمان فارسی کہلانے... اب آپ چاہتے تھے کہ دن رات آنحضرت صلی اللہ علیہ وآلہ وسلم کی خدمت میں رہیں... دوسری طرف ابھی یہودی کی غلامی باقی تھی... پھر بدرا اور احمد کی لڑائیاں ہوئیں اور حضرت سلمان فارسی غلامی کی وجہ سے ان لڑائیوں میں شرکت نہ کر سکے... آپ صلی اللہ علیہ وآلہ وسلم کو بھی آپ کی اسی مجبوری کا علم تھا ایک دن آپ نے فرمایا... سلمان تم اپنے آقا کو معاوضہ دے کر آزادی حاصل کرو... سلمان تو دل سے یہ چاہتے تھے آپ نے یہودی سے معاملہ طے کیا... اس نے آزادی کی قیمت چالیس اوپریہ سونا سے تین سو بھجور کے پودے لگانے ہوں گے... آپ صلی اللہ علیہ وآلہ وسلم نے یہ بات سنی تو صحابہ کرام رضی اللہ عنہم سے فرمایا تم تو سلمان رضی اللہ عنہ کو یہودی کی غلامی سے نجات دلانے کیلئے ان کی مدد کرو... صحابہ کرام رضی اللہ عنہ نے خوشی سے یہ بات منظور کر لی... سب نے مل کر پودے جمع کئے... جب تین سو پودے ہو گئے تو مل کر گزھے کھو دے پھر آپ صلی اللہ علیہ وآلہ وسلم وہاں تشریف لائے اور صحابہ سے مل کر تمام پودے زمین میں لگائے... اب صرف سونے والی شرط باقی تھی... چند دنوں بعد ایک غزوے میں سب سونا ہاتھ لگ گیا... آپ نے یہ سونا سلمان رضی اللہ عنہ کو دے دیا اور فرمایا جاؤ... اس یہودی کو دے دو...

آپ دوڑ کر گئے اور سونا اسے دے دیا اس طرح آپ کو غلامی سے آزادی ملی... اس روز کے بعد آپ نبی کریم صلی اللہ علیہ وآلہ وسلم کے ہر وقت ساتھ رہنے لگے...

ایک لڑکا بکریاں چڑا رہا تھا... حضور نبی کریم صلی اللہ علیہ وآلہ وسلم... حضرت ابو بکر صدیق رضی اللہ عنہ کے ساتھ جنگل میں تشریف لے گئے اس لڑکے پر نظر پڑی... اس وقت آپ دونوں کو پیاس لگی ہوئی تھی... حضرت ابو بکر لڑکے کے نزدیک گئے اور اس سے فرمایا... میاں لڑکے ہمیں بہت پیاس لگی ہے... اپنی کسی بکری کا دودھ دوہ کر ہمیں پلا سکتے ہو... وہ لڑکا چھوٹے سے قد کا تھا اس کا رنگ گندمی تھا... اس کا جسم دبلا پتا تھا... حضرت ابو بکر کی بات سن کر اس نے کہا...

صاحب! یہ بکری میری نہیں ہیں... ان کا مالک عقبہ بن ابی معیط ہے... اس کی اجازت کے بغیر کسی بکری کا دودھ آپ کو دینا امانت میں خیانت ہوگی... عقبہ بن ابی معیط کے کام مشہور مشرک تھا... لڑکے کی بات سن کر آنحضرت صلی اللہ علیہ وآلہ وسلم نے ارشاد فرمایا... اچھا تو بھائی کوئی ایسی بکری بھی آگے لے آؤ جو دودھ نہ دیتی ہو... (یعنی جس نے بچے نہ دیئے ہوں)

آپ صلی اللہ علیہ وآلہ وسلم کی یہ بات سن کر اس لڑکے نے کہا... ایسی بکری ہے تو سہی لیکن آپ اس کا کیا کریں گے...

حضور نبی کریم صلی اللہ علیہ وآلہ وسلم نے فرمایا تم لا و تو سہی... چہ وابہے نے ایک بکری آپ کی خدمت میں پیش کی... حضور نبی کریم صلی اللہ علیہ وآلہ وسلم نے اس کے تھنوں پر ہاتھ پھیر کر دعا مانگی... اللہ تعالیٰ نے آن کی آن میں اس کے تھن دودھ سے بھردیئے...

صدیق اکبر دودھ دوہنے لگے... اس میں سے اتنا دودھ نکلا کہ تینوں نے خوب سیر ہو کر پیا اس کے بعد حضور نبی کریم صلی اللہ علیہ وآلہ وسلم نے دعا کی تو بکری کے تھن خشک ہو گئے اور پہلی حالت پر آگئے...

چہ وابا یہ دیکھ کر بہت حیران تھا... اس کا دل آنحضرت صلی اللہ علیہ وآلہ وسلم کی محبت سے بھر گیا... پھر ایک دن وہ لڑکا آپ صلی اللہ علیہ وآلہ وسلم کی خدمت میں حاضر ہوا اور بولا...

اے اللہ کے رسول مجھے بھی اپنی جماعت میں شامل کر لیں... آپ نے اس کی بت منظور کر لی... نہایت شفقت سے اس کے سر پر ہاتھ پھیرا اور فرمایا... تم تعلیم یافتہ لڑکے ہو...

اس تعلیم یا فتوث کے کا نام حضرت عبداللہ بن مسعود رضی اللہ عنہ ہے اور یہ اتنے بڑے
عالم بنے تو آپ صلی اللہ علیہ وآلہ وسلم نے ان کے بارے میں ارشاد فرمایا...
جسے دین کی کوئی بات پوچھنی ہو وہ عبداللہ بن مسعود رضی اللہ عنہ سے پوچھے... بڑے
بڑے صحابہ کرام رضی اللہ عنہم بھی یہی فرمایا کرتے تھے... جب کوئی ان سے دین کی بات
پوچھنے کیلئے آتا تو اسے عبداللہ بن مسعود کے پاس بھیج دیتے تھے...

☆☆☆☆

ایک شخص حضور نبی کریم صلی اللہ علیہ وآلہ وسلم کی خدمت میں پینے کی کوئی چیز لا یا... اس
وقت آپ کے دائیں طرف ایک چھوٹی عمر کے لڑکے بیٹھے تھے... جب کہ دائیں طرف عمر
رسیدہ حضرات بیٹھے تھے... آپ پہلے دائیں طرف والوں کو چیز دیا کرتے تھے... آپ نے اس
سے فرمایا...

کیا تم مجھے اس بات کی اجازت دیتے ہو کہ میں پہلے ان حضرات کو دو دوں...
اس پر وہ لڑکا بولنا نہیں بخدا نہیں... آپ سے حاصل ہونے والی متبرک چیز کے بارے
میں میں ہرگز کسی کوتر جیع نہیں دے سکتا... (یعنی پہلے میرا حق ہے مجھے ہی دیں)
آپ نے پہلے انہی کو وہ چیز پہنچائی... یہ تھے حضرت عبداللہ ابن عباس رضی اللہ عنہ ان
کی بات حد درجہ داش مندانہ تھی...

☆☆☆☆

مدینہ منورہ کے کچھ بچے کھجور کے درختوں کی گڑوں کے پاس سے کچھ کھجور میں جمع
کر رہے تھے... ایسی کھجوروں کو خلال کہا جاتا ہے... اچانک حضرت عمر رضی اللہ عنہ ادھر آگئے...
بچوں نے انہیں دیکھا تو ڈر گئے اور بھاگ کھڑے ہوئے... ان بچوں میں سنان بن
مسلمہ بھی تھے... یہ بعد میں بھرین کے گورنر مقرر ہوئے تھے... انہوں نے بھی حضرت عمر رضی
اللہ عنہ کو آتے ہوئے دیکھ لیا تھا... لیکن یہ نہ بھاگے وہیں کھڑے رہے...

اتنے میں حضرت عمر رضی اللہ عنہ نزدیک آگئے... آپ سنان بن مسلمہ کی طرف بڑھے
و انہوں نے خیال کیا حضرت عمر انہیں مارنا چاہتے ہیں... الہذا یہ بول اٹھے...

امیر المؤمنین یا اچھی کھجوریں نہیں ہیں... بلکہ یہ تودہ ہیں جو ہوا سے جھڑ جاتی ہیں... حضرت عمر رضی اللہ عنہ نے فرمایا... اچھاد کھانا مجھے اگر بات یہی ہے تو دیکھنے میں ثابت ہو جائیگی... سنان بن مسلمہ نے اپنی جھولی میں جمع کی ہوئی کھجوریں آپ کو دکھادیں... کھجوریں دیکھ کر آپ مسکرائے اور بولے...
تم نے سچ کہا...

یہ کہہ کر آپ آگے بڑھنے لگے تودہ بولے... امیر المؤمنین آپ ان لوگوں کو دیکھ رہے ہیں جو ادھر ادھر چھپ گئے ہیں... اللہ کی قسم... جب آپ چلے جائیں گے تو یہ آکر مجھ سے لپٹ جائیں گے اور یہ سب مجھ سے چھین لیں گے... اس پر حضرت عمر رضی اللہ عنہ نے فرمایا... فکرناہ کرو آؤ میرے ساتھ میں تمہیں گھر تک چھوڑ آتا ہوں... سنان بن مسلمہ کہتے ہیں کہ حضرت عمر رضی اللہ عنہ اس وقت مسلمانوں کے خلیفہ تھے اور اس کے باوجود انہوں نے میرا ہاتھ پکڑا اور مجھے گھر تک پہنچا کرو اپس ہوئے...



حضرت عمر بن عبد العزیز رحمۃ اللہ علیہ خلیفہ بنے تو چاروں طرف سے لوگ انہیں مبارک باد دینے کیلئے آنے لگے... ان میں حجاز کار ہنے والا ایک لڑکا بھی تھا... وہ ابھی نو عمر تھا... وہ بات کرنے لگا تو آپ نے فرمایا...
اے لڑکے اپنے بڑے کوبات کرنے دے... اس پر لڑکے نے کہا...

امیر المؤمنین جب اللہ تعالیٰ بندے کوبات کرنے والی زبان اور ذکر کرنے والا دل عطا کرے وہ کلام کرنے کا حق دار ہوتا ہے اور اے امیر المؤمنین اگر عمر کا لحاظ ہوتا تو اس وقت امت میں جو آپ سے بڑی عمر والے ہیں... خلافت کے حق دار ہوتے...
اس کی بات سن کر حضرت عمر بن عبد العزیز رحمۃ اللہ علیہ نے پوچھا...
اے لڑکے تو کیا کہنا چاہتا ہے... اس پر لڑکا بولا...

امیر المؤمنین ہم مبارک باد دینے کیلئے آئے ہیں... اللہ تعالیٰ نے ہم پر احسان فرمایا کہ آپ جیسا عادل خلیفہ ہم پر مقرر کیا...

اب حضرت عمر بولے... اے لڑکے... کوئی اور بات... لڑکے نے فوراً کہا...
 بہت سے بادشاہ ایسے گزے ہیں جو اللہ کے حلیم و کریم ہونے کی وجہ سے مغزور ہو گئے اور
 یہ نہ سمجھے کہ اللہ تعالیٰ کی لاٹھی بے آواز ہوتی ہے... ان کے خوشامدی دربانوں نے انہیں رعایا کے
 حالات سے غافل رکھا... انہیں نفس کی خواہشات پوری کرنے پر لگا دیا... بے شک ایسے لوگ
 جلتی آگ کا ایندھن ہیں... اے امیر المؤمنین ہماری دعا ہے کہ آپ ایسے لوگوں میں داخل
 و شامل نہ ہوں بلکہ دعا ہے کہ اللہ کریم اس امت کے نیک لوگوں کے ساتھ آپ کا حشر کرے...
 حضرت عمر رحمہ اللہ نے اس لڑکے کی عمر پوچھی تو معلوم ہوا کہ صرف گیارہ سال ہے...
 نسب پوچھاواہ لڑکا حضرت حسین بن علی رضی اللہ عنہما کی اولاد میں سے نکلا...

☆☆☆☆

۹ ھجری میں قبیلہ ثقیف کا وفد دربار رسالت میں حاضر ہوا...
 یہ لوگ آپ علیہ السلام کی خدمت میں مناظرہ و مقابلہ کی غرض سے جاتے اسی وفد میں
 ایک بچہ بھی تھا جو رات دن اہل وفد کے سامان کی حفاظت پر مقرر تھا...
 اس دن کا واقعہ ہے کہ رات کو اہل وفد سو گئے تو یہ بچہ چپکے حضور صلی اللہ علیہ وآلہ
 وسلم کی خدمت میں پہنچ گیا اور خفیہ اسلام لے آیا...
 اس دوران وہ باقاعدہ اسلام کی تعلیم حاصل کرتا رہا اور حسب موقع دربار رسالت
 حاضری دیتا رہا اور قرآن کریم کی تعلیم بھی سیکھتا رہا... دوران حاضری حضور صلی اللہ علیہ وآلہ
 وسلم کو مخواب پایا تو جلیل القدر صحابہ رضی اللہ عنہم سے علم حاصل کر لیتا...
 اسلام اور قرآن کا یہ عاشق خوش نصیب بچہ حضرت عثمان بن ابی العاص رضی اللہ عنہ
 کے بچپن کا واقعہ ہے... (سیرت ابن ہشام)

☆☆☆☆

حضور صلی اللہ علیہ وآلہ وسلم نے ارشاد فرمایا...
 یہ بات نہیں بلکہ زید قرآن شریف تم سے زیادہ پڑھا ہوا ہے قرآن نے اس کو جھنڈا
 اٹھانے میں مقدم کر دیا... تبوک کی لڑائی میں بنو مالک کا جھنڈا حضرت عمارہ کے ہاتھ میں تھا

حضور صلی اللہ علیہ وآلہ وسلم نے عمارہ سے لیکر حضرت زید کو دیدیا...

حضرت عمارہ کو فکر لاحق ہوئی کہ شاید مجھ سے کوئی غلطی ہوئی... دربار رسالت میں حاضر ہو کر عرض کیا... یا رسول اللہ! میری کوئی شکایت حضور تک پہنچی ہے؟

آپ صلی اللہ علیہ وآلہ وسلم نے ارشاد فرمایا...

نہیں زید قرآن شریف تم سے زیادہ پڑھا ہوا ہے... قرآن نے اس کو جہنم اٹھانے میں مقدم کر دیا ہے... یہ حضرت زید بن ثابت رضی اللہ عنہ تھے جو چھ برس کی عمر میں یتیم ہو گئے تھے... بھرت کے وقت ان کی عمر گیارہ برس تھی...

بدر کی لڑائی میں خود کو پیش کیا تو کم عمری کی وجہ سے اجازت نہ ملی پھر احمد کی لڑائی میں شرکت کا ارادہ کیا مگر واپس کر دیئے گئے...

بعض کے نزدیک اس لڑائی میں سمرہ اور رافع کو اجازت مل گئی تھی اس لئے انہیں بھی اجازت مل گئی تھی اس کے بعد ہر مرکزِ حق و باطل میں شریک رہے... (اسد الغابہ)

☆☆☆☆

ایک مرتبہ حضور صلی اللہ علیہ وآلہ وسلم طہارت کیلئے باہر تشریف لائے تو دیکھا کہ لوٹا بھرا ہوا ہے... آپ نے دریافت فرمایا...

یہ کس نے رکھا ہے؟

بتایا گیا کہ ابن عباس نے

حضور صلی اللہ علیہ وآلہ وسلم کو یہ خدمت پسند آئی اور اسی وقت دعا فرمائی...

اے اللہ دین کا فہم اور کتاب اللہ (قرآن) کی سمجھ عطا فرمائیں... حضور صلی اللہ علیہ وآلہ وسلم کی دعا کا شمرہ اور برکت تھی کہ کم عمری میں ہی مفسر ہی نہیں بلکہ امام المفسرین بن عاصی...

حضور صلی اللہ علیہ وآلہ وسلم کی وفات کے وقت آپ کی عمر صرف تیرہ برس تھی لیکن علم میں یہ کمال حاصل تھا کہ بڑے بڑے صحابہ تفسیر قرآن میں آپ سے علم حاصل کرتے تھے...

خود فرماتے ہیں کہ مجھ سے تفسیر پوچھو... میں نے بچپن میں قرآن شریف حفظ کیا ہے...

دوسری حدیث میں ہے کہ میں نے دس برس کی عمر میں قرآن کی آخری منزل پڑھ لی تھی...

انہی کا واقعہ ہے کہ ایک مرتبہ حضور صلی اللہ علیہ وآلہ وسلم نوافل پڑھ رہے تھے...
 حضرت ابن عباس رضی اللہ عنہ بھی نیت باندھ کر پچھے کھڑے ہو گئے...
 حضور صلی اللہ علیہ وآلہ وسلم نے نماز میں ہاتھ بڑھا کر آپ کو اپنے برابر کھڑا کر لیا کہ
 ایک مقتدی ہو تو اس کو امام کے برابر کھڑا ہوتا چاہئے... اس کے بعد حضور نماز میں مشغول
 رہے لیکن یہ ذرا پچھے کوہٹ گئے...

حضرور صلی اللہ علیہ وآلہ وسلم نے نماز کے بعد پچھے ہٹنے کی وجہ دریافت فرمائی...
 تو عرض کیا آپ اللہ کے رسول ہیں میں آپ کے برابر کس طرح کھڑا ہو سکتا ہوں...
 آپ کی یہ بات سن کر حضور صلی اللہ علیہ وآلہ وسلم نے علم و فہم کے زیادہ ہونے کی دعا
 فرمائی... (حکایات صحابہ)

☆☆☆☆

میں کم عمر بچہ تھا لوگ جو کچھ بیان کرتے تھے میں اسی وقت یاد کر لیتا... فتحہ مکہ کے موقع
 پر جب ہر جماعت اسلام میں داخل ہونے کیلئے دربار رسالت میں حاضر ہوئی تو میرے والد
 بھی قوم کی طرف سے قاصد بن کر حاضر ہوئے...

حضرور نبی کریم صلی اللہ علیہ وآلہ وسلم نے ان کو شریعت کے احکام بتائے اور نماز سکھائی...
 نیز ارشاد فرمایا جس کو تم میں سب سے زیادہ قرآن یاد ہو وہ امامت کیلئے افضل ہے...
 میں چونکہ بچپن ہی سے اسلام لانے سے پہلے کافی آیات یاد کر چکا تھا... اس لئے قوم
 میں مجھ سے زیادہ حافظ قرآن کوئی نہ تھا... لہذا قوم نے مجھے اپنا امام بنالیا...

حالانکہ اس وقت میری عمر چھ سات برس کی تھی... جب کوئی مجمع ہوتا یا نماز جنازہ کی
 نوبت آتی تو مجھے ہی امام بنایا جاتا... یہ خوش نصیب بچہ حضرت عمر و بن سلمہ رضی اللہ عنہ تھے...

☆☆☆☆

حضرور صلی اللہ علیہ وآلہ وسلم کی مدینہ منورہ حاضری پر ایک لڑکا آپ کی خدمت میں پیش
 کیا گیا اس نے سترہ قرآنی سورتیں حفظ کر لی ہیں... حضور صلی اللہ علیہ وآلہ وسلم نے امتحان
 کے طور پر کچھ سنانے کو فرمایا...

لڑکے نے آپ کے سامنے سورہ ق سنائی...
 اس پر آپ صلی اللہ علیہ وآلہ وسلم نے مرت کا اظہار فرمایا...
 حضور صلی اللہ علیہ وآلہ وسلم کو جو خطوط یہود کے پاس بھجوانے ہوتے وہ یہودی ہی تحریر
 کرتے تھے... ایک مرتبہ حضور صلی اللہ علیہ وآلہ وسلم نے ارشاد فرمایا...
 یہود کی خط و کتابت پر مجھے اطمینان نہیں کہ وہ گڑ بڑنے کر دیتے ہوں تم یہود کی زبان سیکھ لو...
 اس لڑکے نے صرف پندرہ دنوں میں یہودیوں کی عبرانی زبان سیکھ لی اور باقاعدہ تحریر
 بھی لکھنا شروع کر دی... اسی طرح حضور صلی اللہ علیہ وآلہ وسلم کی خدمت میں یہودیوں کے
 جو خطوط آتے ان کے پڑھنے کی ذمہ داری بھی اس کم عمر کے ذمہ تھی...
 بعض روایات میں عبرانی کی جگہ سریانی زبان سیکھنے کا بھی آیا ہے... یہ لڑکا صحابہ میں
 حضرت زید بن ثابت رضی اللہ عنہ کے نام سے مشہور تھا...

آپ اپنے زمانہ کے جلیل القدر صحابہ میں شمار ہوتے اور بڑے مفتی سمجھے جاتے...
 خاص طور پر علم میراث کے ماہر تھے... بھرت نبوی کے وقت ان کی عمر صرف گیارہ برس تھی...
 پیارے بچو ہے ناکمال کی بات... (فتح الباری)

☆☆☆☆

خالد بن سعیدؑ کی بیٹی آقائے کون و مکاں امام الانبیاء محمد رسول اللہ صلی اللہ علیہ وسلم کی
 مجلس میں اپنے ابا کے ساتھ آئیں وہ خود بتاتی ہیں کہ:...
 میں چھوٹی سی تھی اور پیلے رنگ کا کرتا میں نے پہنا ہوا تھا حضور صلی اللہ علیہ وسلم نے
 مجھے دیکھ کر فرمایا: سنہ یہ جیشی زبان کا لفظ تھا جس کے معنی حسنہ حسنہ کے ہیں... یعنی واہ
 واہ! بہت اچھا کپڑا ہے...

پھر میرے والد تو نبی کریم کے پاس بیٹھ گئے اور میں آپ کے دونوں شانوں کے
 درمیان پچھلی جانب جو مہربوت تھی (ایک ابھری ہوئی کبوتری کے انڈے کی طرح جس کے
 ارد گرد بالوں کی لکیری بنی ہوئی تھی اسے مہربوت کہا جاتا تھا) اس سے کھیلنے لگی...
 تھوڑی دیر بعد جب میرے والد صاحب کی نظری پڑی تو انہوں نے مجھے وہاں سے

ہٹانا چاہا اور ڈانت کر مجھے اپنا پاس بلا یا تو امت کے کریم و شفیق آقا صلی اللہ علیہ وسلم نے فرمایا
چھوڑ و بھی! اسے کھیلنے دو... ساتھ ہی یہ دعا بھی دی پہنچی رہا اور پرانا کرتی رہوتیں بار آپ
صلی اللہ علیہ وسلم نے یہ دعا سیہ جملہ ادا فرمایا... پھر یہ خوش بخت پچی اپنے آقا صلی اللہ علیہ وسلم
کی دعاؤں میں مست، مہر نبوت کو پڑکتی، چوتھی اور اسکے ساتھ کھیلتی رہی... سبحان اللہ! کیا
قابلِ رشک پچی تھی... (بخاری کتاب الادب)

☆☆☆☆

”حضرت شعبہ رضی اللہ عنہ کہتے ہیں کہ میں اپنے استاد ثابت بنی رحمۃ اللہ علیہ کے ساتھ
چل رہا تھا ہمارا بچوں کے پاس سے گذر ہوا تو انہوں نے بچوں کو سلام کیا... پھر حضرت ثابت
بنی رحمۃ لگے کہ میں اپنے استاد حضرات انس رضی اللہ عنہ کے ساتھ چل رہا تھا جب ہمارا
بچوں پر گذر ہوا تو حضرت انس رضی اللہ عنہ نے بچوں کو سلام کیا اور..... ساتھ ہی فرمانے لگے کہ
میں اپنے استاد رحمت دو عالم حضرت محمد رسول اللہ صلی اللہ علیہ وسلم کے ساتھ چل رہا تھا ہم بچوں
کے پاس سے گزرے تو میرے آقا صلی اللہ علیہ وسلم نے بچوں کو سلام کیا تھا... (ترمذی شریف)
دانش مند بچو! آپ نے یہ حدیث سن کر اس سے کیا سبق حاصل کیا؟ ذرا سوچ کر
بتا دیجئے! امید ہے آپ نے یہی سوچا ہو گا کہ ہمارے پیارے آقا صلی اللہ علیہ وسلم
بہت شفیق و رحیم تھے اور بچوں کی ساتھ پیار بھی فرماتے تھے..... لیکن یہ سبق بھی تو اس
حدیث میں ہے کہ یہ سارے اپنے اساتذہ کی تعلیمات پر ہو بہ عمل کیا کرتے تھے اور
ہاں ایک سبق اور بھی ہے کہ چلتے پھرتے اٹھتے بیٹھتے وہ لوگ ہر وقت تعلیم و تربیت کا عمل
جاری رکھا کرتے تھے... تبھی تو نیکیاں فروغ پاتی تھیں اور آج تھوڑے لوگوں کے علاوہ
سبھی برائیوں کی تشبیہ میں لگے ہوئے ہیں، تبھی تو ہر طرف اللہ تعالیٰ کی نافرمانی اور اس کی
حکم شلنگی ہو رہی ہے... کاش ہم اپنے زریں ماضی کو دیکھ کر مستقبل کو روشن کرنے والے
بن جائیں..... تو وہ ساری اخلاقی اقدار زندہ و تابندہ ہو جائیں گی....

☆☆☆☆

”حضرت انس رضی اللہ عنہ کے ایک چھوٹے بھائی تھے جن کا نام ابو عمیر تھا وہ چھوٹے سے تھے..... اور انہوں نے ایک پرندہ بھی پال رکھا تھا... حضور صلی اللہ علیہ وسلم ان کے گھر تشریف لے گئے تو وہ بڑے غمگین بیٹھے تھے آپ صلی اللہ علیہ وسلم نے ان کا دل بہلانے کے لئے یوں ارشاد فرمایا: یا آبا عَمِيرُ مَا فَعَلَ النَّفِيرُ: اے ابو عمیر تمہاری چڑیا کہاں چلی گئی؟)..... وہ خوش ہو گئے اور ان کے گھر والے بھی... (ابوداؤد، کتاب الادب)

☆☆☆☆

”حضرت اسامہ رضی اللہ عنہ آپ صلی اللہ علیہ وسلم کے غلام سیدنا زید بن حارثہ رضی اللہ عنہ کے بیٹے تھے... آپ صلی اللہ علیہ وسلم ان سے بہت زیادہ پیار فرمایا کرتے تھے آپ خود ان کا منہ اور ناک اپنے کپڑے سے صاف کر لیتے تھے...“

☆☆☆☆

حضرت عمر رضی اللہ عنہ کی خدمت میں ایک شخص آیا، اس کے ساتھ اس کا بیٹا بھی تھا، باپ بیٹے کے درمیان اس قدر مشابہ تھی کہ حضرت عمر رضی اللہ عنہ حیران ہو گئے اور فرمایا ”میں نے باپ بیٹے میں اس طرح کی مشا بہت نہیں دیکھی“، آنے والے شخص نے کہا ”امیر المؤمنین! میرے اس بیٹے کی پیدائش کا بڑا عجیب قصہ ہے اس کی پیدائش سے پہلے جب میری بیوی امید سے تھی تو مجھے جہاد میں جانا پڑا، بیوی بولی آپ مجھے اس حالت میں چھوڑ کر جا رہے ہیں؟“

میں نے کہا استودع الله ما فی بطنک (آپ کے پیٹ میں جو کچھ ہے میں اسے اللہ کے پاس امانت رکھ کر جا رہا ہوں) یہ کہہ کر میں جہادی مہم میں نکل پڑا... ایک عرصہ کے بعد واپس ہوا تو یہ دردناک خبر ملی کہ میری بیوی انتقال کر چکی ہے اور جنت البقیع میں دفن کی گئی ہے میں اس کی قبر پر گیادعا اور آنسوؤں سے دل کا غم ہلاکیا، رات کو مجھے اس کی قبر سے آگ کی روشنی بلند ہوتی ہوئی محسوس ہوئی...“

میں نے رشتہ داروں سے معلوم کیا تو انہوں نے کہا

”رات کو اس قبر سے آگ کے شعلے بلند ہوتے دکھائی دیتے ہیں،“ میری بیوی بڑی نیک خاتون تھی میں اسی وقت اس کی قبر پر گیا تو وہاں یہ حیرت انگیز منظر دیکھا کہ قبر کھلی ہوئی ہے، میری بیوی اس میں بیٹھی ہے بچہ اسکے پاس بے چین ہو رہا ہے اور یہ آواز دے رہی ہے... ”اے اپنی امانت کو اللہ کے سپرد کرنے والے! اپنی امانت لے لے، اگر تم اس بچے کی ماں کو بھی اللہ کے سپرد کر جاتے تو واللہ! آج اسے بھی پاتے،“ میں نے قبر سے بچہ اٹھایا اور قبر اپنی اصلی حالت پر آگئی...
اے امیر المؤمنین! یہ وہی بچہ ہے...“ (کتاب الدعاء للطبراني)

☆☆☆☆

بچپن میں انصار کے باغات میں کھجوروں کے درختوں پر پھر پھینکتا... تاکہ تروتازہ کھجوریں نیچے گریں اور میں اٹھا کر کھالوں...
ایک دن میں اسی کام میں مشغول تھا کہ باغ والے انصار مجھے کپڑا کر دربار رسالت میں لے آئے...

حضور صلی اللہ علیہ وآلہ وسلم نے پوچھا...
اے لڑکے کھجور کے درخت پر پھر کیوں پھینکتا ہے...?
میں نے عرض کیا...

کھجور کھاتا ہوں یعنی اسی مقصد کیلئے پھر پھینکتا ہوں تاکہ کھجوریں گریں اور میں کھالوں...

آپ صلی اللہ علیہ وآلہ وسلم نے نہایت شفقت سے فرمایا...
پھر نہ پھینکا کر بلکہ وہاں جو کھجوریں نیچے گری پڑی ہوں ان کو کھالیا کر...
پھر آپ نے میرے سر پر دست شفقت پھیرا اور فرمایا اے اللہ اس کا پیٹ بھر دیجئے...
یہ واقعہ حضرت رافع بن عمر رضی اللہ عنہ کے بچپن کا ہے جو خود ان سے روایت کر دہے... (مثالی ماں)

☆☆☆☆

بائب ۲

تابعین... فقہاء... محمد شین رحمہم اللہ اور سلاطین امت کا بچپن

سعید الجوہری مامون رشید کے استاد تھے اور مامون رشید خلیفہ ہارون رشید کا بیٹا تھا... ایک دن سعید جوہری کے دوست ابو محمد ان سے ملنے کیلئے آئے... وہ اس وقت گھر کے اندر ونی حصے میں تھے... چنانچہ ابو محمد نے مامون سے کہا...

جاوہ اپنے استاد کو بلا لا و انہیں بتاؤ کہ ان کے دوست ابو محمد آئے ہیں... مامون اندر چلا گیا اور کافی دیر بعد لوٹا اور سعید الجوہری کے آنے میں دیر ہوئی اس پر ابو محمد نے پھر مامون سے کہا... لڑکے تمہارے استاد اب تک نہیں آئے... جاوہ جا کر انہیں بتاؤ ان کے دوست آئے ہیں... مامون پھر اندر چلا گیا اور کافی دیر بعد واپس لوٹا... اس کے بعد کہیں جا کر سعید آئے ابو محمد نے ان سے کہا...

یہ لڑکا کھیل میں لگ جاتا ہے... میں نے اسے دوبار آپ کو بلانے کیلئے بھیجا... لیکن اس کے وزیر نے باہر آنے میں دیر کر دی... دوسرے یہ کہ جو خدمت گاراں کی خدمت پر مامور ہیں یہ انہیں بھی تنگ کرتا رہتا ہے... آپ اسے ادب سکھائیں...

سعید جوہری کو مامون پر غصہ آگیا... انہوں نے اسے سات درے لگائے... وہ لگاروں نے اور آنکھیں ملنے... ایسے میں وہاں اچانک خلیفہ ہارون رشید کے وزیر جعفر بن یحییٰ برکتی آگئے... ان کی آمد کی اطلاع اندر آئی تو سعید الجوہری گھبرا گئے... کیونکہ انہوں نے ابھی ابھی شہزادے کی کمر پر سات درے لگائے تھے اور وہ ابھی رو دھو کر فارغ بھی نہیں ہوا تھا... انہیں خیال گز اکہ اب شہزادہ ان کی شکایت لگائے گا...

ادھر مامون نے جب سنا کہ یحییٰ برکتی آرہے ہیں تو اس نے فوراً اپنی آنکھیں صاف کر ڈالیں... اپنے کپڑوں کو درست کر لیا اور فرش پر چوکر مار کر بیٹھ گیا... بتا کہ یہ ظاہرنہ ہو کہ ابھی رو کر فارغ ہوا ہے... اتنے میں جعفر بن یحییٰ آگئے...

مامون نے جعفر برکتی کو باتوں میں لگایا ہنسی مذاق بھی کیا اور بالکل ظاہرنہ ہونے دیا
کہ اس کے ساتھ کیا ہوا ہے ...

پھر جب جعفر بن یحییٰ برکتی چلے گئے تو سعید الجوہری نے مامون سے کہا میں توڑ گیا تھا
کہ تم میری شکایت لگاؤ گے اور جعفر مجھ سے سختی سے پیش آئیں گے ... اس پر مامون نے کہا ...
بھلا میں ایسا کیسے کر سکتا تھا ... میں تو اپنے والد کو بھی کبھی کوئی بات نہیں کہتا اور واقعی
مجھے ادب کی ضرورت ہے ... آپ اپنا کام کریں اور یہ خیال بھی کبھی دل میں نہ لائیں کہ میں
آپ کے بارے میں کوئی بات کسی سے کہوں گا ... چاہے آپ دن میں سو مرتبہ مجھے سزا
دیں ... یہ تھا استاد کا ادب ...

☆☆☆☆

بوعلی قلندر پیدا ہوئے تھے تو ان کا رونا شروع ہو گیا ... مسلسل روتے چلے گئے ... ذرا دری
کیلئے رونا بندہ ہوا ... اس حالت میں تین دن گزر گئے ... آخر تیرے دن شیخ فخر الدین
(والد بوعلی قلندر) کے دروازے پر ایک درویش آئے ... انہوں نے چڑے کا لباس پہن
رکھا تھا ... شیخ فخر الدین نے درویش کو سلام کیا ... انہوں نے جواب دیا ... پھر بولے ...
مبارک ہو ... لڑکا ہوا ہے ... میں اسی کو دیکھنے کیلئے آیا ہوں ...
فخر الدین درویش کا ہاتھ پکڑ کر اندر لے گئے ... انہوں نے بچے کو دیکھا تو پیشانی پر
بوسہ دیا ... پھر دونوں کا نوں میں یہ آیت پڑھی ...
”فَإِنَّمَا تُؤْلُوا فَثُمَّ وَجْهُ اللَّهِ“

ترجمہ ... جس طرف منہ کرو ... اوہرہی اللہ ہے ...

اس آیت کی آواز جیسے ہی کانوں میں پڑی ... رونارک گیا ... آنکھیں کھل گئیں اور
دو دھن بھی پیمنے لگے ... اس کے بعد درویش نے فخر الدین کو بشارت دی ... یہ بچہ صاحب
کمال ... عاشق خدا ہو گا ... یہ کہتے ہی بزرگ غائب ہو گئے ...

☆☆☆☆

حضرت امام زین العابدین رحمۃ اللہ علیہ نے اپنے صاحبزادے سے فرمایا ... بیٹا:
میرے لئے ایک کپڑا تیار کرو ... جسے میں قضا حاجت کے وقت استعمال کر لیا کروں ... کیونکہ

میں دیکھتا ہوں... مکھیاں... نجاست پڑھتی ہیں اور پھر میرے کپڑوں پر آ جاتی ہیں...
اس پر صاحبزادے نے کیا خوب جواب دیا بولے ...

والد محترم! آنحضرت صلی اللہ علیہ وآلہ وسلم نے ایسا نہیں کیا... آپ کا ایک ہی کپڑا رہتا تھا... اس میں قضاۓ حاجت بھی فرماتے تھے اور اسی میں نماز بھی پڑھتے تھے ...

حضرت امام زین العابدین نے صاحبزادے کے اس جواب کی بہت قدر کی اور
اس خیال کو چھوڑ دیا...
☆☆☆

حضرت امام شافعی رحمۃ اللہ علیہ... حضرت امام احمد بن حنبل رحمۃ اللہ علیہ کے استاد
تھے... امام احمد کو ان سے بہت عقیدت تھی... ان کا بے حد احترام کرتے تھے... امام شافعی
رحمۃ اللہ علیہ جب اپنی سواری پر سوار ہوتے تو یہ ان کے پیچھے پیچھے پیدل ان سے سوالات
کرتے جاتے تھے... وہ خود فرماتے ہیں ...

میں نے تمیں برس سے کوئی نماز ایسی نہیں پڑھی جس میں امام شافعی رحمۃ اللہ
علیہ کیلئے دعا نہ کی ہو...
☆☆☆

امام ربیعہ... حدیث کے امام تھے... بچپن میں حد درجے غریب تھے نوبت یہاں تک
آگئی تھی کہ انہیں وہ گھر کی چھت کی لکڑیاں تک فروخت کر کے گزر بسر کرنا پڑی... اس
زمانے میں وہ ایسی کھجوریں اور منقی وغیرہ کھا لیتے تھے جو لوگ روڈی ہونے کی وجہ سے
کوڑیوں پر پھینک دیتے تھے... لیکن علم کی تربیت نے آخر انہیں فقہ کا امام بنادیا...
☆☆☆

امام ابو یوسف رحمۃ اللہ علیہ اپنے بارے میں خود فرماتے ہیں... ہم نے بھی علم حاصل
کیا اور ہمارے ساتھ اتنے لوگوں نے علم حاصل کیا کہ ہم انہیں شانہ نہیں کر سکتے... مگر علم
سے نفع صرف اس شخص نے حاصل کیا جس کے دل کو دودھ نے رنگ دیا...
☆☆☆

یہ کہنے سے آپ کا مطلب یہ تھا کہ طالب علمی کے زمانے میں آپ کے گھروالے ...
آپ کیلئے روٹی دودھ میں ڈال کر کھدیتے تھے... آپ صبح وہی کھا کر... مدرسے چلے جاتے ...
☆☆☆

واپسی پر بھی وہی کھالیتے... کسی عمدہ کھانے کے انتظار میں وقت ضائع نہیں کرتے تھے جب بھی دوسرے لوگ اچھے کھانوں کے چکر میں سبق کے ایک حصے سے محروم ہو جاتے تھے...

☆☆☆☆

حضرت امام شافعی رحمۃ اللہ علیہ فرماتے ہیں ...

دین کا علم حاصل کرنے میں کوئی شخص مال اور دولت کے ذریعے کامیاب نہیں ہو سکا... اس میں وہ شخص کامیاب ہوتا ہے... جو تنگی میں زندگی بسر کرے... اپنے اساتذہ کے سامنے خود کو حقیر جانے... علام کی عزت کرے... علم کی قدر کرے ...

میں بہت چھوٹی عمر میں میتیم ہو گیا تھا... میری والدہ نے میری پرورش بہت تنگی کی حالت میں کی... جب میں پڑھنے کے قابل ہوا تو میری والدہ نے مجھے مکتب میں بٹھا دیا... وہ میرے استاد کی کوئی مالی خدمت کرنے کے قابل نہیں تھی... اس لئے میں نے اپنے استاد سے عرض کیا... میری ماں آپ کی مالی خدمت تو کرنہیں سکتیں... البتہ میں آپ کی خدمت کر سکتا ہوں... وہ اس طرح کہ جس وقت آپ کہیں جائیں یا کسی وجہ سے تعلیم نہ دے سکیں تو میں مکتب کے نائب کی حیثیت سے آپ کا کام کیا کروں گا...

استاد نے یہ بات منظور کر لی... اس طرح میں نے قرآن مجید ختم کیا...

☆☆☆☆

سلطان شہاب الدین غوری کے بعد تاج الدین ان کا جانشین بنا... اس کے دو بیٹے تھے... ان میں سے ایک کو تعلیم کیلئے استاد کے سپرد کرایا... ایک روز یہ استاد اپنے شاگرد شہزادے پر ناراض ہوا... غصے میں کوڑا اٹھا کر اس کے سر پر دے مارا... اب چونکہ شہزادے کا آخری وقت آچکا تھا... اس لئے اس کی روح پرواز کر گئی...

تاج الدین کو اس واقعہ کا پتہ چلا تو مدرسے پہنچا... اس نے دیکھا کہ شہزادے کے استاد کی حالت بہت بڑی ہے اور وہ اپنی حرکت پر سخت نادم ہے... یہ حالت دیکھ کر تاج الدین نے استاد سے کہا:

اس سے پہلے کہ شہزادے کی موت کی خبر اس کی ماں تک پہنچے... تم خود اس شہر سے نکل

جاو کسی دوسرے شہر میں رہائش اختیار کرو... ورنہ تمہیں اس جرم میں سزا نادی جائے گی اور تمہیں اپنی جان سے ہاتھ دھونا پڑیں گے...

استاد نے تاج الدین کی رحم دلی پر اس کاشکریہ ادا کیا اور وہاں سے نکل گیا...

☆☆☆

خلیفہ ہارون رشید نے اپنے بیٹے مامون رشید کو علم و ادب کی تعلیم کے لئے امام اصمی کے سپرد کیا... ایک روز ہارون رشید وہاں گئے تو دیکھا کہ اصمی وضو کر رہے ہیں اور ان کا بیٹا مامون ان کے پاؤں پر ڈال رہا ہے... یہ دیکھ کر ہارون رشید نے کہا...

میں نے تو اسے آپ کے پاس اس لئے بھیجا تھا کہ اب آپ اسے ادب سکھائیں گے... اس پر امام اصمی نے جواب دیا... پیروں پر پانی ڈال تو رہا ہے... لیکن آپ نے شہزادے کو یہ حکم کیوں نہ دیا کہ ایک ہاتھ سے پانی ڈالے اور دوسرے ہاتھ سے پاؤں دھوئے...

☆☆☆

حضرت فضیل بن عیاض نے نماز میں سورۃ المؤمنین کی آیت 104 تلاوت کی جس کا ترجمہ یہ ہے... ”اے ہمارے رب! ہماری بد نختی نے ہمیں گھیر لیا اور ہم گمراہ لوگ تھے،... ان کا بیٹا علی بھی پچھے نماز پڑھ رہا تھا... یہ آیت سن کر وہ گر پڑا اور بے ہوش ہو گیا... آپ کو بیٹے کے بارے میں پتہ چلا تو قرأت مختصر کر دی... لوگ علی کی والدہ کو بلا لائے... اس نے بیٹے پر پانی ڈالا تو اسے ہوش آگیا... والدہ نے حضرت فضیل سے کہا... آپ تو میرے بچے کو ہلاک کر دیں گے...

کچھ دن بعد آپ پھر نماز پڑھا رہے تھے... آپ کا خیال تھا کہ علی پچھے نہیں ہے... اس روز آپ نے سورہ زمر 47 کی تلاوت کی جس کا ترجمہ یہ ہے...

”اور خدا کی طرف سے انہیں معاملہ پیش آئے گا جس کا انہیں مگان بھی نہیں تھا،... یہ سنتے ہی علی گر پڑے اور ان کا انتقال ہو گیا آپ نے قرأت مختصر کر دی... والدہ کو اطلاع دی گئی کہ آکر اپنے بیٹے کو سنبھال لیں... انہوں نے آکر پانی ڈال لیکن وہ تو انتقال کر چکے تھے...

☆☆☆

مدینہ منورہ میں ایک عورت تھی... اس کا بیٹا غلط کاریوں میں لگا رہتا تھا... اس کی ماں اسے سمجھاتی اور کہتی...

”اے میرے بیٹے: تم سے پہلے جو غافل لوگ ہو گزرے ہیں... انہیں یاد کر ان کا انجام سوچ کیا ہوا اور موت کے وقت کو یاد کر“...
ماں کی نصیحت کے جواب میں وہ کہتا...

یہ ٹھیک ہے ماں کہ میں اپنی خواہشات کا غلام بن کر رہ گیا... غلط کاریوں میں بتلا ہوں... لیکن میں اللہ کے فضل سے توبہ کی امید رکھتا ہوں...

اس کا حال یہی تھا دن رات عیاشیوں میں گزر رہے تھے کہ ابو عامر بن انی رحمۃ اللہ علیہ وہاں تشریف لے آئے... ان کا آنار رمضان کے مہینے میں ہوا تھا... ان کے بھائیوں نے ان سے مسجد میں وعظ کرنے کی درخواست کی انہوں نے منظور کر لی... وہ جمعہ کی رات تراویح ہونے کے بعد بیٹھ گئے... لوگ ان کے گرد جمع ہو گئے... یہ نوجوان بھی ان میں آ کر بیٹھ گیا... انہوں نے وعظ شروع کیا... وعظ بہت پرا شر تھا... لوگوں کے دل دہل گئے... جنت کی تڑپ ان میں پیدا ہو گئی... اس نوجوان پر بھی ان کی نصیحت اثر کر گئی... اس کا رنگ تبدیل ہو گیا... وہاں سے اٹھ کر انی ماں کے پاس آیا اور کہنے لگا...

اے ماں: میں نے توبہ کا پکا ارادہ کر لیا ہے... مجھے امید ہے میرا رب مجھے معاف کر دے گا اور اگر اس نے مجھے معاف نہ کیا تو میں بد نصیب ہوں گا...

اس کے بعد وہ نوجوان اللہ کی عبادت میں لگ گیا... نماز... روزے کا پابند ہو گیا... تراویح کے بعد بھی رات گئے تک جا گتا رہتا... پھر ایک رات ماں اس کے پاس افطاری لے کر آئی تو وہ افطاری سے رک گیا اور بولا...

ماں مجھے بخار اور جسم میں درد محسوس ہو رہا ہے اور میرا گمان یہ ہے کہ میرا وقت آپنچا ہے... پھر وہ عبادت میں لگ گیا... چار دن تک اسی حالت میں رہا... پھر ایک دن قبلہ رخ ہو کر بولا... اے اللہ! میں نے طاقت کے زمانے میں تیری نافرمانی کی اور کمزوری کے زمانے میں تیری اطاعت کی... طاقت کے زمانے میں تجھے ناراض کیا... کمزوری کے زمانے

میں تجھے یاد کیا... کاش مجھے معلوم ہو جاتا کہ تو نے میری توبہ قبول کر لی ہے یا نہیں...
پھر وہ بے ہوش ہو گیا... گرنے سے اس کے چہرے پر زخم آیا... اس کی ماں انٹھ کر اس
کے پاس آئی اور کہنے لگی...

میرے جگر کے نکڑے میری آنکھوں کی ٹھنڈک مجھ سے بات تو کر...
وہ ہوش میں آنکر بولا...

یہ وہ دن ہے جس سے تو مجھے ڈراتی تھی جس سے تو مجھے خوف دلاتی تھی... میں اس
بات سے ڈرتا ہوں... کہیں میرے جہنم میں رہنے کی مدت لمبی نہ ہو جائے... ماں تجھے اللہ کا
واسطہ تجھے اللہ کا واسطہ اپنا پاؤں میرے رخسار پر رکھ دے تاکہ میں ذلت کا مزہ چکھوں شاید
اس طرح اللہ تعالیٰ مجھ پر رحم کر دے...

ماں نے ایسا ہی کیا جب پاؤں اس کے رخسار پر رکھا تو وہ کہنے لگا... بد کردار کی بھی سزا
ہے... پھر وہ انتقال کر گیا... جمعہ کی رات اس کی ماں نے اسے خواب میں دیکھا اس کا چہرہ
چاند کی طرح چمک رہا تھا... ماں نے پوچھا...

میرے بیٹے اللہ تعالیٰ نے تیرے ساتھ کیا معاملہ کیا...

نوجوان بولا... اللہ تعالیٰ نے میرے ساتھ بہتر معاملہ کیا اور میرے درجے بلند
کر دیئے... اب ماں نے پوچھا... اور ابو عامر بنانی کا کیا ہوا... وہ بولا
وہ بہت اونچے مرتبے پر پہنچ گئے... ہم جیسے ابو عامر کے درجے کو کہاں پہنچ سکتے ہیں...
وہ تو ایک محل میں رہتے ہیں... حوریں ان کے گرد رہتی ہیں... وہ ان سے کہتی ہیں... اے
لوگوں کو نصیحت کرنے والے تمہیں مبارک ہو...

☆☆☆☆

وہ ایک باغ کے مالک کے غلام تھے... اس کے باغ میں کام کرتے تھے... ایک دن
باغ کے مالک نے ان سے کہا... ایک میٹھا انار توڑ کر لے آئیں...

وہ ایک انار توڑ کر لے آئے... انار کھٹا تھا... مالک نے کہا... یہ تو کھٹا ہے میں نے میٹھا
انار لانے کیلئے کہا تھا... وہ گئے اور دوسرا انار توڑ کر لے آئے... یہ انار بھی کھٹا لکلا مالک نے

غصے میں آ کر کہا...

میں نے تم سے میٹھا انار لانے کیلئے کہا تھا اور تم دونوں مرتبہ کھٹا انار لے آئے... جائز میٹھا انار لے آؤ... وہ گئے اور تیسرا انار توڑ کر لے آئے... لیکن تیسرا انار بھی کھٹا تھا... اب زبان کے مالک کو بہت غصہ آیا اور حیرت بھی ہوئی... چلا کر بولا...

تمہیں میٹھے کھٹے کی بھی پہچان نہیں... انہوں نے جواب دیا... پہچان ہو بھی کیسے سکتی ہے... میں نے آج تک کسی درخت سے کوئی انار نہیں کھایا... مالک نے حیران ہو کر پوچھا... میں کیوں... وہ بولے...

اس لئے کہ آپ نے باغ سے کھانے کی اجازت نہیں دی... آپ کی اجازت کے بغیر جدا کوئی انار کھانا میرے لئے کس طرح جائز ہو سکتا ہے... مالک حیرت زدہ رہ گیا... اس نے یہ بات باغ کے دوسرے ملازموں سے پوچھی...

انہوں نے بتایا... یہ ٹھیک ہے... انہوں نے آج تک کوئی انار نہیں کھایا... باغ کا مالک اس قدر متاثر ہوا کہ اپنی بیٹی کی شادی ان سے کر دی... ان کا نام مبارک تھا... باغ کے مالک کی بیٹی سے ان کا ایک بیٹا پیدا ہوا... اس کا نام عبداللہ رکھا گیا...

حضرت عبداللہ بن مبارک رحمۃ اللہ علیہ کو اللہ تعالیٰ نے علمائے اسلام میں جو مقام عطا فرمایا وہ ایک دنیا جانتی ہے...

☆☆☆☆

ایک غریب طالب علم پنجاب سے دہلی پہنچا... شاہ جہاں کا دور تھا... وہ اپنی گز ربر کیلئے ایک نواب کے لڑکوں کو تعلیم دینے لگا... رات کو وہ خود پڑھتا تھا... اس کا نام ملا سعد اللہ خان تھا... انہی دونوں ایران کے بادشاہ نے شاہ جہاں کو ایک خط لکھا... دونوں کے درمیان خطوط کا تبادلہ ہوتا رہتا تھا... اس خط کے ساتھ قسمتی تھی بھی آئے تھے... خط کے آخر میں ایک سطر دربار میں سے کسی سے بھی نہ پڑھی گئی... شاہ جہاں بہت فکر مند ہوا کیونکہ اسے آخر خط کا جواب دینا تھا اور جب تک سطر کا مطلب سمجھ بھی نہ آتا... اس وقت تک جواب نہیں لکھا جا سکتا تھا... جس نواب کے لڑکوں کو ملا سعد اللہ خان پڑھاتا تھا... وہ خط اسے بھی دیا گیا تاکہ

وہ اس سطر کو پڑھ سکے... انہوں نے بھی کوشش کی... لیکن نہ پڑھ سکا... اس بات کا پتہ ملا سعد اللہ کو لگا... اس نے نواب سے کہا...

خط مجھے دکھائیں... شاید میں پڑھ سکوں... جواب میں نواب نے کہا... بڑے بڑے عالم فاضل اسے سمجھنے کی کوشش کر چکے ہیں... تم کیسے پڑھ لوگے... اس پر سعد اللہ نے کہا... دکھانے میں کیا حرج ہے... آخر نواب نے خط دکھا دیا... ملانے اس سطر کو پڑھا پھر نواب سے بولا... میں اس سطر کا مطلب سمجھ گیا... جب بادشاہ سلامت کی طرف سے خط کا جواب دیا جائے تو آخری سطر کا جواب میں لکھوں گا...

نواب یہ سن کر بہت حیران ہوا... اس نے یہ بات بادشاہ کو بتائی... بادشاہ بھی بہت حیران ہوا اور خوش بھی... اس طرح اس سطر کا جواب ملا سعد اللہ سے لکھوا یا گیا اور خط شاہ ایران کو صحیح دیا گیا...

ادھر شاہ جہاں نے سوچا... ملا سعد اللہ کی ذہانت کو آزمایا جائے... اس نے ملا کوشہ بی مرغی خانے کا مہتمم بنادیا... یہ کام اگر چہ ملا کے مزاج کے مطابق نہیں تھا... لیکن اس نے خوش اسلوبی سے اپنا کام شروع کر دیا... اس نے ایسے انتظامات کئے کہ مرغی خانے کا خرچ بالکل ختم ہو گیا... ایک دن بادشاہ نے مرغی خانہ کا حساب دیکھا تو بہت حیران ہوا... اس نے وزیر سے پوچھا کیا تمام مرغیاں مر گئیں کہ مرغی خانہ کا خرچ ختم ہو گیا ہے...

وزیر کوئی جواب نہ دے سکا تو بادشاہ خود مرغی خانے گیا... اس نے دیکھا... مرغیاں پہلے سے زیادہ موٹی ہو چکی ہیں... اس نے حیران ہو کر ملا سعد اللہ سے پوچھا... یہ سب کیسے ہوا... اس نے بتایا...

جہاں پناہ جس آئی سے باور پھی خانہ کے برتاؤں کے منہ بند کئے جاتے ہیں... وہ پہلے ضائع کر دیا جاتا تھا اب میں وہ آٹا مرغیوں کو کھلادیتا ہوں... اس طرح خرچ کی بچت ہو گئی ہے... بادشاہ بہت خوش ہوا اور اسے ایک کتب خانے کا ناظم مقرر کر دیا... یہ جگہ اس کے مزاج کے مطابق تھی... کیونکہ اسے کتابیں پڑھنے کا بہت شوق تھا... اب بادشاہ کتب خانے میں آیا... اس نے دیکھا اکثر کتابوں پر کم خواب اور زیریفت کے غلاف چڑھے ہوئے ہیں...

اس نے ناراض ہو کر ملا سے کہا کہ
تم نے اتنے قیمتی کپڑے کتابوں پر چڑھائے لیکن کسی خرچ کا مطالبہ نہیں
کیا... ملانے جواب دیا...

جہاں پناہ ان پر ایک پیسہ بھی خرچ نہیں ہوا... بادشاہ نے حیران ہو کر پوچھا وہ کیسے...
ملاسعداللہ نے جواب دیا...

امراء اور وزرا اپنی درخواستیں ریشم اور کم خواب کے قیمتی کپڑوں میں رکھ کر آپ کی
خدمت میں پیش کرتے ہیں... یہ تمام کپڑے شاہی دفتر میں بے کار پڑے تھے... میں نے
ان کے غلاف تیار کرائے...

بادشاہ بہت خوش ہوا اور دل میں کہنے لگا... یہ شخص تو وزیر اعظم بننے کے لائق ہے...
اس دوران شاہ ایران کا جواب آگیا... اس نے لکھا تھا... جس شخص نے ہمارے خط کا
جواب دیا ہے وہ ضرور آپ کا وزیر اعظم ہے اور اگر وہ یہ بات نہیں ہے تو وہ ہمارے پاس
آجائے... ہم اسے وزیر اعظم بنانے کیلئے تیار ہیں...

بادشاہ نے یہ خط پڑھ کر سعداللہ کو طلب کیا اور پوچھا یہ بتاؤ شاہ ایران کی اس سطر کا کیا
مطلوب تھا اور تم نے کیا جواب لکھا تھا...
سعداللہ نے عرض کیا...

جہاں پناہ انہوں نے پوچھا تھا کہ آپ ہیں تو شاہ ہند اور خود کو کہلاتے ہیں شاہ جہاں
ہیں... میں نے ان کی اس بات کا جواب یہ دیا کہ جہاں اور ہند کے حروف کے عدد برابر
ہیں... لہذا ہند کی جگہ جہاں لکھنے پر کیا اعتراض ہو سکتا ہے...

شاہ جہاں اس جواب پر اتنا خوش ہوا کہ اس نے اسے انعام و اکرام سے نواز اور اپنا وزیر بنالیا...

☆☆☆☆

امام ابو عبد القاسم اپنی طالب علمی کے زمانے میں اپنے کسی استاد سے یا کسی عالم سے ملنے کیلئے
جاتے تو ان کے دروازے پر کھڑے رہتے... اطلاع دینے کیلئے دستک نہ دیتے... بس باہر کھڑے رہ کر
ان کے باہر آنے کا انتظار کرتے رہتے... مطلب یہ کہ اپنے استاذ کا اتنا ادب کرتے...

جنید بغدادی رحمۃ اللہ علیہ اپنے بچپن میں ایک دن مدرسے سے گزرے تو باپ کو
بہت غمگین پایا... انہوں نے پوچھا...
ابا جان آپ کس لئے غمگین ہیں... انہوں نے بتایا...
بیٹا تمہارے ماموں سری سقطی رحمۃ اللہ علیہ کو زکوٰۃ بھیجی تھی... انہوں نے واپس
کر دی... اس پر حضرت جنید بولے...
لائیے میں دے آتا ہوں... زکوٰۃ کی رقم لے کر آپ ماموں کے گھر آئے اور ان سے کہا...
اللہ تعالیٰ نے آپ پر فضل کیا اور میرے والد کے ساتھ عدل کیا... آپ یہ زکوٰۃ قبول فرمائیے...
حضرت سری سقطی رحمۃ اللہ علیہ نے پوچھا... یہ فضل اور عدل کیسے...
انہوں نے جواب دیا...
آپ کو درویشی ملی... چاہے آپ زکوٰۃ لوٹا دیں... چاہے منظور کر لیں اور میرے والد
اس کام پر مامور ہیں کہ مستحق کو زکوٰۃ دیں...
حضرت سری سقطی رحمۃ اللہ علیہ کو یہ بات بہت پسند آئی... چنانچہ آپ نے فرمایا...
زکوٰۃ سے پہلے میں تمہیں قبول کرتا ہوں...

☆☆☆☆

حضرت جنید بغدادی رحمۃ اللہ علیہ کی عمر سات سال کی تھی... ان کے ماموں حضرت
سری سقطی رحمۃ اللہ علیہ انہیں اپنے ساتھ حج پر لے گئے... وہاں کچھ بزرگ شکر کے مسئلے
پر بات کر رہے تھے... حضرت سری سقطی رحمۃ اللہ علیہ نے حضرت جنید بغدادی سے کہا...
تم بھی اپنی رائے پیش کرو... حضرت جنید بغدادی رحمۃ اللہ علیہ نے اجازت ملنے پر کہا...
شکر یہ ہے کہ جونعت اللہ تعالیٰ نے تمہیں دی ہے اس میں اللہ تعالیٰ کی نافرمانی نہ کرو
اور اس نعمت کو گناہ کا ذریعہ نہ بناؤ...

تمام حاضرین نے فیصلہ نایا کہ یہ شکر کی سب سے اچھی تعریف ہے... اب سب نے
ان سے پوچھا... تم نے یہ تعریف کہاں سے سیکھی...
یہ بولے... ماموں جان (حضرت سری سقطی رحمۃ اللہ) کی صحبت سے...

☆☆☆☆

حضرت بشر بن حارث رحمۃ اللہ علیہ حضرت معافی بن عمر رحمۃ اللہ علیہ سے ملنے کیلئے
گئے... انہوں نے دروازے پر دستک دی تو اندر سے پوچھا گیا... کون ہے ...

حضرت بشر بن حارث نے جواب میں بتایا...
بشرطی... حافی کا مطلب ہے ننگے پاؤں والا ...

ان کا نام سن کر اندر سے ایک چھوٹی پچی نے کہا...
اگر آپ دوپیے کا جوتا خرید لیں تو حافی نام آپ سے رخصت ہو جائے ...

☆☆☆☆

خلیفہ معتصم باللہ خاقان کی بیمار پرسی کیلئے گئے... وہاں خاقان کے بیٹے فتح سے
ملاقات ہوئی... معتصم نے اس سے پوچھا... خلیفہ کا گھر اچھا ہے یا تمہارے والد کا...
پچ نے فوراً جواب دیا... اگر امیر المؤمنین ہمارے گھر ہوں تو والد کا گھر ہی اچھا
ہے... یہ سن کر خلیفہ نے اپنے ہاتھ میں ٹکینہ دکھایا اور پوچھا اس سے بہتر کوئی چیز دیکھی ...
پچ نے کہا... وہ ہاتھ جس میں یہ ٹکینہ ہے ...

☆☆☆☆

جاج بغدادی حدیث کا علم حاصل کرنے کیلئے جانے لگے تو مان کے پاس انہیں دینے
کیلئے اور تو کچھ نہیں تھا ایک سو کلچے پکا کر انہیں دے دیئے... وہ ان کلچوں کو مٹی کے ایک گھرے
میں بھر کر لے گئے... سالن کا انتظام انہیں خود کرنا تھا اور وہ انہوں نے کر لیا... انتظام یہ تھا کہ
دریائے دجلہ سے پانی لیتے اور ایک کلچہ روزانہ اس پانی میں ڈبو ڈبو کر کھا لیتے... ان کی درس گاہ
کے استاد حضرت شاہ بہ محمد تھے... ایک سوروز تک انہوں نے انتہائی محنت اور لگن سے حدیث
کا سبق پڑھا... یہاں تک کہ کلچے ختم ہو گئے اور انہیں مجبوراً اور س گاہ کو خیر باد کہنا پڑا ...

☆☆☆☆

استاد محترم اگر آپ اجازت دیں تو یہ سواحدیث سنادیں ...

استاد نے حیران ہو کر فرمایا... اچھا سنا میں ...

انہوں نے سوکی سواحدیث سنادیں... استاد ان کے حافظہ پر حیرت زدہ رہ گئے ...

اب یہ دونوں عیسیٰ بن یوس کی درس گاہ میں پہنچے... انہوں نے بھی ایک سو احادیث سنائیں... مامون احادیث سن کر بہت متاثر ہوئے اور استاد کی خدمت میں دس ہزار درہم کا نذرانہ پیش کیا... انہوں نے لینے سے صاف انکار کر دیا اور فرمایا...
حدیث سنانے کے بد لے میں تمہارا ایک گھونٹ پانی بھی قبول نہیں کر سکتا...

☆☆☆

ایاس بن معاویہ بھی بچے تھے... ایک بوڑھے نے ان کا کچھ مال چھین لیا... انہوں نے شور مچایا تو کچھ لوگ جمع ہو گئے... بوڑھے نے انہیں بتایا کہ یہ لڑکا غلط کہہ رہا ہے... مال تو اس کا اپنا ہے... ادھر ایاس بن سادب کا کہنا تھا کہ مال ان کا ہے... آخر معاملہ دمشق کے قاضی کے پاس پہنچا... عدالت میں پہنچ کر ایاس بن معاویہ بولے...
قاضی صاحب! اللہ آپ کو سلامت رکھے... اس بوڑھے نے مبرا مال چھیننا ہے... یہ سن کر قاضی نے کہا... یہ عمر میں تم سے بڑے ہیں... اس انداز میں بات نہ کرو...
اس پر ایاس بن معاویہ بولے...

قاضی صاحب! اللہ آپ کو سلامت رکھے... حق بات مجھ سے اس سے اور آپ سے بھی بڑی ہے... یہ سن کر قاضی کو غصہ آگیا... اس نے چلا کر کہا...
چپ رہو... ایاس بن معاویہ بالکل نہ ڈرے اور بے باکی سے بولے...
میں چپ ہو گیا تو میری بات کو محبت کے ساتھ کون پیش کرے گا... قاضی یہ سن کر تملما اٹھا س نے کہا... اللہ کی قسم تو خیر کے ساتھ نہیں بولے گا... اس پر ایاس بن معاویہ بولے...
لا الہ الا اللہ وحده لا شریک له...

اس ساری گفتگو کی تفصیل کسی نے امیر المؤمنین کو پہنچا دی... انہوں نے قاضی کو معزول کر دیا اور ایاس بن معاویہ کو قاضی بنادیا... یہ بہت مشہور قاضی بنے ان کے فیصلے بہت مشہور ہیں...

☆☆☆

فرزدق بچپن ہی سے شاعر تھے... ان کے والد حضرت علی رضی اللہ عنہ کے عقیدت مند تھے... ایک روز یہ فرزدق کو ساتھ لئے حضرت علی رضی اللہ عنہ کی خدمت میں پہنچے اور بولے... امیر المؤمنین یہ بچہ شاعر ہے...

یہ سن کر آپ نے فرمایا... کیا ہی اچھا ہوتا اگر یہ بچہ حافظ قرآن ہوتا... والد انہیں لے کر لوئے تو انہوں نے قسم کھالی کہ جب تک قرآن کریم حفظ نہ کروں گا مگر سے نہیں نکلوں گا... چنانچہ آپ نے گھر میں قرآن پاک حفظ کر لیا...

حضرت شیخ عبدالقدار جیلانی کی عمر چودہ سال تھی... والدہ نے انہیں اعلیٰ دینی تعلیم کیلئے بغداد جانے والے قافلے کے ساتھ بھیج دیا... روانگی کے وقت والدہ نے آپ کے کپڑوں میں چالیس اشرفیاں سی دیں تاکہ محفوظ رہیں اور ضرورت کے وقت وہ ان کو کام میں لاتے رہیں...

قافلہ اپنی منزل کی طرف چلا جا رہا تھا کہ ڈاکوؤں نے قافلے کو گھیر لیا اور لوٹ مار شروع کر دی... انہوں نے پورے قافلے کو خوب لوٹا... کئی لوگوں کو مارا پیٹا بھی... اس طرح لوٹ مار کرتے چند ڈاکوآپ کے پاس بھی آئے... ان میں سے ایک نے پوچھا... اے لڑکے: تمہارے پاس کیا ہے... آپ نے فوراً جواب دیا... میرے پاس چالیس اشرفیاں ہیں...

ڈاکوؤں نے خیال کیا لڑکا نماق کر رہا ہے کیونکہ دوسرے تو چھپا رہے تھے کہ ان کے پاس کیا کچھ ہے اور انہوں نے بے دھڑک بتا دیا کہ ان کے پاس چالیس اشرفیاں ہیں... وہ آپ کو کپڑا کراپنے سردار کے پاس لے گئے اور ساری بات بتائی... سردار نے بھی آپ سے یہی سوال کیا... بتاؤ... تمہارے پاس کیا ہے... آپ نے جواب دیا... میرے پاس چالیس اشرفیاں ہیں... اگر تمہارے پاس چالیس اشرفیاں ہیں تو پھر دکھاؤ وہ کہاں ہیں... آپ نے فوراً اپنے لباس کی اس جگہ کو ادھیر ڈالا جس میں اشرفیاں تھیں اشرفیوں کو دیکھ کر تمام ڈاکو جیران رہ گئے... سردار بولا...

اے لڑکے جب میرے ساتھیوں نے تمہاری تلاشی میں تو انہیں کون قدی نہیں مل سکی...

اگر تم نہ بتاتے تو ہمیں یہ اشرفیاں نہ ملتیں... آخر تم نے ہمارے پوچھنے پر ان کے بارے میں کیوں بتا دیا... سردار کی بات کے جواب میں آپ نے فرمایا...

میں تعلیم حاصل کرنے کیلئے بغداد جا رہا ہوں... جب میں گھر سے نکل رہا تھا تو میری والدہ نے یہ اشرفیاں سفر خرچ کیلئے میرے لباس میں سی دی تھیں... رخصت کرتے وقت ماں نے اس کی سخت تاکید کی تھی کہ بیٹا چاہے کچھ بھی کیوں نہ ہو جائے... بہت سچ بولنا اور سچ کا دامن بھی نہ چھوڑتا...

جب ڈاکوؤں نے یہ بات سنی تو ان کے دل کی دنیا بدل گئی... ان پر اس بات کا اس قدر اثر ہوا کہ انہوں نے اسی وقت برے کاموں سے توبہ کر لی اور اچھائی کا راستہ اختیار کر لیا...

☆☆☆☆

حضرت بہلول رحمۃ اللہ علیہ بصرہ کی سڑک پر چلے جا رہے تھے... انہیں راستے میں چند لڑکے اخروتوں سے کھیلتے نظر آئے... ایک لڑکا ان کے قریب کھڑا رہا تھا... انہیں خیال آیا کہ اس لڑکے کے پاس اخروٹ نہیں ہیں... اس لئے یہ رورہا ہے... انہوں نے اس سے کہا... بیٹا کیا تمہارے پاس کھینے کیلئے اخروٹ نہیں ہیں... میں اخروٹ دلوادوں... لڑکے کے نے ان کی طرف نگاہ الٹا کر دیکھا پھر بولا...

کیا یہ کھینے کیلئے پیدا ہوئے ہیں... انہوں نے پوچھا... تو پھر کس لئے پیدا ہوئے ہیں... جواب میں اس نے کہا... دین کا علم سیکھنے کیلئے عبادت کرنے کیلئے... یہ سن کر بہلول حیران ہوئے اور بولے...

اللہ تمہاری عمر میں برکت دے تم نے یہ بات کس سے سیکھی...
اس نے جواب دیا... اللہ تعالیٰ کا ارشاد ہے کیا تمہارا یہ گمان ہے کہ تم بے کار پیدا کئے گئے ہو اور تم ہماری طرف نہیں لوٹائے جاؤ گے... یہ سن کر بہلول بولے... تم تو بڑے حکیم معلوم ہوتے ہو مجھے کچھ نصیحت کرو...

اب اس نے چار شعر پڑھے... پھر آسمان کی طرف منہ کیا اور دونوں ہاتھ اٹھادیے... آنسو اس کی آنکھوں سے بے تحاشا بہرہ ہے تھے... پھر یہ بے ہوش ہو گیا... ہوش آیا تو میں نے کہا...

بیٹا ابھی تمہیں اتنا خوف کیوں ہے... ابھی تو تم بچے ہو... تمہارے نامہ اعمال میں کوئی گناہ بھی نہیں لکھا گیا ہوگا... یہ سن کرو وہ کہنے لگا...

میں نے اپنی والدہ کو آگ جلاتے ہوئے دیکھایا کہ جب وہ آگ جلانے لگتی ہے تو ہمیشہ پہلے چھوٹی چھوٹی لکڑیوں کو چوہے میں رکھتی ہے... مجھے یہ ڈر ہے کہ جہنم میں چھوٹی لکڑیوں کی طرح مجھے نہ رکھ دیا جائے...

حضرت بہلوں نے فوراً کہا... صاحبزادے... تم تو بڑے حکیم معلوم ہوتے ہو مجھے مختصر نصیحت کرو... اس پر اس نے چھ شعر پڑھے... بہلوں پر ان اشعار کا بہت زیادہ اثر ہوا... وہ غشی کھا کر گر پڑے... ہوش میں آئے تو لڑکا جا چکا تھا... انہوں نے ان بچوں سے پوچھا... بچووہ لڑکا کون تھا... وہ بولے... آپ انہیں نہیں جانتے وہ حضرت حسین رضی اللہ عنہ کی اولاد میں سے ہیں...

حضرت بہلوں نے سر ہلا�ا اور کہنے لگے... مجھے حیرت ہو رہی تھی کہ یہ پھل کس درخت کا ہے... واقعی یہ پھل اسی درخت کا ہو سکتا ہے...

☆☆☆☆

شیخ سعدی ابھی بچے تھے ایک دن ان کے والد انہیں میلہ دکھانے کیلئے لے گئے... میلے میں ہجوم بہت تھا... اتفاق کی بات کہ ان کا ہاتھ باپ کے ہاتھ سے چھوٹ گیا اور ان سے بچھڑ گئے... اب یہ زار زار سے روئے...

دوسری طرف والدہ بھی پریشانی کے عالم میں انہیں اوہرا دھرتلاش کرتے پھر رہی تھی... یہ والد کو نظر آگئے... فوراً ان کے پاس پہنچ کر ان کا ہاتھ پکڑ لیا اور ان کا کان کھینچ کر بولے... گستاخ! میں نے تجھ سے کہا تھا میرا ہاتھ نہ چھوڑ نا مگر تو نے پرواہ نہیں کی...

شیخ سعدی کہتے ہیں بچپن کا یہ واقعہ میری رہنمائی کرتا رہا... میں سمجھ چکا تھا کہ جو بزرگوں کا دامن چھوڑتا ہے وہ دنیا کے میلے میں بھٹک کر رہ جاتا ہے...

☆☆☆☆

والد بچپن میں انتقال کر چکے تھے... والدہ نے گھر کے اخراجات کیلئے آپ کو دھوپی کے پاس بٹھا دیا لیکن انہیں علم کا شوق امام ابو حنفیہ رحمہ اللہ کے درس میں لے گیا... ذہین اور شوقیں طالب علم پر استاد کی نظر شفقت رہتی ہے... چند دن کی غیر حاضری کے بعد جب درس میں آئے تو استاد صاحب نے غیر حاضری کی وجہ پوچھی...
انہوں نے گھر کی حالت اور دھوپی کا ذکر کیا...

استاد صاحب نے یہ ماجرا سن کر ایک تحلیل دی جس میں سود رہم تھے اور فرمایا اس سے کام چلا و جب ختم ہو جائیں تو مجھے بتانا...

رقم ختم ہونے سے پہلے ہی استاد صاحب رحمہ اللہ مزید رقم دے دیتے ایک مرتبہ ان کی والدہ استاد صاحب کی خدمت میں حاضر ہوئیں اور کہایہ یتیم بچہ ہے میں جانتی ہوں کہ کوئی کام سیکھ کر کمانے کے لائق ہو جائے... اس لئے اسے اپنے درس میں شریک ہونے سے روکتے...
امام صاحب نے فرمایا... یہ تو پستے کے گھی میں فالودہ کھانا سیکھ رہا ہے...
والدہ نے مذاق سمجھا اور چل گئیں...

فرماتے ہیں کہ اللہ تعالیٰ نے مجھے اسی کی بدولت وہ مقام عطا کیا کہ خلیفہ وقت ہارون الرشید کے دور میں عہدہ قضا پر فائز ہوا... ایک دن کھانے کے وقت مجھے خلیفہ نے ایک پیالہ پیش کر کے کہایہ بڑی خاص چیز ہے جو ہمارے لئے بھی بھی بھی بنتی ہے...
فرماتے ہیں کہ میں نے پوچھایا کیا چیز ہے؟

خلیفہ نے بتایا کہ یہ پستے کے روغن میں بنا ہوا فالودہ ہے... یہ سن کر مجھے حرمت سے ہنسی آگئی... خلیفہ نے ہنسنے کی وجہ پوچھی تو بچپن میں اپنے استاد صاحب رحمہ اللہ کا قول اور اپنے بچپن کے حالات سنائے... خلیفہ نے سن کر کہا...

اللہ تعالیٰ امام ابو حنفیہ رحمہ اللہ پر رحم فرمائے وہ اپنی عقل کی آنکھ سے وہ کچھ دیکھتے تھے جو چشم سر سے نظر نہیں آسکتا... یہ خوش نصیب بچہ دنیاۓ علم و فضل میں امام ابو یوسف رحمہ اللہ کے نام سے معروف ہیں... (جہاں دیدہ)

چودہ برس کی عمر میں امام صاحب کی مجلس میں حاضر ہو کر سب سے پہلا مسئلہ پوچھا...
آپ اس لڑکے کے بارہ میں کیا فرماتے ہیں جو عشا کی نماز پڑھنے کے بعد اسی رات
بالغ ہوا... کیا وہ عشا کی نماز لوٹائے...؟

امام صاحب نے فرمایا... ہاں...
یہ سن کرو وہ لڑکا مجلس سے اٹھا اور مسجد کے کونہ میں جا کر نماز لوٹائی... امام صاحب نے

جب دیکھا تو فرمایا... اگر اللہ نے چاہا تو یہ لڑکا ضرور کامیاب ہو گا...

اول ہر اللہ تعالیٰ نے لڑکے کے دل میں مجلس علم میں بیٹھنے اور حصول علم کا شوق پیدا کر دیا
چنانچہ امام صاحب کی مجلس میں داخلہ کیلئے حاضر ہوئے...
امام صاحب نے پوچھا... کیا قرآن مجید حفظ کر چکے ہو...
لڑکا یہ سن کرو اپس ہوا اور ایک ہفتہ میں مکمل قرآن مجید حفظ کرنے کے بعد اپنے والد

کے ہمراہ حاضر خدمت ہوا...

امام صاحب کو جب تکمیل حفظ کا علم ہوا تو مجلس میں حاضری کی اجازت مل گئی... اس
سعادت مند بچے نے اپنے استاد کی صحبت اور علمی مشاغل کو اپنا اوڑھنا بچھونا بنا لیا...
حتیٰ کہ اسلام کا عظیم مجتهد بنا اور آج بھی دنیا کے علم و فقہ میں امام محمد رحمہ اللہ کے نام
سے پہچانا جاتا ہے... (فضائل حفظ القرآن)

☆☆☆☆

پانچ برس کی عمر ہی کیا تھی... حضرت ابو بکر بن مقری کی مجلس میں حاضر کئے گئے کہ اس بچے
نے ایک سال کی مدت میں مکمل قرآن پاک حفظ کر لیا ہے... آپ نے سورۃ الکافرون سنانے کو کہا...
بچے نے بلا تکلف یہ سورت سنادی... مجلس میں سے کسی صاحب نے سورۃ المرسلات
سنانے کی فرماش کی آپ نے یہ سورۃ بھی سنادی...
اس پر ابو بکر بن مقری رحمہ اللہ نے اہل مجلس کو فرمایا اس بچے سے قرآن حاصل کرو اور

ذمہ داری مجھ پر ہے... یہ کس حافظ قرآن علامہ ابن لبان رحمہ اللہ تھے... (مقدمہ فتح الہم)

☆☆☆☆

علامہ ابن حجر رحمہ اللہ کے بچپن کی کہانی سنئے... خود اپنے بارہ میں فرماتے ہیں...
 ۸۲ھ میں گیارہ برس کی عمر میں مسجد حرام میں تراویح سانے کا شرف حاصل ہوا...
 آپ پانچ برس کی عمر میں مکتب میں بٹھائے گئے تو صرف ایک دن میں سورۃ مریم حفظ
 کر کے سب کو حیران کر دیا... (ظفر المصلین)



پیارے بچو! ہم آپ کو ایک نذر اور حق گلزار کے کا واقعہ سانتے ہیں... وہ لڑکا جس نے
 حاج بن یوسف جیسے جابر حکمران کی آنکھوں میں آنکھیں ڈال کر اس سے حق اور پنج گفتگو کی
 وہ گفتگو جو کسی عام انسان کے بس کی بات نہیں تھی...

چنانچہ سنئے:... ایک مرتبہ حاج اپنے محل کے دریچے میں نشت فرماتھا، عراق کے بعض
 سردار بھی حاضر تھے... ایک لڑکا جس کے بال اسکی کمر تک لٹک رہے تھے اس نے فلک نما
 عمارت کو غور سے دیکھا دا میں با میں نظر کی اور بآواز بلند کہا: ”کیا اوپنجی اوپنجی زمینوں پر
 نشان بناتے ہو... بے فائدہ اور مضبوط قلعے بناتے ہو... اس خیال سے کہ ہمیشہ جیتے رہو
 گے،“ حاج تکیہ لگائے بیٹھا تھا یہ سن کر سیدھا ہو گیا اور کہنے لگا لڑکے تو مجھے عقل مند اور ذہین
 معلوم ہوتا ہے ادھر آ: وہ آیا تو اس سے کچھ باتیں کرنے کے بعد کہا، کچھ پڑھو... لڑکے نے
 پڑھنا شروع کیا... اعوذ بالله من الشیطان الرجیم ...

اذا جاء نصر الله والفتح ورأيت الناس يخرجون من دين الله افوجأ...
 ترجمہ: شیطان رجیم سے خدا کی پناہ مانگتا ہوں جبکہ خدا کی مدد اور فتح آئی اور تو دیکھے کہ
 لوگ خدا کے دین سے فوج فوج نکلے جا رہے ہیں...
 حاج:... ”یدخلون“ پڑھو یعنی داخل ہوتے ہیں ...

لڑکا:... بے شک داخل ہی ہوتے تھے مگر تیرے عہد حکومت میں چونکہ لوگ نکلے جا رہے
 ہیں اس لئے میں نے یہ لفظ استعمال کیا...
 حاج:... تو جانتا ہے میں کون ہوں؟

لڑکا:... ہاں میں جانتا ہوں کہ ثقیف کے شیطان سے مخاطب ہوں ...

حجاج:... تو دیوانہ ہے اور قابل علاج ہے اچھا امیر المؤمنین کے بارے میں تم کیا کہتے ہو....

لڑکا:... خدا ابو الحسن (حضرت علی کرم اللہ وجہہ) پر رحمت کرے ...

حجاج:... میری مراد عبد الملک بن مروان سے ہے ...

لڑکا:... اس نے تواتنے گناہ کیے ہیں کہ زمین و آسمان میں نہیں سما سکتے ...

حجاج:... ذرا ہم بھی تو سنیں کہ وہ کون کون سے گناہ ہیں؟

لڑکا:... ان گناہوں کا ایک نمونہ تو یہ ہے کہ تجھے جیسے ظالم کو حاکم بنایا تو وہ ہے کہ غریب رعایا کا مال مباح اور خون حلال سمجھتا ہے ...

حجاج نے مصاحبوں کی طرف دیکھا اور کہا اس گستاخ لڑکے کے بارے میں کیا کہتے ہو؟ سب نے کہا اس کی سزا قتل ہے کیونکہ یہ اطاعت پذیر جماعت سے الگ ہو گیا ہے ...

لڑکا: اے امیر! تیرے مصاحبوں سے تو تیرے بھائی فرعون کے مصاحب اچھے تھے جنہوں نے حضرت موسیٰ علیہ السلام اور ان کے بھائی کے متعلق فرعون سے کہا تھا کہ ان کے کرنے میں جلدی نہ کرنا چاہئے یہ کیسے مصاحب ہیں کہ (محض خوشامد کی وجہ سے) بغیر سوچ سمجھے میرے قتل کا فتویٰ دے رہے ہیں ...

حجاج نے یہ سوچ کر کہ ایک معصوم لڑکے کے قتل سے ممکن ہے سوزش عظیم نہ ہو جائے نہ صرف اس کے قتل کا ارادہ ملتوی کر دیا بلکہ اب خوف دلانے کے بجائے نرمی سے کام لینا شروع کیا اور کہا ...

اے لڑکے! تہذیب سے گفتگو کرو اور زبان کو بند کر... جامیں نے تیرے والے چار ہزار درہم کا حکم دے دیا ہے (اس کو لے کر اپنی ضرورتیں پوری کر لے)

لڑکا: مجھے درہم و دام کی کوئی ضرورت نہیں خدا تیرامنہ سفید اور تیر اٹخنہ اونچا کرے ...

حجاج نے اپنے مصاحبوں سے کہا کہ سمجھتے ہو اس کا مطلب کیا ہے؟ امیر ہم سے بہتر سمجھتا ہے... حجاج نے کہا اس نے اس فقرہ سے کہ خدا تیرامنہ سفید کرے میرے لئے کوڑھ کے مرض کی دعا کی ہے... اور اٹخنہ اونچا ہونے سے سولی لڑکا نا مراد لیا ہے... حجاج نے لڑکے سے کہا: ہم نے تیری نوخیزی پر رحم کیا ہے اور تیری ذہانت و ذکاؤت اور تیری جسارت و

جرأت کی وجہ سے تیری خطاۓ معاف کی ہے اس کے بعد لڑکے نے ججاج سے اور بھی باتیں کی اس کے چلے جانے پر اپنے مصاحبین سے کہا کہ خدا کی قسم! میں نے اس سے زیادہ دلاور اور سربکف کسی کو نہیں پایا اور امید ہے کہ وہ بھی مجھ جیسا کسی کو نہ پائے گا...

پیارے بچو! آپ نے دیکھا کہ اس لڑکے نے کتنی جرأۃ اور بہادری سے حق بات وقت کے حکمران کے سامنے کہی ہے... حق بات کہنا اللہ کو پسند ہے اس لئے جس میں ہمت ہواں کو موقع محل کے اعتبار سے صحیح اور حق بات کہہ دینی چاہئے چھپائی نہیں چاہئے اور ہمیشہ صحیح بولنا چاہئے اللہ تعالیٰ ہم سب کو حق اور صحیح کہنے کی توفیق عطا فرمائے... آمین!



ایک ریاست کے ہندوراجہ کا نتقال ہو گیا...

اس کی اولاد میں ایک نابالغ بچہ تھا جو اس کا جانشین ہونا چاہئے تھا...

مرنے والے کے بھائی کو طمع ہوئی کہ ریاست مجھے ملنی چاہئے بچہ اس کو نہیں چلا سکتا، وزراء ریاست کی خواہش تھی کہ یہ بچہ ہی اپنے باپ کی ریاست کا وارث بنے... معاملہ بادشاہ وقت عالمگیر کی خدمت میں پیش ہونا تھا...

وزراء اس بچہ کو لے کر دہلی پہنچ اور راستہ میں بچہ کو مکہ سوالات کے جوابات سکھاتے رہے کہ بادشاہ تم سے یہ سوالات کریں تو تم یوں کہنا...

جب وہ سب اپنی تعلیم ختم کر چکے اور دہلی پہنچ تو بچے نے وزراء سے کہا کہ... یہ سوالات وجوابات تو آپ نے مجھے بتلادیئے اور میں نے یاد کر لئے لیکن اگر بادشاہ نے ان کے علاوہ کوئی اور سوال کر لیا تو کیا ہو گا...

وزراء نے کہا کہ ہمیں معلوم نہیں تھا کہ آپ اتنے عقل مند ہیں ورنہ راستہ میں ہم آپ سے کچھ بھی نہ کہتے... بس اب ہمیں فکر نہیں جس کے ذہن میں یہ سوال پیدا ہو سکتا ہے اس کو جواب بھی اللہ ہی سکھلاتے گا...

پھر ہوا یہ کہ جب یہ لوگ دربار میں پہنچ تو دربار برخواست ہو چکا تھا...

عالمگیر اپنے زنانہ مکان میں چلے گئے تھے... اس بچہ کے پہنچنے کی اطلاع ملی تو اس کو

اندر مکان ہی میں بلا لیا... اس وقت عالمگیر گھر کے ایک حوض کے کنارہ پر تہبند باندھے ہوئے نہانے کے لئے تیار تھے... یہ بچہ حاضر ہوا تو ہنسی کے طور پر عالمگیر نے بچہ کو دونوں بازوں پکڑ کر حوض کی طرف اٹھایا اور کہا کہ حوض میں ڈبو دوں...

بچہ یہ سن کر بنس پڑا... بادشاہ نے اس کو نظر تاویب سے دیکھا تو بچہ بولا کہ مجھے ہنسی اس پر آگئی کہ آپ کی ذات تو ایسی ہے کہ جس کی ایک انگلی پکڑ لیں اس کو کوئی دریا غرق نہیں کر سکتا، میرے تو آپ دونوں بازو و تھامے ہوئے ہیں میں کیسے ڈوب سکتا ہوں... عالمگیر نے اس کو گود میں اٹھایا اور ریاست اس کے نام لکھ دی...

☆☆☆☆

معتصم باللہ خاقان کے پاس اس کی عیادت کو گئے اور فتح بن خاقان ابھی بچے تھے تو معتصم نے ان کو کہا...

امیر المؤمنین کا (میرا) گھر اچھا ہے یا تمہارے والد کا...

بچے نے جواب دیا...

امیر المؤمنین ہمارے والد کے گھر ہوں تو والد کا گھر ہی اچھا ہے...

پھر اپنے ہاتھ میں امیر نے نگینہ دکھایا اور پوچھا اس سے بہتر کوئی دیکھا ہے... بچے نے کہا ہاں وہ ہاتھ جس میں یہ نگینہ ہے... (کتاب الازکیاء)

☆☆☆☆

بر صغیر پاک و ہند کے اکابرین امت کا بچپن

شیخ علاؤ الدین علاؤ الحق بن گالی لاہور میں اپنے وقت کے ولی تھے... ان کی خانقاہ تھی... ان کے بیٹے شیخ نور الحق نور قطب کے نام سے مشہور تھے... انہوں نے خانقاہ میں آنے والے تمام لوگوں کی خدمت اپنے ذمے لے رکھی تھی... ان کے برتن دھوتے... کپڑے دھوتے... ان کیلئے پانی گرم کرتے... کوئی بیمار ہو جاتا تو رات دن اس کی تیمارداری کرتے... کھانا پکانے کیلئے لکڑیاں بھی کاٹ کر لاتے... ایک روز ان کے والد نے ان سے کہا...

نور الحق جس جگہ کنویں سے عورتیں پانی نکلتی ہیں وہاں پھسلن بہت ہوتی ہے... ان کے پاؤں پھسل جاتے ہیں برتن ٹوٹ جاتے ہیں... تم انہیں پانی نکال کر دے دیا کرو... حضرت نور قطب عالم چار سال تک یہ خدمت بھی انجام دیتے رہے... پانی نکال نکال کر حوض میں ڈالتے جاتے اور وہاں سے ضرورت مندرجہ تے جاتے... ان کے بڑے بھائی حکومت وقت کے وزیر تھے... چھوٹے بھائی کو اس طرح کام کرتے دیکھتے تو کہتے... یہ تم کس جنگال میں پڑ گئے ہو... میرے پاس آ جاؤ... تمہیں کوئی اعلیٰ عہدہ دلوادوں گا... نور الحق ان کی بات ہنس کر ثال دیتے اور کہتے...

خانقاہ کی خدمت میرے لئے وزارت سے بہتر ہے... اپنے والد کی وفات کے بعد لوگ ان کے گرد رہنے لگے... لوگوں کو ان سے بے پناہ عقیدت بھی ہو گئی... ایک روز کہیں جا رہے تھے... لوگوں کو خبر میں تواریخ کے دونوں طرف آ آ کر کھڑے ہو گئے... یہ دیکھ کر آپ رونے لگے... لوگوں نے رونے کا سبب پوچھا تو فرمایا...

آج اللہ تعالیٰ نے اس قدر لوگوں کے دل ہماری محبت سے بھریئے... سب کس قدر

احترام کرتے ہیں... لیکن نہ جانے آخرت میں ہمارا کیا حال ہوگا...

خلیفہ ہارون رشید نے اپنے دونوں بیٹوں امین اور مامون کو حدیث کا علم حاصل کرنے کیلئے عبد اللہ بن ادریس اور حضرت عیسیٰ بن یوسُس کی خدمت میں بھیجا... پہلے دونوں مبداللہ بن ادریس کی خدمت میں گئے... انہوں نے دونوں کے سامنے ایک سو احادیث سنائیں... جب استاد حاموش ہو گئے تو مامون نے کہا...

☆☆☆☆

مولانا رشید احمد گنگوہی اپنے بچپن میں بخار میں بتلا ہو گئے... بخار لمبا ہو گیا... یہاں تک کہ ایک سال تک بخار نے پیچھا نہ چھوڑا... یہاں کے دنوں میں علاج کرنے والے حکیم صاحب نے صرف موںگ کی دال کھانے کی اجازت دی... باقی تمام چیزوں سے پرہیز کرنے کیلئے کہا... آپ نے اس قدر طویل مدت تک موںگ کی دال سے روٹی کھائی... یا موںگ کی دال کی کچھ زی کھائی... نہ بھی اکتائے... نہ گھبرائے... نہ شکایت کی... نہ رونی صورت بنائی... نہ دوسری چیزوں کی خواہش کی... نہ صرف ایک چیز کے مسلسل کھانے پر غم و غصے کا اظہار کیا... نہایت مستقل مزاجی اور صبر و سکون سے دال کھاتے رہے...

آپ ابھی سات سال کے نہیں ہوئے تھے کہ ایک عجیب واقعہ پیش آیا... آپ شروع ہی سے نماز کے پابند تھے... اور نماز پڑھنے کا بہت شوق تھا... نماز کا وقت ہوتا تو فوراً مسجد میں آتے اور باجماعت نماز ادا کرتے تھے... مطلب یہ کہ ہیل کو دے کے زمانے میں بھی آپ کو نماز کا اتنا شوق تھا... ایک روز آپ ٹہلٹے ٹہلٹے جنگل کی طرف جانکے... شام کا سہانا وقت تھا... سخنڈی ہوا کے جھونکے دل کو فرحت بخش رہے تھے... یہاں تک کہ سورج غروب ہونے کے قریب ہو گیا... انہیں فوراً مغرب کی نماز کا خیال آیا... اسی وقت گھر کی طرف تیز تیز قدم اٹھانے لگے اگرچہ عمر صرف چھ اور سات سال کے درمیان تھی... پھولوں کی ٹہنیاں آپ کے ہاتھ میں تھیں اور جلد جلد کی طرف قدم اٹھا رہے تھے... پہلے گھر پہنچے... اماں سے بولے... اماں یہ ٹہنیاں پکڑیں میں نماز پڑھنے جاتا ہوں...

جھپٹے ہوئے مسجد میں داخل ہوئے انہوں نے کافی تیزی و کھائی تھی لیکن جماعت

کھڑی ہو چکی تھی... وضو کیلئے پانی لینے کنویں پر آئے تو لوٹے خالی تھے... وضو میں دیر ہوتی نظر آئی تو گھبرا گئے... ڈول کنویں میں ڈالا... وحیان نماز کی طرف تھا اور ہاتھ ڈول کی رسی پر پریشانی کے اس عالم میں... رسی پاؤں میں الجھٹی اور حضرت گنگوہی کنویں میں گر گئے... کنویں کی منڈیر سے کنویں کے اندر گرنے کا خیال سمجھتے اللہ تعالیٰ کی اس حالت میں مہربانی دیکھتے کہ آپ کو ذرا چوٹ نہ آئی... پہلے پانی میں نیچے گئے پھر پانی نے انہیں اور اچھال اور آپ کو کنویں کی تہبہ میں ابھری ہوئی سطح پر لا ڈالا...

اب چونکہ ڈول کی رسی آپ کے ساتھ ہی کنویں میں آگری تھی اس لئے قدرت نے ڈول کو الشادیا تھا آپ اس ڈول پر بیٹھ گئے... اب ڈول پانی سے تیر رہا تھا اور آپ اس پر بیٹھ تھے... اس طرح اللہ تعالیٰ نے آپ کی حفاظت فرمائی آپ کے جسم پر خراش تک نہ آئی... آپ کے گرنے سے دھماکہ ہوا... اس وقت تک نماز کی ایک رکعت نکل چکی تھی... آخر نمازی سلام پھیر کر کنویں کی طرف آئے... حضرت کی دادی کے بھائی نے کنویں میں گرنے والے نیچے کو دیکھ کر کہا...

یہ تورشید احمد لگتا ہے... اب وہ کنویں کے گرد مجمع جمع ہو گیا... سب ایک دوسرے کامنہ تک رہے تھے ہکابکا کھڑے تھے کہ کنویں سے آواز آئی... گھبرا یئے نہیں میں بہت آرام سے بیٹھا ہوں...

آخر رسی میں باندھ کر پیڑھا لٹکایا گیا اور اس کے ذریعے آپ کو باہر نکلا گیا تھا... آپ بالکل صحیح سلامت تھے... بس چھوٹی انگلی پر معمولی سی رگڑ لگتی تھی... یہ تھا مولانا تورشید احمد گنگوہی رحمہ اللہ کا بچپن... اس واقعے سے ان کی نماز کا شوق اور مصیبت میں نہ گھبراانا ثابت ہوتا ہے...



انہتائی کم عمری کا زمانہ تھا... ایک دن والد کے ہمراہ قریبی مسجد میں پہنچے... دونمازی آپس میں بحث کر رہے تھے کہ عذاب روح اور بدن دونوں کو ہو گا یا صرف روح کو ہو گا روح اور بدن دونوں کو عذاب ہونے کی دلیل دی گئی کہ باعث میں نا بینا اور لنگڑا چوری کرنے

کیلئے گئے... ناپینا نے لنگڑے کو خود پر سوار کر لیا اور یوں دونوں نے مل کر پھل توڑے جب با غبان آیا تو دونوں گرفتار کر لئے گئے ...

یہ بچہ اپنی علمی منازل طے کرتا رہا... ایک دن دورانِ مطالعہ تذکرہ القطبی میں حضرت عبداللہ بن عباس رضی اللہ عنہما سے یہی مثال مذکور دیکھی تو انتہائی بچپن کا یہ واقعہ یاد آگیا... (انوار انوری)

ایک مرتبہ بچپن میں اسلامی علوم کی اہم کتب زیرِ مطالعہ تھیں جن پر دورانِ مطالعہ مفید پوائنٹ بھی درج کئے گئے تھے... ایک بڑے عالم نے بچپن کی ذکاوت اور کمال فہم دیکھا تو پکارا ہے کہ یہ بچہ اپنے وقت کا رازی اور زمانہ کا غزالی ہو گا...

نوبرس کی عمر میں اسلامی علوم سے بہرہ ور ہو کر بارہ سال کی عمر تک فتویٰ نویسی جیسے عظیم عہدہ پر فائز ہونے والی یہ شخصیت حضرت علامہ انور شاہ کشمیری رحمہ اللہ کی ہے اور یہ ہے آپ کے بچپن کے سنبھالی دوڑ کی جھلکیاں ...

☆☆☆☆

ساری زندگی کی طرح ان کا بچپن بھی مثالی تھا... اس عمر میں جبکہ بچے کھیل کوڈ میں مصروف رہتے ہیں ان کو بھی ہم عمروں کے ساتھ کھیلنے نہیں دیکھا گیا...

فطری ذوق پر دین غالب تھا... مسجد میں لوگوں کو باجماعت نماز ادا کرتے دیکھتے تو اسی مبارک عمل کی نقل اتارتے... کبھی بازار میں اور کبھی جنگل میں پہنچ کر وعظ و نصیحت کی مجلس بنایتے...

بارہ تیرہ برس کی عمر ہی کیا ہے؟ لیکن اس لڑکپن، ہی سے تہجد کی عادت پختہ تھی... اس دینی محنت کو جب نامی صاحبہ دیکھتیں تو ان کی شفقت غالب آ جاتی لیکن یہاں طبیعت پر دین اور سعادت غالب تھی...

یہ تہجد گزار بچہ اپنے وقت میں حکیم الامم مجدد الملت کے عہدہ پر فائز ہوا اور آج بھی ان کی سینکڑوں کتب بڑی مفید ہیں... یہ تھے حضرت مولانا اشرف علی تھانوی رحمہ اللہ...

☆☆☆☆

گھر میں غربت تھی... تعلیمی اخراجات اور تعلیم کا شوق... اللہ تعالیٰ نے ذہانت اور حافظہ بھی خوب دیا تھا... معمولی محنت سے بنا تمام امتحانوں میں فرست پوزیشن لیتے تھے... تعلیم کے ساتھ ساتھ ہاتھ سے ٹوپیاں بنانے کر خود کماتے اور یوں مسلسل اپنا تعلیمی سلسلہ جاری رکھ رہے...

آج بھی نصف صدی سے زیادہ عرصہ گزرنے کے باوجود بچوں کی دینی تعلیم کیلئے آپ کی لکھی ہوئی کتاب "تعلیم الاسلام" نہایت مقبول ہے... آپ سمجھ گئے ہوں گے کہ درج بالا واقعہ حضرت مفتی کفایت اللہ دہلوی رحمہ اللہ کے بچپن کا ہے...

☆☆☆☆

رات بھر مطالعہ کا معمول تھا لیکن نیند کا غلبہ کم کرنے کیلئے نمکین چائے کا انتظام تھا... جب بھی نیند آنی شروع ہوتی چائے پی لیتے اور گھنٹہ دو گھنٹہ کیلئے طبیعت بشاش ہو جاتی... زمانہ طالب علمی میں اس قدر محنت کرنے والے طالب علم کو آج بھی دنیا شیخ الاسلام حضرت مولانا حسین احمد مدینی رحمہ اللہ کے نام سے جانتی بھی ہے اور مانتی بھی ہے...

☆☆☆☆

حضرت والد صاحب کی کڑی نگرانی سے طبیعت میں یکسوئی اور مطالعہ کا شوق پیدا ہو گیا تھا... کتابوں کے مطالعہ اور تعلیمی مصروفیت میں وقت گزرتا...

ایک مرتبہ کسی نے مسجد سے نیا جوتا اٹھایا... چونکہ تمام وقت مسجد اور مدرسے میں گزرتا تھا اور بیت الحلاء میں جانے کیلئے پرانے جوتے موجود رہتے تھے... اس لئے نیا جوتا خریدنے کی نوبت نہ آئی اور یوں چھ ماہ کا عرصہ گزر گیا... اس طرح مثالی انداز میں بچپن گزارنے والی شخصیت شیخ الحدیث مولانا محمد زکریا کانڈھلوی رحمہ اللہ کی تھی...

☆☆☆☆

بارہ تیرہ برس کی عمر کھیل کو دکا زمانہ سمجھا جاتا ہے... لیکن مولانا اس کم عمری میں بھی تعلیم کے علاوہ مہماںوں کی خدمت اور طلباء کا کھانے پکوانے اور دیگر مشاغل میں مصروف رہتے... اس

زمانہ میں بستی نظام الدین اولیاء میں مہمانوں کی کثرت رہتی تھی... آپ طلباء کے ساتھ آئنا گوند ہے... مصالحہ پینے اور جنگل سے جلانے کی لکڑیاں لانے کی خدمات سر انجام دیتے... ایک مرتبہ جنگل سے لکڑیاں لانے کی باری مولانا کی تھی... آپ جو لکڑی لائے وہ تازہ اور گیلی تھی اسے جلانے کیلئے آپ بار بار ہوا پھونکتے رہے لیکن لکڑی آگ نہ پکڑتی تھی... حضرت مولانا محمد الیاس رحمہ اللہ دور سے بیٹھے یہ ایمان افروز نظارہ دیکھتے رہے پھر تشریف لائے اور گیلی لکڑیوں میں کاغذ رکھ کر جلائے جس سے آگ جلی اور تاریخی جملہ ارشاد فرمایا کہ ”ہر کام سیکھنے سے آتا ہے“...

نہایت جفا کشی سے سعادتوں کو حاصل کرنے والے مولانا ”حضرت جی“ کے لقب سے مشہور ہیں اور پورا نام مولانا محمد یوسف کاندھلوی رحمہ اللہ ہے... آپ کی یادگار ”حیات الصحابہ“، آج بھی پوری دنیا کے دینی حلقوں میں پڑھی جاتی ہے...

☆☆☆☆

گھر پہنچنے پر والدہ نے کہا...

بیٹا آج گھر میں کھانے کیلئے کچھ نہیں ہے... ہاں ہماری گندم کی فصل تیار کھڑی ہے... اگر تم اس گندم کو کاث کر لاؤ تو میں آتا پیس کر روٹی پکا دوں...
سعادت مند بیٹا سخت گرمی میں اپنی زمین کی طرف چل پڑا... وہ اپنے ننھے وجود پر جس قدر بوجھ اٹھا سکتا تھا گندم کاٹ کر لے آیا...

والدہ نے چھان کر آٹا بنایا اور روٹی پکائی... اس طرح ظہر کے بعد کچھ کھانے کا سامان ہوا... اس قدر مشقت کے بعد بیٹے نے آرام نہیں کیا بلکہ ظہر کے بعد اپنی تعلیم کیلئے چل پڑا... والدین اور بیٹے نے یوں وقت گزارا لیکن اس بچے نے اپنی پڑھائی میں فرق نہ آنے دیا... یہ بچہ دارالعلوم دیوبند کا فاضل مولانا محمد یاسین صاحب رحمہ اللہ تھے...

☆☆☆☆

وہ کھیل کوڈ کے زمانہ میں اپنے دوستوں کے ساتھ کھیل رہے تھے... ایک روز والد صاحب آئے اور ہاتھ پکڑ کر اپنے گھر لے آئے... گھر میں کچھ بزرگ شخصیات آئی ہوئی تھیں...

ان میں سے ایک نحیف و بزرگ شخصیت نے کچھ مبارک کلمات کہلوائے میں نے
سب کے سامنے وہ کلمات دہرائے... کچھ دیر بعد تمام مہمان روانہ ہو گئے...
کچھ عرصہ بعد معلوم ہوا کہ بزرگوں کی یہ مجلس ایک سعادت مند بچے کی بسم اللہ کی
تقریب تھی... بسم اللہ کرانے والی بزرگ شخصیت حضرت شیخ الہند رحمہ اللہ تھے اور وہ خوش
قسمت بچہ حضرت مولانا مفتی محمود حسن گنگوہی رحمہ اللہ تھے...

☆☆☆☆

رات کو جلد سونا اور صبح جلد اٹھنا زندگی کی سعادت کی پہلی علامت ہے... والد صاحب
کا معمول رات کو پچھلے پھر بیداری کا تھا...
دس گیارہ برس کی عمر ہی کیا ہے؟ لیکن بہنوں سے اس عمر میں یہی التجا کرتے کہ مجھے صبح
جلدی بیدار کر دیں... صبح اندر ہیرے میں اٹھتے اور اپنا سبق یاد کرتے... بچپن کی نیند ہمیشہ
غالب رہتی لیکن وہ اس سے لڑتے رہتے...

والد صاحب ان کی صحت کے خیال سے اس قدر جلدی بیدار ہونے سے روکتے لیکن
انہیں جلدی بیدار ہونے کا ایسا شوق سوار تھا کہ جس دن دیر سے آنکھ کھلتی مولانا دن بھر پشیمان
رہتے... یہ مولانا ابوالکلام آزاد رحمہ اللہ کے بچپن کا واقعہ ہے (غبار خاطر)

☆☆☆☆

گھر کے ماحول کی پاکیزگی سنئے!

اتنی کم سنی کا زمانہ تھا کہ گھر کی خادمہ گود میں لئے پھرتی تھی... ایک دن ایک شخص کو
دیکھا کہ وہ اپنے ہمراہ کتاب لئے جا رہا ہے... معصوم بچے نے سوال کیا...
یہ کتاب کیوں لئے پھرتے ہو؟
وہ بولا اس میں کون سا گناہ ہے...

بچے نے معصومیت سے کہا کہ حدیث میں ہے جہاں کتا ہو وہاں فرشتہ نہیں آتا... وہ
شخص بولا اسی لئے تو کتاب پالا ہے کہ اس کے ہوتے ہوئے نہ فرشتہ آئے گا نہ میں مرلوں گا...
لیکن ماحول کی پاکیزگی اور دل میں اللہ کی محبت ہو تو پھر ٹیز ہے سوالوں کے جواب بھی

ذہن میں آجاتے ہیں اور عقل کامل ہو جاتی ہے جبکہ گناہوں کی خوبست سے بڑوں کی عقل پر بھی پردہ پڑ جاتا ہے... پچھے نے کہا اگر یہی بات ہے تو ایک دن اس کے نے بھی مرنا ہے...
بس جو فرشتہ اسے مارنے آئے گا وہ تیری روح بھی قبض کر لے گا...
یہ پچھے کون تھا؟ خاندان ولی الہی کا حشم و چراغِ معمر کہ حق و باطل کا عظیم مجاہد...
حضرت مولانا شاہ اسماعیل شہید رحمہ اللہ تھے... (اللہ کے باغی مسلمان)

☆☆☆☆

شکاری اپنی بچی کے ہمراہ دریا کے کنارے مجھلی کا شکار کرتا... جو بھی مجھلی شکار کرتا بچی کے قریب رکھی جھولی میں ڈال دیتا... ادھروہ بچی اس مجھلی کو پکڑ کر دوبارہ دریا میں ڈال دیتی...
کافی دیر شکار کے بعد جب جھولی خالی ملی تو اس نے بچی سے پوچھا...
شکار شدہ مجھلیوں کا کیا ہوا وہ کہاں ہیں؟
بچی بولی...
بچی بولی...

اباجان میں نے ایک مرتبہ آپ سے حدیث سن تھی کہ کوئی مجھلی جاں میں نہیں پھنستی مگر جب وہ اللہ کے ذکر سے غافل ہوتی ہے...
اس لئے میں نے سوچا کہ ایسی چیز کو غذا نہ بنایا جائے جو اللہ کی یاد سے غافل ہو...
اس عقائد نے بچی کا جواب سن کر وہ بے اختیار روپڑے... یہ واقعہ ابوالعباس ابن المسر و ق کا بیان کردہ ہے جنہوں نے یمن میں خود اس واقعہ کو دیکھ کر بیان کیا ہے...
☆☆☆☆

امیر المؤمنین نے اپنے صاحبزادے کو بوسیدہ کپڑوں میں دیکھا تو آنکھوں میں آنسو آگئے...
صاحبزادہ نے پوچھا
اباجان آپ کو کس فکر نے پریشان کیا ہے؟
امیر المؤمنین نے فرمایا...

مجھے ڈر ہے کہ جب دوسرے لڑکے تمہیں اس پھٹے پرانے لباس میں دیکھیں گے تو کہیں تمہارا دل نہ ثوث جائے...

سعادت مند بچے نے جواب دیا...
 ابا جان! دل تو اس شخص کاٹوئتا ہے جو اللہ تعالیٰ کا نافرمان ہوا اور اس کے والدین اس سے
 ناراض ہوں جبکہ مجھے امید ہے کہ آپ کی رضا مندی سے اللہ تعالیٰ بھی مجھ سے راضی ہو نگے...
 اس خوش نصیب و عقلمند بچے کے والد جو کہ وقت کے امیر المؤمنین تھے حضرت عمر بن
 عبدالعزیز رحمہ اللہ کے نام سے مشہور ہیں ...

☆☆☆☆

بارہ برس کی عمر میں حضرت شاہ عبدالغنی رحمہ اللہ کی مجالس میں شرکت فرمائی جس میں
 سورہ فاتحہ کی تفسیر اور مشنوی شریف کے اشعار ہوتے تھے ...
 پوری مجلس میں اسی بات پر زور ہوتا کہ اللہ تعالیٰ کے انعام یافتہ لوگوں سے تعلق پیدا
 کر کے اپنی اصلاح کرائی جائے ...
 ان مجالس کا یہ اثر ہوا کہ اس کم سنی کی عمر میں ہی اللہ والوں کے تعلق کا نشہ سوار ہو گیا اور
 مرشد حق کی تلاش کسی کروٹ چین نہ لینے دیتی ...
 چنانچہ اللہ تعالیٰ نے کرم فرمایا اور یہ بچہ کم سنی کی عمر میں ہی حضرت تھانوی رحمہ اللہ کے
 خلیفہ حضرت مولانا مسیح الامت رحمہ اللہ کے دامن فیض سے وابستہ ہو گیا ...
 یہ خوش نصیب بچہ سکھر کارہائی تھا جسے آج دنیا حضرت حاجی محمد فاروق سکھروی رحمہ
 اللہ کے نام سے جانتی ہے ...

☆☆☆☆

حکیم الامت حضرت تھانوی رحمہ اللہ نے پوچھا ...
 تمہاری عمر کیا ہے؟

بچے نے کہا بارہ سال ... پھر فرمایا کہ مہماں محرم ہے یا نامحرم؟
 اس سوال و جواب کے بعد اس بچے نے حضرت تھانوی رحمہ اللہ کے گھر جانا بند
 کر دیا اور حضرت تھانوی رحمہ اللہ کی اہلیت سے پردہ کرنا شروع کر دیا ...
 یہ بچہ وہ ہے جو صرف اڑھائی سال کی عمر سے حضرت تھانوی رحمہ اللہ کے گھر میں

پروش پارہا تھا اور کوئی اجنبی نہیں بلکہ حضرت کا حقیقی بھانجا تھا...
لیکن گھر کے دینی ماحول نے ایسی تربیت کی تھی کہ شرعی احکام کی پابندی نہایت
آسان ہو گئی تھی...

یہ بچہ حضرت مولا نا سعید احمد صاحب رحمہ اللہ تھے... (مجالس ابرار)



عیسائی مدرسہ میں دونوں بچے زیر تعلیم تھے وہ دونوں بھائی تھے...
عیسائی معلم انہیں اپنے عقائد کے مطابق شرکیہ تعلیم دیتے کہ عیسیٰ علیہ السلام اور اللہ
تعالیٰ دونوں خدا ہیں...

جب دونوں بھائی یہ بات سنتے تو ایک بھائی جنگ جنگ کر پکارتا
کہ اللہ ایک ہے... اللہ ایک ہے...
ایک دن معلم نے اس توحید پرست بچے کو اس قدر پیٹا کہ وہ مدرسہ چھوڑ کر
کہیں چلا گیا...

اس کی والدہ روتی تھیں اور کہتی تھیں کہ اگر اللہ تعالیٰ میرے بیٹے کو لوٹا دیں تو وہ جس
دین پر ہو گا میں راضی رہوں گی...

کئی سالوں کے بعد گھر کے دروازے پر دستک ہوئی... دیکھا تو وہی گم شدہ بچہ تھا۔
ماں نے اپنے لخت جگر کو سینے سے لگالیا... پھر پوچھا تم کس دین پر ہو...
فرمایا دین اسلام پر...

یہ سن کر والدہ اور دوسرے بھائی کی زبان حرکت میں آئی اور وہ بولے
”اَشْهُدُ أَنَّ لَا إِلَهَ إِلَّا اللَّهُ وَأَشْهُدُ أَنَّ مُحَمَّدًا رَسُولُ اللَّهِ“...
بچپن، ہی میں ولایت پر فائز ہونے والا یہ خوش نصیب بچہ حضرت معروف کرنی رحمہ
اللہ کے نام سے معروف ہیں... (صفوة الصفوہ)



اللہ والوں کا بچپن بھی کس قدر نصیحت آموز ہوتا ہے ...

بچپن میں میں ان کے ہم عمر لڑکے انہیں گالیاں دیتے ...

یہ سن کر خاموش رہتے یا زیادہ سے زیادہ اتنی بات فرماتے تم ہی ہو گے ایسے ...

یہ جواب بھی بچپن کا تھا اور بعد میں اس جواب سے بھی گریز کرتے ...

یہ بزرگ شخصیت حکیم الامت حضرت تھانوی رحمہ اللہ کے معروف استاد حضرت مولانا

سعید احمد صاحب دہلوی رحمہ اللہ تھے ...

واقعی اللہ والوں کا یہی طریقہ رہا ہے ... (خطبات حکیم الامت)

☆☆☆☆

دہلی کے ایک سفر میں تینوں ہمراہ تھے ... یعنی دادا... بیٹا اور پوتا ...

فتح پور کی مسجد میں نماز ادا کرنے کیلئے جانا ہوا ...

واپسی پر بیٹے نے اپنے والد کے جو تے اٹھائے ... مگر دادا کے جو تے نہیں اٹھائے ...

یہ دیکھ کر دادا نے پوچھا کیوں بھی یہ کیا؟

تم نے اپنے والد کے جو تے تو اٹھائے مگر میرے جو تے؟

پوتے نے جواب میں اپنے والد کی طرف اشارہ کر کے کہا

آپ کے جو تے یہ اٹھائیں گے ...

یہ واقعہ مولانا ذکری کیفی رحمہ اللہ کا ہے جو مفتی محمد شفیع صاحب رحمہ اللہ کے صاحبزادے

تھے ان کے دادا کا نام مولانا محمد یسین دیوبندی رحمہ اللہ ہے ... (نقوش رفتگان)

☆☆☆☆

ماحول بچوں پر کیا اثر کرتے ہیں ... سنئے ...

ابھی بچپن ہی تھا کہ وہ ”پیر صاحب“ کے لقب سے مشہور ہو گئے اور اپنے ارڈگر بچوں

کو بٹھا کر کے بیعت کرتے تھے ...

فرماتے تھے کہ میں ایک دن کتب خانہ میں بیٹھا ... بچوں کو بیعت کر رہا تھا جیسے بچے

کھیل کھیلتے ہیں یہ بھی میرے لئے ایک کھیل تھا ...

اتنے میں حضرت مدینی رحمہ اللہ تعالیٰ سے اتر کر ہمارے پاس آئے اور فرمایا...
 مجھے بھی بیعت کر لیں... میں نے بلا تکلف کہہ دیا...
 آجائیے... اور یوں حضرت مدینی رحمہ اللہ کو بیعت کر لیا...
 اس کے بعد سے میر القب "پیر صاحب" پڑ گیا...
 حضرت مدینی رحمہ اللہ بھی از راہ شفقت پیر صاحب ہی کہہ کر پکارتے...
 یہ بچہ حضرت شیخ الحدیث مولانا محمد زکریا کاندھلوی رحمہ اللہ کا صاحبزادہ مولانا محمد طلحہ
 صاحب رحمہ اللہ تھے...

☆☆☆☆

ایک شخص رنگون (ہندوستان) میں آیا... جس کے ہمراہ اس کی چار سالہ لڑکی تھی اس
 شخص نے بتایا کہ...
 یہ مادرزاد حافظہ ہے... آپ جہاں سے چاہیں اس سے سن لیں...
 چنانچہ رنگون کے لوگوں نے بہت سے مقامات پر اس کا امتحان لیا تو واقعی اسے مادرزاد
 حافظہ ہی پایا...
 رنگون کے لوگوں نے اس لڑکی کو بہت انعام دیا اور اس کے باپ کی آمدی انہی
 انعامات ہی سے تھی...

حضرت علامہ ظفر احمد عثمانی رحمہ اللہ فرماتے ہیں کہ یہ واقعہ خود میرا دیکھا ہوا ہے جبکہ
 میرا قیام مدرسہ راندیر یہ رنگون میں تھا...
 فرماتے ہیں میں نے اس کے والد کو کہا کہ اس کو آمدی کا ذریعہ نہ بناؤ مجھے اندیشہ ہے
 کہ یہ لڑکی زیادہ نہ جائے گی...
 فرماتے ہیں کہ میرا خیال صحیح نکلا... چنانچہ اگلے سال میں نے سن لیا کہ اس بچی کا
 انتقال ہو گیا... (سیارہ ڈا جسٹ)

☆☆☆☆

تیرہ برس کی عمر میں والد صاحب کا انتقال ہوا...
اس سے طبیعت پر ایسی کیفیت اور صدمہ طاری ہوا کہ تعلیم سے طبیعت اچات ہو گئی...
چنانچہ کئی کئی دن آپ پر غشی کے دورے پڑتے تھے...
حصول علم کیلئے دہلی سے پانی پت چلے آئے لیکن یہاں بھی تعلیم کا سلسلہ جاری نہ رہ سکا... بے پرواہی کی نوبت یہاں تک پہنچی کہ اس سال تراویح میں قرآن مجید بھی نہ سنائے...
کئی مرتبہ خواب میں والد صاحب کی زیارت ہوئی تو ان کی بے رخی اور ناراضگی دیکھی جس کا یہ اثر ہوا کہ بلا ناغہ قرآن مجید کی تلاوت شروع کر دی جس میں عمر بھرناغہ نہ ہونے دیا...
تعلیم سے بے پرواہی پرواہی صاحبہ بھی غمگین رہتیں...
ایک دن آپ کو پاس بلوا کر نہایت محبت و شفقت سے سمجھاتی رہیں... جب ان کی طبیعت بھر آئی تو وہ رونے لگیں... انہیں روتاد کیجھ کر آپ بھی رونے لگے...
اس واقعہ کا یہ اثر ہوا کہ تمام غیر ضروری کاموں کو چھوڑ کر پوری توجہ سے علم میں مصروف ہوئے... لیکن اس کے ظاہری اسباب میسر نہ تھے...
ایک دن خواب میں والد صاحب کی زیارت ہوئی آپ نے سارا واقعہ سنایا... والد صاحب نے فرمایا...
اب ہم سے کچھ توقع بے کار ہے... کئی مرتبہ ایسا ہی ہوا...
ایک مرتبہ خواب میں والد صاحب نے میرا ہاتھ پکڑ کر فرمایا میرے ساتھ آؤ...
پھر وہ مجھے خواب ہی کی حالت میں رسالت مآب صلی اللہ علیہ وآلہ وسلم کی خدمت میں لے گئے اور عرض کی...
”فداک ابی و امی یا رسول اللہ عبد الرحمن حاضر ہے...“
حضور صلی اللہ علیہ وآلہ وسلم اس وقت چوکھت کی دہلیز پر اس کا سراپکڑے جلوہ افروز تھے...
چنانچہ آپ نے دست مبارک بڑھایا اور مجھے اپنے سینہ سے چمنا لیا... خود فرماتے تھے کہ اللہ تعالیٰ نے مجھے ایسا علم سکھا دیا جو نہ کسی کے دل میں گزرانہ بیان اس کا احاطہ کر سکتا ہے...
خواب سے بیداری پر یہ حالت ہوئی کہ اللہ تعالیٰ نے علم کیلئے ایسا سینہ کھول دیا کہ

مشکل سے مشکل کتاب بھی نہایت آسان معلوم ہونے لگتی ...

مولانا ابراہیم کرناالی کا بیان ہے کہ

آپ کے سینہ مبارک کی زیارت کا کئی مرتبہ اتفاق ہوا... بے ساختہ یہ گمان ہوتا کہ بلور کا ایک حوض تخلیات و انوار کی لہریں لے رہا ہے ...

رات کی تاریکی میں بھی سینہ چمکتا تھا اور چراغ کا عکس دکھائی دیتا تھا... یہ سب اسی خواب کی برکت و نورانیت تھی ...

یہ خوش نصیب صاحب علم حضرت مولانا عبدالرحمٰن محدث پانی پتی رحمہ اللہ تھے ...

☆☆☆☆

پانی پت کے ماہی ناز قاری حضرت مجی الامام عثمان رحمہ اللہ ہر سال تراویح میں قرآن مجید سنایا کرتے تھے ...

ایک مرتبہ دوران تراویح کسی نے لقمہ دیدیا... یعنی غلطی بتاوی ...

نماز کے بعد آپ نے دریافت فرمایا کہ کس نے لقمہ دیا ہے؟ اس سوال پر آپ کے سامنے ایک بچہ پیش کیا گیا جس نے لقمہ دیا تھا ...

حضرت قاری صاحب بچہ کو دیکھ کر نہایت خوش ہوئے اور فرمایا ...

اللہ تعالیٰ نے اس بچے کو بہت اوپنچے مقام تک پہنچانا ہے اور اس سے قرآن کریم کی بہت زیادہ خدمت لینی ہے ...

بالآخر یہ بچہ وقت کے بڑے بڑے قراء حضرات کی خدمت میں رہا اور قرأت کی تعلیم حاصل کی ...

یہ خوش نصیب بچہ ... حضرت استاذ القراء حضرت مولانا قاری فتح محمد پانی پتی رحمہ اللہ تھے ...

آپ کو بچپن ہی میں یہ کمال بھی حاصل تھا کہ قرآن مجید اس قدر پختہ یاد تھا کہ کسی بھی سورت یا رکوع کی آیات آخر سے اول کی طرف بھی آسانی سے ناسکتے تھے ...

☆☆☆☆ *

انگریز حاکم مدرسہ میں وارد ہوا اور پوچھا...

بچے کون سی کتاب پڑھ رہے ہیں ...

استاد نے بتایا قرآن مجید ...

پھر پوچھا کیا ان میں سے کسی بچے نے پورا قرآن حفظ کر لیا ہے ...

استاد نے کہا ہاں اور چند بچوں کی طرف اشارہ کیا ...

انگریز حاکم نے کہا ان میں سے ایک لڑکے کو بلا و اور قرآن مجید مجھے دکھاؤ ... میں

امتحان لوں گا ...

استاد نے کہا ...

آپ خود جس بچے کو چاہیں بلا کر امتحان لے لیں ... چنانچہ اس نے تیرہ چودہ برس کے ایک لڑکے سے چند جگہوں سے قرآن مجید سناتو حیران ہوتے ہوئے کہنے لگا ...

میں گواہی دیتا ہوں کہ جس طرح قرآن کیلئے تو اتر (حافظت) ثابت ہے کسی بھی کتاب کو ایسی حفاظت میسر نہیں کہ مخفی ایک کم عمر کے لڑکے کے سینہ میں یہ پوری کتاب محفوظ ہو جاتی ہے اور وہ بھی اس طرح کہ الفاظ اور اعراب کی صحت بھی برقرار رہتی ہے ... اگر چہ بظاہر اس طرح مکمل کسی کتاب کا حفظ کرنا ناممکن ہے ...

یہ سہار پورا اٹڈیا کے ایک مدرسہ کا واقعہ ہے ... (بابل سے قرآن تک)

☆☆☆☆

حضرت سری سقطی اور حضرت جنید بغدادی رحمہم اللہ دونوں اکٹھے ایک پارسا خاتون کے پاس آئے اور انہیں صبر کی تلقین کرنے لگے ...

عورت حیران کہ آج کیسے خلاف عادت صبر کی باتیں کہی جا رہی ہیں ...

حضرت سری سقطی رحمہ اللہ نے ارشاد فرمایا ...

آج اللہ تعالیٰ کی مرضی اور قضاۓ سے تمہارا وہ بچہ جو مکتب میں قرآن مجید پڑھنے جایا کرتا

تھا پانی میں ڈوب گیا ہے ...

اس خاتون نے یہ بات سنی تو کہا ...

حضرت ایسا واقع نہیں ہے اچھا مجھے ساتھ لے چلو ذرا میں وہ جگہ دیکھوں... جہاں میرا
بچہ ڈوبا ہے...

سب لوگ عورت کے ہمراہ دریا کے کنارے گئے اور اشارہ کر کے بتایا کہ یہاں تمہارا
بچہ ڈوبا ہے...

عورت نے جوش محبت میں اپنے بچے کا نام پکارا...

بچے نے پانی کی تہہ میں سے ماں کو جواب دیا...

وہ عورت جھٹ پانی میں کو دپڑی اور خدا کے فضل سے اپنے بچے کو زندہ سلامت باہر
نکال لائی...

حضرت سری سقطی رحمہ اللہ نے جنید بغدادی رحمہ اللہ سے پوچھا یہ کیا ماجرا ہے؟

حضرت بغدادی رحمہ اللہ نے فرمایا...

یہ اس خاتون کی اللہ تعالیٰ سے سچی محبت کا نتیجہ ہے کہ اللہ تعالیٰ فرماتے ہیں تم میری
الفت و محبت کو اپنے دل میں زندہ رکھو تو میں تمہاری پیار و محبوب چیزوں کو دریا کی تہہ میں بھی
زندہ رکھوں گا... (اسرار الحجۃ الغزالی)

☆☆☆☆

ابا جی! آج میری سالگرہ ہے

یہ بات سن کر شفیق والد کے چہرے پر محبت ہی محبت چھا گئی...

پھر انہائی دلاؤ ویزبسم سے پوچھا..... اب تمہاری عمر کیا ہے؟

میں نے عرض کیا...

چوتیس سال پورے ہو گئے... اس پر ایک لمحہ توقف کے بعد فرمایا...

الحمد للہ! اللہ تعالیٰ نے تھوڑی سی عمر میں بہت سے مراحل سے گزار دیا... یہ حضرت مفتی
محمد شفیع صاحب رحمہ اللہ کی وفات سے پانچ دن قبل کی گفتگو ہے جو انہوں نے اپنے سب
سے چھوٹے بیٹے مولانا مفتی محمد تقی عثمانی مدظلہ سے فرمائی... (نقوش رفتگان)

☆☆☆☆

بِرْخُورِ دار سَلَمَه.....السلام عَلَيْكُم مَعَ الدُّعَا

”تمہارے حروف دیکھ کر دل خوش ہوا... تمہاری علمی و عملی ترقی کی دعا کرتا ہوں... خط ذرا اور صاف کرو، اس سے مکتوب الیہ (جس کی طرف خط لکھا گیا ہو) کو بھی سہولت و راحت ہوتی ہے... اس نیت سے ثواب بھی ملتا ہے... دیکھو! میں تم کو بچپن سے صوفی بنار ہا ہوں“
یہ تحریر حکیم الامت حضرت تھانوی رحمہ اللہ کی ہے جو انہوں نے مولانا ذکی کیفی رحمہ اللہ کے خط کے جواب میں لکھی کس قدر خوش نصیب ہوتے ہیں وہ لوگ جنہیں بچپن ہی سے اولیاء وقت کی دعا میں مل جائیں...

☆☆☆☆

حضرت میں آپ سے بیعت ہونا چاہتا ہوں
حضرت کا معمول بچوں کو بیعت کرنے کا نہ تھا... اس لئے حضرت نے فرمایا.....
بیعت خالی ہاتھ تھوڑے ہی ہوتے ہیں امر و دلے آؤ تو بیعت کریں...
وہ موسم ایسا تھا کہ بازار میں امر و دنبیں آرہے تھے... حضرت نے یہ بات انہیں ٹالنے کے لئے فرمائی تھی... لیکن یہ کیا؟
یہ خوش نصیب بچہ اٹھا اور بازار سے امر و دلے کر حاضر ہوا...
حضرت نے دیکھا تو بڑا تعجب ہوا...
بیعت کا وعدہ بھی فرمائے تھے اس لئے بیعت کرنے پر راضی ہو گئے...
بچہ نا بالغ تھا جس سے ہدیہ قبول کرنا اس کے والدین کی اجازت کے بغیر جائز نہ تھا...
حضرت نے بچہ سے فرمایا..... جاؤ اپنے والدین سے پوچھ کر آؤ...
بچہ مجلس سے اٹھا اور فوراً والدین کی طرف سے اجازت کا پروانہ لے آیا...
پھر حضرت نے باقاعدہ اس نا بالغ بچے کو بیعت کر لیا...
یہ خوش نصیب بچہ مولانا محمد زکی کیفی رحمہ اللہ تھے...

اس بیعت کے کچھ عرصہ بعد مولانا کے والد ماجد مفتی محمد شفیع صاحب رحمہ اللہ نے

خُرَتْ تَهَانُوِي رَحْمَةُ اللَّهِ كَيْ خَدْمَتْ مِنْ لَكُهَا...
 محمد زکی سلمہ کیلئے الحمد للہ مرید ہونے کی محلی ہوئی برکت ظاہر ہوئی کہ نماز کا بہت شوق
 ... یا... عشاء کی نماز کے وقت پہلے سوجاتا تھا اب بیٹھا ہوا انتظار کرتا رہتا ہے...
 حکیم الامم حضرت تھانوی رحمہ اللہ نے جواب میں تحریر فرمایا...
 ماشاء اللہ دعا کیجئے مجھ کو بھی اس بے گناہ بچے کی برکت نصیب ہو اور ہمت عمل اور
 ہتمت و اخلاص عطا ہو... (نقوش رفتگاں)



پیارے بچو! آج ہم آپ کو ایک ایسے بچے کی کچھ گفتگو سنانا چاہتے ہیں جس نے صرف
 پانچ سال کی عمر میں پورا قرآن مجید صرف یاد ہی نہیں کیا بلکہ اتنی مہارت حاصل کی کہ گفتگو
 میں بھی قرآنی آیات استعمال کرتا ہے... اس واقعہ کو پڑھ کر ان شاء اللہ آپ میں بھی قرآن
 مجید پڑھنے کا شوق پیدا ہوگا...
جناب محمد حسین السلام علیکم!
 ج: سَلَامٌ قَوْلًا مِنْ رَبِّ رَحْمَةٍ...
 رب مہربان کی طرف سے سلام کا پیغام آئے... (سورہ یاسین، آیت ۵۸)
 س: اپنا تعارف کرائیں...
 ج: إِنِّي عَبْدُ اللَّهِ (بے شک میں اللہ کا بندہ ہوں) (مریم... ۳۰)
 (اپنا تعارف کروانے کی بجائے انہوں نے قرآن کریم کی یہ آیت کریمہ پڑھتے ہوئے
 اپنے آپ کو خدا کا بندہ کہا)

س: آپ کا مزاج کیسا ہے؟

ج: وَإِنْ تَعْدُوا نِعْمَتَ اللَّهِ لَا تُحْصُوْهَا...
 اگر تم اللہ تعالیٰ کی نعمتوں کو شمار کرو تو شمار نہیں کر سکو گے... (نحل، ۱۸) (ابراهیم، ۳۲)
 س: آپ کی عمر کیا ہے؟

ج: وَلَا خَمْسَةٌ إِلَّا هُوَ سَادِسُهُمْ...

کوئی پانچ افراد ایسے نہیں ہوتے مگر وہ اللہ ان میں چھٹا ہوتا ہے.. (الجادلہ...۷)
آیتہ کریمہ کی مدد سے انہوں نے اپنی عمر ”چھ“ سال بتلائی...
س: حفظ قرآن کریم کے علاوہ آپ کی دیگر مصروفیات بھی ہیں؟

ج: وَلَىٰ فِيهَا مَارِبُّ أُخْرَىٰ

(اور میں اس سے کچھ اور بھی کام لیتا ہوں) (ط...۱۸)

یعنی میں کچھ دوسرے کام بھی کرتا ہوں یہ ہے کہ حفظ قرآن کے علاوہ آیات کی مدد سے
تكلم اور ان سے محاورے کا کام بھی لیتا ہوں)

وَمَا عَلِمْنَاهُ الشِّعْرَ وَمَا يَنْبَغِي لَهُ...

(ہم نے ہرگز (اپنے رسول اللہ صلی اللہ علیہ وسلم) کو شعر کی تعلیم دی اور نہ ہی اس کے
لئے مناسب ہے)... (تیین ۶۹) یہ آیت اس لئے بیان کی کہ گلستان سعدی و مختشم کاشانی
کے اشعار بھی حفظ ہیں...

وَالسَّمَاءَ بَنَيْنَاهَا بِإِيمَدٍ...

(ہم نے آسمان کو اپنے ہاتھوں سے یعنی اپنی قدرت سے بنایا) (الذاریات...۲۷)
سید محمد حسین کی صلاحیتوں میں سے ایک حیران کن صلاحیت یہ بھی ہے کہ وہ اپنے والدگرامی
کے ہاتھ کے اشاروں سے مطلوبہ آیات کو سمجھ لیتے ہیں اس کے بغیر کہ انہیں کوئی ایک لفظ بھی
 بتایا جائے...

س: آپ قرآن کریم کو کتنا پسند کرتے ہیں؟

ج: إِنِّي أَحُبُّهُتْ حُبَّ الْخَيْرِ

(اسے میں اپنے رب کی خاطر پسند کرتا ہوں یعنی میں اچھی چیزوں کو پسند کرتا
ہوں...) (ص...۳۲)

س: شب و روز میں آپ قرآن کریم کی تلاوت، کس وقت کرتے ہیں؟

ج: فَسُبْحَنَ اللَّهِ حِينَ تُمْسُونَ وَ حِينَ تُصْبِحُونَ...

(اللہ تعالیٰ پاک و منزہ ہے، اسی کی تسبیح و تنزیہ کرو... جس وقت شام کرتے ہو اور صبح

کرتے ہو...) (الروم...۷)

مراد یہ ہے کہ میں رات کو بھی اور دن میں بھی قرآن کریم کی تلاوت کرتا ہوں...

س: آپ حج کے لئے شرف یا ب ہوئے تھے... وہاں کے سفر کا کوئی واقعہ بتائیے؟

ج: وَلَبِيُوتِهِمْ أَبُوا بَابَا وَسُرُّا عَلَيْهَا يَتَكَبُّونَ وَزُخْرُفًا... (الزخرف... ۳۲)

یہاں آل سعود کے شہزادوں کے محلات کی طرف اشارہ ہے جہاں پر سید محمد حسین کا پروگرام منعقد ہوا...

لَا تَنْفَدُونَ إِلَّا بِسُلْطَنٍ (الرحمن... ۳۳)

(یہاں بھی آپ نے آل سعود کی محلات کی طرف مزید اشارہ کیا ہے...)

س: قرآن کس عمر میں حفظ کرنا شروع کیا...

ج: إِذَا رَأَسْلَنَا إِلَيْهِمْ اثْنَيْنِ... (سورہ یاسین... آیت ۱۲)

یعنی قرآن کا حفظ دو سال کی عمر میں شروع کیا...

س: آپ نے مکمل قرآن پوری خصوصیات کے ساتھ کتنی عمر میں حفظ کر لیا...

ج: يُمْدِدُكُمْ رَبُّكُمْ بِخَمْسَةِ الْفِي مِنَ الْمَلِئَكَةِ ...

تمہار پروردگار ایسے پانچ ہزار فرشتوں سے تمہاری مدد کرے گا... (سورہ آل عمران،

آیت ۱۲۵)

یعنی پانچ سال کی عمر میں مکمل حافظ قرآن بن گیا... واضح رہے کہ جیسا کہ ان

کے والد نے بتایا کہ دو سال کی عمر میں قرآن کے حافظ بن گئے اور یہ سلسلہ مزید

ارتقاء میں طے کر رہا ہے...

س: آپ نے کس طرح پانچ سال کی عمر میں پورا قرآن حفظ کر لیا؟

ج: أَنَا اشْكُرُ لِي وَلِوَالِدِيَكَ ...

میرا شکریہ ادا کرو اور اپنے والدین کا... (لقمان... ۱۳...)

اس آیت سے بتانا یہ چاہتے ہیں کہ اللہ کے فضل و کرم سے اور والدین کی کوششوں سے

میں نے پورا قرآن حفظ کیا ہے...

س: کیا آپ نے حفظ کے سلسلے میں جو طریقہ اختیار کیا ہے اس سے خوش ہیں؟

ج: وَلَيْمَكِنَ لَهُمْ دِينَهُمُ الَّذِي أَرْتَضَى لَهُمْ ...

اور جس دین کو اس نے اس کے لئے پسند فرمایا اس پر انہیں ضرور پوری قدرت دے گا... (سورہ النور آیت ۵۵)

یعنی میں اپنے طریقہ حفظ پر راضی ہوں۔

س: آپ اپنے باپ سے بہت محبت کرتے ہیں؟

ج: وَقُلْ رَبِّ ارْحَمْهُمَا كَمَا رَبَّيْتُ صَغِيرًا ...

دعا کرو کہ اے میرے رب جس طرح ان دونوں نے میرے بچپن میں میری پرورش کی اسی طرح تو بھی ان پر حمد فرماء... (سورہ اسراء، آیت ۲۲)

س: کیا آپ باپ سے زیادہ محبت کرتے ہیں یا ماں سے؟

ج: لَا إِلَى هُوَ لَا إِلَى هُوَ لَا إِلَى هُوَ لَا ...

نہ ادھرنہ ادھر... (سورہ نساء، آیت ۱۳۳)

س: آپ حجج بیت اللہ سے مشرف ہوئے کیا آپ اس سفر سے خوش ہیں؟

ج: رَضِيَ اللَّهُ عَنْهُمْ وَرَضُوا عَنْهُ ...

خدا ان سے راضی ہے اور وہ خدا سے خوش... (سورہ بینہ، آیت ۸)

س: شاہی (سعودی) خاندان کے لوگ آپ سے کیا کہتے تھے؟

ج: مَا نَفْقَهُ كَثِيرًا قَمَّا تَقُولُ ...

یعنی جو باتیں تم کہتے ہو ان میں اکثر تو ہماری سمجھ میں نہیں آتیں... (سورہ ھود، آیت ۸)

(۹۱) یعنی جو کچھ وہ کہتے تھے زیادہ تر میں ان کی باتیں نہیں سمجھتا تھا... کیونکہ وہ بدھی عربی

(مقامی لہجہ میں) گفتگو کرتے تھے ...

آپ روزانہ قرآن مجید کے کتنے صفحے پڑھتے ہیں؟

ج: وَوَعَدْنَا مُوسَى ثَلَاثِينَ لَيْلَةً وَأَتَمَّ مِنْهَا بِعَشْرٍ فَتَمَ مِيقَاتُ رَبِّهِ أَرْبَعِينَ لَيْلَةً ...

اور ہم نے موی سے تیس راتوں کا وعدہ کیا تھا اور اس میں ہم نے اسے پورا کر دیا... دس روز

سے غرض یہ کہ اس کے پروردگار کا وعدہ چالیس رات میں پورا ہو گیا... (سورہ اعراف آیت)
یعنی تمیں سے چالیس صفحات روزانہ پڑھتا ہوں...
س: کیا آپ تفسیر قرآن بھی پڑھنا پسند کرتے ہیں؟

ج: بلی وَرَبِّی

ہاں اپنے پروردگار کی قسم... (سورہ تغابن، آیت ۷)

س: قرآن کے بعد کس چیز میں آپ کا شوق ہے؟

ج: نَحْنُ نَقْصُ عَلَيْكَ أَخْسَنَ الْفَصَصِ...

ہم تم پر یہ قرآن نازل کر کے تم سے ایک نہایت عمدہ قصے بیان کرتے ہیں
... (سورہ یوسف، آیت ۳)

یعنی تاریخ کے واقعات سے لگاؤ ہے...

س: آپ کی مجالات کے ایڈیٹریوں، اساتذہ اور بیرون ملک پڑھنے والے طلباء کے
متعلق کیا وصیت ہے؟

ج: وَاتَّقُوا اللَّهَ وَيُعَلِّمُكُمُ اللَّهُ...

اور خدا سے ڈرو، خدا تم کو سکھاتا ہے (اور یہ کہ تم خدا کا تقویٰ اختیار کرو... خدا تمہیں علم
عطایا کرے گا...) (سورہ بقرہ آیت ۲۸۲) (جريدة الاحشر ف نمبر ۳)

☆☆☆☆

پیارے بچو! ہم آپ کو ایک نذر لڑکی کا واقعہ سناتے ہیں جس نے بہادری اور جرأۃ
کی مثال قائم کر دی ...

پیارے بچو بہادری اسلام میں بہت اچھی چیز ہے...

مسلمان وہی ہے جس کے دل میں صرف اللہ کا خوف ہو اور کسی کا نہ ہو، مگر اس کا یہ
مطلوب ہرگز نہیں کہ اگر کوئی بڑا آدمی ہمیں کسی غلطی پر ڈائے تو ہم بہادر بن کر اس سے لڑنے
لگیں بہادری اس کا نام ہرگز نہیں ...

بلکہ بہادری یہ ہے کہ میدان جہاد میں انسان کفار اور دشمنان اسلام کے مقابلہ میں مردانہ وار

لڑائی کرے پچھپے نہ ہے...

آئیے اب ہم آپ کو واقعہ سناتے ہیں کہ بایزید کی افواج میں ایک ایرانی انسل شخص (یزدانی) ترکی افواج کا جزل تھا، یہ شیر دل لڑکی اپنی بہادری و جرأت اور اپنے شریفانہ چلن کی وجہ سے مقبول خلاائق تھی...

بایزید اپنے ملک میں امن و امان سے حکومت کر رہا تھا کہ دفعتاً امیر تیمور جیسے خون خوار اور جنگ جو دشمن نے اس پر حملہ کر دیا...

بایزید اور اس کی افواج نے مقابلہ تو خوب کیا مگر کئی دنوں کی خوفناک اور خون ریز جنگوں کے بعد بایزید کی فوج کو شکست ہوئی اور امّة الحبیب اپنے بہت سے مددگاروں اور جاں ثاروں کے ساتھ گرفتار ہو گئی...

دوسرے دن شہنشاہ تیمور نے قیدیوں کے قتل کا حکم دے دیا...

امّة الحبیب نے ساتوپاؤں تلے سے زمین نکل گئی اور تیمور کے اس ظالمانہ فیصلے اور ترکوں کے اس بیکسانہ حال پر غم و غصہ سے بے تاب ہو کر امیر تیمور کے دربار میں آئی اور کہا مجھے کچھ عرض کرنا ہے... امیر نے چند لوگوں کی سفارش سے اس دلیر اور جری خاتون کو جو مردانہ بھیں میں تھی شہنشاہ کے تخت کے سامنے بلا لیا... با' یا اور عرض و معروض کی اجازت دی لمعّة الحبیب نے نہایت بے خوف و بیبا کی سے امیر کی خونخواری کا ذکر ذیل کے الفاظ میں کیا... ”اے شہنشاہ! تو نے جو بایزید پر بلا وجہ چڑھائی کر کے ہزار ہابندگان خدا کی خون ریزی کی ہے... خوب سمجھ لے کہ یہ ایک ایسا سُگمین جرم ہے جو کبھی معاف نہ ہو گا ستر ہزار بے گناہ ترکوں کو دھوکہ دے کر سرگ کے ذریعہ اڑا دیا یہ ترکوں کی خون ریزی نہیں بلکہ اسلام کی شیخ و بن کو اکھیزدیا...

کسی آسمانی شریعت یا ملکی قانون میں تو یہ بتا سکتا ہے کہ مسلمانوں کو اس بے رحمی اور ظلم کے ساتھ قتل کرنا جائز ہے؟

بایزید نے نہایت تواضع اور فروتنی کے ساتھ تجھے صلح کا پیغام دیا کہ بے گناہ مخلوق کی جان بچ جائے مگر فاتحان اولوالعزم میں شامل ہونے کے تکبر نے تجھے اس پیغام پر توجہ

کرنے کی مہلت نہ دی ...

اے شہنشاہ! ہماری طرح تیری عمر کا پیانہ بھی ایک دن لبریز ہونے والا ہے اور اس عالم کو طے کر کے رب الافواج کے سامنے کھڑا ہونا ہے پھر تو ہی بتا کہ جب وہ ان مظلوم جفاکشوں کی بابت تجھ سے عتاب آمیز سوال کرے گا تو کیا جواب دے گا؟

اے شہنشاہ! آج تک کبھی مظلوم قیدیوں پر بہادروں کی تلواریں اٹھی ہیں؟ ہم بے بس قیدی ہیں ہمارے ہاتھ پاؤں زنجیروں میں جکڑے ہوئے ہیں یہ نہایت ہی بزدلانہ اور نفرت انگیز فیصلہ ہے کہ اس بے کسی کی حالت میں ہماری گروں مارنے کا حکم دیا گیا ہے...“ اس کے بعد امام الحبیب نے اپنا آہنی خود اتار کر زمین پر پھینک دیا اور کہا ”اے سلطان دیکھ! میں ایک ناجربہ کار عورت ہوں اس سے تو اندازہ کر سکتا ہے کہ جس قوم کی عورتیں ایسی بے باک اور بہادر ہوتی ہیں ان کے مرد کیسے بے خوف و دلیر ہوں گے...“

اس اثناء میں تیموری دربار کی عجیب کیفیت تھی، چاروں طرف خامشی اور سکوت کا ساناٹا چھایا ہوا تھا اور ہر شخص پر سکتہ کا عالم طاری تھا لیکن حریت نوازی و حق گوئی کی یہ دلدادہ خاتون فوجی لباس زیب تن کیے پوری جرأت سے کام لے رہی تھی... جب اس نے آہنی خود اتارا تو پورا دربار اور خود تیمور تعجب و حیرت کے عالم میں دیکھتے کے دیکھتے رہ گئے ...

☆☆☆☆

حکیم الامت حضرت تھانویؒ ارشاد فرماتے ہیں کہ میں ایک بچہ کی بسم اللہ کرانے گیا...
بچہ بہت چالاک تھا... میں کہتا تھا بسم اللہ پڑھو وہ کہتا تھا میں نہیں پڑھتا...“

آخر کار میں نے یہ تدبیر اختیار کی کہ اس سے پوچھتے ہیں تو کیا نہیں پڑھتا یہ کہے گا میں بسم اللہ نہیں پڑھتا تو چلو اس طرح ظاہری نہ سہی حقیقی معنی میں تو بسم اللہ ہو ہی جائے گی... لیکن جب اس سے پوچھا گیا کہ تو کیا نہیں پڑھتا؟ ...

بچے نے جواب دیا کہ میں وہ نہیں پڑھتا جو آپ کہتے ہیں ...

☆☆☆☆

پیارے بچو! ہم تمہیں پرانے زمانے کے ایک تنھے منے بچے کے عشق رسول صلی اللہ علیہ وسلم کی بچی کہانی سناتے ہیں...

یہ کہانی اس وقت کی ہے جب سعودی عرب میں آج کی طرح دولت کی ریل پیل نہ تھی اور اس ملک کی معیشت کا دار و مدار زیادہ تر حج کے موقع پر آنے والے حاجیوں سے ہونے والی آمدنی پر تھا...

آبادی بہت غریب تھی اور بڑی مشکل سے گزارہ ہوتا تھا...

ہمارے ایک بڑے بزرگ عالم حضرت مولانا ظفر احمد عثمانی فرماتے ہیں کہ میں اس زمانہ میں حج کے بعد مدینہ منورہ گیا ایک مرتبہ ہم لوگوں نے کھانا کھانے کے بعد دستر خوان کو ایک ڈھیر پر جھاڑ دیا تاکہ روٹی کے بچے ملکروں اور بڑیوں کو جانور کھا جائیں... تھوڑی دیر کے بعد جب میں اپنے کمرے سے باہر نکلا تو یہ دیکھ کر حیران رہ گیا کہ ایک خوبصورت نوسال کا بچہ ان ملکروں کو چن چن کر کھا رہا ہے...

مجھے سخت افسوس ہوا، بچے کو ساتھ لے کر قیام گاہ میں آیا... اور اسے پیٹ بھر کے کھانا کھایا کیونکہ میں ایسی ہستی کے شہر میں تھا جو غریبوں کا والی اور غلاموں کا مولیٰ تھا... میرے اس برتاؤ کو دیکھ کر بچہ بے حد متأثر ہوا میں نے چلتے وقت اس سے کہا کہ... بیٹے تمہارے والد کیا کرتے ہیں؟

اس نے کہا...

میں شیعیم ہوں...

میں نے کہا...

بیٹے میرے ساتھ ہندوستان چلو گے؟ وہاں میں تم کو اچھے اچھے کھانے کھاؤں گا... عمدہ عمدہ کپڑے پہناؤں گا... اپنے مدرسے میں تعلیم دوں گا... جب تم عالم فاضل ہو جاؤ گے تو میں خود تم کو یہاں لے کر آؤں گا اور تمہیں تمہاری والدہ کے سپرد کر دوں گا... تم جاؤ اپنی والدہ سے اجازت لے کر آؤ...

لڑکا بہت خوش ہوا اور اچھلتا کو دتا اپنی والدہ کے پاس واپس گیا... وہ بیچاری بیوہ دوسرے

بچوں کے اخراجات سے پہلے ہی پریشان تھی... اس نے فوراً اجازت دے دی...
بچہ فوراً آیا اور مولانا کو بتایا کہ میں آپ کے ساتھ جاؤں گا... میری ماں نے اجازت
دے دی ہے...

پھر پوچھنے لگا کہ آپ کے شہر میں یہ پختے ملتے ہیں؟
مولانا عثمانی نے بتایا یہ ساری چیزیں وافر مقدار میں تمہیں ملیں گی...
مولانا کا بیان ہے کہ وہ بچہ میری انگلی پکڑے پکڑے مسجد نبوی (علیٰ صاحبہا الصلوٰۃ والسلام)
میں وہ میرے ساتھ آیا اور رہنمک کر رہ گیا...

سرکار دو عالم صلی اللہ علیہ وسلم کے روضہ مبارک کو دیکھا اور مسجد کے دروازے کو... اور پھر
پوچھا کیا کہ بابا یہ دروازہ اور روضہ بھی وہاں ملتے گا؟
میں نے اس سے کہا کہ بیٹا اگر یہ وہاں مل جاتا تو میں یہاں کیوں آتا...

لڑکے کے چہرے کا رنگ بدل گیا، میری انگلی چھوڑ دی بابا تم جاؤ، اگر یہ نہیں ملتا تو میں
ہرگز ہرگز اس دروازے کو چھوڑ کر کہا نہیں جاؤں گا... بھوکار ہوں گا، پیاسا ہوں گا، اس دروازے کو
دیکھ کر میں اپنی بھوک اور پیاس بجھاتا رہوں گا، جس طرح آج تک بجھاتا رہا ہوں... یہ کہہ کر بچہ
روئے لگا اور اس کے عشق کو دیکھ کر میں بھی رونے لگ گیا... (ماہنامہ محاسن اسلام مہمان)



سید شاہ علیم اللہ صاحبؒ کے اس دائرے میں جو آپ سنکے کے نام سے مشہور ہے، صفر
۱۲۰۱ھ میں حضرت سید احمد شہیدؒ کی ولادت ہوئی...

جب آپ کی عمر چار سال کی ہوئی تو شرفناکے دستور کے مطابق آپ مکتب میں
بٹھائے گئے...

لیکن لوگوں نے تعجب سے دیکھا کہ آپ کی طبیعت خاندان کے اور لڑکوں اور اپنے ہم
عمروں کے برخلاف علم کی طرف راغب نہیں اور آپ پڑھنے پڑھانے کی طرف توجہ کرتے،
تین سال مکتب میں گزر گئے...

اور باز بودا استاد کی توجہ و شفقت اور بزرگوں کی تاکید و فہماش کے صرف قرآن مجید کی

چند سورتیں یاد ہو سکیں ...

اور مفرد و مرکب الفاظ لکھنا سیکھے سکے، آپ کے بڑے بھائی صاحبان سید ابراہیم و سید الحق صاحب کو آپ کی تعلیم کا بڑا اہتمام تھا، اور وہ بہت تاکید رکھتے تھے ...
والد ماجد نے فرمایا کہ میاں ان کو خدا پر چھوڑو، جو ان کے حق میں بہتر سمجھے گا کرے گا
ہماری تاکید کا کچھ فائدہ نہیں معلوم ہوتا ...

جب آپ سن بلوغ کو پہنچ تو آپ کو خدمتِ خلق کا ایسا ذوق پیدا ہوا کہ اچھے بزرگ
اور خدا پرست انسانیت بدنداں رہ گئے ...

ضعیفوں، اپاہجوں اور بیواؤں کے گھروں پر دونوں وقت جاتے ان کا حال پوچھتے اور
کہتے ”اگر لکڑی، پانی، آگ وغیرہ کی ضرورت ہو تو لے آؤں؟“ وہ لوگ آپ ہی کے بزرگوں
کے مرید اور خادم تھے، کہتے ...

”میاں کیوں گنہگار کرتے ہیں؟ ہم تو آپ اور آپ کے باپ دادا کے غلام ہیں، ہماری
مجال ہے کہ ہم آپ سے کام لیں؟“

آپ ان کو خدمتِ گزاری اور اعانت کی فضیلت اس طرح سناتے کہ وہ زار و قطار روتے
اور باصرار ان کی ضرورتیں معلوم کر کے پوری کرتے، بازار سے ان کے لئے سودالاتے، لکڑی
لا دکر اور پانی بھر کر لاتے اور ان کی دعا میں لیتے اور کسی طرح سے اس کام سے سیری نہ ہوتی ...
عزیزوں، ہمسایوں کے گھروں میں جا کر دیکھتے کہ برتوں میں پانی ہے، جلانے کے
لئے لکڑی ہے یا نہیں، پانی نہ ہوتا تو اپنے ہاتھ سے بھرتے لکڑی نہ ہوتی تو جنگل جا کر خود کاٹتے،
چادر میں گٹھا باندھ کر سر پر رکھتے اور گھروں میں پہنچادیتے ...

آپ کے بعض بھائی اور عزیز اس پر ناراض ہوتے سخت سنت بھی کہتے، مگر آپ اس کی
پرواہ کرتے اور کام کئے جاتے ...

اسی کے ساتھ آپ کو عبادت و ذکر الہی کا بے حد ذوق تھا ...

رات کو تہجد گزاری اور دن کو خدمتِ گزاری اور تلاوت و دعا و مناجات میں مشغول رہتے ...

قرآن مجید میں تدبیر فرماتے رہتے اور یہی آپ کا مشغل تھا ...

ایسی مائیں دنیا میں بہت کم ہوں گی، جو بیٹے کی جان کے امتحان میں پوری اتریں اور اس کو مرنے کے لئے اپنے ہاتھ سے رخصت کریں، سید صاحبؒ کو اللہ نے والدہ بھی ایسی دی تھیں، جو حضرت اسماءؓ کا نمونہ تھیں...

”منظورہ“ میں یہ واقعہ لکھا ہے کہ ایک مرتبہ ہندو مسلمانوں میں جنگ ہو گئی، سید صاحبؒ نے جانے کی آمدگی ظاہر کی، لیکن کھلانے والی نے کسی طرح جانے دیا، والدہ محترمہ نماز پڑھ رہی تھیں، سید صاحبؒ منتظر کھڑے تھے کہ آپ سلام پھیریں تو جانے کی اجازت طلب کریں آپ نے جب سلام پھیرا تو دایہ سے کہا ”بی بی تمہیں ضرور احمد سے محبت ہے، مگر میری طرح نہیں ہو سکتی، یہ روکنے کا موقع نہ تھا، جاؤ بھیا اللہ کا نام لے کر جاؤ، مگر خبردار، پیٹھ نہ پھیرنا، ورنہ تمہاری صورت نہ دیکھوں گی اور اگر وہ نکل جانے کے لئے راستہ مانگیں اور کہیں کہ ہم کو جانے دیجئے تو راستہ دے دینا“...

آپ جیسے ہی پہنچے، انہوں نے کہنا شروع کیا ”ہم کو راستہ دے دو، ہم چلے جائیں، ہمیں آپ سے کچھ مطلب نہیں، آپ کا بھی ہم سے کچھ جھگڑا نہیں“...

جیسے ہی آپ نے یہ سنا، بھائیوں سے کہا ”ان کو جانے دو اور کچھ روک ٹوک نہ کرو، اسی میں خیر ہے...“



چودھویں صدی ہجری کے آغاز کو ۲۳ سال بیت رہے تھے کہ ۶ محرم الحرام ۱۳۳۲ھ مطابق ۱۵ دسمبر ۱۹۱۳ء کو رائے بریلی کے ایک چھوٹے سے گاؤں میں (جو دائرہ شاہ علم اللہ کے نام سے موسوم اور تکمیلہ کلاں کے نام سے مشہور ہے مفکر اسلام حضرت سید ابو الحسن علی ندوی رحمہ اللہ کی ولادت ہوئی...) ساتویں دن عقیقہ کی سنت ادا کی گئی اور حضرت علی رضی اللہ عنہ کے نام نامی پر ”ابو الحسن علی“ نام تجویز کیا گیا...

حلال روزگار کا اس خاندان میں ہمیشہ اہتمام رہا، خاص طور پر حضرتؒ کے والد ماجد مولانا حکیم سید عبدالحیٰ صاحب کو اس کی ہمیشہ فکر رہتی تھی کہ ایک دانہ بھی مشتبہ مال کا گھر میں نہ آنے پائے، اس کا اثر پورے گھرانہ پر تھا...

یہاں تک کہ کام کا ج کرنے والوں کو بھی اس کا خیال رہتا تھا کہ خاندان کے بچوں کو مشتبہ مال سے محفوظ رکھا جائے...

گھر کے اسی ماحول اور احتیاط کی اسی فضा کا نتیجہ تھا کہ ایک مرتبہ حضرت اپنے گھر کی بوڑھی لنا کے ساتھ تکیہ سے خالص ہاث (جہاں بعض عزیزوں کے مکانات تھے) جا رہے تھے اس وقت حضرت کی عمر مشکل سے تین، چار سال رہی ہو گی، راستہ میں کہیں غریبوں کو کھانا کھلایا جا رہا تھا، بڑی بی بی نے کھانا لیا اور وہیں کھانے بیٹھ گئیں... حضرت فرماتے ہیں...

”میں بچہ تھا، میرے بھی منہ میں پانی بھرا یا اور میں نے شرکت کرنی چاہی...

انہوں نے کہا... بیٹھا یہ تمہارے کھانے کا نہیں اور انہوں نے کھانے نہیں دیا...“

غالباً چار سال کی عمر میں رائے بریلی کے قیام میں تسمیہ خوانی ہوئی جو حضرت کے چچا مولانا سید عزیز الرحمن صاحب نے کرائی چونکہ زیادہ تر قیام لکھنؤ میں ہی رہتا تھا اس لئے باقاعدہ تعلیم کا آغاز وہیں سے ہوا...

محلہ کی مسجد نوازی کے ایک جگہ میں مکتب لگتا تھا، اسی مکتب میں داخلہ ہوا، مسجد کے موزن و امام حافظ محمد سعید صاحب ہی اس مکتب کے مدرس تھے، حروف شناسی، قرآن مجید اور اردو کی ابتدائی تعلیم ان ہی کے پاس ہوئی...

خاندان کے دستور کے مطابق تقریباً سات سال کی عمر میں قرآن مجید ختم ہوا...

اس کی خوشی میں والد ماجد نے ہلکی سی ضیافت بھی کی...

اس موقع پر یہ دلچسپ واقعہ بھی قابل ذکر ہے کہ حضرت کے بھانجے سید محمد مسلم حسنی صاحب (جو حضرت کے ہم عمر اور بچپن کے دوست تھے، بعد میں حضرت کی سب سے بڑی بچتھی سے ان کا عقد ہوا...) اسی زمانہ میں لکھنؤ گئے، مولانا عبدالحی صاحب نے ان سے پوچھا کیا پڑھتے ہو؟، انہوں نے غالباً پارہ عم بتایا تو مولانا بڑی خوشی میں کہنے لگے کہ ”علی کا تو قرآن مجید ختم ہو گیا...“

اردو بقدر ضرورت پڑھ لینے کے بعد خاندانی دستور کے مطابق فارسی شروع ہوئی، سب

بے پہلے انجمن حمایت الاسلام کی فارسی کی پہلی کتاب دی گئی اور تعلیم دینے کے لئے ایک کہنہ مشق استاد مولوی محمود علی صاحب کا انتخاب ہوا جن کے بارے میں حضرت تحریر فرماتے ہیں کہ ”وہ بڑے مہذب، شفیق اور دریینہ سال معلم تھے..... فارسی کے ساتھ اسی زمانہ میں والد ماجد مولانا حکیم سید عبدالحی صاحب کی تصنیف کی ہوئی کتابیں ”تعلیم الاسلام“ اور ”نور الایمان“ پڑھی، خوش خطی کی مشق بھی اسی زمانہ میں کی جو تعلیم کا ایک اہم جزا اور ضروری نصاب تھا۔

حضرت تحریر فرماتے ہیں:

”ہمارا گھرانہ علماء و مصنفوں کا گھرانہ ہے، والد صاحب اپنے زمانہ کے مصنفوں میں تھے، خاندانی و موروثی اثرات بڑے طاقتوں ہوتے ہیں وہ نسل در نسل منتقل ہوتے رہتے ہیں اور بچوں اور بچیوں سب میں ان کے اثرات کم و بیش پائے جاتے ہیں... کچھ یہ آبائی اثر، کچھ والد صاحب کا ذوق و انسناک ہمارے سارے گھر پر یہ کتابی ذوق سائیں فلکن تھا... کتب بینی کا یہ ذوق... ذوق سے بڑھ کر لات اور بیماری کی حد تک پہنچ گیا تھا کہ کوئی چھپی ہوئی چیز سامنے آجائے تو اس کو پڑھے بغیر چھوڑ نہیں سکتے تھے... ہم بھائی بہنوں کو جو تھوڑے سے پیسے دست خرچ کے لئے ملتے یا خاندان کے کوئی بزرگ جاتے ہوئے (اس زمانہ کے خاندانی رواج کے مطابق) بچوں کو روپئے دے جاتے اس کا ایک ہی محبوب معرف تھا کہ اس سے کوئی کتاب خرید لی جائے...“

اس سلسلہ میں خود میری ایک ولپھپ کہانی سنتے چلئے کہ میرے پاس اس طرح کچھ پیسے آگئے وہ ایک دوآنے سے زیادہ نہ تھے...“

میں اتنا چھوٹا تھا کہ مجھے یہ بھی معلوم نہ تھا کہ کتاب کتب فروشوں ہی کے یہاں ملتی ہے اور ہر چیز کی دکان الگ ہوتی ہے...“

میں امین آباد گیا، گھنٹہ گھروالے پارک کے سامنے بڑی دوکانوں کی جو قطار ہے اس میں کسی دوا فروش کی دکان پر پہنچا، غالباً ”سالومون“ کمپنی تھی...“

میں نے پیسے بڑھائے کہ کتاب دے دیجئے...“

دکان پر کام کرنے والے صاحب نے سمجھا کہ کسی شریف گھرانہ کا بھولا بھالا بچہ

ہے... کیمٹ کی دکان پر کتاب کیا ملتی...

دواوں کی فہرست اردو میں تھی انہوں نے وہی بڑھادی اور پیسے بھی واپس کر دیئے،
میں پھولے نہیں سما تا تھا کہ کتاب بھی مل گئی اور پیسے بھی واپس آگئے...

خوش خوش گھر پہنچا اور اس سے اپنے چھوٹے سے اس کتب خانہ کو سجا یا جو والد صاحب
کے یہاں کی ان کتابوں سے بنایا تھا جو ان کے لئے بیکار تھیں اور وہ ردی میں ڈال دیتے
تھے... یہی شوق میری دونوں بہنوں کا تھا کہ کتاب کے بغیر ان کو چین نہیں آتا تھا...

اس زمانہ میں ایک کتاب فروش ہماری گلی میں آتے تھے اور صد الگاتے تھے ”ہرنی
نامہ“، ”نور نامہ“، ”حیمہ دائیٰ کی کہانی“، ”مجزہ آل نبی“، ”میلاد نامہ“، ”غیرہ وغیرہ... ان کی
صورت ابھی تک آنکھوں میں ہے...

وہ ان کتابوں کے اشعار گا گا کر پڑھتے تھے ادھران کی آواز کان میں آئی...
ادھران دونوں بہنوں کی طرف سے حکم ملا کہ فلاں کتاب لے آؤ، دوڑا دوڑا گیا
اور کتاب خرید لایا...

ہمارا گھر انہ عقائد و مسلک میں حضرت سید احمد شہید اور شاہ اسماعیل شہید کا سختی سے
پیرو تھا اور ان کے اثرات ایسے رچ بس گئے تھے کہ بے اصل اور غیر مستند چیزیں جن سے
عقائد میں خلل پڑتا ہو گھر میں نہیں آتیں تھیں...

مردوں سے زیادہ عورتیں عقیدہ کے بارے میں سخت تھیں... اس لئے ”مجزہ آل نبی“
جیسی کتابوں کا تو یہاں گزرنا تھا...

البتہ سیرت بزرگوں کی حکایات اور بے ضرر لچسپ کتابیں خواہ نظم میں ہوں یا نظر میں
ہاتھوں ہاتھ لی جاتی تھیں، ان کتابوں کی قیمت ہی کیا تھی، کسی کے دو پیسے، کسی کے چار پیسے،
بہت قیمت ہوئی تو دو آنے، چار آنے، دونوں میں سے کسی نے ترجم کے ساتھ مزے لے
لے کر پڑھنا شروع کیا، اور جب تک کتاب ختم نہ کر لی ان کو چین نہ آیا...

اسی زمانہ کا سناء ہوا حضرت حیمہ دائیٰ کا قصہ آج تک دل پر نقش ہے... اس کے ابتدائی

چار شعر یہ ہیں۔

ایک عاشق تھی حیمه دائی
وہ کچھ اس رمز سے آگاہ نہ تھی
اس کی قسمت میں یہ دولت تھی لکھی
نور اللہ کو لائی گھر میں
یعنی اس شاہ کو لائی گھر میں
واہ! کیا طالع بیدار ملے جس کو کونیں کے سردار ملے
اس سیدھی سادی نظم نے جس کے کہنے والے کا نام بھی معروف نہیں اس پاک محبت
کے دل کی نرم سر زمین میں ابتدائی شیخ ڈالے، پھر جب ”سیرۃ ابن ہشام“ میں یہ عزیز ولذیہ
حکایت پڑھی، جس میں راوی نے اپنے معمول سے زیادہ دراز نفسی سے کام لیا
لذیہ بود حکایت دراز تر گفتہ
تو وہ معصوم زمانہ جس پر اللہ کی ہزار رحمتیں ہوں یاد آ گیا...

کتابوں کی خریداری میں صرف اسی کتب فروش ہی کے ذخیرہ پر بس نہ تھی جس کی
گئھری وہ اپنے بغل میں داب کر لاتے تھے، بلکہ مجھے وقتاً فوقتاً حکم ملتا رہتا تھا... میں
”صدق بکھڑ پو“ سے جو ہمارے قریب سب سے بڑی کتابوں کی دکان تھی ان کی انتخاب کی
ہوئی کتابیں خرید لاؤں... یہ سب کتابیں جو کبھی نظم میں ہوتیں اور کبھی نشر میں، مشترک طور پر
پڑھی جاتی تھیں، اسی زمانہ میں سیرت پاک پر اردو کے چھوٹے بڑے رسالے پڑھے گئے
اور دل و دماغ میں پیوست ہو گئے، ان کے نام تو اب یاد نہیں...

لیکن اتنا یاد ہے کہ ان کے پڑھنے سے اس زمانہ کے رواج کے مطابق مجھے میلاد
یا سیرت کا جلسہ کرنے کا شوق ہوا، اپنے ہم من بچوں کو مدعو کیا اور ان کو دعوت دینے کے
لئے خود گھر گھر گیا...

انہی بہنوں میں سے کسی نے میرے سر پر چھوٹی سی گپڑی باندھی، عمر یہی آٹھ نو برس
کی رہی ہو گی، انہی کتابوں میں سے میں نے کوئی کتاب لے کر پڑھنی شروع کی...
قابلیت کا یہ حال تھا کہ حضور صلی اللہ علیہ وسلم کے دادا سردار قریش عَبْدُ الْمُطَّلِبِ کو
عَبْدُ الْمُطَّلِبُ پڑھ رہا تھا...

والد مرحوم خاموشی سے آ کر ایک طرف اوٹ میں کھڑے ہو گئے تھے، ان کا دل یہ

منظروں کیہ کرتا باغ پار ہو رہا ہوگا، اللہ تعالیٰ نے عشق نبوی کا ان کو حصہ و افرع طافر مایا تھا اور اسی سے ان کی تحریروں میں آب و رنگ ہے...
ان کے لئے کیا کم خوشی کی بات تھی کہ ان کا کم سن بچہ اس ذکر خیر میں مصروف ہے جو ہر خیر و برکت کا سرچشمہ ہے، اور اس طرح وہ خود اپنا طالع بلند اور اپنا بخت بیدار کر رہا ہے۔
حکایت از قد آں یاد دل نواز کنیم باس بہانہ مگر عمر خود دراز کنیم
نعتوں میں سب سے زیادہ امیر مینائی اور محسن کا کوروی کی نعمتیں ان بہنوں کی زبان پر جاری تھیں، خاص طور سے حضرت محسن کی مشہور نظم

ع سمت کاشی سے چلا جانب متھر ابادل

بہت پڑھی جاتی تھی... کتابوں میں "مسد س حالی" گویا ورد زبان تھی اور اس کا بڑا حصہ ان دونوں بہنوں کو تقریباً حفظ تھا... اس زمانہ میں شرفاء اور پڑھے لکھے لوگوں کا کوئی گھر بھی اس کتاب کے مطالعہ اور نغمہ خوانی سے خالی نہ تھا..."

اس زمانہ میں اصل تربیت والدہ صاحبہ نے فرمائی جن کے بارے میں حضرت فرماتے ہیں:

"گھر میں کسی بڑے مرد کے نہ ہونے کی وجہ سے والدہ صاحبہ ہی میری نگرانی، اخلاقی و دینی تربیت کی ذمہ دار تھیں..."

مجھے قرآن مجید کی بڑی بڑی سورتیں انہوں نے اسی زمانہ میں یاد کرائیں، باوجود اس کے کہ ان کی شفقت خاندان میں ضرب المثل تھی، اور والد صاحب کے انتقال کی وجہ سے وہ میری دل داری اور ایک حد تک ناز برداری قدر تا دوسرا ماوں سے زیادہ کرتی تھیں...
لیکن دو باتوں میں وہ بہت سخت تھیں، ایک تو نماز کے بارے میں بالکل سستی نہیں برتی تھیں، میں عشاء کی نماز پڑھے بغیر پڑھے سو گیا، خواہ کیسی بھی گہری نیند ہواٹھا کر نماز پڑھواتیں اور نماز پڑھے بغیر ہرگز نہ سونے دیتیں...

اسی طرح فجر کی نماز کے وقت جگا دیتیں اور مسجد بھیجتیں اور پھر قرآن مجید کی تلاوت کے لئے بٹھا دیتیں...

دوسری بات جس میں وہ بالکل رعایت نہ کرتیں اور اس میں ان کی غیر معمولی محبت و شفقت حائل نہ ہوتی، وہ یہ تھی کہ اگر میں خادم کے لڑکے یا کام کا ج کرنے والے غریب بچوں کے ساتھ کوئی زیادتی، ناصافی کرتا، یا حقارت اور غرور کے ساتھ پیش آتا تو وہ نہ صرف مجھ سے معاف منگواتیں بلکہ ہاتھ تک جوڑ داتیں اس میں مجھے کتنی ہی اپنی ذلت اور خفت محسوس ہوتی مگر وہ اس کے بغیر نہ مانتیں، اس کا مجھے اپنی زندگی میں بہت فائدہ پہنچا اور ظلم، تکبر و غرور سے ڈر معلوم ہونے لگا اور دل آزاری اور دوسروں کی تذلیل کو بکیرہ گناہ سمجھنے لگا، اس کی وجہ سے مجھے اپنی غلطی کا اقرار کر لینا ہمیشہ آسان معلوم ہوا...“

والدہ صاحبہ کو حضرت کی بڑی فکر ہتی، وہی ان کے تہا فرزند تھے، وہ چاہتی تھیں کہ ان کی ساری امیدیں حضرت ہی سے پوری ہوں...

حضرت کو مخاطب کر کے ایک مکتوب میں لکھتی ہیں

”اللہ تعالیٰ میری خوش نیتی کا پھل دے کے کہ سو (۱۰۰) کی خوبیاں تم سے حاصل ہوں...“

معمولی شکایت سے بھی ان کے دل کو ٹھیس لگتی...

اس کا بڑا فائدہ یہ ہوا کہ ظاہری تربیت کے ساتھ ساتھ دعاوں کا انہوں نے غیر معمولی اہتمام کیا اور دل کھول کر حضرت کی علمی و دینی ترقیات، بلند اقبالی، مقبولیت و محبوبیت اور مقام تجدید و امامت کے حصول کے لئے دعائیں مانگنے کو اپنا وظیفہ اور وردنالیا...“

توفیق الہی کے عنوان سے حضرت نے جو واقعہ تحریر فرمایا ہے وہ استاذ کے ادب و احترام بلکہ عظمت و محبت کی ایک نادر مثال ہے، وہ بے کم و کاست یہاں درج کیا جاتا ہے...“

”عرب صاحب سے پڑھنے کے زمانہ میں ایک امتحان پیش آیا، جو دیکھنے میں تو معمولی واقعہ تھا، لیکن میرے کم سے کم عربی تعلیم اور زبان و ادب کے حصول میں کامیابی کے سلسلہ میں فیصلہ کن اثر رکھتا تھا...“

ہوا یہ کہ میرے انگریزی کے استاد خلیل الدین صاحب ہنسوی نے جن کا عرب صاحب بڑا لحاظ کرتے تھے، ان سے میرے ایک ایسے طریقہ عمل کی شکایت کی جس سے ان کو اپنی اہانت کا احساس ہوا تھا...“

یہ احساسِ محض غلط فہمی پر منی تھا کہ میں نے یہ کہنے کے بعد کہ آج فلاں عذر کی وجہ سے
میرے لئے سبق پڑھنا مشکل ہے، دروازہ ذرا زور سے بند کیا...
...

عرب صاحب اس سے بہت متاثر ہوئے، اور انہوں نے بھائی صاحب سے
اجازت لی کہ آج وہ میری اچھی طرح تنبیہ کریں گے...

ان کے مزاج میں..... قدرے گرفی بھی تھی... اس واقعہ نے ان کو مشتعل کر دیا، انہوں
نے مجھے اس پر اتنا زد و کوب کیا جو اس جرم اور واقعہ کی نوعیت سے بہت بڑھ گیا...
...

بعد میں ان کو اس کا احساس ہوا کہ اس میں کچھ بے اعتدالی ہو گئی، جس کے لئے مجھ سے
مصدرت بھی کی، شدہ شدہ یہ خبر والدہ صاحبہ کو رائے بریلی پہنچی، انہوں نے مجھ سے
دریافت کیا اور کہا کہ معلوم ہوا ہے کہ عرب صاحب نے تم کو بہت مارا؟ اللہ تعالیٰ نے اس
وقت توفیق دی، اور میں نے عرب صاحب کی پوری وکالت اور ان کی طرف سے مدافعت
کی اور ان کو اس تنبیہ و تادیب میں بالکل حق بجانب قرار دیا...
...

والدہ صاحبہ مطمئن ہو گئیں اور میری تعلیم کا سلسلہ جاری رہا...

میں سمجھتا ہوں کہ میرے اس سعادتمندانہ رویہ نے جو محض توفیق الہی کا نتیجہ تھا، مستقبل
میں میرے لئے عربی زبان و ادب کا ذوق پیدا ہونے اور اس کے ذریعہ سے دین و علم کی
خدمت کرنے کا فیصلہ کر دیا...
...

اگر صورتحال اس کے برعکس ہوتی اور میں اپنے کو بری اور مظلوم قرار دیتا اور اپنے محسن
و مرتبی استاد کو حدود سے تجاوز کرنے والا... تو شاید معاملہ برعکس ہوتا اور میں ہمیشہ کے لئے
ان کے فیض تعلیم اور عربی زبان و ادب میں کامیابی سے محروم کر دیا جاتا...
...

اس زمانہ کا یہ واقعہ بھی قابل ذکر ہے کہ میں نے شبی بک ڈپ (جو لکھنؤ میں اس وقت
لاؤش روڈ پر مولوی کلیم احمد صاحب بہراچی ندوی کا تجارتی مکتبہ تھا) کی فہرست میں سیرت
کی ایک کتاب "رحمۃ للعلمین مصنفہ قاضی محمد سلیمان صاحب منصور پوری" کا نام پڑھا...
...

پڑھتے ہی طبیعت میں ایسا جذبہ پیدا ہوا کہ میں نے اس کا آرڈر دے دیا...
کتاب آئی تو اس وقت والدہ صاحبہ کے پاس وی پی چھڑانے کے لئے پیسے نہ تھے،

انہوں نے مجبوری کا اظہار کیا...
 میں نے اس پر ونا شروع کر دیا...
 والدہ صاحبہ نے مجبور ہو کر کہیں سے اس کا انتظام کیا اور وہی پی چھڑا لی...
 میں نے اس کتاب کو بڑے ذوق و شوق اور عقیدت و محیت کے ساتھ پڑھا، کم کتابوں
 نے دل و دماغ پر ایسا گہرا اثر ڈالا ہو گا... جتنا اس کتاب نے... مصنف کا اخلاص اور ان کی
 قوت ایمانی اور داعیانہ رنگ تھا اور سیرت کے واقعات کی سادگی اور اثر انگیزی کی دل و دماغ
 میں ایک کرنٹ سادوڑ گیا...

اس کتاب کو اپنی محسن و مریمی کتابوں میں سمجھتا ہوں..."

حضرت فرماتے ہیں:

"بچپن کا ایک زمانہ تھا جب مجھ پر انگریزی پڑھنے کا دورہ پڑا اور اس کا بخار چڑھا،
 میں نے میڑک کے کورس کی کتابیں خرید لیں... ریاضی محلہ کے ایک استاد سے
 پڑھنی شروع کی، انگریزی محمد فاروقی صاحبؒ کے یہاں پڑھنے جاتا تھا جب وہ لکھنؤ سے
 منتقل ہو گئے تو میں نے بطور خود مطالعہ کرنا شروع کیا اور اپنے شوق سے انتہمیہ یہ کے
 معیار کی کتابیں (جواب شاید بی اے کے معیار کی ہوں گی) ڈکشنری سے حل کر کے مطالعہ
 کرنے لگا ابھی امتحان میں بیٹھنے کی نوبت نہیں آئی تھی کہ والدہ صاحبہؒ کو (غالباً بھائی)
 صاحبؒ کے ذریعہ) میرے اس انہما ک کا علم ہوا..."

انہوں نے مجھے بڑے موثر اور درمندانہ خط لکھے، جن کے کچھ نمونے میں
 نے ان کے تذکرہ "ذکر خیر" میں چند تربیتی خطوط کے عنوان سے دیئے ہیں...
 صرف ایک اقتباس پیش کیا جاتا ہے:

"علی! تم کسی کے کہنے میں نہ آؤ، گرخدا کی رضامندی حاصل کرنا چاہتے ہو اور
 میرے حقوق ادا کرنا چاہتے ہو تو ان مردوں پر نظر کرو جنہوں نے علم دین حاصل کرنے میں
 عمر گزار دی، ان کے مرتبے کیا تھے..."

شاہ ولی اللہ صاحبؒ، شاہ عبدالعزیز صاحبؒ، شاہ عبدالقدار صاحبؒ مولوی محمد ابراہیم

صاحب[ؒ]، اور تمہارے بزرگوں میں خواجہ احمد صاحب[ؒ] اور مولوی محمد امین صاحب[ؒ]، جن کی زندگی اور موت اس وقت قابل رشک ہوئی، کس شان و شوکت کے ساتھ دنیا بر تی اور کیسی خوبیوں کے ساتھ رحلت فرمائی...

یہ مرتبے کیسے حاصل ہو سکتے ہیں، انگریزی مرتبہ والے تمہارے خاندان میں بہت ہیں، اور ہوں گے، مگر اس مرتبہ کا کوئی نہیں.....

علی! اگر میرے سوا ولادیں ہوتیں تو میں یہی تعلیم دیتی اب تم ہی ہو...

اللہ تعالیٰ میری خوش نیتی کا پھل دے کہ سوکی خوبیاں تم سے حاصل ہوں اور میں دارین میں سرخ رو اور نیک ہوں اور صاحب اولاد کہلا دوں، آمین ثم آمین یا رب العالمین...

والدہ صاحبہ[ؒ] کی دعا ہی کا اثر تھا کہ میرا دل اچانک انگریزی کی مزید تعلیم سے اچاٹ ہو گیا، اور میں نے کورس کی ساری کتابیں زبردستی لوگوں کے گلے لگائیں، مگر اس غیر معتدل اور بحرانی مصروفیت کا یہ اثر ہوا کہ اس تھوڑے سے وقت میں میں نے انگریزی کی ضروری استعداد پیدا کر لی اور میں نے اپنے علمی و تصنیفی کاموں میں، اور بعد میں انگلستان اور امریکہ کے سفر میں اس سے کام لیا، اس کے بعد شاید انگریزی پر محنت کرنے کا موقع نہ ملتا، انگریزی کی اتنی استعداد پیدا ہو گئی کہ میں ان کتابوں کا آسانی سے مطالعہ کر سکا جو اسلامیات کے موضوع پر اور تاریخ پر لکھی گئی ہیں اور میں اس سے ابھی تک فائدہ اٹھا رہا ہوں...“

☆☆☆☆

حکیم الاسلام قاری محمد طیب صاحب رحمہ اللہ نے جمادی الثاني ۱۳۱۵ھ (مطابق جون ۱۸۹۷ء) کو اس دنیا میں قدم رکھا...

والدین نے اپنے اس بچہ کی پرورش اور تربیت بڑے پیار و محبت کے ساتھ کی... چونکہ پورا گھرانہ علم و فضل اور پاکیزہ اعمال و اخلاق اور زہد و قناعت میں ڈوبا ہوا تھا کتاب و سنت اور علوم دینیہ کی اشاعت و تحفظ سے شغف رکھتا تھا، اس قدر تی طور پر آپ کے دل و دماغ اور فکر و ذہن کی نشوونما اسی علمی اور دینی ماحول میں ہوئی...

جو نہیں ہوش و حواس سنجا لامکتب میں بٹھائے گئے... اور آپ کی رسم اسم اللہ بڑے دھوم

دھام سے منائی گئی، اس مجلسِ بسم اللہ میں دارالعلوم کے تمام موجودہ وقت اکابر و اسلاف جمع ہوئے، جیسے حضرت مولانا ذوالفقار علی صاحب دیوبندی والد محترم شیخ الہند حضرت مولانا فضل الرحمن عثمانی والد محترم شیخ الہند حضرت مولانا محمود حسن عثمانی عارف باللہ حضرت مفتی عزیز الرحمن عثمانی جانشین قاسم العلوم حضرت مولانا حافظ محمد احمد صاحب رحمہم اللہ ادیب لبیب حضرت مولانا حبیب الرحمن صاحب عثمانی اور دوسرے اساتذہ دارالعلوم دیوبند)

ان اکابر علماء ربانیین اور اولیاء اللہ کے با برکتِ جمیع میں قاسم العلوم والخیرات ججۃ الاسلام حضرت مولانا محمد قاسم صاحب نانوتوی قدس سرہ کے اس ہونہار پوتے کی بسم اللہ ہوئی، اور بسم اللہ حضرت مولانا ذوالفقار علی رحمۃ اللہ علیہ نے کرامی جو اس وقت موجودہ حضرات میں عمر اور علم و فضل کے اعتبار سے ممتاز تھے اور ملک کے مشہور اور نامور عالم اور ادیب شمار ہوتے تھے ...

بسم اللہ کی یہ رسم ۱۳۲۲ھ میں عمل میں آئی جب آپ کی عمر کوئی سات سال کی تھی ... حضرت حافظ محمد احمد صاحب رحمۃ اللہ علیہ نے غالباً حکم الاممۃ حضرت تھانویؒ کے مشورہ سے مولانا قاری عبدالوحید خاں صاحب آل آبادی کو منتخب فرمایا اور ان کو بطور خاص ذاتی طور پر بلا کر اپنے گھر پر رکھا تاکہ وہ بچہ کی تعلیم و تربیت کا فریضہ ادا کریں ... قاری صاحب کا قیام و طعام اور مشاہرہ سب اپنے ذمہ لیا ...

جب قاری صاحب موصوف تشریف لے آئے تو حضرت شیخ الہند نے حافظ صاحب سے فرمایا کہ جب قاری صاحب آہی گئے ہیں تو ایسا کیوں نہ کیا جائے کہ جناب قاری صاحب کو دارالعلوم ہی میں مدرس رکھ لیا جائے ... اور یہاں درجہ تجوید کھول دیا جائے ... تو ان کا افادہ عام ہو جائے گا ... اس طرح دارالعلوم میں بھی ایک کمی ہے کہ یہاں شعبۃ تجوید نہیں ہے وہ بھی پوری ہو جائے گی ... اور دوسرے طلباء بھی قرآن پاک تجوید کے ساتھ پڑھنے کی مشق کر لیں گے ... چنانچہ حضرت مددوح نے اسے بخوبی منظور فرمایا ... اور دارالعلوم میں شعبۃ تجوید قائم کر کے قاری صاحب موصوف دارالعلوم کے محدود قرار پائے اور حضرت حافظ صاحب رحمۃ اللہ علیہ نے اپنے اسی بچے کو اسی شعبۃ دارالعلوم دیوبند میں داخل فرمادیا ...

اس طرح ابتداء سے لے کر انتہا تک آپ کی تعلیم دارالعلوم دیوبند کی آنغوں میں ہوئی... خود آپ کا ہی یہ بیان ہے اور دوسرے حضرات کا بھی کہ ابتداء عمر میں آپ کی آواز بہت بہتر اور بلند تھی اور اول درجہ کی خوش آواز شمار ہوتے تھے اس وقت کے اکابر اور اساتذہ بہت شوق سے آپ سے قرآن پاک کارکو ع پڑھوا کر سنا کرتے تھے... خود سرپرست مدرسہ حضرت مولانا رشید احمد گنگوہی رحمہ اللہ جب بھی تشریف لاتے یا آپ گنگوہ جاتے تو حضرت آپ کو بلا تے اور قرآن پڑھوا کر سنتے تھے... اس وقت آپ کی عمر سات آٹھ برس کی ہو گی... سنکر بہت خوش ہوتے اور دعائیں دیتے تھے...

اور صاحب سوانح ہی سے سنا کہ وہ اکثر حضرت کے سامنے اللہ نور السموات والارض کارکو ع پڑھا کرتے تھے...

خود حضرت مولانا قاری محمد طیب صاحب دامت برکاتہم کا بیان ہے کہ جس سال میں نے عربی شروع کی اس سال ایک رات یہ خواب دیکھا کہ ہاپوڑ سے جو ریلوے لائن مراد آباد جاتی ہے اس ٹرین میں اپنے تمام اکابر موجود ہیں حضرت اقدس نانوتویؒ بھی سوار ہیں... امر وہ سے پہلے گنگا کا پل آتا ہے ریل گاڑی اس پر آ کر ٹھہر گئی رات کا وقت ہے میں چھوٹا بچہ تھا کھیلتے ہوئے گاڑی سے نیچے اتر گیا... میں نے دیکھا کہ گنگا کے اندر سینکڑوں دیواریں پانی میں پھیلی ہوئی ہیں... کوئی ادھر جا رہی ہے اور کوئی ادھر... اور ان کے نیچے پانی بہہ رہا ہے... میں ان دیواروں پر ٹھہلتے ٹھہلتے دور نکل گیا... اس وقت میری عمر کوئی دس سال یا گیا رہ سال کی تھی... میزان منشعب شروع ہو چکا تھا حضرت نانوتویؒ نے جب مجھے اپنے پاس نہیں پایا تو پوچھا طیب کہاں گیا؟ کہیں باہر تو نہیں نکل گیا... رات کا وقت ہے اور نیچے بڑا دریا ہے اسے تلاش کر کے لا اور بعض حضرات میری تلاش میں نکلے میرے پاس پہنچ کر کہنے لگے تم کہاں چلے آئے... حضرت خفا ہور ہے ہیں... میں ان کے ساتھ ریل کے ڈبے میں آیا، دیکھا کہ پورا ڈبہ اکابر سے بھرا ہوا ہے... حضرت بھی تشریف فرمائیں... اور آپ کے سامنے حضرت مولانا احمد حسن امر وہیؒ اور حضرت شیخ الہند... دونوں مخصوص تلامذہ با ادب بیٹھے ہوئے ہیں، مجھے حضرت کے سامنے لایا گیا تو حضرت نے فرمایا تو کہاں گیا تھا؟ میں نے کہا دریا کی سیر کرنے

گیا تھا... فرمایا یہ دریا کی سیر کا وقت ہے... پھر پوچھا جو کچھ پڑھا ہے کچھ یاد بھی ہے؟ میں نے کہا خوب یاد ہے، پھر تو حضرت نے میرا امتحان لیا... مگر میں ہر سوال کا جواب پورے طور پر نہیں دے سکا، فرمایا کیا اسی کو یاد کہتے ہیں... اس کے بعد محبت سے مجھے اپنے سینہ سے لگایا اور زور سے دبایا... اور فرمایا اچھا "امکان نظیر" پر تقریر کرو میں بہت تیزی سے فر فر تقریر کرنے لگا... حضرت اس وقت اپنا ہاتھ میرے کندھے پر رکھے ہوئے تھے، جب اس موضوع پر تقریر پوری ہو چکی تو فرمایا... اب "امکان کذب" پر تقریر کرو... میں نے اس عنوان پر بھی بڑی تیزی سے تقریر کی...

حضرت مہتمم صاحب مدظلہ، فرماتے ہیں کہ میں نے جب یہ خواب اپنے اکابر سے بیان کیا تو انہوں نے یہی تعبیر دی کہ خواب بہت مبارک ہے اللہ تعالیٰ تم کو علم و دین عنایت فرمائیں گے اور حضرت نانو تویؒ کی طرف سے علم کا فیضان ہو گا...

دوسراخواب اس سال دیکھا جس سال آپ دورہ حدیث پڑھ رہے تھے... فرماتے ہیں کہ میں نے دیکھا کہ دارالعلوم میں بڑی ہمسہ ہمی ہے... اور ایک جشن کی صورت ہے...

میں نے طلبہ سے دریافت کیا آج کیا بات ہے جس کی یہ دھوم دھام ہے اور جشن کی تیاری...

طلبہ نے بتایا آج بخاری شریف کا ختم ہے... اور ختم کرانے حضرت نانو توی قدس سرہ تشریف لارہے ہیں...

میں بہت خوش ہوا کہ چلوں حضرت کی زیارت کروں گا میں نے دیکھا کہ حضرت نانو تویؒ دارالحدیث کے شماں زینے سے نیچے اتر رہے ہیں... اور نیچے کی طرف تشریف لارہے ہیں ایک چھوٹا سا سفید عمامہ باندھے ہوئے ہیں اور عمامہ کے اوپر ایک سفید چادر اس طرح اڑ رہے ہوئے ہیں کہ چہرہ کچھ تھوڑا اکھلا ہوا ہے مگر پورا اکھلا ہوانہیں ہے... البتہ داڑھی کے بال کچھ نظر آرہے ہیں...

حضرت تیزی سے مولسری کے کنوں کی طرف آرہے ہیں اس موقع سے حضرت کی

زیارت ہوئی...

ان دنوں خوابوں سے معلوم ہوتا ہے کہ حضرت نانو تویؒ کو پوتے کے عالم دین ہونے کی بے حد سرگرمی... اور ہونی چاہئے...

☆☆☆☆

بارہ برس کی عمر میں والد بزرگوار کا سایہ سر سے اٹھ گیا...

والد صاحب کی طرف سے ترکہ میں ایک باغ ملا

آپ شب و روز اسی باغ کی نگرانی کرتے رہے...

ایک دفعہ کاذکر ہے کہ آپ کے پاس باغ میں ایک مجدوب تشریف لائے آپ نے ان کے سامنے اپنے باغ کے عمدہ انگور پیش کئے...

مہمان مجدوب نے انگور کھانے سے انکار کر دیا...

آپ بڑے متعجب ہوئے...

اسی لمحہ اس مجدوب نے کیا کیا کہ اپنی بغل میں موجود تھیلے سے روٹی وغیرہ کا نکڑا نکال کر چبانے لگے...

کچھ دیر چبانے کے بعد اسے منہ سے نکلا اور آپ کے منہ میں دے دیا اس نکڑے کا کھانا تھا کہ دل کی کیفیت بدل گئی اور وہ انوار الہی سے منور ہو گیا... دنیا اور دنیا کی چیزوں سے تعلق یکسر ختم ہو گیا بالآخر آپ تلاش حق میں اٹھ کھڑے ہوئے اور سفر کرتے کرتے سمرقد جا پہنچے...

سمرقد میں آپ نے قرآن کریم حفظ کیا اور پھر دینی علوم کی تحصیل میں مصروف ہو گئے...

علوم سے فراغت کے بعد سمرقد سے عراق کی طرف روانہ ہوئے عراق کے قصبہ ہارون

میں حضرت شیخ عثمان ہاروی رحمہ اللہ کے پاس پہنچاں کے پاس رہنے لگے....

حضرت شیخ ہاروی رحمۃ اللہ علیہ نے اپنی بصیرت سے پہلی آنکھ ہی سے آپ کو اپنے

خاص مریدین میں شامل کر لیا اور بیعت سے مشرف فرمایا...

بچو! یہ عظیم شخص حضرت خواجہ معین الدین چشتی رحمۃ اللہ علیہ تھے... بچپن میں آپ کے

پاس باغ میں آنے والے مجدوب کا نام ابراہیم قلندر تھا...

ہندوستان اور اس کے اطراف میں تبلیغ دین کے لئے آپ کی کوششیں آج بھی ہر شخص کی زبان پر عام ہیں...

☆☆☆☆

بچپن ہی میں آپ کے والد کا انتقال ہو گیا تھا
والدہ ماجدہ نے آپ کی تعلیم و تربیت کا انتظام کیا... بچپن ہی سے آپ میں ولایت
کے آثار واضح تھے...

والدہ نے جب آپ کے جواہر دیکھے تو آپ کی تعلیم کیلئے کوشش رہیں چنانچہ حضرت
مولانا ابوالحفص رحمہ اللہ جسے بزرگ استاد کے پاس لے جا کر تعلیم کی درخواست کی گئی...
استاد بھی ولی تھا تو شاگرد بھی باکمال تھا اس لئے تھوڑے عرصہ میں آپ نے نہ صرف
ظاہری علوم کی تحصیل کر لی بلکہ باطنی علوم میں بھی کمال حاصل کر لیا...
اس باکمال بچے کا نام آج بھی بزرگان دین اور عوام و خواص میں احترام سے لیا جاتا ہے...
پیارے بچو! یہ واقعہ حضرت خواجہ قطب الدین بختیار کا کی رحمہ اللہ کا ہے...

☆☆☆☆

ایک وقت تھا جب ملتان علم و فضل کا مرکز اور قلعہ اسلام کہلاتا تھا... چنانچہ آپ بھی ملتان
تشریف لے آئے... اور ملتان کے جلیل القدر علماء و فضلاء سے تعلیم حاصل کرنی شروع کر دی...
ایک دن کا واقعہ ہے آپ مسجد میں کتاب نافع (دینی احکام کی کتاب) کا مطالعہ
کر رہے تھے...

اتفاق سے انہی ایام میں حضرت خواجہ بختیار کا کی رحمہ اللہ بھی ملتان میں رونق افروز تھے...
حضرت نماز کیلئے اسی مسجد میں تشریف لائے جہاں یہ طالب علم مطالعہ میں مصروف تھا...
حضرت کا کی رحمۃ اللہ علیہ نے دیکھا تو پوچھا.....
مسعود کیا پڑھتے ہو؟

طالب علم نے جواب میں کہا.....
کتاب نافع

حضرت نے فرمایا:

کیا تم جانتے ہو کہ کتاب نافع سے تمہیں نفع ہوگا؟

عرض کی گئی کہ نہیں میں تو آپ کی نظر کیمیا کا محتاج ہوں یہ کہہ کر وہ طالب علم اٹھا اور اپنا سر شیخ رحمہ اللہ کے قدموں میں از راہ عقیدت جھکا دیا۔

حضرت نے جھکے سر کو اٹھا اور طالب علم کو نہ صرف سینہ سے لگایا بلکہ بیعت بھی فرمایا۔

بعض اہل تاریخ سے منقول ہے کہ بیعت کی اس مبارک مجلس میں حضرت شیخ ذکریا

ملتانی رحمۃ اللہ علیہ بھی موجود تھے ...

شیخ جب متنان سے دہلی روانہ ہونے لگے تو اس طالب علم نے بھی دہلی آنے کی تمنا ظاہر کی ...

شیخ نے فرمایا:.....ابھی علوم و فنون کی تکمیل کرو کہ علم کے بغیر درویش نہایت خطرناک

اور نقصان دہ ہوتا ہے ...

اس طالب علم نے اپنے مرشد کی بات مان لی اور ملتان ہی میں رہ کر علم حاصل کیا حتیٰ

کہ بہت بڑے عالم دین بن گئے ...

یہ سعادت مند طالب علم کوئی اور نہیں بلکہ معروف بزرگ حضرت بابا فرید الدین مسعود

گنج شکر رحمہ اللہ تھے ...

☆☆☆☆

بڑوں کا بچپن بھی مشاہی ہوتا ہے ...

مولانا وجیہ الدین رحمہ اللہ کے ہاں بھی ایک مثالی بچہ پیدا ہوا... جو نو عمری ہی میں

اخلاق و عادات اور باطنی اوصاف سے نواز آگیا تھا... آپ بچپن ہی میں دوسرے بچوں کے لئے نمونہ اور مثال تھے...

جب آپ کی عمر بارہ برس کی ہوئی تو والد بزرگوار کا انتقال ہو گیا... ان حالات میں آپ دنیا میں مصائب و مشکلات کا مقابلہ کرنے کے لئے تہارہ گئے... لیکن خدا کی نصرت و مدد نے آپ کی دشیری فرمائی آپ نے خود کو ظاہری و باطنی علوم سے آراستہ کرنے کے لئے وقف کر دیا...

قرآن کریم حفظ کیا...
 قرآن کی ساتوں قراؤں میں مہارت حاصل کی...
 علم کے شوق نے آپ کو خراسان پہنچا دیا... یہاں سات برس علماء سے علم حاصل
 کرتے رہے...
 صرف بیس برس کی عمر میں علم و فضل کا یہ عالم تھا کہ علماء و فضلاء کی کثیر تعداد آپ سے
 علم حاصل کرتی تھی...

یہ عظیم انسان حضرت شیخ بہاء الدین زکریا ملتانی رحمہ اللہ کے نام سے معروف ہیں...

☆☆☆

والد محترم حضرت شیخ عبدالقدور جیلانی رحمہ اللہ کے پوتے تھے... جبکہ والدہ ماجدہ
 حضرت بابا فرید الدین گنج شکر رحمہ اللہ کی بہن تھیں... ان دونوں مبارک والدین کے ہاں
 ۱۱۰۵ء میں بچہ پیدا ہوا...

یہ خوش بخت بچہ بچپن ہی سے ذہین اور اعلیٰ حافظہ کا حامل تھا...
 حافظہ کا یہ عالم تھا کہ جو اسباق دوسرے بچے مہینوں میں حاصل کرتے آپ چند دنوں
 میں حاصل کر لیتے تھے...

اس مبارک دور میں ہر گھر علم و فضل کا گھوارہ تھا... چنانچہ آپ نے گھر ہی میں سات برس
 تک علم میں کمال حاصل کر لیا... آپ کی والدہ آپ کو حضرت گنج شکر رحمہ اللہ کے پاس لے گئیں
 حضرت نے بھانجے کو دیکھا تو انتہائی سرست کاظہار کیا اور فرمایا بہن میں تمہارا شکر گزار ہوں کہ
 تم نے ایسا سعادت مند فرزند مجھے لا کر دیا ہے جو سارے جہاں کو روشنی دینے والا ہے...

آپ نے کچھ عرصہ اپنے ماموں کے پاس گزارا اور روحانیت میں کمال حاصل کر لیا...
 پیارے بچو! یہ مبارک بچپن حضرت علاؤ الدین علی احمد صابر کلیری رحمہ اللہ کا ہے...

☆☆☆

پانچ برس کی عمر میں والد محترم کا انتقال ہو گیا... والدہ ماجدہ صاحب کرامت اور عابدہ
 زادہ خاتون تھیں... انہوں نے آپ کی تعلیم و تربیت کا فریضہ سرانجام دیا...

سب سے پہلے قرآن کریم کی تعلیم کے لئے مدرسہ میں داخل ہوئے اور تھوڑے ہی
عرصہ میں قرآن کریم مکمل کر لیا...^۱

پھر عربی کی ابتدائی تعلیم شروع کی تو غیر معمولی استعداد کی بدولت کچھ عرصہ میں یہ تعلیم
بھی مکمل کر لی...²

مشہور عالم حضرت مولانا علاء الدین اصولی (صاحب قدوری) نے آپ کے سر پر
دستار فضیلت باندھی... اس مبارک مجلس میں متعدد اللہ والوں نے یہ پیشین گوئی فرمائی کہ اس
لڑکے کا سرکسی انسان کے آگے نہیں جھکے گا...³

آپ کی پوری زندگی میں یہ پیشین گوئی حرف بحرف پوری ہوئی...⁴

مزید تعلیم کے لئے دہلی کے لئے رخت سفر باندھا اور وہاں کے ارباب علم فضل سے
علم حاصل کرتے رہے...⁵

کچھ عرصہ بعد آپ کا شمار بڑے علماء میں ہونے لگا اور آپ کی خانقاہ ظاہری و باطنی
علوم کا مرکز بن گئی... یہ تھا حضرت خواجہ نظام الدین اولیاء محبوب الہی کا مبارک بچپن...⁶



کچھ لوگ خراسان سے ہجرت کر کے ہندوستان آئے... یہاں لاہور میں مقیم
ہوئے ان میں حضرت سید عبداللطیف صاحب بھی تھے... آپ کے ہاں حضرت سید
یحییٰ رحمہ اللہ پیدا ہوئے...⁷

سید یحییٰ ہندوستان کے علاقہ اودھ تشریف لے گئے...⁸

یہاں آپ کے ہاں بچہ پیدا ہوا جس کا نام نصیر الدین رکھا گیا...⁹

اس بچے کی عمر صرف نو برس ہی تھی کہ والد بزرگوار سید یحییٰ کا انتقال ہو گیا..¹⁰

آپ کی تعلیم و تربیت کی تمام ذمہ داری والدہ ماجدہ پر آگئی...¹¹

انہوں نے اس عظیم فریضہ کو نہایت خوش اسلوبی سے انجام دیا اور کسی روز بھی آپ کی
تعلیم سے غافل نہ ہوئیں...¹²

آپ کی والدہ ماجدہ عابدہ زادہ خاتون تھیں گھر کے دینی ماحول کے اثر سے

آپ بچپن ہی سے نماز باجماعت کے پابند ہو گئے... حتیٰ کہ سفر و حضر میں کسی وقت بھی نمازوں کا نہ کرتے تھے...

کم سنی کی عمر میں مجاہدہ و ریاضت کے بے حد شوqین تھے... ہمیشہ روزہ سے رہتے اور یکسوئی کے ساتھ عبادت کرنے کے لئے جنگل میں تشریف لے جاتے... یوں آپ نے اپنی زندگی اہل اللہ کی صحبت میں بس فرمائی اور خود بھی ولایت کے بلند مقام پر فائز ہوئے... یہ حضرت شیخ محمد نصیر الدین چراغ دہلوی رحمہ اللہ کے بچپن کی کہانی ہے...



حضرت ابو الفتح محمد چار سال کی عمر کے تھے تو آپ کے والد وہی سے دیوگیر منتقل ہو گئے...

جب آپ کی عمر صرف آٹھ سال کی تھی تو آپ کی طبیعت میں دینداری کا شوق پیدا ہوا... ننھے بچے آپ کے گرد جمع ہو جاتے اور بہت ہی تعظیم و تکریم کے ساتھ اٹھتے بیٹھتے تھے... حضرت ابو الفتح کو کم عمری کے زمانہ میں ہی مشائخ اہل اللہ کی طرف سے مبارکباد عنایت ہوتی رہتی...

آپ نے ابتدائی تعلیم اپنے نانا سے حاصل کی... پھر دیگر اساتذہ سے دینی علوم کی تعلیم پائی... آپ کے والد بزرگوار اور نانا اکثر اپنی مجالس میں حضرت نظام الدین اولیاء اللہ اور خواجہ نصیر الدین چراغ دہلوی کا ذکر فرماتے...

چنانچہ آپ کو بچپن ہی میں ان حضرات سے عقیدت و محبت ہو گئی اور حضرت چراغ دہلوی رحمہ اللہ کے دیدار و ملاقات کے منتظر رہتے...

کچھ عرصہ بعد والد بزرگوار کا انتقال ہوا تو والدہ ماجدہ بچوں سمیت وہی تشریف لے آئیں... آپ بھی خوشی خوشی دہلی روانہ ہوئے تاکہ وہاں حضرت چراغ دہلوی رحمہ اللہ کی زیارت نصیب ہو سکے...

دہلی پہنچنے پر جمعۃ المبارک کی نماز ادا کرنے سلطان قطب الدین کی جامع مسجد میں شریف لائے...

مسجد میں دورہی سے حضرت چراغ دہلوی رحمہ اللہ کی زیارت ہوئی تو چہرہ مبارک کے
جمال و انوار سے دل میں محبت و عقیدت مزید پختہ ہو گئی...
رجب المرجب ۳۶۷ھ میں حضرت چراغ دہلوی رحمہ اللہ کے دست مبارک پر

بیعت کی اور باطنی علوم میں ترقی کرتے رہے...
ایک روز اپنے مرشد سے عرض کیا...

حضرت! عبادت و ریاضت کی تکمیل میں علوم کی تحصیل رکاوٹ ہے لہذا میں دینی علوم
کو چھوڑنا چاہتا ہوں ...
حضرت نے فرمایا:....

دینی علوم بھی بہت ضروری ہیں کتابیں خوب غور سے پڑھوتم سے ایک کام لینا ہے...
اپنے پیر و مرشد کی ہدایت کے مطابق آپ باطنی علوم فیوض کے ساتھ ظاہری علوم بھی
حاصل کرتے رہے اور اپنے زمانہ کے بڑے علماء سے حصول علم فرماتے رہے...
صرف انیس برس کی عمر میں تمام علوم کی تحصیل سے فراغت حاصل کر لی...
حضرت ابوالفتح محمد رحمہ اللہ اپنے لقب گیسودراز سے معروف و مقبول ہیں...
اس لقب کی وجہ یہ بتائی جاتی ہے کہ ایک مرتبہ اپنے مرشد حضرت دہلوی رحمہ اللہ کی پاکی
دیگر مریدوں کے ساتھ اٹھائے جا رہے تھے آپ کے بال بڑے بڑے تھے جو اتفاق سے پاکی
کے پاؤں میں الجھ گئے اسی حالت میں آپ برابر پاکی اٹھائے جاتے رہے... اور اپنی تکلیف کو
برداشت کرتے رہے...

مرشد کے عایت ادب و احترام کی وجہ سے اپنے الجھے بال پاکی سے نہ نکال سکے جب
اس تکلیف کی خبر آپ کے مرشد کو پہنچی تو انہوں نے نہایت مسرت کا اظہار فرمایا...
اس واقعہ کے بعد آپ گیسودراز کے لقب سے مشہور ہوئے...

☆☆☆☆

آپ کے والد بیخ کے امیرزادوں میں سے تھے جو فسادات کی وجہ سے ہجرت
کر کے ہندوستان تشریف لے آئے تھے...

آپ کے والد خاندانی وجاہت اور غیر معمولی استعداد کی بنا پر ہندوستان کے بادشاہ
کے مقرب بن گئے... یہاں ان کے ہاں تین بیٹے پیدا ہوئے ان میں سے سب سے
چھوٹے ابو الحسن تھے آپ کی ولادت کے بعد آپ کے والد انہیں کپڑے میں لپیٹ کر ایک
مجذوب بزرگ کے پاس لے گئے...

مجذوب نے دیکھتے ہی کہا

امیر! یہ لڑکا غیر معمولی صلاحیتوں کا مالک ہو گا اور مشہور شاعر فاقہٰ سے بھی دو قدم
آگے ہو گا...

اس نو نہار بچے کی تعلیم آپ کے نانا عماد الملک کے ہاں ہوئی... باکمال نانا کے علاوہ
والد اور دوسرے بھائی سب ہی آپ کی تعلیم و تربیت کا خیال رکھتے...

صرف نو برس کی عمر تھی کہ والد بزرگوار کی شہادت ہو گئی اس وقت آپ کے نانا کی عمر ایک سو
تیرہ برس تھی... لیکن اس بڑھاپے میں بھی وہ ہونہار نواسے کی تعلیم و تربیت میں مصروف رہے...
کچھ عرصہ بعد آپ کی تعلیم مکمل ہوئی اور آپ کا شمار فضلاء وقت میں ہونے لگا آپ بچپن
ہی سے خوب حاضر جواب، عالی طبع اور خوش آواز تھے... شعرو شاعری سے فطری لگاؤ تھا...

خوب اچھے شعر کہتے اور لوگ تحسین وداد دیتے... چونکہ سارا گھرانہ علم و ادب کا گھوارہ
تحاصل آپ اپنے اشعار بڑے بھائی کو دکھاتے جو مناسب اصلاح فرمادیتے...

مورخین نے لکھا ہے کہ آپ ابھی علوم و فنون کی تکمیل کر رہے تھے کہ آپ کی
عمر بمشکل آٹھ نو برس تھی کہ اپنے بھائی اور خاندان کے دیگر افراد کے ساتھ حضرت
محبوب الہی رحمہ اللہ کی خدمت میں حاضر ہوئے اور مرشد کامل کے دامن میں پناہ لی
اور بیعت کا شرف حاصل کیا...

ظاہری علوم و فنون کی تکمیل کے بعد پوری توجہ اپنے مرشد کی طرف کر دی...

حضرت محبوب الہی بھی نہایت مہربانی اور شفقت سے پیش آتے...

ایک مرتبہ آپ نے اپنے مرشد کی خدمت میں ایک شعر پیش کیا...

شیخ نہایت خوش ہوئے اور فرمایا...

کیا مانگتے ہو؟

آپ نے درخواست کی کہ دعا فرمائیں میں شیریں سخن ہو جاؤں (یعنی میری زبان اور کلام نہایت عمدہ ہو جائے)

ہنس کر شیخ نے فرمایا

چار پائی کے نیچے شکر کی تھال رکھی ہے اس میں سے کچھ کھالا اور کچھ سر پر ڈال لو... آپ نے تعمیل کی تو چند سالوں میں ہی آپ کی شیریں سخن پورے عالم میں پھیل گئی اور آپ کو شاعر بے بدل تسلیم کیا گیا...

یہ باکمال بچہ سلطان الشعرا خواجہ ابو الحسن امیر خسرو دہلوی رحمہ اللہ کے نام سے معروف ہوا... اور اپنی باکمال زندگی کی بدولت آج بھی عوام و خواص میں نہایت ادب و احترام کا درجہ رکھتے ہیں...

☆☆☆☆

۱۹۷۵ء میں کابل میں آپ کی پیدائش ہوئی... آپ ہندوستان کے نہایت معزز خاندان سے تھے...

آپ کی پیدائش پر آپ کے والد ماجد فرماتے ہیں...

"میرا فرزند ارجمند پیدائشی ولی ہے اس کی ولادت باسعادت میرے اور میرے خاندان کے لئے باعث برکت ہے..."

آپ کی عمر پانچ برس کو پہنچی تو والد کی نگرانی میں علم کی تحصیل میں مصروف ہو گئے... ابتدائی تعلیم سے فراغت کے بعد مزید تعلیم و ترتیت کے لئے اپنے زمانہ کے ممتاز عالم دین حضرت مولانا صادق صاحب کے سپرد کئے گئے...

باکمال استاد کی تربیت میں علم کے ساتھ ساتھ باطنی ترقی میں بھی کمال حاصل کرتے رہے... آپ کو اپنے استاد محترم سے حد درجہ محبت و عقیدت تھی اور ہر وقت استاد صاحب کے ہمراہ رہتے...

ایک مرتبہ حضرت مولانا صادق صاحب کو کسی ضرورت کی وجہ سے ماوراء النہر (جنگہ کا

نام) جانے کا اتفاق ہوا...

سعادت مند شاگرد بھی اس سفر میں ساتھ تھا استاد کے ہمراہ یہ سفر آپ کے لئے
نہایت مفید ثابت ہوا اور آپ نے اس علاقہ کے اہل علم و فضل سے خوب علوم حاصل کئے...
اس طرح نو عمری ہی میں آپ کا شمار بڑے علماء میں ہونے لگا اور آپ کی شہرت
دور دور تک پھیل گئی...

ولادت کے بعد والد صاحب کی پیشین گولی حرف بحروف سچی ہوئی اور آپ دنیاۓ علم و
فضل میں حضرت خواجہ محمد باقی باللہ نقشبندی دہلوی رحمہ اللہ کے معزز نام سے معروف ہوئے...

☆☆☆☆

پیارے بچو! آئیے آپ کو ہندوستان کی ایک عظیم ہستی کے بچپن کے بارہ میں بتاتے
ہیں آپ کا نام نامی امام ربانی مجدد الف ثانی حضرت شیخ احمد سرہندی رحمہ اللہ ہے...
آپ کی ولادت سرہند کے مقام پر ۱۷۹ھ میں ہوئی...

ولادت کے بعد آپ کے والد بزرگوار آپ کو گود میں لے کر ایک بزرگ کے پاس لے
گئے جو شاہ صاحب کے نام سے معروف تھے...

شاہ صاحب نے آپ کو گود میں لیا اور انگلی آپ کے منہ میں دے دی...

آپ نے اسے چوسا

شاہ صاحب فرمائے: بابا بس کرو اتنا ہی کافی ہے کچھ ہماری اولاد کے لئے بھی
چھوڑ دو، تم نے تو ہماری ساری نسبت ہی کھینچ لی...

پھر شاہ صاحب نے فرمایا: یہ تمہارا لڑکا بڑا ہی مبلغ سنت ہو گا...

غرض ابتداء ہی سے آپ سے ایسے آثار ظاہر ہونے لگے تھے جو بتاتے تھے کہ یہ لڑکا
غیر معمولی ہو گا اور پورا ہندوستان اس کے فیض سے سیراب ہو گا...

حضرت مجدد صاحب نے پہلے قرآن کریم مکمل حفظ کیا...

پھر والد محترم کے پاس علم حاصل کرتے رہے... کچھ ہی عرصہ بعد آپ کی ذہانت علمی
مسائل میں ظاہر ہونے لگی...

اکثر علوم کی تحصیل کے بعد مزید علم حاصل کرنے کے لئے پنجاب سیالکوٹ
تشریف لے گئے... اس زمانہ میں یہ علاقہ علم و فن کا بڑا مرکز تھا... اہل کمال علماء میں سے
مولانا کمال کشمیری کی شہرت تھی....

حضرت مجدد نے مولانا کشمیری سے بعض علوم حاصل کئے...

حدیث کی کتب شیخ یعقوب کشمیری رحمہ اللہ سے پڑھیں...

اسی طرح بعض کتب حدیث عالم ربانی قاضی بلاں بد خشانی سے بھی پڑھیں...

صرف سترہ برس کی عمر میں آپ نے ظاہری علوم کی تتمیل کر لی...

سیالکوٹ سے آگرہ تشریف لے آئے جو کہ علم و فضل کا مرکز تھا... اس وقت اکبر
باشاہ کی حکومت تھی اور مغلیہ دور تھا...

یہاں آپ نے درس و تدریس کا سلسلہ شروع کیا آپ کے درس کی شہرت سن کر دربار
اکبری کا مشہور فاضل ابو الفضل فیضی بھی آپ کے تلامذہ میں شامل ہوا... دین کا فہم اور اتباع
سنن کا ذوق پیدا کرنے کیلئے آپ کے خطوط کا مجموعہ دیکھا جاسکتا ہے...

آج بھی تقریباً پانچ صد یاں گزرنے کے باوجود ہر طبقہ میں آپ کا نام نہایت عزت و
احترام سے لیا جاتا ہے...



حضرت شہباز محمد بھاگل پوری رحمہ اللہ کی پیدائش شاہان سوری کے دور میں ۹۵۶ھ
میں ہوئی...

آپ کا اصل وطن بخارا تھا... آپ کی پیدائش کے کچھ عرصہ بعد آپ کے والد شاہ محمد
خطاب آپ کو لے کر بھاگل پور میں رونق افروز ہوئے...

آپ کی ابتدائی تعلیم اپنے والد محترم کی زینگرانی شروع ہوئی... چونکہ والد صاحب
بھی بڑے عالم اور صاحب سلسلہ بزرگ تھے اس لئے تھوڑے ہی عرصہ میں ظاہری و باطنی
علوم حاصل کرنے اور یہ کیفیت تھی کہ بڑے بڑے علماء آپ کے سامنے مرعوب تھے والد

محترم سے تعلیم حاصل کرنے کے بعد آپ نے قند جو دیگر مقامات کا بھی سفر فرمایا اور وہاں
کے علماء و مشائخ سے استفادہ کیا... .

الغرض بہت کم مدت میں آپ کو علماء و اربابِ معرفت میں بلند ترین مرتبہ حاصل ہو گیا... .

☆☆☆☆

حضرت کلیم اللہ ۱۰۶۰ھ کو دہلی میں پیدا ہوئے ...

آپ کے دادا شاہ جہانی کے دور میں فن تعمیر میں کمال مہارت رکھتے تھے ... علم و فضل
کے گھوارہ اس خاندان نے حضرت شاہ کلیم اللہ صاحب کی تعلیم و تربیت بھی اعلیٰ پیانہ پر کی ...
آپ نے بھی نہایت ذوق و شوق اور بڑی محنت سے علم حاصل کیا

کچھ عرصہ بعد آپ مدینہ منورہ روانہ ہو گئے ... اس زمانہ میں مدینہ منورہ کے
مشہور بزرگ شیخ یحییٰ مدینی رحمہ اللہ تھے یہاں آپ نے زیادہ وقت حضرت شیخ مدینی کی
خدمت میں گزارا ...

ایک دن شیخ مدینی کسی شاگرد کو شرح و قایہ پڑھا رہے تھے شاہ کلیم اللہ کے دل میں خیال
آیا کہ شیخ مدینی تو صرف ظاہری علوم ہی کے ماہر ہیں ...

حضرت شیخ نے اس خطرہ کو محسوس کیا اور وہ کتاب شاہ کلیم اللہ کے ہاتھ میں دے دی ...
ادھر حضرت شاہ کلیم اللہ کا یہ حال ہوا کہ کتاب کی عبارت تک سمجھ میں نہ آئی آپ نے
فوراً اس خیال سے توبہ کی ...

پھر شیخ کے علوم سے اس قدر متاثر ہوئے کہ ان کے دست حق پرست پر بیعت کر لی ...
آپ کچھ عرصہ تک حجاز میں مقیم رہے اور شیخ نے انہیں اپنے خلافت سے نوازا ...

☆☆☆☆

حضرت شاہ سلیمان کی ولادت ۱۸۲ھ میں ہوئی ...

آپ کی شیر خوارگی کے زمانہ ہی میں آپ کے والد کا انتقال ہو گیا ...
والدہ ماجدہ نے آپ کی تعلیم و تربیت کا خیال رکھا ...

چار برس کی عمر میں قرآن مجید کی تعلیم کے لئے ملائیس ف جعفر کے پاس بھیجا گیا کچھ

عرصہ بعد میاں حسن علی کے مدرسہ میں داخل ہو گئے ...
 بچپن ہی سے آپ پر بزرگوں کی نظر کرم تھی ... ایک مرتبہ کا واقعہ ہے کہ آپ تو نہ
 شریف سے بیس کوس دور ایک جگہ کتاب خریدنے کے لئے تشریف لے گئے ...
 وہاں مولانا نور محمد صاحب سے ملاقات ہوئی جو حافظ جمال الدین صاحب کے
 بڑے خلیفہ تھے ... مولانا نے آپ کو دیکھا تو بہت عزت کی اور بڑھاپے کے باوجود پیدل
 چلتے رہے اور شاہ صاحب کو گھوڑے پر سوار کر لیا ...
 مولانا نور محمد صاحب کے ایک مرید نے دیکھا تو عرض کی ...
 حضرت! آپ ضعیف ہونے کے باوجود پیدل چل رہے ہیں اور نوجوان کو گھوڑے پر
 سوار کر رکھا ہے ...

اس پر حضرت نے غصہ کی نظر وہ سے مرید کو دیکھ کر فرمایا
 خاموش رہو بے ادب! تم ان کی شان سے واقف نہیں ...
 یوں مشائخ اور بڑے علماء کی صحبت میں آپ ظاہری و باطنی علوم میں کمال
 حاصل کرتے رہے ...



حضرت مولانا فضل الرحمن گنج مراد آبادی رحمہ اللہ کی ولادت یکم رمضان ۱۳۱۳ھ میں ہوئی ...
 آپ کا بچپن دوسرے بچوں سے مختلف تھا کھیل کو دیں وقت ضائع نہ کرتے بلکہ دن
 بھر اللہ اللہ کرتے رہتے ... اور بچوں سے کہتے ہم دنیا میں کھیلنے کے لئے نہیں آئے ہیں ...
 آپ کی باتیں شروع ہی سے پرمغز اور علمی ہوتیں اور پرکشش اس قدر کہ محلے کی
 عورتیں آپ کی باتیں سننے کے لئے جمع ہو جاتیں ...

گیارہ برس کی عمر میں والد بزرگوار کا سایہ سر سے اٹھ گیا ...

والد صاحب نے جو تھوڑا بہت سرما یہ چھوڑا تھا وہ بھی ختم ہو گیا ... اس زمانہ میں جب
 خوفناک قحط پڑا ... تو آپ کی والدہ محترمہ نے گھر کا دروازہ بند کر لیا اور گھر میں جو درخت کے
 پتے وغیرہ تھے انہیں ابال ابال کر خود بھی کھاتیں اور اپنے بچے کو بھی کھلاتیں ...

آپ کے رشتہ داروں میں ایسے مالدار لوگ بھی موجود تھے جن سے مالی مددی جا سکتی تھی لیکن باہمتوالدہ نے اس قدر تنگی کے باوجود کسی کے سامنے دست سوال دراز نہ کیا... اور تو کل وقناعت کی ایک مثال قائم کر دی...

اس قدر تشویشناک حالات میں علم کے حصول کا امکان نہ تھا لیکن حضرت نے ہمت نہ ہاری اور فاقہ کشی کے باوجود برابر تعلیم حاصل کرتے رہے... ابتدائی تعلیم اپنے قصبه ہی میں حاصل کی... پھر لکھنؤ تشریف لے گئے اور وہاں بڑے بڑے اہل علم سے تعلیم حاصل کرتے رہے...

یہ وہ زمانہ تھا جبکہ پورے ہندوستان میں شاہ ولی اللہ کے صاحبزادے حضرت شاہ عبدالعزیز محدث دہلوی رحمہ اللہ کے علم و فضل کا شہر تھا...

حضرت کی شہرت سن کر آپ بھی دہلی کے لئے روانہ ہوئے... مفلسی کا زمانہ تھا اس لئے خرچ کا سفر پاس نہ تھا اس لئے پیدل ہی روانہ ہو گئے...

بالآخر راستہ کی مشکلات کو برداشت کرتے کرتے منزل مقصود کو پہنچ گئے... حضرت شاہ عبدالعزیز رحمہ اللہ کے شاگردوں میں شامل ہو گئے...

مسلسل دو ماہ تک درس حدیث میں شامل رہے پھر دو بارہ دہلی تشریف لے گئے... اس عرصہ میں شاہ عبدالعزیز رحمہ اللہ کا انتقال ہو گیا تو آپ نے شاہ محمد الحق رحمہ اللہ سے علوم کی تکمیل کی...

علوم سے فراغت کے وقت آپ کی عمر صرف سولہ یا سترہ برس تھی اس کم عمری میں بھی آپ کا شمار بڑے علماء میں ہوتا تھا...

ظاہری و باطنی علوم سے آراستہ ہو کر آپ اپنے چھوٹے سے قصبه گنج مراد آباد رونق افروز ہوئے اور رفتہ رفتہ یہ قصبه روحانیت کا بڑا مرکز بن گیا...

حافظ محمد احمد صاحب کے ہاں کوئی اولاد نہ تھی آپ نے سانچھ برس تک
دوسری شادی نہ کی ...

ایک مرتبہ ایک مجدوب بزرگ نے آپ کو دیکھ کر کہا
تم شادی کرو میں تمہاری پشت میں ایک ایسا نور دیکھتا ہوں جس سے ایک
علم منور ہوگا ...

چنانچہ حافظ صاحب نے ایک معزز خاندان میں شادی کی ... آپ کے ہاں تین
صاحبزادے ہوئے ...

حضرت مولانا عبدالقدار صاحب رائے پوری ...

حافظ عبدالعزیز صاحب، حافظ محمد خلیل صاحب اور ایک صاحبزادہ
کچھ عرصہ بعد حافظ محمد احمد صاحب کا انتقال ہو گیا ... حضرت مولانا عبدالقدار رائے
پوری رحمہ اللہ کی تاریخ پیدائش معلوم نہیں والدین نے آپ کا نام غلام جیلانی رکھا لیکن
جب آپ رائے پور میں حضرت مولانا شاہ عبدالرحیم صاحب کے پاس پہنچنے تو انہوں نے
نام دریافت فرمایا ...

آپ نے غلام جیلانی بتایا ...

حضرت نے فرمایا:

آپ تو عبدالقدار ہیں ... پس اسی وقت سے یہ نام مشہور ہو گیا ...
آپ نے ابتدائی تعلیم اپنے چچا حافظ محمد پیغمبر اور مولانا کلیم اللہ صاحب سے حاصل کی ...
مکمل قرآن مجید حفظ کیا پھر دینی علوم کی تحصیل کا سلسلہ بھی جاری رہا ... مراج الدواح
اور قالائقول تک مولانا محمد خلیل صاحب سے پڑھا جو بلند پایہ بزرگ تھے ... پھر دہلی اور اس
کے آس پاس کے علاقے (جو علمی مرکز سمجھے جاتے تھے) کا رخت سفر باندھا ...

۱۳۱۳ھ میں سہارن پور میں مولانا ثابت علی سے شرح جامی شروع کی ...

۱۳۱۴ھ میں پانی پت کا سفر کیا اور مولانا محمد یحییٰ صاحب سے شرح جامی پڑھی ...
رام پور میں کچھ عرصہ رہے پھر دہلی کا سفر کیا ... اس دور میں دہلی فقہی مسائل اور عقائد

کے مناظروں کا میدان بننا ہوا تھا...

فریقین کی باتیں سن کر آپ کی طبیعت میں جامعیت اور اعتدال کا رنگ پیدا ہو گیا...
فرماتے کہ جب کبھی طبیعت میں بے چینی اور حق کی تلاش کا جذبہ پیدا ہوتا تو دور کعت
نفل پڑھتا اور بجا جزی سے دعا کرتا فوراً طبیعت بحال ہو جاتی اور اطمینان ہو جاتا... یوں
آپ مختلف شہروں میں جا جا کر علم کی پیاس بجھاتے رہے...

☆☆☆

حضرت مولانا حماد اللہ صاحب سکھر کے علاقہ میں ایک گاؤں ہائیجی کے رہنے والے تھے...
یہ گاؤں ضلع سکھر میں قصبہ پنوں عاقل کے قریب ہے...
حضرت اقدسؐ بے شمار گنام بستیوں میں سے اس ایک بستی ہائیجی میں چودھویں صدی
ہجری کی ابتداء یعنی ۱۳۰۰ھ میں پیدا ہوئے...

ماں باپ جب بڑھا پے کی سرحد میں داخل ہو رہے تھے اس وقت اللہ کی رحمت جلوہ
فگن ہوئی اور حضرت اقدسؐ کے وجود نے ایک بے نور و بے چداغ گھر کو روشن کیا...
والدین کو اپنی اس اکلوتی اولاد سے جو بڑھا پے میں اللہ تعالیٰ نے عطا کی تھی جو تعلق رہا
ہو گا اس کو بتانے اور سمجھانے کی ضرورت نہیں... ایسے موقع پر بسا اوقات والدین محبت اور
لاڑو پیار میں اولاد کی تعلیم و تربیت سے غافل رہ جاتے ہیں لیکن مولانا کے والد نے اپنے
بچے کی تعلیم و تربیت سے چشم پوشی نہیں کی...

مولانا کی عمر بسب چار پانچ سال کی ہوئی تو والد محترم نے ان کی تعلیم کے لئے ایک
مولوی صاحب کو مسجد میں مقرر کر دیا اور محبت کی بناء پر خود اپنے بیٹے کی انگلی پکڑ کر مسجد میں
لے جاتے... جب تک بچہ پڑھتا ابا جان وہیں بیٹھے رہتے۔ لیکن تھوڑا ہی عرصہ گزر اتھا کہ
حضرت اقدسؐ کے والد کا سایہ رحمت سر سے اٹھ گیا...

والد کے انتقال کر جانے کے بعد بھی تعلیم کا سلسلہ بند نہیں ہوا... البتہ اس میں سستی
آگئی... یتیمی کے صدمے کے بعد فطرتاً حضرت کی طبیعت اچاٹ ہو گئی... بوڑھی والدہ کتنا
اهتمام کرتیں انہیں بیوگی کی مصیبت سے دوچار ہوتا پڑھتا اور اولاد تھی نہیں کہ کچھ سہارا ہوتا...

نتیجہ یہ ہوا کہ حضرت کی سستی پر ایک روز استاد نے بہت زد کوب کر دیا... طبیعت تو پہلے ہی سے اچھت تھی اس زد کوب نے اور بھی حوصلہ توڑ دیا... مولانا فرماتے ہیں کہ:

”میں یہاں سے بھاگ کر ایک گاؤں جو کہ جنوب کی طرف واقع تھا، قرآن کریم پڑھنے چلا گیا... وہاں پر ایک مولوی صاحب تھے جن کا نام مٹھا تھا... جیسا کہ ان کا نام تھا اللہ تعالیٰ نے ویسا ہی مزاج بھی بنایا تھا... نہایت شیریں کلام اور نرم مزاج تھے...“

مولانا نے یہاں سہولت کے ساتھ قرآن پاک ختم کر لیا... لیکن چونکہ استاد نرم تھے اس لئے قرآن شریف میں جتنی محنت چاہئے تھی وہ نہ ہو سکی... اس لئے اس میں پختگی نہ آ سکی اور قرآن روائی نہ ہوا...“

حضرت... فرماتے ہیں کہ:

”میں ایک عرصہ تک کھیل کو اور بکریاں چرانے میں مشغول رہا... ایک مرد صالح خدا پرست جو کہ اسی قرب و جوار میں سکونت پذیر تھا... میرے گھر آیا اور مجھ کو نصیحت کی کہ علم حاصل کرو، بکریاں چرانے سے کیا فائدہ ہو گا...“

علم دنیا اور آخرت میں نجات کا باعث ہو گا اور میری والدہ ماجدہ کو بھی بہت سمجھایا اور نصیحت کی کہ اس پچے کو علم دین پڑھاؤ...“

اب طبیعت کے پلنے کا وقت آگیا تھا پہلے تو اس نصیحت کا اثر نہیں ہوا لیکن وہ مرد صالح بھی ہمت نہیں ہارا بالآخر مولانا کے دل میں بھی یہ بات بیٹھ گئی کہ علم حاصل کرنا چاہئے...“

طبیعت کا رنگ ابتداء سے پختہ تھا... جب تک پڑھنا شروع نہیں کیا تھا اس وقت تک کسی کے کہنے سننے کا کوئی اثر نہیں ہوتا تھا اور جب تعلیم کی طرف مائل ہوئے تو اس راہ کی کوئی مشقت اور دشواری، رکاوٹ نہ بن سکی...“

مولانا گھر سے نکلے تو جہاں جہاں مدرسے تھے، وہاں وہاں پنجھے... لیکن کہیں کی تعلیم اور ماحول پسند نہیں آیا تو کہیں طلبہ کی تعداد زیادہ تھی... بتا ہم مولانا فرماتے ہیں کہ:

”لیکن میں نے کہا کہ اگر یہاں مجھ کو سبق ملتا رہے تو جو کچھ بھی کم و بیش کھانے کو ملتا رہے اسی پر صبر کروں گا... مگر اس کے باوجود میرا داخلہ یہاں ممکن نہ ہوا... پھر میں نے مدرسہ

سومرانی میں علم حاصل کرنے کا ارادہ کیا لیکن بعض طلبہ سے معلوم ہوا کہ مدرسہ سومرانی میں بھی طلبہ کی تعداد بہت ہے... میرا داخلہ وہاں بھی مشکل ہو گا...“

ایک ایسا طالب علم جو پڑھنے سے بھاگا تھا اس کے دل میں پڑھنے کا شوق تھا جب ادھر متوجہ ہوا تو جہاں جاتا ہے دروازہ بند پاتا ہے... ہمت شکنی کے تمام اسباب موجود ہیں اگر وہ اپنی سابقہ حالت پر لوٹ آتا تو کچھ تعجب نہ تھا مگر اب اسے توفیق الہی کھینچ رہی تھی... اب اسے پڑھنا ہے خواہ کتنا ہی ہٹایا جائے...

اس وقت ایک بہت کامل عالم اور جیید مدرس حضرت مولانا محمد واصل صاحب بروہی[ؒ] بستی ابراہیم میں پڑھایا کرتے تھے... بعض طلبہ نے وہاں جانے کا مشورہ دیا اور بتایا کہ مولانا موصوف بہت محنت اور جانفشاری سے تعلیم دیتے ہیں وہاں تعلیم اچھی ہوتی ہے... مولانا سید ہے بستی ابراہیم پہنچے...

حسن اتفاق کہئے یا قدرت کا انتظام کہ وہاں حضرت کے ایک رشتہ دار مولوی محمد صادق صاحب زیر تعلیم تھے... وہاں حضرت کا داخلہ ہو گیا اور آپ محنت سے تعلیم حاصل کرنے لگے اس وقت آپ عربی کی ابتدائی کتابیں نحو میر و غیرہ پڑھ رہے تھے... حضرت نے فرمایا کہ:

”اس مدرسہ میں اسباب خورد و نوش کی کچھ تنگی تھی چونکہ میں نیا تھا اس لئے طلبہ مخالفت کرتے تھے اور مجھے بقدر تھیلی کے برابر روٹی کا نکلا دیتے تھے... میں اللہ تبارک و تعالیٰ کا شکر ادا کرتا تھا کہ یہ بھی بڑی نعمت ہے اگر تعلیم اچھی ہو تو کھانے کے لئے جو کچھ بھی ہو اور جس قدر بھی ملے نہایت خوب ہے... چونکہ مولوی محمد واصل صاحب تعلیم میں بہت محنت فرماتے تھے... اس لئے یہاں مستقل قیام کا ارادہ کر لیا...“

جس طالب علم نے مصیبت کے ساتھ، نیم فاقہ کشی کی حالت میں اخلاق کے ساتھ پڑھنے کا عزم کر لیا تھا، اب دیکھنا چاہئے کہ اللہ تعالیٰ کا وعدہ ”وَيَرْزُقُهُ مِنْ حَيْثُ لَا يَحْتَسِبُ“ کس رنگ میں ظہور کرتا ہے... دنیا والے اپنی تگ و دو اور جدوجہد کو روزی کا سبب سمجھتے ہیں لیکن عبرت حاصل کرنی چاہئے کہ جس نے ایک کف دست روٹی پر قناعت

کرنے کا حوصلہ کر لیا ہے... اس کے لئے غیبی انتظام کہاں سے اور کیسے ہو رہا ہے... خود حضرت والا کی زبان مبارک سے سنئے...

”ایک شخص قوم مہر کا یہاں رہتا تھا جو کہ والد ماجد کا معتقد تھا... جب اس نے سنا کہ فلاں کا بیٹا پڑھنے کے لئے یہاں آیا ہوا ہے تو وہ خود اور اس کی بیوی مدرسہ میں آئی اور بہت محبت و شفقت کا اظہار کیا اور اپنے گھر پر لے گئے اور درخواست کی کہ آپ ہمیشہ ہمارے یہاں کھانا کھائیں... اس دن بھی مکھن اور شہد سے روٹی کھلائی... لیکن چونکہ میری طبیعت اپنے لئے کسی کو تکلیف دینا گوارہ نہیں کرتی تھی اس لئے میں نے ان سے کہا کہ روٹی مدرسہ میں کافی ہے... لیکن ان لوگوں کے بے حد اصرار پر میں نے کہا کہ آپ لوگ صرف لسی مدرسہ میں پہنچا دیا کریں... انہوں نے کہا کہ رات کو ہم دودھ بھی لائیں گے آپ قبول فرمائیے گا... چنانچہ رات میں دودھ اور دن میں لسی وہ شخص یا اس کی بیوی پہنچاتی رہی...“

حضرت اقدس کا مزاج یکسوئی اور کام میں لگے رہنے کا تھا... جب تعلیم میں مشغول ہوئے تو پوری کوشش اور لگن کے ساتھ اس میں منہمک ہو گئے... اور علم میں خوب ملکہ پیدا کر لیا... حضرت والا نے فرمایا کہ:

”مجھے حصول علم میں بہت مشغولیت تھی کوئی دوسرا کام یا کھیل تفریح بالکل پسند نہیں تھی...“
حضرت اقدس فرماتے تھے کہ زیادہ تر علم میں نے اسی مدرسہ میں استاذی مولانا محمد واصل صاحب بروہی کے پاس حاصل کیا... پھر عربی کی انتہائی تعلیم کے لئے حضرت کو دور دراز کا سفر کرنے کی ضرورت پیش نہیں آئی... آپ کے قریب میں ہی آپ ہی کے قوم کے ایک زبردست عالم مولانا قمر الدین صاحب علیہ الرحمۃ موجود تھے انہیں استاد العلماء کے لقب سے یاد کیا جاتا تھا...“

حضرت مولانا قمر الدین صاحب رحمۃ اللہ علیہ ہندوستان کے مشہور علمی خانوادہ خیر آبادی سلسلہ کے وابستگان میں تھے... حضرت مولانا فضل حق خیر آبادی جن کی علمی شان اور جلالت قدر سب جانتے ہیں وہ اپنے وقت کے فارابی اور رازی تھے... ان کے ممتاز ترین شاگرد خود ان کے صاحبزادے مولانا عبدالحق صاحب خیر آبادی تھے، جن سے اس

خانوادے کو بڑا علمی عروج حاصل ہوا... ان کے شاگرد سنده میں مولانا محمد اسماعیل صاحب ابڑو ہی تھے، مولانا محمد اسماعیل صاحب کے ممتاز شاگردو مولانا ناظر محمد صاحب تھے... انہیں مولانا ناظر محمد صاحب سے مولانا قمر الدین صاحب نے مکمل تعلیم حاصل کی...

ماضی قریب میں سنده کے اندر مولانا قمر الدین صاحب زبردست محقق عالم گزرے ہیں... ان کے تلامذہ میں مولانا میر محمد صاحب نورنگی، مولانا عبدالوهاب صاحب کولاچی، مولانا محمد اسماعیل صاحب بھٹو گھونکی والے، مولانا دین محمد صاحب بٹی والے، مولانا عبدالکریم صاحب کورائی (رحمہم اللہ) مشہور علماء ہیں...

حضرت ہالجوی قدس سرہ نے تعلیم کی تکمیل انہیں استاذ العلماء مولانا قمر الدین صاحبؒ کی خدمت میں کی... ایک دو کتابیں حضرت مولانا عبد اللہ سندهؒ سے بھی پڑھی ہیں... (تحفۃ السالکین ص ۲۵، ج ۳)

حضرت اقدسؒ نے جو کچھ پڑھا سنده ہی کے مدارس میں پڑھا... باہر نکل کر دہلی، دیوبند یا فرنگی محل وغیرہ آنے کی نوبت نہیں آئی... لیکن یہیں رہ کر علم میں اتنا کمال پیدا کر لیا کہ اصحاب نظر علماء جنہوں نے بڑے بڑے علماء کی صحبت اٹھائی ہے وہ بھی حضرت کے علم و فضل کے بے ساختہ اعتراف فرماتے تھے...



مولانا محمد یحییٰ صاحب کاندھلوی کیم محروم ۷ محرم ۱۲۸۷ھ مطابق ۲۳ مارچ ۱۸۷۱ء کو کاندھلہ میں پیدا ہوئے...

آپ نے سات برس کی عمر میں قرآن شریف حفظ کر لیا تھا اور اس کے بعد چھ مہینے تک مسلسل اپنے والد کی طرف سے پابند رہے کہ جب تک قرآن مجید پورا حفظ نہ پڑھ لو گے روٹی نہ ملے گی، ہاں ختم کے بعد تمام دن چھٹی۔

مولانا فرمایا کرتے تھے کہ میں عموماً ظہر سے قبل پورا کلام مجید ختم کر لیا کرتا اور پھر کھانا کھا کر چھٹی کے وقت میں اپنے شوق سے فارسی پڑھا کرتا تھا۔

حفظ قرآن کے زمانہ میں آپ نے والد سے پوشیدہ فارسی کے بہت سے از خود دیکھ

لئے تھے، اور باوجود اسکے حفظ قرآن کے سبق پر ارشنیں آنے دیا...

چھ مہینے گزرنے پر والد صاحب نے عربی شروع کرائی، اور خود ہی پڑھائی، تعلیم کے ساتھ ساتھ دینی تربیت بھی کی، وظائف کے زیادہ پابند اور تہجد کا خاص اہتمام فرمانے والے شب زندہ دار تھے اس لئے مولانا کو اور آپ کے بڑے بھائی مولانا محمد صاحب کو آخر شب میں سویرے انٹھا دیا کرتے تھے کہ شروع ہی سے اس کی عادت پڑ جائے مولانا محمد صاحب تو اٹھ کر طویل نقلیں پڑھتے...

مگر مولانا محمد یحیٰ صاحب چند مختصر نوافل پڑھ کر کتاب دیکھنے میں لگ جاتے... مولانا فرمایا کرتے تھے، کہ والد صاحب کو وضو کے اور ادا کا خاص اہتمام تھا اور ہم پر اصرار تھا کہ پابندی کریں مگر مجھے علم کی دھن تھی، اس لئے میں وضو کرتا ہوا بھی فارسی اور عربی کے لغات یاد کرتا والد صاحب میری رئائی کو سنتے تو ملامت کے طور پر فرمایا کرتے تھے، خوب وضو کی دعا میں پڑھی جا رہی ہیں، شرم کی بات ہے...

مولانا محمد یحیٰ صاحب کی علمی استعداد اور علوم تقلیلیہ کے ساتھ ساتھ فنون کی مہارت تامہ اس نو عمری میں مسلم مشہور تھی، اور علماء عصر میں حیرت کی نظروں سے دیکھی گئی کہ بڑوں بڑوں کو مولانا سے علمی مکالمہ کرنے میں فخر تھا...

اس سے زیادہ حیرت کی بات یہ ہے کہ اکثر کتابیں آپ نے خود دیکھی اور استاذ سے بہت کم پڑھی تھیں...

عربی ادب میں آپ کو اتنی مہارت تھی کہ نشر اور نظم دونوں بے تکلف لکھتے مگر یوں فرمایا کرتے تھے کہ تمام ادب میں استاذ سے میں نے صرف مقامات حریری کے ۹ مقامے پڑھے ہیں اور وہ بھی اس طرح کہ استاذ نے کہہ دیا تھا، میرے مکان کو آتے جاتے راستے میں پڑھ لیا کرو، اس لئے میں ساتھ جاتا اور راستے میں پڑھا کرتا، اور اکثر جگہ استاذ فرمایا کرتے کہ اس لفظ کے معنی مجھے معلوم نہیں خود دیکھ لینا، یہ ادب کے استاذ شیخ الہند (مولانا محمود حسن صاحب دیوبندی) کے بڑے بھائی حکیم مولانا محمد حسن صاحب دیوبندی تھے، اور اس لئے آپ ان کا ہمیشہ احترام بھی کرتے اور استاذ کے لقب سے پکارا کرتے تھے، محض اسی کی خاطر مولانا کا

چند روز دیوبند قیام رہا کہ نصف مقامہ یا کچھ زیادہ روزانہ ہو جایا کرتا، نومقامے پڑھ کر آپ دہاں سے کاندھلہ آگئے مولانا یحیٰ صاحب نے ادب کی اکثر درسی کتابیں محض اپنے حافظہ سے طلبہ کو لکھ کر دے دیں اور چلتے پھر تے نہایت بے پرواہی کے ساتھ پڑھائی ہیں... چنانچہ فتح الدین، متنی، اور حماسہ ان کے لکھے ہوئے اب بھی موجود ہیں...

دیوبند میں آپ نومقامے پڑھ کر کاندھلہ تشریف لائے اور طعن کے مدرسہ عربیہ میں مولانا یداللہ صاحب سنبلی سے کوہ معقولات میں مشہور تھے، منطق کا سبق شروع کر دیا، مگر وہ علم ادب سے ناواقف تھے اس لئے ایک گھنٹہ مولانا محمد یحیٰ صاحب ان سے حمد اللہ پڑھا کرتے اور ایک گھنٹہ مولانا یداللہ صاحب آپ سے مقامات حریری پڑھا کرتے تھے...

مولانا فرماتے تھے کہ حمد اللہ میں نے اٹھارہ دن میں پڑھی، کہ ظہر کے بعد اس کا سبق ہوتا تھا... اس لئے صحیح ہی میں حمد اللہ اور اس کے حوالی لے کر مطالعہ دیکھنے کو نافی امام کی چھت پر جا بیٹھتا، اور ۱۲ بجے اتر کر روٹی کھایا کرتا تھا، بسا، وقت حمد اللہ کے سبق میں استاذ سے بحث ہو جاتی کہ میں جو مطلب سمجھا ہوتا، وہ اس کو غلط بتاتے اور دوسرے عنوان سے تقریر فرماتے تھے میں کہہ دیا کرتا تھا کہ مطلب تو یہی ہے جو میں عرض کر رہا ہوں، مگر گفتگو مقامات کے گھنٹہ میں کروں گا ورنہ میرا سبق ناقص رہ جائے گا...

آپ فرمایا کرتے تھے کہ سلم مجھے از بر یاد ہی، اور تبع لے کر میں نے اس کی عبارت کو ازاول تا آخر دو، دوسرا مرتبہ پڑھا ہے...

منطق اور ادب کے علاوہ درسیات کی باقی کتابیں آپ نے مدرسہ حسین بخش دہلی میں پڑھیں، یہ مدرسہ جامع مسجد بازار میں بختاور خاں کی حوالی کے آگے اور جامع مسجد کے جنوبی دروازہ کے سامنے چتلی قبر کو جاتے ہوئے داہنے ہاتھ کو ایک گلی میں واقع ہے، مدرسہ نہایت پر تکلف ہے، مسجد ہے اور مسجد کے گرد اسی سے ملحق مکانات و حجرے خوب صورتی کے ساتھ بنے ہوئے ہیں ان میں مدرسین و طلبہ رہتے ہیں، الحمد للہ مدرسہ اب بھی جاری ہے اور دینی خدمت انجام دے رہا ہے...

مگر حدیث پڑھنے کا خیال دل سے نکال دیا تھا، کیونکہ یہ خیال دل میں بیٹھ گیا تھا کہ

وہی میں حدیث پڑھنے سے آدمی غیر مقلد ہو جاتا ہے ...

فرمایا کرتے تھے کہ میرے بھائی مولانا محمد صاحب نے چونکہ حدیث گنگوہ میں (حضرت مولانا رشید احمد صاحب گنگوہی سے) پڑھی تھی اس لئے میں حضرت گنگوہی کا معتقد تھا اور میں نے ٹھان لی تھی کہ حدیث پڑھوں گا تو گنگوہ میں پڑھوں گا ورنہ نہیں پڑھوں گا مگر زمانہ وہ تھا کہ حضرت امام بانی کی آنکھیں میں پانی اترنا شروع ہو چکا تھا، اور حضرت نے دورہ کا درس بند فرمایا تھا، یہاں (مدرسہ دہلی میں) امتحان کا وقت قریب آیا تو اہل مدرسہ نے مولانا محمد بھی صاحب کا نام بھی بخاری شریف کے امتحان میں لکھ دیا، حالانکہ آپ نے اس کا ایک سبق بھی نہیں پڑھا تھا، آپ فرمایا کرتے تھے کہ اہل مدرسہ نے والد صاحب پر زور دیا کہ ان کی وجہ سے ان کے مدرسہ کی شہرت اور مقبولیت تھی ...

والد صاحب نے فرمایا ...

بھی کیا حرج ہے ابھی پانچ مہینے باقی ہیں اس میں پڑھو ...

مولانا خود فرماتے ہیں کہ چنانچہ وہ پانچ مہینے میں نے نظام الدین کے جگہ میں اس طرح گزارے ہیں کہ خود مسجد کے رہنے والوں کو معلوم نہ تھا کہ میں کہاں ہوں بجز اُن دو لڑکوں کے جن کے ذمہ میری روٹی اور وضو کے لئے پانی لانا مقرر تھا، چنانچہ اسی دوران میں کاندھلہ سے میرے نکاح کی طلبی کا تار آیا تو لوگوں نے یہ کہہ کرو اپس کر دیا کہ بھی عرصہ سے یہاں نہیں ہے اور نہ معلوم کہاں چلا گیا جب ان طلبہ کو خبر ہوئی تو مجھے بھی تار کی اطلاع ہوئی ...

غرض اسی دوران میں نے بخاری شریف، سیرۃ ابن ہشام، طحاوی شریف، ہدایہ اور فتح القدر بالاستیعاب اس اہتمام سے دیکھی ہیں، کہ مجھے خود حیرت ہے ... ممکن ہے میں حضرت مولانا خلیل احمد صاحب جن کے پاس بخاری کا امتحان تھا اور حضرت شیخ الہند جن کے پاس ترمذی کا تھا اور حضرت مولانا احمد حسن صاحب و دیگر اکابر کے پاس دوسری کتب کا، کھانے کی مجلس میں میرے والد صاحب اور یہ سب حضرات شریک تھے تو حضرت سہارنپوری نے میرے والد صاحب سے فرمایا، کہ آپ کے لڑکے نے ایسے جوابات لکھے ہیں کہ اچھے مدرس بھی نہیں لکھ سکتے ...

حضرت مولانا یحیٰ صاحب نے چونکہ پہلے ہی طے کر کھا تھا کہ حدیث پڑھوں گا تو حضرت گنگوہی سے ورنہ نہیں، اور اعلیٰ حضرت گنگوہی امراض کی کثرت اور بہت سے عوارض، خاص طور سے آنکھ میں پانی اترنے کی وجہ سے ۱۳۰۸ھ سے سالانہ دورہ ملتوی فرمائچے تھے ...

مولانا حليل احمد صاحب نے حدیث کے امتحان (میں جو مدرسہ حسین بخش دہلی میں ہوا تھا اور مولانا نے مطالعہ اور محنت سے اس کی تیاری کی تھی) کے جوابات دیکھ کر حضرت گنگوہی سے سفارش فرمائی کہ حضرت نے عذر کی وجہ سے سبق بند کر دیئے، مگر ایک سال دورہ میری درخواست پر اور پڑھادیں، کہ مولانا اسماعیل صاحب کا ندھلوی ثم دہلوی کے لڑکے مولوی یحیٰ کا میں نے امتحان لیا ہے، ایسا شاگرد حضرت کو نہ ملا ہو گا چنانچہ حضرت نے وعدہ فرمایا، اور کیم ذی قعده ۱۳۱۱ھ سے ترمذی شروع فرمادی، جو صرف ایک گھنٹہ ہوتی تھی کہ امراض کی کثرت اور عوارض کی شدت کی وجہ سے اس سے زیادہ وقت نہ ملا، اسی وجہ سے یہ دورہ دوسال میں ہوا، اور ترمذی ۱۳۱۲ھ کو یعنی چودہ ماہ کے اندر ختم ہوئی۔

اس کے چاروں بعد ابو داود شریف ۲۲ ذی الحجه پنجشنبہ کو شروع ہوئی اس کے بعد چونکہ نزول آب کے آثار بھی شروع ہو گئے تھے اس لئے باقیہ کتب کو جلدی سے طلبہ کے اصرار پر ختم کرایا، اور ۷ ربیع الاول پنجشنبہ ۱۳۱۲ھ کو ابو داود ختم فرمائی اور اس کے بعد بخاری شریف دون بعده ربیع الاول شنبہ کے دن شروع ہوئی اور کیم جمادی الاول کو جلد اول ختم ہو کر اس کے ختم کے بعد جلد ثانی شروع ہوئی جو کے اجہادی الثانیہ کو ختم ہوئی اور اس کے بعد چونکہ نزول آب کی شدت ہو گئی تھی اس لئے نہایت جلدی میں دو ماہ کے اندر مسلم شریف، نسائی شریف ابن مجہ پوری ہوئی اور ۲۳ شعبان ۱۳۱۳ھ کو یہ دورہ ختم ہوا، حضرت گنگوہی قدس سرہ کی مدرسہ کا یہی معمول تھا جو اور پرکھا گیا، ان میں ترمذی شریف پر محمد ثانی، فقیہانہ کلام زیادہ ہوتا تھا اور بخاری شریف کے درس میں تراجم پر کلام اور ان کے علاوہ باقیہ کتب میں کوئی حدیث وغیرہ غیر مکرر یا کوئی نئی بات ہوتی تو اس پر کلام ہوتا... اور اس طرح حضرت کا آخری دورہ ہوا جس کو آخری دور کا آخری منظر کہا جاتا ہے، اور مولانا یحیٰ صاحب کے طفیل ایک کثیر جماعت جو

مایوس ہو چکی تھی اس آخری بہار کے دیکھنے کو پھر گنگوہ میں جمع ہو گئی... مولانا تیجی صاحب کا یہ دورہ پڑھنے کے لئے گنگوہ آنا، گویا حضرت کی خدمت کے لئے اپنے کو وقف کر کے آتا تھا، کہ بارہ برس تک جانے کا نام نہ لیا، حتیٰ کہ امام ربانی دنیا سے سدھار گئے اور وہ بہار ہی ختم ہو گئی جس نے دنیا کو قدوسی منظر دوبارہ دکھانے کے اپنی طرف کھینچا تھا، آپ کا قیام لال مسجد کے حجرہ میں ہوا اور آخرتک وہ حجرہ آپ کے پاس رہا...
 ☆☆☆☆

آپ کا نام نامی اسم گرامی "غلام حبیب" ہے... ابتداء میں والدہ صاحبہ نے آپ کا نام "حبیب اللہ" تجویز کیا جبکہ والد ماجد نے "غلام حبیب" نام پسند کیا... آپ کی ولادت باسعادت ۱۹۰۳ء بہر طابق ۱۳۲۲ھ میں ہوئی... آپ کا آبائی گاؤں موضع کرڈھی وادی سون ضلع خوشاب ہے... آپ نے لڑکپن، ہی میں علاقہ کے معروف استاد حضرت قاری قمر الدین رحمۃ اللہ علیہ سے قرآن پاک حفظ کیا... دوران تعلیم جب کبھی بچپن کی وجہ سے آپ سبق کے معاملہ میں سستی کرتے والدہ صاحبہ آپ کا کھانا بند کر دیتی تھیں... کبھی کبھار آپ کو ستون سے باندھ دیتی تھیں کہ جب سبق پختہ ہو گا تب چھوڑوں گی...

آپ نے علمی کتابیں شیخ الحدیث حضرت مولانا سید امیر رحمۃ اللہ علیہ سے پڑھیں جو دارالعلوم دیوبند سے فارغ التحصیل ہوئے... آپ کا علمی ذوق و شوق دیکھ کر انہوں نے مروجہ نصاب کی بجائے چیدہ چیدہ کتابیں ایسے انداز سے آپ کو پڑھائی کہ آپ کا سینہ علم نافع کا خرینہ بن گیا... آپ نے تائید شیبی اور اپنی خداداد صلاحیتوں کی بدولت علم کے جام پر جام لئے ہیں... خالق ارض اسماء نے اکتسابی علم کے ساتھ ساتھ وہی علم کے دروازے بھی آپ پر کھول دیئے...

رمیس الموحدین حضرت مولانا حسین علی رحمۃ اللہ علیہ (واہ پھر اس والے) اپنے پیر و مرشد حضرت خواجہ سراج الدین رحمۃ اللہ علیہ کی وفات کے بعد بھی خانقاہ ذیپ شریف وادی سون تشریف لاتے رہے اور کئی کئی مہینے اپنے شیخ کی اتباع میں قیام فرماتے رہے...

آپ نے اس وقت کو عظیم نعمت سمجھا اور تفسیر قرآن کے لئے حضرتؐ کے سامنے زانوئے تلمذ طے کیا... حضرتؐ نے علم کے گوہ نایاب آپ کو عطا کئے... جو آپ نے ستارے سمجھ کر اپنے آسمان قلب پر سجا لئے... کلام الہی کے ساتھ طبعی رغبت نے آپ کو وہ شوق بخشا کہ باید وشاید... تفسیر قرآن کے معاملے میں ابھی آپ کو سیرابی نصیب نہ ہوئی تھی کہ حضرت مولانا حسین علیؒ نے داعیِ اجل کو بلیک کہا... آپ نے تمجیل کے لئے حضرت مولانا احمد علی لاہوری رحمۃ اللہ علیہ سے رجوع کیا... حضرت لاہوری رحمۃ اللہ علیہ نے بھی جی بھر کر آپ کو علوم سے سیراب کیا... اسی دوران آپ کو زیارت حرمین شریفین کی سعادت نصیب ہوئی... وہاں حضرت مولانا عبد اللہ سندھی رحمۃ اللہ علیہ سے استفادہ کا موقع ملا... جنہوں نے اپنی آتش شوق سے ایک انقلابی جذبہ آپ میں پھونک دیا...

حکیم الامت حضرت تھانوی رحمۃ اللہ نے قرآن شریف زیادہ تر حافظ حسین علی صاحب مرحوم سے حفظ کیا جو دہلی کے باشندہ تھے مگر میرٹھ میں سکونت اختیار کر لی تھی... شروع کے چند پارے آخون جی صاحب سے پڑھے تھے جو کھتوی ضلع میرٹھ کے رہنے والے تھے پھر حافظ حسین علی صاحب سے تمجیل کی...

بالکل ابتدائی فارسی میرٹھ میں مختلف استادوں سے پڑھی تھی لیکن وہاں کے استادوں کے اب نام بھی یاد نہیں رہے... پھر تھانہ بھوون میں فارسی کی متوسطات حضرت مولانا فتح محمد صاحبؒ سے پڑھیں اور انتہائی کتب ابوالفضل تک اپنے ماموں واجد علی صاحب سے پڑھیں جو ادب فارسی کے استاد کامل تھے پھر تھیل عربی کے لیے دیوبند تشریف لے گئے وہاں باقیہ کتب فارسی مولانا منفعت علی صاحب دیوبندی سے پڑھیں... یعنی پنج رقعہ قصائد عربی اور سکندر نامہ...

حضرت والا کو فارسی میں دستگاہ کامل حاصل ہے... تحریر و تقریر ظم و نز سب پر قادر ہے... طلب علمی کے زمانہ میں جبکہ مرض خارشت کی وجہ سے مدرسہ سے چھٹی لے کر وطن تشریف لے آئے تھے... بطور مشغله مثنوی زیر و بم فارسی میں تصنیف فرمائی اور اس وقت صرف اٹھارہ برس کی عمر تھی...

عربی کی پوری تمجیل دیوبندی میں فرمائی اور صرف 19 یا 20 سال ہی کی عمر میں بفضلہ

تعالیٰ فارغ التحصیل ہو گئے تھے... مدرسہ دیوبند میں تقریباً پانچ سال بسلسلہ طالب علمی رہنا ہوا... آخر ذی قعده ۱۴۲۵ھ میں وہاں داخل ہوئے اور شروع ان ۳۴ھ میں فارغ التحصیل ہو گئے... عربی کی ابتدائی کتابیں اپنے وطن تھانہ بھون میں حضرت مولانا فتح محمد صاحبؒ سے پڑھیں اور دیوبند پہنچ کر مشکلہ شریف مختصر معانی نور الانوار اور ملا حسن شروع کی تھیں... حضرت والا کے والد ماجد نے حضرت والا کو عربی پڑھانے کے لیے اسی وقت سے منتخب کر رکھا تھا جبکہ پاجامہ بھی نہیں پہنتے تھے... یعنی بالکل ہی بچپن سے، اسی طرح چھوٹے بھائی صاحب مرحوم کو اس وقت سے انگریزی کے لیے تجویز کر لیا تھا... آثار سے دونوں کی مناسبت معلوم کر لی ہو گی... بڑے دانشمند تھے اور گودنیا میں مشغول تھے مگر نماز روزہ تلاوت وغیرہ کے بہت پابند تھے... انہوں نے نہایت شوق کے ساتھ حضرت والا کو عربی کی تعلیم دلائی...

ایک بار تائی صاحبہ نے فرمایا کہ
بھائی تم نے چھوٹے کو تو انگریزی پڑھائی ہے وہ تو خیر کما کھائے گا... بڑا عربی پڑھ رہا ہے وہ کہاں سے کھائے گا اس کی گزر اوقات کی کیا صورت ہو گی کیونکہ جائیدادواروں میں تقسیم ہو کر قابل گزارے کے نہ رہے گی...

یہ بات والد صاحب کو بہت ناگوار ہوئی اور باوجود اس کے کہ تائی صاحبہ کا بہت ادب اور لحاظ فرماتے تھے لیکن یہ سن کر جوش آگیا اور کہنے لگے کہ
”بھائی صاحبہ تم کہتی ہو کہ یہ عربی پڑھ کر کھائے گا کہاں سے خدا کی قسم جس کو تم کمانے والا بھحتی ہوا یہ اس کی جو تیوں سے لگے لگے پھریں گے اور یہ ان کی جانب رخ بھی نہ کرے گا تم نے یہ کہہ کر مجھے سخت تکلیف دی اور سخت رنج پہنچایا،“ ...
اس کو نقل کر کے حضرت والا فرمایا کرتے ہیں کہ

اگر یہ بات کوئی درویش کہتا تو آج یہ اس کی بڑی کرامت سمجھی جاتی لیکن والد صاحب تو بیچارے ایک دنیادار شخص سمجھے جاتے تھے... اللہ تعالیٰ نے ان کے اخلاص اور یقین کی برکت سے ایسا ہی کر دیا... میرے تودل سے دعا میں نکلا کرتی ہیں کہ اللہ تعالیٰ ان کی قبر کو ٹھنڈی رکھے میرے ساتھ بڑا احسان کیا...

انہی کی بدولت یہ چار حرف سیکھ لیے ہیں جو کام آرہے ہیں ورنہ ہم بھی نہ معلوم کس رنگ میں ہوتے اور گو مجھے کچھ آیا گیا نہیں لیکن اس پر بھی مجھے دیکھ دیکھ کر بھائی کو بارہا یہ حرست ہوئی کہ مجھ کو بھی والد صاحب نے عربی ہی کیوں نہ پڑھائی...
اور الحمد للہ مجھے کبھی وسوسہ بھی نہیں ہوا کہ مجھ کو انگریزی کیوں نہ پڑھائی...

واقعہ مذکورہ سے اندازہ فرمالیا جائے کہ حضرت والا کے والد ماجد نے کس شوق اور خلوص سے حضرت والا کو عربی کی تعلیم دلائی تھی اور اللہ تعالیٰ پر کس درجہ و ثقہ اور حسن طن تھا... اسی حسن طن اور صدق نیت کی برکت تھی کہ حق تعالیٰ نے ان کی پیشین گوئی کو حرف بہ حرف صحیح کر کے دکھلا دیا... فالحمد للہ حمدًا کثیراً...

اس جگہ دو خواب جو حضرت والا نے طالب علمی کے زمانے میں دیکھے تھے مختصر آبیان کر دینا مناسب معلوم ہوتا ہے... ایک خواب کا تو خلاصہ یہ ہے کہ حضرت والا کو ایک بزرگ نے اور ایک دنیاوی حاکم نے دو متفرق تحریریں لکھ کر دیں اور دونوں میں یہ لکھا تھا کہ ہم نے تم کو عزت دی...
ایک پرتو چاروں طرف حضور سرور عالم صلی اللہ علیہ وسلم کے اسم مبارک کی مہر لگی ہوئی تھی اور وہ صاف پڑھی جاتی تھی...

دوسری مہر کے حروف پڑھنے جاتے تھے...

حضرت مولانا محمد یعقوب صاحب رحمۃ اللہ نے اس کی یہ تعبیر دی تھی کہ ”تمہیں انشاء اللہ تعالیٰ دین اور دنیا دنوں کی عزت نصیب ہوگی“

دوسرے خواب یہ دیکھا کہ

”ایک تالاب جس میں سے فوارہ کی طرح چاندی ابل رہی ہے حضرت والا کے پیچھے پیچھے چلا آ رہا ہے

“اس کی مولانا نے یہ تعبیر دی تھی کہ

ان شاء اللہ تعالیٰ دنیا تمہارے پیچھے پیچھے لگی پھرے گی اور تم اسکی طرف رخ بھی نہ کرو گے...
حضرت والا کی ذہانت بچپن کی شو خیوں میں بھی نمایاں تھی...

نئی نئی جد تیس سوچتی تھیں ...

خود فرماتے تھے کہ ایک دفعہ مجھے کیا شرارت سوچھی کہ برسات کا زمانہ تھا مگر ایسا کہ کبھی
برس گیا کبھی کھل گیا مگر چار پائیاں باہر ہی بچھتی تھیں

جب برسنے لگا چار پائیاں اندر کر لیں جب کھل گیا باہر بچھا لیں ...

والدہ صاحبہ کا تو انتقال ہو چکا تھا بس والد صاحب اور ہم دونوں بھائی ہی مکان میں
رہتے تھے تینوں کی چار پائیاں ملی ہوئی بچھتی تھیں ... ایک دن میں نے چکے سے تینوں
چار پائیوں کے پائے رسی سے آپس میں خوب کس کے باندھ دیئے اب رات کو جو میونھ بر سنا
شروع ہوا تو والد صاحب جدھر سے بھی گھستیتے ہیں تینوں کی تینوں چار پائیاں ایک ساتھ
گھستی چلی آتی ہیں ...

رسیاں کھولتے ہیں تو کھلتی نہیں کیونکہ خوب کس کے باندھی گئی تھیں کاشنا چاہا تو چاقو
نہیں ملتا غرض بڑی پریشانی ہوئی اور بڑی مشکل سے پائے کھل سکے اور چار پائیاں اندر
لے جائی جا سکیں ...

اس میں اتنی دیرگی کو خوب بھیگ گئے ... والد صاحب بڑے خفا ہوئے کہ یہ کیا
نامعقول حرکت تھی ...

ایک ناپینا حافظ تھے جن کو کلام مجید بہت پختہ یاد تھا اور اس کا ان کونا زبھی تھا ...

ان کو حضرت والا قبل بلوغ نوافل میں کلام مجید سنایا کرتے تھے ...

ایک بار رمضان شریف میں دن کوان سے کلام مجید کا دور کر رہے تھے ...

حضرت والا نے دور کے وقت ان کو متنبہ کر دیا کہ حافظ جی میں آج تم کو دھو کا دوں گا اور

یہ بھی بتائے دیتا ہوں کہ فلاں آیت میں دھو کا دوں گا ...

حافظ جی نے کہا کہ میاں جاؤ بھی تم مجھے کیا دھو کا دے سکتے ہو بڑے بڑے حافظ تو مجھے

دھو کا دے ہی نہ سکے ...

حضرت والا جب سننے کھڑے ہوئے اور اس آیت پر پہنچے انما انت منذر

ولکل قوم ہاد تو بہت تریل کے ساتھ پڑھا جیسا کہ رکوع کرنے کے قریب حضرت

وala کا معمول ہے ...

اس کے بعد اس سے آگے جب اللہ یعلم ان پڑھنے لگے تو لفظ اللہ کو اس طرح بڑھا کر پڑھا کہ جیسے رکوع میں جاری ہے ہوں اور تکبیر یعنی اللہ اکبر کہنے والے ہوں بس حافظ جی یہ سمجھ کر رکوع میں جاری ہے ہیں فوراً رکوع میں چلے گئے ...

ادھر حضرت والا نے آگے قرأت شروع کر دی یعلم ما تحمل انہیں ادھر حافظ جی تو رکوع میں پہنچے اور ادھر قرأت شروع ہو گئی فوراً حافظ جی سید ہے ہو کر کھڑے ہوئے ...
اس پر حضرت والا کو بے اختیار ہنسی آگئی اور قہقہہ مار کر ہنس پڑے اور ہنسی سے اسقدر مغلوب ہوئے کہ نماز توڑ کر الگ ہو گئے ...

حضرت والا کے والد ماجد بھی علیحدہ پلٹنگ پر بیٹھے قرآن شریف سن رہے تھے انہوں نے سبب پوچھا ...

جب حضرت والا نے واقعہ بیان کیا تو باوجود ممتازت انہیں بھی ہنسی آگئی ... حضرت والا کو یہ مسئلہ معلوم تھا کہ نماز میں قہقہہ سے نابالغ کا وضو نہیں ٹوٹا صرف نماز فاسد ہوتی ہے ...
لہذا پھر نماز کی نیت باندھنے لگے تو والد ماجد نے روکا کہ ابھی نہیں پہلے خوب ہنس لو ورنہ پھر ہنسی آئے گی اور نماز فاسد ہو گی ...

بڑے ہی دانشمند تھے ... جب حضرت والا خوب ہنس لیے تب مکر نماز کی نیت باندھی اور جتنا اس روز قرآن سنانا تھا اس کو پورا کیا ...

حضرت والا فرمایا کرتے ہیں کہ اللہ تعالیٰ کے فضل سے بچپن ہی سے جہاں کہیں رہا اعزہ اقربا پنے بیگانے نے سب کا محبوب ہی رہا حالانکہ میں بچپن میں بہت شوختیاں کیا کرتا تھا ... مگر آج کل کے لڑکوں کی سی گندی شرارتیں نہ ہوتی تھیں اس لیے سب کو بجائے ناگوار ہونے کے بھی بھلی معلوم ہوتی تھیں ... دیوالی کے زمانہ میں میرٹھ چھاؤنی کے بازار میں سڑک پر دور ویہ چدائی جلائے جاتے تھے دونوں طرف ہم دونوں بھائی چلنے شروع کرتے اور رومال کو حرکت دے کر سب کو ایک طرف سے بجھاتے چلے جاتے مگر کوئی برانہ مانتا ... ہندوؤں کو بھی ناگوار نہ ہوتا ...

حضرت والا کو نماز کا بچپن ہی سے اس قدر شوق تھا کہ بعض کھلیوں میں بھی نماز

ہی کی نقل اتارتے۔

مشاب ساتھیوں کے جوتے جمع کیے اور ان کی صفائی بنا میں اور ایک جوتا صفوں کے آگے رکھ دیا اور خوش ہوئے کہ جوتے بھی نماز پڑھ رہے ہیں...
وعظ کا بھی بچپن ہی سے شوق تھا اور اس کی بھی نقل اتارا کرتے...
چنانچہ جب کبھی بازار کی طرف کسی چھوٹے موٹے سودے کے لیے بھیج جاتے تو جو مسجد راستوں میں پڑتی اس میں چلے جاتے...
سید ہے منبر پر جا چڑھتے اور کھڑے ہو کر کچھ خطبہ کی طرح پڑھ پڑھا کروہاں سے چلے آتے...

چونکہ وہ نماز کا وقت نہ ہوتا تھا اس لیے مسجد میں تنہائی بھی ہوتی تھی... اس صورت میں کوئی دیکھنے والا تو ہوتا نہ تھا جس سے شرم آتی خوب آزادی کے ساتھ خطبہ پڑھنے کے شوق کو پورا کرتے...

گویا وعظ گوئی اور خطبہ خوانی کا حضرت والا کو بچپن ہی سے شوق تھا...
خدا کی شان ہونے والی بات... غرض حضرت والا کو دین کی باتوں کا لڑکپن، ہی سے شوق تھا یہاں تک کہ بہت چھوٹی عمر میں بھی جبکہ عربی کی محض ابتدائی کتابیں پڑھتے تھے...
صرف ۱۲... ۱۳... ایک برس ہی کی عمر تھی پچھلی رات تہجد کو اٹھتے اور نوافل و وظائف پڑھتے...
تاںی صاحبہ بڑی محبت فرماتی تھیں وہ منع بھی فرماتیں کہ بیٹھے ابھی تیری عمر ہی کیا ہے اور بہت کڑھتیں...

خاص طور سے جب سردی کے زمانہ میں حضرت والا کو اس چھوٹی سی عمر میں پچھلی رات اٹھ کر وضو کرتے اور تہجد پڑھتے دیکھتیں تو ان کا بہت جی کڑھتا اور یچاری محبت کے مارے جب تک حضرت والا تہجد اور وظیفہ سے فارغ نہ ہو جاتے برابر بیٹھی جا گا کرتیں...
حضرت فرمایا کرتے ہیں کہ مجھ کو دین کا شوق جس کی ایک فرع تہجد بھی ہے میرے ابتدائی استاد حضرت مولانا فتح محمد صاحبؒ کے فیضِ محبت سے پیدا ہوا تھا جو ایک بہت، ہی با برکت اور صاحب نسبت اور صاحب اجازت بزرگ تھے...

حضرت والا نے ہم عمر لڑکوں کے ساتھ نہ کھلیتے تھے کیونکہ ان کے برے افعال کا

حضرت والا کو علم تھا... بس اپنی ہمشیرہ کے ساتھ گھر کے اندر ہی کھیلا کرتے... حضرت والا کا یہ علیحدہ رہنا لڑکوں کو بہت ناگوار تھا...

یہاں تک کہ چاقو لیے لیے پھرتے تھے کہ کہیں ملیں تو ماریں... مکتب میں ملازم کے ساتھ آتے جاتے جب کسی طرح لڑکے فساد سے باز نہ آئے... مجبوراً اس کی تھانہ میں رپورٹ کی گئی...

تھانہ دار نے حضرت والا کو اور سب لڑکوں کو بلا کر حضرت والا ہی کے ہاتھ سے بید لے کر جو اس وقت لیے ہوئے تھے لڑکوں کو خوب مارا پیٹا...

اس کے بعد پھر کسی کی ہمت نہ پڑی اور اندیشہ رفع ہو گیا...

حضرت والا بچپن میں کسی کانگا پیٹ نہیں دیکھ سکتے تھے دیکھتے ہی بس فوراً قہوجہ تھی...

یہ حضرت والا نے اپنے خاندان کے بزرگوں سے سنا چونکہ لڑکوں کو یہ معلوم تھا اس لیے حضرت والا کو تنگ کیا کرتے اور پیٹ کھول کھول کر دکھاتے اور حضرت والا قہوجہ کرتے پریشان ہو جاتے...

حضرت والا نے ایک خواب بالکل اپنے بچپن کا کہ اس سے پہلے کوئی خواب ہی دیکھنا یاد نہیں...

اس طرح بیان فرمایا کہ میرٹھ کے جس مکان میں ہم لوگ رہتے تھے...

اس میں دو درجہ کی دہلیز ہے بڑے درجہ میں ایک پنجھرہ رکھا ہوا دیکھا

جس میں دو خوبصورت کبوتر ہیں پھر یہ دیکھا کہ شام ہو گئی اور وہاں اندھیرا ہو گیا... ان

کبوتروں نے مجھ سے کہا کہ اندھیرا ہو گیا ہے...

ہمارے پنجھرہ میں روشنی کر دو...

میں نے کہا

تم خود ہی کرلو

چنانچہ انہوں نے اپنی چونچیں رگڑیں اور رگڑتے ہی خوب تیز روشنی ہو گئی اور تمام پنجھرہ

روشن ہو گیا...

جب ایک مدت کے بعد ماموں واجد علی صاحب مرحوم سے میں نے یہ خواب بیان کیا تو

انہوں نے یہ تعبیر دی کہ وہ دو کبوتر روح اور نفس تھے...

کیونکہ صوفیہ کرام اپنی اصطلاح میں روح کو نہ اور نفس کو مادہ کہتے ہیں...

تو روح اور نفس نے تم سے یہ درخواست کی کہ تم مجاهدہ کر کے ہم کو نورانی کرو تم نے جو یہ کہا

کہ تم خود ہی روشنی کر لوا اور انہوں نے اپنی اپنی چونچیں رگڑ کر روشنی کر لی...

اس کا یہ مطلب تھا کہ تم ریاضت و مجاهدہ نہ کرو گے...

ان شاء اللہ تعالیٰ باری ریاضت و مجاهدہ ہی حق تعالیٰ تمہاری روح اور تمہارے نفس کو نور عرفان

سے منور فرمادیں گے....

پھر حضرت والا نے فرمایا کہ اس تعبیر کا خیر ایک جزو تو صحیح نکلا کہ ریاضت و مجاهدہ مجھ سے

کچھ نہ ہوا لیکن ابھی نور تو پیدا ہوا نہیں اللہ تعالیٰ نور بھی پیدا فرمادے...

حضرت اقدس جناب مولانا خلیل احمد صاحب سہار پوری مہاجر مدینی رحمۃ اللہ علیہ

نے بھی ایک بار حضرت والا کے متعلق اپنے ایک خادم سے فرمایا تھا کہ

مجھے تو ان سے اس وقت سے محبت ہے جب وہ مجھ کو جانتے بھی نہ تھے...

غرض حضرت والا بچپن ہی سے بزرگان دین کے محبوب اور منظور نظر تھے

اور ابتداء عمر ہی سے آثار سعادت و مقبولیت عند اللہ کا ظہور ہونے لگے تھا...

آثار نیک میں سے ایک یہ امر بھی قابل ذکر ہے کہ حضرت والا کی تائی صحبہ نے جن

کے پاس بچپن میں رہے ہیں...

خود حضرت والا سے بیان کیا کہ لڑکپن میں اکثر دیکھا گیا کہ جب حضرت والا کو کہیں

سفر کرنے کا اتفاق ہوا...

تو اس روز ابر ضرور ہو گیا اور بہت راحت کے ساتھ سفر طے ہوا...

حضرت والا کے والد ماجد فرمایا کرتے تھے کہ

یہ لڑکا بہت خوش قسمت معلوم ہوتا ہے کیونکہ اس کی ہر تقریب کے موقع پر مجھے اللہ

تعالیٰ نے اتنا دیا کہ میں نے خوب دل کھول کر خرچ کیا...

چنانچہ حضرت والا کی شادی پر انہوں نے علاوہ پیسوں کے روپے بھی بکھیرے تھے

جس کی بڑی شہرت ہوئی تھی اور بڑے پیانہ پر اہل قصبه کی دعوت کی تھی...
 نیز حضرت والا جتنا خرچ مانگتے وہ بے در لغت دے دیتے
 اور چھوٹے بھائی غشی اکبر علی صاحب مرحوم کو حساب سدیتے اور پھر ان سے حساب بھی لیتے۔
 اس پر بھائی صاحب نے شکایت کی تو فرمایا کہ
 بھائی مجھے اس پر رحم آتا ہے وہ جو کچھ مجھ سے لیتا ہے میری زندگی ہی تک ہے میرے بعد
 یاد رکھو وہ میرے مال و متاع سے بالکل علیحدہ رہے گا
 چنانچہ واقعی حضرت والا نے مشتبہ مال بالکل نہیں لیا اور بقیہ زمینداری کے بجائے کچھ نقد
 لے کر جس میں کچھ مکان بنانے میں خرچ ہوا کچھ حج ثانی میں خرچ ہوا... زمینداری سے بھی
 دست بردار ہو گئے...
 والد ماجد کچھ طالب علمی ہی کے زمانہ سے حضرت والا کارنگ طبیعت پہچان گئے تھے...
 بڑے دانشمند اور صاحب فراست تھے...

حضرت والا بہت سے مسائل جواز و عدم جواز اپنے والد صاحب سے بھی با ادب
 عرض کرتے رہتے تھے...

چنانچہ ایک بار جاسیدا در ہن رکھنے کے متعلق لکھا کہ
 یہ ناجائز ہے

اس پر والد صاحب نے ایک ملنے والے ہندو سے کسی قدر شکایت کے لہجہ میں کہا کہ
 ہم نے اپنے ایک لڑکے کو عربی پڑھوائی ہے وہ ہمیں ہر بات پر ٹوکتا ہے کہ یہ بات
 خلاف شرع ہے وہ بات ناجائز ہے ہمیں رائے دیتا ہے کہ ہن رکھنا چھوڑ دو...
 یہ سن کر اس ہندو نے کہا کہ

مشی جی یہ تو بڑے خوش ہونے کی بات ہے معلوم ہوتا ہے کہ آپ کا بیٹا بڑا لاکت ہے
 آپ کا بڑا خیر خواہ ہے اگر آپ اس کو نجوم پڑھاتے تو وہ آپ کو مہورت کی بتائیں بتاتا...
 قانون پڑھاتے تو قانون بتاتا طب پڑھاتے تو نافع و مضر چیزیں بتلاتا
 آپ نے اس کو دین پڑھایا ہے تو وہ لامحالہ دین کی بتائیں ہی بتائے گا... شکر کرو بڑا

لائق ہے بڑا خیر خواہ ہے ...

آخرت کے عذاب سے بچانا چاہتا ہے آپ کو تو اس بات پر بہت خوش ہونا چاہیے کہ جو کچھ میں اس کے پڑھانے میں خرچ کر رہا ہوں وہ ٹھکانے لگ رہا ہے اھ ...

طالب علمی کے زمانہ میں حضرت والا کسی سے ملتے جلتے نہ تھے ...

یا تو پڑھنے میں لگ رہتے

یا اگر کسی وقت فرصت ہوتی تو اپنے استاد خاص حضرت مولانا محمد یعقوب صاحبؒ مدرس اول کی خدمت میں جا بیٹھتے ...

ایک دن مولانا تو کہیں تشریف لے گئے تھے اور حضرت والا کو فرصت تھی تو بجائے اس کے کہ فضولیات میں وقت صرف کر دیں اپنے دوسرے استاد مولانا سید احمد صاحبؒ کی خدمت میں حاضر ہو گئے ...

مولانا نے دریافت فرمایا

کیسے آئے

حضرت والا نے غایت سادگی سے صحیح بات عرض کر دی کہ آج حضرت مولانا محمد یعقوب صاحبؒ باہر تشریف لے گئے ہیں اس لیے آپ کی خدمت میں حاضر ہو گیا ہوں

دیوبند میں بعضے دور کے اعزہ بھی تھے مگر ان سے بھی حضرت والا نہ ملتے تھے ...

شروع شروع میں بعض اعزہ نے اصرار کیا کہ کھانا گھر کا پکا ہوا ہمارے گھر آ کر کھالیا

کرو کیوں تکلیف اٹھا رہے ہو ...

حضرت والا نے بلا والد صاحب کی اجازت کے بطور خود ایسا کرنا ہرگز گوارانہ کیا لیکن جب والد صاحب کو لکھا تو انہوں نے ڈانٹ لکھ کر بھیجی کہ

تم وہاں رشتہ داریاں جتنے کے لیے گئے ہو یا طلب علمی کرنے ؟

خبردار جو کسی عزیز کے پاس آئے گئے

چنانچہ پھر حضرت والا نے ملنا جتنا بھی چھوڑ دیا اور برابر اسی طرز سے طلب علمی کا پورا زمانہ

گزار دیا...
.....

حضرت والا فرمایا کرتے ہیں کہ الحمد للہ میں وہاں جیسا بے داع گیا تھا ویسا ہی پائچ
برس رہ کر بے داع لوٹ آیا...
.....

جب فارغ التحصیل ہو گیا اس وقت آزادی کے ساتھ اپنے سب اعزہ سے جا کر ملا اور
پھر ان کی دعویٰ میں بھی قبول کیں...
.....

اس سے قبل کسی سے میل جوں پیدا نہ کیا نہ اعزہ سے نہ طلباء سے نہ اہل قصہ سے...
اگر کوئی میل جوں بڑھانا چاہتا تو اس کے ساتھ بے رخی سے پیش آتا یہاں تک کہ
لوگ عموماً دماغ دار سمجھتے تھے... حالانکہ یہ بات نہ تھی...
.....

در اصل مجھ کو اپنا وقت فضول ضائع کرنے سے نفرت تھی اھ...
حضرت والا کی ذہانت و ذکاؤت اور حافظہ سب طالب علموں میں مشہور تھا...
طالب علمی کے زمانہ میں ایک دفعہ طلبہ کی آموں کی دعوت تھی جس میں حضرت
مولانا محمد قاسم صاحبؒ اور حضرت مولانا محمد یعقوب صاحبؒ بھی شریک تھے...
.....

جب آم تھوڑے سے رہ گئے تو مولانا محمد یعقوب صاحبؒ نے انداز سے معلوم کر لیا
کہ اب سب طلبہ آپس میں گھٹھلی چھلا کا چلانا چاہتے ہیں تو مولانا قصداً صحن سے اٹھ کر درس
گاہ میں تشریف لے گئے... پھر خوب گھٹھلی چھلا کا چلا

جس میں حضرت مولانا محمد قاسم صاحبؒ بھی از راہ غایت تواضع و بے تکلفی شریک رہے...
جب حضرت مولانا محمد یعقوب صاحبؒ درسگاہ میں تشریف لے جانے لگے تو
حضرت والا بھی موقع کو غنیمت سمجھ کر ساتھ ہوئے پھر جب طالب علم زیادہ شراری میں کرنے
لگے تو حضرت مولانا دروازہ پر تشریف لائے اتنا عرب تھا کہ پھر ایک بھی طالب علم نظر نہ آیا
سب بھاگ گئے اور ادھر ادھر چھپ گئے...
.....

پھر مولانا مکان تشریف لے آئے اور حضرت والا بھی مولانا کے ہمراہ لوٹ
آئے اور اپنے جمرہ میں پہنچ گئے بعد کو طلبہ نے بہت چاہا کہ حضرت والا پر بھی رس یا
پانی ڈالیں مگر حضرت والا نے جمرہ کے کیواڑ بند کر لیے یا اسی سے حضرت والا کے
مذاق یکسوئی کا اندازہ فرمایا جائے...
.....

غرض حضرت والا نے طالب علمی کے زمانہ میں بھی کبھی اپنا وقت فضولیات یا بری صحبتوں میں ضائع نہیں کیا اور اپنے اصل مقصود یعنی تحصیل علوم ہی میں ہمہ تن مشغول رہے... حضرت والا کو تحصیل علم کا اس قدر شوق تھا کہ بعض اساتذہ سے بعض خاص کتابیں جن کے لیے مدرسہ میں وقت نہ تھا اس طرح پڑھیں کہ وہ حضرات تو نماز کے لیے وضو کر رہے ہیں اور حضرت والا ان سے سبق پڑھ رہے ہیں ...

حضرت والا کا سب اساتذہ خاص لحاظ فرماتے تھے اور بہت اچھی رائے رکھتے تھے ... چنانچہ جب حضرت والا مولانا گنگوہی قدس سرہ العزیز طلبہ کا امتحان لینے اور دستار بندی کرنے تشریف لائے تو حضرت مولانا محمود حسن صاحب رحمۃ اللہ علیہ نے حضرت والا کی ذہانت اور ذکاؤت کی خاص طور پر تعریف فرمائی ...

تعریف سن کر مولانا نے حضرت والا سے بہت مشکل مشکل سوالات کیے جن کے جوابوں سے مولانا بہت خوش ہوئے ...

مولانا سید احمد صاحب نے سکندر نامہ میں امتحان لیا اور ایک شعر کا مطلب پوچھا تو چونکہ استاد کا بتایا ہوا مطلب یاد نہ تھا ...

حضرت والا نے اپنی طرف سے مطلب بیان کیا ...
مولانا نے دریافت فرمایا کہ کوئی اور بھی مطلب ہو سکتا ہے?
حضرت والا نے دوسرا مطلب بیان کر دیا پھر دریافت کیا کہ اور کوئی مطلب بھی ہو سکتا ہے ...

حضرت والا نے تیرا مطلب بیان کر دیا ...
مولانا نے فرمایا کہ ان میں سے ایک بھی مطلب صحیح نہیں لیکن تمہاری ذہانت پر نمبر دیتا ہوں حالانکہ مولانا سید احمد صاحب خود اس قدر ذہین تھے کہ حضرت مولانا محمد یعقوب صاحب جو اس الاذکیا تھے فرمایا کرتے تھے کہ خود اقلیدس بھی اگر ذہین ہو گا تو بس اتنا ہی ہو گا ان سے زیادہ نہ ہو گا ...

ریاضیات میں بدرجہ کمال ماہر تھے باوجود اس کے کہ کسی استاد سے ریاضی پڑھی نہ تھی بلکہ بطور خود ہی مطالعہ کر کے اس فن کو حاصل کیا تھا ...

غرض حضرت والا کی ذہانت کے متعلق ایسے ذہن و ذکر کی شہادت بڑا پایہ رکھتی ہے ...
ان سب معروضات کا خلاصہ یہ ہے کہ بحیثیت طالب علمی بھی حضرت والا اپنے ہم
سبقوں میں سب سے زیادہ ممتاز تھے ...

اس زمانہ میں بھی حاضر جوابی و طلاقت لسانی اور ذہانت و فطانت اور منطق میں کمال
مہارت کا وہ عالم تھا کہ دیوبند میں جہاں کوئی نہ ہب والا بغرض مناظرہ آتا ...
حضرت والا فوراً پہنچ جاتے اور اس کو مغلوب کر دیتے ...

ایک انگریز پادری سے بھی مناظرہ کرنے پہنچ گئے جب حضرت مولانا محمود حسن صاحبؒ
کو معلوم ہوا تو حضرت والا کے متعلق یہ سوچ کر کہ ابھی لڑکے ہیں کہیں مرعوب نہ ہو جائیں
مولانا خود بھی حضرت والا کی اعانت کے لیے پہنچ گئے اور باتوں باتوں میں اس کو دو منٹ ہی
کے اندر بند کر دیا جز دیکھ کر اس کی میم نے اس کو ایک پرچہ لکھا کہ تم چلے آؤ
چنانچہ وہ یہ کہہ کر میم صاحب بلا تی ہیں اسی وقت چلا گیا
اور پھر دیوبند ہی سے چلا گیا ...

حضرت والا کی دستار بندی حضرت مولانا گنگوہیؒ کے مقدس ہاتھوں سے ۱۳۰۰ھ میں ہوئی ...
اس سال دیوبند میں بہت بڑا اور شاندار جلسہ دستار بندی ہوا تھا ...

حضرت والا نے جب سنا کہ دستار بندی ہونے والی ہے تو اپنے ہم سبقوں کو لے کر
حضرت مولانا محمد یعقوب صاحبؒ کی خدمت میں پہنچ اور عرض کیا کہ
حضرت ہم نے سنا ہے کہ ہم لوگوں کی دستار بندی کی جائے گی اور سند فراغ دی جائے
گی حالانکہ ہم اس قابل ہرگز نہیں لہذا اس تجویز کو منسوخ فرمادیا جائے ... ورنہ اگر ایسا کیا گیا
تومرسہ کی بڑی بد نامی ہوگی کہ ایسے نالائقوں کو سند دی گئی ...
یہ سن کر مولانا کو جوش آگیا اور فرمایا کہ

تمہارا یہ خیال بالکل غلط ہے یہاں چونکہ تمہارے اساتذہ موجود ہیں اس لیے ان
کے سامنے تمہیں اپنی ہستی کچھ نظر نہیں آتی اور ایسا ہی ہونا چاہیے ... باہر جاؤ گے تب
تمہیں اپنی قدر معلوم ہوگی ... جہاں جاؤ گے بس تمہی تم ہو گے ... باقی سارا میدان

صاف ہے... اطمینان رکھو۔

حضرت والا یہ قول نقل کر کے فرمایا کرتے ہیں کہ واقعی حضرت مولانا کی پیشین گوئی کی یہ برکت ہوئی کہ الحمد للہ جہاں رہنا ہوا بڑے بڑے علماء بھی وقعت ہی کی نگاہ سے دیکھتے رہے اور عوام و خواص سب مجھ ہی کو اکثر کے مقابلہ میں ترجیح دیتے رہے اھ... وذلک فضل اللہ یوتیہ من یشاء...

مولانا نے فتویٰ نویسی کا کام بھی حضرت والا کو طالب علمی ہی کے زمانہ میں پردا فرمائ کھاتھا...

ایک بار ایک طویل استفتاء کا ویسا ہی طویل اور مفصل و مدل جواب لکھ کر مولانا کی خدمت میں پیش کیا...

مولانا نے اس کو پورا دیکھ کر اس پر دستخط تو فرمادیے لیکن ساتھ ہی یہ بھی فرمایا کہ معلوم ہوتا ہے کہ تم کو فرصت بہت ہے اور ہم تو اس وقت دیکھیں گے جب خطوط کا ڈھیر کا ڈھیر تمہارے سامنے رکھا ہو گا اور پھر بھی تم اتنے لمبے جواب لکھو گے... چنانچہ فی الواقع ایسا ہی ہوا کہ اب خطوط کے ڈھیر کے ڈھیر ہی حضرت والا کے سامنے روزانہ ہوتے ہیں اور حضرت والا بہت مختصر جوابات تحریر فرماتے ہیں مگر نہایت جامع مانع اور بالکل کافی شافی... (اشرف السوانح سے تلخیص شدہ)



حضرت شیخ الحدیث مولانا محمد زکریا کاندھلوی رحمہ اللہ نے اپنے بچپن کے واقعات سنائے ہیں... میری عمر تین چار سال کی تھی... اچھی طرح سے چلنا بھی بے تکلف نہیں سیکھا تھا... سارا منظر خوب یاد ہے اور ایسی باتیں ذہن میں یاد ہوا کرتی ہیں...

میری والدہ نور اللہ مرقدھا کو مجھ سے عشق تھا... ماوں کو محبت تو ہوا ہی کرتی ہے... مگر جتنی محبت ان کو تھی اللہ ان کو بہت بلند درجے عطا فرمائے... میں نے ماوں میں بہت کم دیکھی... اس وقت انہوں نے میرے لئے ایک خوبصورت تکیہ چھوٹا سا سیا تھا... ایک باشت میری موجودہ باشت سے چوڑا اور ڈیڑھ باشت لمبا... اس کی ہیئت بھی کبھی نہیں بھولوں گا...

اس کے اوپر گوٹھ... گوکھر و... کرن بنت وغیرہ سب کچھ ہی جڑا ہوا تھا... نیچے لال قند کا غلاف اور اس پر سفید جامی کا جھال رہا... بہت ہی خوش نما... وہ مجھے اتنا محبوب تھا کہ بجائے سر کے میرے سینے کے اوپر رہا کرتا تھا... کبھی اس کو پیار کرتا... کبھی سینے پر چمٹایا کرتا... ایک دن والد صاحب نے آواز دے کر فرمایا کہ ”زکر یا مجھے تکیہ دے دے“... مجھ میں پدری محبت نے جوش مارا اور اپنے نزدیک ایشارا اور گویا دل پیش کر دینے کی نیت سے میں نے کہا کہ ”میں اپنا تکیہ لے آؤں“...

فرمایا کہ ”ورے آءی“ میں انہائی ذوق و شوق میں کہ ابا جان اس نیاز مندی پر بہت خوش ہوں گے... دوڑا ہوا گیا...

انہوں نے با میں ہاتھ سے میرے دونوں ہاتھ پکڑ کر اور داہنے ہاتھ سے منہ پر ایسا زور سے تھپٹر سید کیا کہ آج تک تو اس کی لذت بھولا نہیں اور مرتبے وقت تک امید نہیں کہ بھولوں گا اور یوں فرمایا کہ ”ابھی سے باپ کے مال پر یوں کہتا ہے کہ اپنا لااؤں... کچھ کما کر ہی کہنا کہ اپنا لااؤں“...

اللہ ہی کا فضل و کرم ہے اور محض اس کا، ہی لطف و احسان ہے کہ اس کے بعد سے جب بھی یہ واقعہ باد آتا ہے تو دل میں یہ مضمون پختہ ہوتا چلا جاتا ہے کہ اپنا اس دنیا میں مال نہیں اور اللہ کا شکر ہے کہ دن بہ دن یہ مضمون پختہ ہی ہوتا جا رہا ہے... میری عمر آٹھ سال کی تھی...

حضرت گنگوہی قدس سرہ کے وصال کو تھوڑا ہی عرصہ گز را تھا... حضرت کے وصال کے بعد والد صاحب نے خانقاہ شریف ہی میں بچوں کو تعلیم دینا شروع کر دیا تھا...

اور جس وقت یہ واقعہ لکھ رہا ہوں خوب یاد ہے کہ اسی لڑکے تھے... ان میں قاعده بغدادی پڑھنے والے بھی تھے اور جماسہ اور ہدایہ اولین پڑھنے والے بھی...

اوپر کے اسباق تو والد صاحب اور پچا جان پڑھایا کرتے تھے اور ہر اونچی جماعت والے کے ذمہ اس سے نیچے والی جماعت کے اسباق ہوتے تھے کہ اپنے پڑھنے اور ان کو پڑھائے اور والد صاحب کے سامنے یہ اسباق پڑھائے جاتے تھے... خانقاہ کی مسجد میں اس

وقت تک والد صاحب ہی نماز پڑھاتے تھے ...

نماز شروع ہو گئی اور میں خانقاہ کی مسجد میں ایک طاق تھا... اس پر ہاتھ رکھ کر لٹکنے کی کوشش میں تھا مگر اس پر میرا ہاتھ نہیں پہنچتا تھا ...

ان شاگردوں میں ایک شخص مولوی صغیر احمد تھے جو معلوم نہیں اب حیات ہیں یا نہیں مگر گنگوہ کے رہنے والے اور بعد میں بھائی کے بڑے واعظوں میں ہو گئے تھے ...

وہ وضو کر کے جلدی سے آئے اور ادھر کو ع شروع ہو گیا... انہوں نے تیزی سے آکر محبت کی بنا پر مجھے طاق پر لٹکا دیا... مجھے غصہ آگیا کہ میری کوشش میں اس نے ٹانگ کیوں اڑائی... جب سب سجدہ میں گئے تو میں نے مولوی صغیر کی کمر میں زور سے ڈک مارا... چوت تو ان کو کیا لگتی مگر آواز بہت ہوئی... نماز پڑھتے ہی مقدمہ قائم ہو گیا ...

خانقاہ میں گولر کے نیچے سارا مجمع اور حضرت گنگوہ ہی قدس سرہ کی سر دری کے آخری در کے سامنے ابا جان اور مطالبہ یہ ”کہ کس نے مارا تھا اور کس کے مارا تھا؟“، مگر ڈر کی وجہ سے کوئی بولا نہیں ...

دس بارہ منٹ کے بعد فرمایا کہ اچھا اب تو سبق کا حرج ہو رہا ہے سبق کے بعد سب کی چھٹی بند... جب تک تحقیق نہ ہو جائے ...

عصر کے بعد دوبارہ میدان حشر قائم ہوا... ان کا مطالبہ اور جواب میں سکوت... انہوں نے فرمایا کہ کسی ایک کو بھی جانے کی اجازت نہیں... چاہے صحیح ہو جائے اور میں اپنے دل میں یہ: عائیں کر رہا تھا کہ جو ہونا ہو گا ہو جائے گا مولوی صغیر جلدی سے بتا دیں خواہ خواہ سب پھنس رہے ہیں ...

بالکل میدان حشر کا منظر تھا جس کی بنا پر سب پریشان پھر رہے تھے... کوئی پندرہ منٹ کے بعد مولوی صغیر نے دلبی ہوئی اور مری ہوئی آواز زبان سے کہا کہ میرے مارا تھا اب تو مقدمہ کا بہت سا حصہ گویا طے ہو چکا اس پرختنی سے مطالبہ ہوا کہ ”کس نے؟“، مگر وہ چپ... جب اس نے دیکھا کہ ”ضرب یضرب“، ہونے کو ہے تو اس نے میری طرف اشارہ کیا کہ ”اس نے“

اس پر والد صاحب نے فرمایا کہ اس نے؟ انہوں نے کہا جی پھر فرمایا کہ اس نے اس وقت والد صاحب کا دستور عصر کے بعد گنگوہی رحمہ اللہ تعالیٰ کے مزار پر حاضری کا تھا... یہ نابکار بھی ساتھ ہوتا اور میری ایک چھوٹی سی چھتری تھی جو نوٹ گئی تھی اور اس کی ڈمنڈی کو لکڑی بنالیا تھا جو مزار پر جانے کے وقت میں میرے ہاتھ میں ہوا کرتی تھی ...

میرے ہی ہاتھ سے چھین کر اتنا مارا کہ وہ چھوٹی سی لکڑی بھی دو جگہ سے نوٹ گئی اور صرف ایک لفظ ان کی زبان پر ہرمار پر ہوتا تھا ”ابھی سے صاحزادگی کا یہ سور“ ...

انہیں یہ خیال پیدا ہوا تھا کہ بد صاحزادگی باپ کے شاگرد کو مار دیا... سردی کا زمانہ تھا اور میں روئی کا انگر کھا پہنا کرتا تھا مگر اس وقت نہیں تھا... اس لئے کہ صحیح اور عشا کے وقت پہنا کرتا تھا اور عصر کے وقت چونکہ سردی نہیں ہوتی تھی ... اس وقت صرف ایک ہی کرتہ بدن پر تھا... میرے بازو اتنے سوچ گئے تھے کہ پندرہ دن تک انگر کھا بالکل نہیں پہن سکا... اس وقت تو نہیں مگر ان کا ایک خاص مقولہ جو کئی دفعہ مجھ سے فرمایا... یہ تھا کہ ”اگر تو پتتے پتتے مر گیا تو تو شہید ہو گا... مجھے ثواب ہو گا“ ...

آپ خود سوچیں کہ جس کا یہ نظریہ ہو وہ کیا کسر چھوڑے گا ...

اسی زمانے کا قصہ ہے کہ اس نابکار کو بزرگی کا جوش ہوا اور مغرب کے بعد حضرت گنگوہی قدس سرہ کے جھرے کے سامنے لمبی نفلوں کی نیت باندھ لی ...

اباجان نے آکر زور سے تھپٹر مارا اور فرمایا کہ

”سبق یا نہیں کیا جاتا“

میرے چچا جان اس زمانے میں بڑی لمبی نفلیں پڑھا کرتے تھے ... بعد مغرب سے عشاء کی اذان کے قریب فارغ ہوا کرتے تھے ... لیکن والد صاحب کے یہاں مختصر سے نوافل کے بعد تعلیم کا سلسلہ شروع ہو جاتا ...

اس وقت تو مجھے بہت غصہ آیا کہ خود تو پڑھی نہیں جاتی ... دوسرے کو بھی پڑھنے نہیں دیتے ... مگر جلدی ہی سمجھ میں آگیا کہ بات صحیح تھی ...

وہ نفلیں بھی شیطانی حریب علم سے روکنے کے واسطے تھا... اس لئے کہ جب نفلیں پڑھنے

کا دور آیا تواب نفس بہانے ڈھونڈتا ہے...
 میری عمر دس سال تھی... میری والدہ گنگوہ سے رامپور جا رہی تھی... بہلی میں اور بھی چند
 مستورات تھیں اور میں بھی تھا...
 ایک شو (گھوڑی) جس کے ساتھ اس کا چلانے والا بھی تھا... اس پر والد صاحب
 تشریف فرماتھے...

والد صاحب رحمہ اللہ تعالیٰ کو گھوڑے کی سواری کی عادت نہ تھی مگر معمولی سا شو جس
 کے ساتھ چلانے والا بھی ہواں پر دو دفعہ بیٹھنے کی نوبت آئی... راستہ میں ایک جگہ والد
 صاحب رحمہ اللہ تعالیٰ نے از راہ شفقت ارشاد فرمایا کہ ”تو گھوڑی پر بیٹھے گا؟“ میں نے
 بہت شوق سے کہا ”جی“

اور شوق سے کوڈ پڑا اور گھوڑی پر بیٹھ کر شوق سے عزت میں گھوڑا کو بہلی کے سامنے لا یا...
 میری والدہ نے اور دوسری مستورات نے جب میں قریب پہنچا... کچھ زبان سے اور
 کچھ اشارے سے کہ بری بات ہے ابا تو پیدل جا رہے ہیں اور تو گھوڑی پر بیٹھا ہے...
 میں نے ابا جان سے عرض کیا کہ عورتیں یوں کہہ رہی ہیں... انہوں نے بہت غصہ
 میں فرمایا کہ

”اندھی کے تجھے نظر نہیں آتا... عورتیں ہی کہہ رہی ہیں تیری آنکھیں پھوٹ گئی ہیں،“ ...
 میں فوراً سے اتر کر گاڑی میں بیٹھ گیا... اس بات پر مجھے اللہ کا شکر ہے کہ کوئی گرانی
 نہیں ہوئی اور میرے ذہن میں تھا کہ تو نے برا کیا...“

میرے والد صاحب نور اللہ مرقدہ کو اس کا بھی بہت اہتمام تھا کہ میرے پاس
 پیسہ نہ رہے ...

کسی دوسرے سے پیسہ لینا تو درکنار کسی کھانے پینے کی چیز کا لینا بھی ناممکن تھا بلکہ اس
 کے شبہ پر بھی سخت تحقیقات ہوتی تھیں ...

البتہ خود پیسے دینے کا معمول تھا اور ساتھ یہ کہ میرے پاس پیسہ نہ رہیں...
 اس لئے جب مجھے کچھ دینے کا ارادہ فرماتے تو پہلے والدہ سے فرمادیتے کہ زکریا کو اتنا پیسہ

یار و پیسہ دینا ہے اور والدہ نور اللہ مرقدہا اللہ تعالیٰ ان کو بہت ہی اوپنچے درجے عطا فرمائے... مجھ سے محبت بے انتہا تھی... اسی وقت سے مجھے قرض دینے کے فضائل اور ثواب اتنے بے شمار سناتیں اور آخرت میں کار آمد ہونے کی ترغیبیں اور دنیا میں جو خرچ ہوا اس کی لغویت بتلاتیں اور اس کے بعد پھر فرماتیں کہ ”تیرے پاس کچھ پیسے ہوں تو دے دے تجھے ثواب ہوگا“...

(ثواب کی اہمیت تو اس وقت کہاں ہوتی) اس لئے کہ ان پیسوں کا حساب دینا تو بڑا کام تھا اور اسی کا یہ اثر ہوا کہ اب تک پیسہ جیب میں رکھنے کی عادت نہیں ...

اللہ نے دوست و احباب ایسے مہیا کر رکھے ہیں کہ وہ ہر وقت میری فرمائشیں پوری کرتے رہتے ہیں اور دوچار دن میں ایک بل مجھے دے دیتے ہیں ...

شبہ پر تحقیقات ہوتی تھیں ایک واقعہ مثال کے طور پر لکھ رہا ہوں ...

مدرسہ قدیم (دفتر مدرسہ مظاہر علوم) کی چھٹت پر والد صاحب کا قیام اور پیشاب کی جگہ اسی چھٹت پر اس کے بال مقابل تھی... والد صاحب پیشاب کیلئے تشریف لے گئے ...

راستہ میں ایک جگہ سے کتاب کی خوبیوں کی جو مولانا ظفر احمد صاحب پاکستانی شیخ الاسلام پاکستان نے کسی طالب علم سے بعد مغرب یہ کہہ کر کہ ایک کتاب لا کر یہاں رکھ دینا میں نفلوں کے بعد لے لوں گا... نماز کی نیت باندھ لی ...

والد صاحب کے بعد میں پیشاب کو گیا... والد صاحب کو یہ شبہ ہوا کہ وہ کتاب اس نے منگائے تھے اور پیشاب کے بہانے سے یہ کھا کر آیا ہے ...

مجھ سے مطالبه فرمایا کہ

”وہ کتاب کس کے ہیں“ میں نے لاعلمی ظاہر کی ...

اول تو سختی سے فرمایا... پھر جا کر ان کو دیکھا تو وہ وہیں رکھتے تھے ...

چونکہ مولانا ظفر احمد صاحب زمانے میں شریک دستر خوان تھے... جب سب حضرات کھانے کے واسطے بیٹھے تو مولانا ظفر احمد صاحب نے کسی طالب علم سے فرمایا کہ وہاں کتاب رکھتے ہیں وہ اٹھا لاؤ تو والد صاحب رحمہ اللہ تعالیٰ کو اطمینان ہوا... (آپ بنی سے انتخاب)